






शुद्ध

THE
Gitabhashya
OF
Shankaracharya.

—:0:—

Edited by

Mr. Hari Raghunath Bhagavat.

1st Edition.

1916.

Ashtekar & Co.

POONA.

Price one Rupee

साधारणनामसंवत्सरः । ईदगुरा ख्यादिगतेऽक ८।१३।१९।३६ विरोधकृत्नामसं



Printed by *Mr. S. N. Joshi*, at 818 Sadashiv Peth,
Poona at his *Ohitrashala Press*, and Published by *Mr.*
P. N. Patvardhan, at 776 Sadashiv Peth, Poona, for the
Ashtekar Company.

ॐ तत् सत्

श्रीमच्छंकराचार्यविरचितं

श्रीमद्भगवद्गीताभाष्यम् ।

हरि रघुनाथ भागवत

इत्यनेन गार्ग्यगोत्रजचित्तपावनब्राह्मणेन

पुण्यपत्तनस्थेन संशोधितम् ।

शकाब्दाः १८३८

पुण्यपत्तने अष्टेकर दंगली

इत्येतैः प्राकाश्यं नीतम् ।

प्रथमं संस्करणम्

मुद्रणं सार्धकृत्यकम्

व
३३७ ३८९

व
३

॥ ॐ ॥

श्रीमच्छंकराचार्यविरचितं श्रीमद्भगवद्गीताभाष्यम् ।

ॐ नमो भगवते वासुदेवाय

नारायणः परोऽव्यक्तादंढमव्यक्तसंभवम् ।

अंढस्यांतस्त्वमे लोकाः सप्तद्वीपा च मेदिनी ॥

स भगवान्सृष्ट्वेदं जगत्तस्य च स्थितिं चिकीर्षुर्मरीच्यादीनग्रे सृष्ट्वा
प्रजापतीन्प्रवृत्तिलक्षणं धर्मं ग्राहयामास वेदोक्तम् । ततोऽन्यांश्च सनकसनंद-
नादीनुत्पाद्य निवृत्तिलक्षणं धर्मं ज्ञानवैराग्यलक्षणं ग्राहयामास । द्विविधो हि
वेदोक्तो धर्मः प्रवृत्तिलक्षणो निवृत्तिलक्षणश्च जगतः स्थितिकारणम् ।
प्राणिनां साक्षादभ्युदयनिःश्रेयसहेतुर्यः स धर्मो ब्राह्मणाद्यैर्वर्णिभिराश्रमिभिश्च
श्रेयोऽर्थभिरनुष्ठीयमानः । दीर्घेण कालेनानुष्ठातृणां कामोद्भवाद्दीयमानविवेकवि-
ज्ञानहेतुकेनाधर्मेणाभिभूयमाने धर्मे प्रवर्धमाने चाधर्मे जगतः स्थितिं परिपिपा-
यिषुः स आदिकर्ता नारायणाख्यो विष्णुर्भौमस्य ब्रह्मणो ब्राह्मणत्वस्य रक्षणार्थं
देवक्यां वसुदेवादंशेन कृष्णः किल संबभूव । ब्राह्मणत्वस्य हि रक्षणेन रक्षितः
स्याद्वैदिको धर्मस्तदधीनत्वाद्गर्णाश्रमभेदानाम् ॥

स च भगवाञ्ज्ञानैश्वर्यशक्तिबलवीर्यतेजोभिः सदा संपन्नस्त्रिगुणात्मिकां
त्रैलोक्यं स्वां मायां मूलप्रकृतिं वशीकृत्याजोऽव्ययो भूतानामीश्वरो नित्यशुद्ध-
बुद्धमुक्तस्वभावोऽपि सन्स्वमायया देहवानिव जात इव च लोकानुग्रहं कुर्वन्
लक्ष्यते । स्वप्रयोजनाभावेऽपि भूतानुजिघृक्षया वैदिकं धर्मद्वयमर्जुनाय शोक-
मोहमहोदधौ निमग्नोपदिदेश गुणाधिकैर्हि गृहीतोऽनुष्ठीयमानश्च धर्मः प्रचयं
गमिष्यतीति । तं धर्मं भगवता यथोपदिष्टं वेदव्यासः सर्वज्ञो भगवान्गीताख्यैः
सर्गभिः श्लोकशतैरुपनिबध्ने ॥

गी. १

तदिदं गीताशास्त्रं समस्तवेदार्थसारसंग्रहभूतं दुर्विज्ञेयार्थम् । तदविष्करणायानेकैर्विवृतपदपदार्थवाक्यार्थन्यायमप्यत्यंतविरुद्धानेकार्थत्वेन लीनैर्यद्व्यमाणमुपलभ्याहं विवेकतोऽर्थनिर्धारणार्थं संक्षेपतो विवरणं करिष्यामि ।

तस्यास्य गीताशास्त्रस्य संक्षेपतः प्रयोजनं परं निःश्रेयसं सुखस्य संसारस्यात्यंतोपरमलक्षणम् । तच्च सर्वकर्मसंन्यासपूर्वकादाज्ञाननिष्ठारूपाद्धर्माद्भवति । तथेमेव गीतार्थं धर्ममुद्दिश्य भगवतैवोक्तं “हि धर्मः सुपर्याप्तो ब्रह्मणः पदवेदने” इत्यनुगीतासु [मभा. अश्व. १६. १३] तत्रैव चोक्तम् “नैव धर्मी न चाधर्मी न चैव हि शुभाशुभी” * [मभा. अश्व. १९. ७] ।, “यः स्यादेकासने लीनस्तूर्णी किञ्चिदचितयन्” † [मभा. अश्व. १९. १] ।, “ज्ञानं संन्यासलक्षणम्” [मभा. अश्व. ४३. २५] इति च ।

इहापि चांते उक्तमर्जुनाय ‘सर्वधर्मान्परित्यज्य मामेकं शरणं ब्रज’ [गी. १८. ६६] इति । अभ्युदयार्थोऽपि यः प्रवृत्तिलक्षणो धर्मो वर्णानाश्रमाश्चोद्दिश्य विहितः स देवादिस्थानप्राप्तिहेतुरपि सन् ईश्वरार्पणबुद्ध्यानुष्ठीयमानः सत्त्वशुद्धये भवति फलाभिसंधिवर्जितः । शुद्धसत्त्वस्य ज्ञानेनिष्ठायोग्यताप्राप्तिद्वारेण ज्ञानोत्पत्तिहेतुत्वेन च निःश्रेयसहेतुत्वमिति प्रतिपद्यते । तथा चेमेमेवार्थमभिसंधाय वक्ष्यति ‘ब्रह्मण्याधाय कर्माणि’ [गी. ५. १०], ‘योगिनः कर्म कुर्वन्ति संगं त्यक्त्वात्मशुद्धये’ [गी. ५. ११] इति ।

इमं द्विप्रकारं धर्मं निःश्रेयसप्रयोजनं परमार्थतत्त्वं च वासुदेवाख्यं ब्रह्माभिधेयभूतं विशेषतोऽभिग्यंजयदिशिष्टप्रयोजनसंबंधाभिधेयवत् गीताशास्त्रम् । यतस्तदर्थं विज्ञाते समस्तपुरुषार्थसिद्धिः अतस्तद्विवरणे यत्नः क्रियते मया ॥

अत्र च धृतराष्ट्र उवाच धर्मक्षेत्र इत्यादि ।

* ‘नैव धर्मी न चाधर्मी पूर्वोपचितहा च यः’ इति महाभारतपाठः ।

† यः स्यादेकान्त आसीनस्तूर्णी किञ्चिदचितयन् इति तथा च यः स्यादेकासने लीनस्तूर्णी किञ्चिदचितयन् इति महाभारतपाठौ ।

वृतराष्ट्र उवाच ।

धर्मक्षेत्रे कुरुक्षेत्रे समवेता युयुत्सवः ॥

मामकाः पांडवाश्चैव किमकुर्वत संजय ॥१॥

संजय उवाच ।

दृष्ट्वा तु पांडवानीकं व्यूढं दुर्योधनस्तदा ॥

आचार्यमुपसंगम्य राजा वचनमब्रवीत् ॥२॥

पश्यैतां पांडुपुत्राणामाचार्य महर्ती चमूम् ॥

व्यूढां द्रुपदपुत्रेण तव शिष्येण धीमता ॥३॥

अत्र शूरा महेष्वासा भीमार्जुनसमा युधि ॥

युयुधानो विराटश्च द्रुपदश्च महारथः ॥४॥

धृष्टकेतुश्चेकितानः काशिराजश्च वीर्यवान् ॥

पुरुजित्कुन्तिभोजश्च शैब्यश्च नरपुंगवः ॥५॥

युधामन्युश्च विक्रान्त उत्तमौजाश्च वीर्यवान् ॥

सौभद्रो द्रौपदेयाश्च सर्व एव महारथाः ॥६॥

अस्माकं तु विशिष्टा ये तान्निबोध द्विजोत्तम ॥

नायका मम सैन्यस्य संज्ञार्थं तान्ब्रवीमि ते ॥७॥

भवान्भीष्मश्च कर्णश्च कृपश्च समितिंजयः ॥

अश्वत्थामा विकर्णश्च सौमदत्तिर्जयद्रथः ॥८॥

अन्ये च बहवः शूरा मदर्थे त्यक्तजीविताः ॥

नानाशस्त्रप्रहरणाः सर्वे युद्धविशारदाः ॥९॥

अपर्याप्तं तदस्माकं बलं भीष्माभिरक्षितम् ॥

पर्याप्तं त्विदमेतेषां बलं भीमाभिरक्षितम् ॥१०॥

अयनेषु च सर्वेषु यथाभागमवस्थिताः ॥

भीष्ममेवाभिरक्षन्तु भवन्तः सर्व एव हि ॥११॥
 तस्य संजनयन्हर्षं कुरुवृद्धः पितामहः ॥
 सिंहनादं विनद्योच्चैः शंखं दध्मौ प्रतापवान् ॥१२॥
 ततः शंखाश्च भेर्यश्च पणवानकगोमुखाः ॥
 सहसैवाभ्यहन्यन्त स शब्दस्तुमुलोऽभवत् ॥१३॥
 ततः श्वेतैर्हयैर्युक्ते महति स्यंदने स्थितौ ॥
 माधवः पांडवश्चैव दिव्यौ शंखौ प्रदध्मतुः ॥१४॥
 पांचजन्यं हृषीकेशो देवदत्तं धनंजयः ॥
 पौंड्रं दध्मौ महाशंखं भीमकर्मा वृकोदरः ॥१५॥
 अनंतविजयं राजा कुंतीपुत्रो युधिष्ठिरः ॥
 नकुलः सहदेवश्च सुघोषमणिपुष्पकौ ॥१६॥
 काश्यश्च परमेष्वासः शिखंडी च महारथः ॥
 धृष्टद्युम्नो विराटश्च सात्यकिश्चापराजितः ॥१७॥
 द्रुपदो द्रौपदेयाश्च सर्वशः पृथिवीपते ॥
 सौभद्रश्च महाबाहुः शंखान्दध्मुः पृथक् पृथक् ॥१८॥
 स घोषो धार्तराष्ट्राणां हृदयानि व्यदारयत् ॥
 नभश्च पृथिवीं चैव तुमुलो व्यनुनादयत् ॥१९॥
 अथ व्यवस्थितान्दृष्ट्वा धार्तराष्ट्रान्कापिध्वजः ॥
 प्रवृत्ते शस्त्रसंपाते धनुरुद्यम्य पांडवः ॥२०॥
 हृषीकेशं तदा वाक्यमिदमाह महीपते ॥

अर्जुन उवाच ।

सेनयोरुभयोर्मध्ये रथं स्थापय मेऽच्युत ॥२१॥
 यावदेतान्निरीक्षेऽहं योद्धुकामानवस्थितान् ॥
 कैर्मया सह योद्धव्यमस्मिन्नणसमुद्यमे ॥२२॥
 योत्स्यमानानवेक्षेऽहं य एतेऽत्र समागताः ॥

धार्तराष्ट्रस्य दुर्बुद्धेर्युद्धे प्रियचिकीर्षवः ॥२३॥

संजय उवाच ।

एवमुक्तो हृषीकेशो गुडाकेशेन भारत ॥

सेनयोरुभयोर्मध्ये स्थापयित्वा रथोत्तमम् ॥२४॥

भीष्मद्रोणप्रमुखतः सर्वेषां च महीक्षिताम् ॥

उवाच पार्थ पश्यैतान्समवेतान्कुरुनिति ॥२५॥

तत्रापश्यत्स्थितान्पार्थः पितृनथ पितामहान् ॥

आचार्यान्मातुलान्भ्रातृन्पुत्रान्पौत्रान्सखींस्तथा ॥२६॥

श्वशुरान्सुहृदश्चैव सेनयोरुभयोरपि ॥

तान्समीक्ष्य स कौतेयः सर्वान्वंधूनवस्थितान् ॥२७॥

कृपया परयाविष्टो विषीदन्निदमब्रवीत् ॥

अर्जुन उवाच ।

दृष्ट्वेमं स्वजनं कृष्ण युयुत्सुं समुपस्थितम् ॥२८॥

सीदन्ति मम गात्राणि मुखं च परिशुष्यति ॥

वेपथुश्च शरीरे मे रोमहर्षश्च जायते ॥२९॥

गाण्डीवं स्रंसते हस्तावक्चैव परिदह्यते ॥

न च शक्नोम्यवस्थातुं भ्रमतीव च मे मनः ॥३०॥

निमित्तानि च पश्यामि विपरीतानि केशव ॥

न च श्रेयोऽनुपश्यामि हत्वा स्वजनमाहवे ॥३१॥

न कांक्षे विजयं कृष्ण न च राज्यं सुखानि च ॥

किं नो राज्येन गोविंद किं भोगैर्जीवितेन वा ॥३२॥

येषामर्थे कांक्षितं नो राज्यं भोगाः सुखानि च ॥

त इमेऽवस्थिता युद्धे प्राणांस्त्यक्त्वा धनानि च ॥३३॥

आचार्याः पितरः पुत्रास्तथैव च पितामहाः ॥

मातुलाः श्वशुराः पौत्राः श्यालाः संबंधिनस्तथा ॥३४॥

एतान्न हन्तुमिच्छामि घ्नतोऽपि मधुसूदन ॥
 अपि त्रैलोक्यराज्यस्य हेतोः किं नु महीकृते ॥३५॥
 निहत्य धार्तराष्ट्रान्नः का प्रीतिः स्याज्जनार्दन ॥
 पापमेवाश्रयेदस्मान्हत्वैतानाततायिनः ॥३६॥
 तस्मान्नार्हा वयं हन्तुं धार्तराष्ट्रान्स्वबांधवान् ॥
 स्वजनं हि कथं हत्वां सुखिनः स्याम माधव ॥३७॥
 यद्यप्येते न पश्यन्ति लोभोपहतचेतसः ॥
 कुलक्षयकृतं दोषं मित्रद्रोहे च पातकम् ॥३८॥
 कथं न ज्ञेयमस्माभिः पापादस्मान्निवर्तितुम् ॥
 कुलक्षयकृतं दोषं प्रपश्यद्भिर्जनार्दन ॥३९॥
 कुलक्षये प्रणश्यन्ति कुलधर्माः सनातनाः ॥
 धर्मे नष्टे कुलं कृत्स्नमधर्मोऽभिभवत्युत ॥४०॥
 अधर्माभिभवात्कृष्ण प्रदुष्यन्ति कुलस्त्रियः ॥
 स्त्रीषु दुष्टासु वाष्णेय जायते वर्णसंकरः ॥४१॥
 संकरो नरकायैव कुलघ्नानां कुलस्य च ॥
 पतन्ति पितरो ह्येषां लुप्तपिंडोदकक्रियाः ॥४२॥
 दोषैरेतैः कुलघ्नानां वर्णसंकरकारकैः ॥
 उत्साद्यन्ते जातिधर्माः कुलधर्माश्च शाश्वताः ॥४३॥
 उत्सन्नकुलधर्माणां मनुष्याणां जनार्दन ॥
 नरके नियतं वासो भवतीत्यनुशुश्रुम ॥४४॥
 अहो बत महत्पापं कर्तुं व्यवसिता वयम् ॥
 यद्राज्यसुखलोभेन हन्तुं स्वजनमुद्यताः ॥४५॥
 यदि मामप्रतीकारमशस्त्रं शस्त्रपाणयः ॥
 धार्तराष्ट्रा रणे हन्युस्तन्मे क्षेमतरं भवेत् ॥४६॥

संजय उवाच ।

एवमुक्त्वार्जुनः संख्ये रथोपस्थ उपाविशत् ॥

विसृज्य सशरं चापं शोकसंविभ्रमानसः ॥४७॥

इति श्रीमहाभारते शतसाहस्र्यां संहितायां वैयासिक्यां भीष्मपर्वणि
श्रीमद्भगवद्गीतासु उपनिषत्सु ब्रह्मविद्यायां योगशास्त्रे श्रीकृष्णार्जुनसंवादे
अर्जुनविषादयोगो नाम प्रथमोऽध्यायः ॥१॥

अथ द्वितीयोऽध्यायः

श्री १०८ ईश्वर मठ

पुस्तकालय,

मुमुक्षु भवन, अस्स, इ. ए. ए.

संजय उवाच ।

तं तथा कृपयाविष्टमश्रुपूर्णकुलेक्षणम् ॥

विषीदन्तमिदं वाक्यमुवाच मधुसूदनः ॥१॥

श्रीभगवानुवाच ।

कुतस्त्वा कश्मलमिदं विषमे समुपस्थितम् ॥

अनार्यजुष्टमस्वर्ग्यमकीर्तिकरमर्जुन ॥२॥

क्वैव्यं मा स्म गमः पार्थ नैतत्त्वय्युपपद्यते ॥

क्षुद्रं हृदयदौर्बल्यं त्यक्त्वोत्तिष्ठ परंतप ॥३॥

अर्जुन उवाच ।

कथं भीष्ममहं संख्ये द्रोणं च मधुसूदन ॥

इषुभिः प्रतियोत्स्यामि पूजार्हावरिसूदन ॥४॥

गुरुनहत्वा हि महानुभावान्

श्रेयो भोक्तुं भैक्ष्यमपीह लोके ॥

हत्वार्थकामांस्तु गुरुनिहैव

भुञ्जीय भोगान् रुधिरप्रदिग्धान् ॥५॥

न चैतद्विद्मः कतरन्नो गरीयो

यद्वा जयेम यदि वा नो जयेयुः ॥

यानेव हत्वा न जिजीविषाम-
 स्तेऽवस्थिताः प्रमुखे धार्तराष्ट्राः ॥६॥
 कर्पण्यदोषोपहतस्वभावः
 पृच्छामि त्वां धर्मसंमूढचेताः ॥
 यच्छ्रेयः स्यान्निश्चितं ब्रूहि तन्मे
 शिष्यस्तेऽहं शाधि मां त्वां प्रपन्नम् ॥७॥
 न हि प्रपश्यामि ममापनुद्या-
 द्यच्छोकमुच्छोषणमिन्द्रियाणाम् ॥
 अवाप्य भूमावसपत्नमृद्धं
 राज्यं सुराणामपि चाधिपत्यम् ॥८॥

संजय उवाच ।

एवमुक्त्वा हृषीकेशं गुडाकेशः परंतपः ॥
 न योत्स्य इति गोविंदमुक्त्वा तूष्णीं बभूव ह ॥९॥
 तमुवाच हृषीकेशः प्रहसन्निव भारत ॥
 सेनयोरुभयोर्मध्ये विषीदन्तमिदं वचः ॥१०॥

‘दृष्ट्वा तु पांडवानीकं’ [गी. १. २] इत्यारभ्य ‘न योत्स्य इति गोवि-
 दमुक्त्वा तूष्णीं बभूव ह’ [गी. २. ९] इत्येतदंतः प्राणिनां शोकमोहादिसंसार-
 बीजभूतदोषोद्भवकारणप्रदर्शनार्थत्वेन व्याख्येयो ग्रंथः । तथा हि अर्जुनेन राज्य-
 गुरुपुत्रमित्रसुहृत्स्वजनसंबन्धिबांधवेष्वहमेषां ममैत इत्येवंभ्रान्तिप्रत्ययनिमित्तद्वेह-
 विच्छेदादिनिमित्तावात्मनः शोकमोहौ प्रदर्शितौ ‘कथं भीष्ममहं संख्ये’ [गी.
 २. ४] इत्यादिना । शोकमोहाभ्यां ह्यभिभूतविवेकविज्ञानः स्वत एव क्षत्रधर्मं
 युद्धे प्रवृत्तोऽपि तस्माद्युद्धादुपरराम परधर्मं च भिक्षाजीवनादिकं कर्तुं प्रवृत्ते ।
 तथा च सर्वप्राणिनां शोकमोहादिदोषाविष्टचेतसां स्वभावत एव स्वधर्मपरि-
 त्यागः प्रतिषिद्धसेवा च स्यात् । स्वधर्मं प्रवृत्तानामपि तेषां वाङ्मनःकायादीनां
 प्रवृत्तिः फलाभिसंधिपूर्विकैव साहंकारा च भवति । तत्रैवं सति धर्माधर्मौ

पचयादिष्ठानिष्टजन्मसुखदुःखादिप्राप्तिलक्षणः संसारोऽनुपरतो भवतीत्यतः संसारबीजभूतौ शोकमोहौ । तयोश्च सर्वकर्मसंन्यासपूर्वकादात्मज्ञानान्नान्यतो निवृत्तिः इति तदुपदिदिक्षुः सर्वलोकानुग्रहार्थमर्जुनं निमित्तीकृत्य आह भगवान्वासुदेवः अशोच्यान्० इत्यादि ॥

अत्र केचिदाहुः— सर्वकर्मसंन्यासपूर्वकादात्मज्ञाननिष्ठामात्रादेव केवलात्कैवल्यं न प्राप्यत एव, किं तर्ह्यग्निहोत्रादिश्रौतस्मार्तकर्मसहिताज्ज्ञानात्कैवल्यप्राप्तिरिति सर्वासु गीतासु निश्चितोऽर्थ इति । ज्ञापकं चाहुरस्यार्थस्य ‘अथ चेत्त्वमिमं धर्म्यं संग्रामं न करिष्यसि’ [गी.२.३३], ‘कर्मण्येवाधिकारस्ते’ [गी.२.४७], ‘कुरु कर्मैव तस्मात्त्वम्’ [गी.४.१५] इत्यादि । हिंसादियुक्तत्वाद्वैदिकं कर्माधर्मायेतीयमप्याशंका न कार्या । कथं, क्षात्रं कर्म युद्धलक्षणं गुरुभ्रातृपुत्रादिहिंसालक्षणमत्यंतक्रूरमपि स्वधर्म इति कृत्वा नाधर्माय, तदकरणे च ‘ततः स्वधर्मं कीर्तिं च हिंसा पापमवाप्स्यसि’ [गी.२.३३] इति ब्रुवता यावज्जीवादिश्रुतिचोदितानां स्वकर्मणां पश्चादिहिंसालक्षणानां च कर्मणां प्रागेव नाधर्मत्वमिति सुनिश्चितमुक्तं भवति — इति । तदसत् । ज्ञानकर्मनिष्ठयोर्विभागवचनात् बुद्धिद्वयाश्रययोरशोच्यान्० [गी.२.११] इत्यादिना ग्रंथेन भगवता यावत् ‘स्वधर्ममपि चावेक्ष्य०’ [गी.२.३१] इत्येतदन्तेन ग्रंथेन यत्परमार्थात्मतत्त्वनिरूपणं कृतं तत्सांख्यम् । तद्विषया बुद्धिरात्मनो जन्मादिषड्विक्रियाभावादकर्ताऽऽत्मेति प्रकरणार्थनिरूपणाद्या जायते सा सांख्यबुद्धिः । सा येषां ज्ञानिनामुचिता भवति ते सांख्याः । एतस्या बुद्धेर्जन्मनः प्रागात्मनो देहादिव्यतिरिक्तस्य कर्तृत्वभोक्तृत्वाद्यपेक्षो धर्माधर्मविवेकपूर्वको मोक्षसाधनानुष्ठानलक्षणो योगः तद्विषया बुद्धिर्योगबुद्धिः । सा येषां कर्मिणामुचिता भवति ते योगिनः । तथा च भगवता विभक्ते द्वे बुद्धी निर्दिष्टे ‘एषा तेऽभिहिता सांख्ये बुद्धिर्योगे त्विमां शृणु’ [गी.२.३९] इति । तयोश्च सांख्यबुद्ध्याश्रयां ज्ञानयोगेन निष्ठां सांख्यानां विभक्तां वक्ष्यति* ‘लोकेऽस्मिन् द्विविधा

* एतदनन्तरं ‘पुरा वेदात्मना मया प्रोक्ता’ इति पाठः बहुषु पुस्तकेषु उपल-

निष्ठा पुरा प्रोक्ता मयानघ' [गी.३.३] इति । तथा च योगबुद्ध्याश्रयां कर्मयोगेण निष्ठां विभक्तां वक्ष्यति 'कर्मयोगेण योगिनाम्' [गी.३.३] इति । एवं सांख्यबुद्धिं योगबुद्धिं चाश्रित्य द्वे निष्ठे विभक्ते भगवतैवोक्ते ज्ञानकर्मणोः कर्तृत्वाकर्तृत्वैकत्वानेकत्वबुद्ध्याश्रययोर्युगपदेकपुरुषाश्रयत्वासंभवं पश्यता । यथैतद्विभागवचनं तथैव दर्शितं शातपथीये ब्राह्मणे "एतमेव प्रजाजिनो लोकमिच्छन्तो ब्राह्मणाः प्रव्रजन्ति" इति सर्वकर्मसंन्यासं विधाय तच्छेषेण "किं प्रजया करिष्यामो येषां नोऽयमात्मायं लोकः" [वृ.४.४.२२] इति । तत्रैव च "प्राग्दारपरिग्रहात्पुरुष आत्मा प्राकृतो धर्मजिज्ञासोत्तरकालं लोकत्रयसाधनं पुत्रं द्विप्रकारं च वित्तं मानुषं दैवं च, तत्र मानुषं वित्तं कर्मरूपं पितृलोकप्राप्तिसाधनं विद्यां च दैवं वित्तं देवलोकप्राप्तिसाधनं सोऽकामयत" इत्यविद्याकामवत एव सर्वाणि कर्माणि श्रौतादीनि दर्शितानि । "तेभ्यो व्युस्थाय प्रव्रजन्ति" इति व्युस्थानमात्मानमेव लोकमिच्छतोऽकामस्य विहितम् । तदेतद्विभागवचनमनुपपन्नं स्याद्यदि श्रौतकर्मज्ञानयोः समुच्चयोऽभिप्रेतः स्याद्भगवतः ॥

न चार्जुनस्य प्रश्न उपपन्नो भवति 'ज्यायसी चेत्कर्मणस्ते' [गी.३.१] इत्यादिः । एकपुरुषानुष्ठेयत्वासंभवं बुद्धिकर्मणोर्भगवता पूर्वमनुक्तं कथमर्जुनोऽश्रुतं बुद्धेश्च कर्मणो ज्यायस्त्वं भगवत्पदधारोपयेन्मृषैव 'ज्यायसी चेत्कर्मणस्ते मता बुद्धिः' [गी.३.१] इति ॥

किं च यदि बुद्धिकर्मणोः सर्वेषां समुच्चय उक्तः स्यादर्जुनस्यापि स उक्त एवेति 'यच्छ्रेय एतयोरेकं तन्मे ब्रूहि सुनिश्चितम्' [गी.५.१] इति कथमुभयोरुपदेशे सति अन्यतरविषय एव प्रश्नः स्यात् । न हि पित्तप्रशमनार्थिनो वैद्येन मधुरं शीतं च भोक्तव्यमित्युपदिष्टे तयोरन्यतरस्पित्तप्रमशनकारणं ब्रूहीति प्रश्नः संभवति ॥

अथार्जुनस्य भगवदुक्तवचनार्थविवेकानवधारणानिमित्तः प्रश्नः कल्प्येत, तथापि भगवता प्रश्नानुरूपं प्रतिवचनं देयं मया बुद्धिकर्मणोः समुच्चय उक्तः भवति । गीतावचनं तु भिन्नमिति सोऽत्र ल्युक्तः ।

किमर्थमिदं त्वं भ्रान्तोसीति । न तु पुनः प्रतिवचनमननुरूपं पृष्ठादन्यदेव द्वे निष्ठे मया पुरा प्रोक्ते इति वक्तुं युक्तम् ॥

नापि स्मार्तैनैव कर्मणा बुद्धेः समुच्चयेऽभिप्रेते विभागवचनादि सर्वमुपपन्नम् । किञ्च क्षात्रियस्य युद्धं स्मार्तं कर्म स्वधर्म इति जानतः 'तत्किं कर्मणि घोरे मां नियोजयसि' [गी.३.१] इत्युपालम्भोऽनुपपन्नः ॥

तस्माद्गीताशास्त्रे ईषन्मात्रेणापि श्रौतेन स्मार्तेन वा कर्मणात्म-
ज्ञानस्य समुच्चयो न केनचिद्दर्शयितुं शक्यः । यस्य त्वज्ञानाद्वागादिदो-
षतो वा कर्मणि प्रवृत्तस्य यज्ञेन दानेन तपसा वा विशुद्धसत्त्वस्य ज्ञानमुत्पन्नं
परमार्थतत्त्वविषयमेकमेवेदं सर्वं ब्रह्माकर्तृ चेति, तस्य कर्मणि कर्मप्रयोजने च
निवृत्तेऽपि लोकसंग्रहार्थं यत्नपूर्वं यथा प्रवृत्तिः तथैव कर्मणि प्रवृत्तस्य यत्प्र-
वृत्तिरूपं दृश्यते, न तत्कर्म येन बुद्धेः समुच्चयः स्यात् यथा भगवतो वासु-
देवस्य क्षत्रधर्मचेष्टितं न ज्ञानेन समुच्चीयते पुरुषार्थसिद्धये, तद्वत्तत्फलामि-
संध्यहंकाराभावस्य तुल्यत्वाद्विदुषः । तत्त्ववित्तु नाहं करोमीति मन्यते न च
तत्फलमभिसंधत्ते । यथा च स्वर्गादिकामार्थिनोऽग्निहोत्रादिकर्मलक्षणधर्मानुष्ठाना-
याहिताग्नेः काम्य एवाग्निहोत्रादौ प्रवृत्तस्य सामिकृते विनष्टेऽपि कामे तदेवा-
ग्निहोत्राद्यनुतिष्ठतोऽपि न तत्काम्यमग्निहोत्रादि भवति । तथा च दर्शयति
भगवान् 'कुर्वन्नपि न लिप्यते' [गी.५.७] 'न करोति न लिप्यते' [गी.
१३.३१] इति तत्र तत्र ॥

यच्च 'पूर्वैः पूर्वतरं कृतम्' [गी.४.१५] 'कर्मणैव हि संसिद्धिमा-
स्थिता जनकादयः' [गी.३.२०] इति, तत्तु प्रविमर्ष्य विज्ञेयम् । तत्कथम् ।
यदि तावत् पूर्वैः जनकादयः तत्त्वविदोऽपि प्रवृत्तकर्माणः स्युस्ते लोक-
संग्रहार्थं 'गुणा गुणेषु वर्तन्त' [गी.३.२८] इति ज्ञानेनैव संसिद्धिमा-
स्थिताः । कर्मसंन्यासे प्राप्तेऽपि कर्मणा सहैव संसिद्धिमास्थिता न कर्म-
संन्यासं कृतवन्त इत्यर्थः । अथ न ते तत्त्वविदः, ईश्वरसमर्पितेन कर्मणा
साधनभूतेन संसिद्धिं सत्त्वशुद्धिं ज्ञानोत्पत्तिलक्षणां वा संसिद्धिमास्थिता जन-

कादय इति व्याख्येयम् । एतमेवार्थं वक्ष्यति भगवान् 'सत्त्वशुद्धये कर्म कुर्वन्ति' [गी.५.११], 'स्वकर्मणा तमभ्यर्च्य सिद्धिं विंदति मानवः' [गी.१८.४६] इति । इत्युक्त्वा सिद्धिं प्राप्तस्य च पुनर्ज्ञाननिष्ठां वक्ष्यति 'सिद्धिं प्राप्तो यथा ब्रह्म' [गी.१८.५०] इत्यादिना ॥

तस्माद्गीताशास्त्रे केवलादेव तत्त्वज्ञानान्मोक्षप्राप्तिर्न कर्मसमुच्चितादिति निश्चितोऽर्थः । यथा चायमर्थस्तथा प्रकरणशो विभज्य तत्र तत्र दर्शयिष्यामः ॥

तत्रैवं धर्मसंमूढचेतसो मिथ्याज्ञानवतः महति शोकसागरे निमग्नस्यार्जुनस्यान्यत्रात्मज्ञानादुद्धरणमपश्यन्भगवान्वासुदेवस्ततः कृपया अर्जुनमुद्दिधीर्षुरात्मज्ञानायावतारयन्नाह—

श्रीभगवानुवाच ।

अशोच्यानन्वशोचस्त्वं प्रज्ञावादांश्च भाषसे ॥

गतासूनगतासूंश्च नानुशोचन्ति पंडिताः ॥११॥

अशोच्यानित्यादि । न शोच्या अशोच्या भीष्मद्रोणादयः सद्गुणत्वात्परमार्थरूपेण च नित्यत्वात्, तानशोच्यानन्वशोचोऽनुशोचितवानसि ते म्रियन्ते मन्निमित्तमहं तैर्विनाभूतः किं करिष्यामि राज्यसुखादिनेति । त्वं प्रज्ञावादान् प्रज्ञावतां बुद्धिमतां वादांश्च वचनानि च भाषसे । तदेतन्मौढ्यं पांडित्यं च विरुद्धमात्मनि दर्शयस्युन्मत्त इवेत्यभिप्रायः । यस्माद्गतासूनात्प्राणान्मृतान् अगतासूनगतप्राणाज्जीवतश्च नानुशोचन्ति पंडिता आत्मज्ञाः । पण्डा आत्मविषया बुद्धिर्येषां ते हि पंडिताः "पांडित्यं निर्विद्य" [बृ.३.५.१] इति श्रुतेः । परमार्थतस्तु नित्यानशोच्याननुशोचस्यतो मूढोऽसीत्यभिप्रायः ॥११॥

कुतस्तेऽशोच्या यतो नित्याः । कथम्—

न त्वेवाहं जातु नासं न त्वं नेमे जनाधिपाः ॥

न चैव न भविष्यामः सर्वे वयमतः परम् ॥१२॥

न त्विति । न त्वेव जातु कदाचिदहं नासं किं त्वासमेव । अतीतेषु देहो-
त्पत्तिविनाशेषु घटादिषु वियदिव नित्य एवाहमासमित्यभिप्रायः । तथा न त्वं
नासीः किं त्वासीरेव । तथा नेमे जनाधिपा नासन्किंत्वासन्नेव । तथा न चैव
न भविष्यामः किं तु भविष्याम एव सर्वे वयमतोऽस्माद्देहविनाशात्परमुत्तरका-
लेऽपि । त्रिष्वपि कालेषु नित्या आत्मस्वरूपेणेत्यर्थः । देहभेदानुवृत्त्या बहुवचनं
नात्मभेदाभिप्रायेण ॥१२॥

तत्र कथमिव नित्य आत्मेति दृष्टान्तमाह—

देहिनोऽस्मिन्यथा देहे कौमारं यौवनं जरा ॥

तथा देहान्तरप्राप्तिर्धौरस्तत्र न मुह्यति ॥१३॥

देहिन इति । देहोऽस्यास्तीति देही तस्य देहिनो देहवत आत्मनोऽ-
स्मिन्वर्तमाने देहे यथा येन प्रकारेण कौमारं कुमारभावो बाल्यावस्था यौवनं
यूनो भावो मध्यमावस्था जरा वयोहानिर्जीर्णवस्थेत्येतास्तिष्ठोऽवस्था अन्यो-
न्यविलक्षणाः । तासां प्रथमावस्थानाशे न नाशो द्वितीयावस्थापजनने नोपजन-
नमात्मनः किं तर्ह्यविक्रियस्यैव एकस्य द्वितीयतृतीयावस्थाप्राप्तिरात्मनो दृष्टा ।
तथा तद्वदेव देहादन्यो देहो देहान्तरं तस्य प्राप्तिर्देहान्तरप्राप्तिरविक्रियस्यै-
वात्मन इत्यर्थः । धीरो धीमांस्तत्रैवं सति न मुह्यति न मोहमापद्यते ॥१३॥

यद्यप्यात्मविनाशनिमित्तो मोहो न संभवति नित्य आत्मेति विजान-
तस्तथापि शीतोष्णसुखदुःखप्राप्तिनिमित्तो मोहो लौकिको दृश्यते सुखवियो-
गनिमित्तो मोहः दुःखसंयोगनिमित्तश्च शोकः । इत्येतदर्जुनस्य वचनमाशं-
क्य भगवानाह—

मात्रास्पर्शास्तु कौन्तेय शीतोष्णसुखदुःखदाः ॥

आगमापायिनोऽनित्यास्तांस्तितिक्षस्व भारत ॥१४॥

मात्रास्पर्शा इति । मात्रा आभिर्मीयन्ते शब्दादय इति श्रोत्रादीनां-
द्रियाणि । मात्राणां स्पर्शाः शब्दादिभिः संयोगास्ते शीतोष्णसुखदुः-
खदाः शीतमुष्णं सुखं दुःखं च प्रयच्छन्तीति । अथवा स्पृश्यन्त इति स्पर्शा

विषयाः शब्दादयः । मात्राश्च स्पर्शाश्च शीतोष्णसुखदुःखदाः । शीतं कदा
चित्सुखं कदाचित् दुःखम् । तथोष्णमप्यनियतस्वरूपम् । सुखदुःखे पुनर्नि-
यतरूपे यतो न व्यभिचरतोऽतस्ताभ्यां पृथक्शीतोष्णयोर्ग्रहणम् । यस्मात्
मात्रास्पर्शादय आगमापायिन आगमापायशीलास्तस्मादनित्याः । अतस्ताञ्शी-
तोष्णादींस्तितिक्ष्व प्रसहस्व तेषु हर्षे विषादं वा मा कार्षीरित्यर्थः ॥१४॥

शीतोष्णादीन्सहतः किं स्यादिति शृणु—

यं हि न व्यथयन्त्येते पुरुषं पुरुषर्षभ ॥

समदुःखसुखं धीरं सोऽमृतत्वाय कल्पते ॥१५॥

यं हीति । यं हि पुरुषं समदुःखसुखं समे दुःखसुखे यस्य तं समदुः-
खसुखं सुखदुःखप्राप्तौ हर्षविषादरहितं धीरं धीमन्तं न व्यथयन्ति न चाल-
यन्ति नित्यात्मदर्शनादेते यथोक्ताः शीतोष्णादयः स नित्यात्मदर्शननिष्ठो द्वंद्व-
सहिष्णुरमृतत्वायामृतभावाय मोक्षाय कल्पते समर्थो भवति ॥१५॥

इतश्च शोकमोहावकृत्वा शीतोष्णादिसहनं युक्तं यस्मात्—

नासतो विद्यते भावो नाभावो विद्यते सतः ।

उभयोरपि दृष्टोऽन्तस्त्वनयोस्तत्त्वदर्शिभिः ॥१६॥

नासत इति । नासतोऽविद्यमानस्य शीतोष्णादेः सकारणस्य न
विद्यते नास्ति भावो भवनमस्तिता ॥

न हि शीतोष्णादि सकारणं प्रमाणैर्निरूप्यमाणं वस्तु सद्भवति । वि-
कारो हि सः विकारश्च व्यभिचरति । यथा घटादिसंस्थानं चक्षुषा निरूप्यमाणं
मृदातिरेकेणानुपलब्धेरसत्तथा सर्वो विकारः कारणव्यतिरेकेणानुपलब्धेरसत् ।
जन्मप्रध्वंसाभ्यां प्रागूर्ध्वं चानुपलब्धेः कार्यस्य घटादेः मृदादिकारणस्य च
तत्कारणव्यतिरेकेणानुपलब्धेरसत्त्वम् । तदसत्त्वे सर्वाभावप्रसंग इति चेन्न सर्वत्र
बुद्धिद्वयोपलब्धेः सद्बुद्धिरसद्बुद्धिरिति । यद्विषया बुद्धिर्न व्यभिचरति तत्सत् ।
यद्विषया व्यभिचरति तदसदिति सदसद्विभागे बुद्धितंत्रे स्थिते सर्वत्र द्वे बुद्धौ
सर्वैरुपलभ्येते समानाधिकरणे । न नीलोत्पलवत्सन्धटः सन्पटः सन्हस्तीति ।

एवं सर्वत्र । तयोर्बुद्धयोर्घटादिबुद्धिव्यभिचरति । तथा च दर्शितम् । न तु सद्बुद्धिः । तस्मात् घटादिबुद्धिविषयोऽसन्व्यभिचारात्, न तु सद्बुद्धिविषयोऽव्यभिचारात् । घटे विनष्टे घटबुद्धौ व्यभिचरन्त्यां सद्बुद्धिरपि व्यभिचरतीति चेन्न पटादाविव सद्बुद्धिदर्शनात् । विशेषणविषयैव सा सद्बुद्धिः । सद्बुद्धिवत् घटबुद्धिरपि घटान्तरे दृश्यत इति चेन्न पटादावदर्शनात् । सद्बुद्धिरपि नष्टे घटे न दृश्यत इति चेन्न, विशेष्याभावात् । सद्बुद्धिर्विशेषणविषया सती विशेष्याभावे विशेषणानुपपत्तौ किंविषया स्यात्, न तु पुनः सद्बुद्धेर्विषयाभावात् एकाधिकरणत्वं घटादिविशेष्याभावे न युक्तमिति चेन्न इदमुदकमिति मरीच्यादावन्यतराभावेऽपि सामानाधिकरण्यदर्शनात् ॥

तस्माद्देहादेर्द्वयस्य च सकारणस्यासतो न विद्यते भाव इति । तथा सतश्चात्मनोऽभावोऽविद्यमानता न विद्यते सर्वत्राव्यभिचारादित्यवोचाम ॥

एवमात्मानात्मनोः सदसतोरुभयोरपि दृष्ट उपलब्धोऽन्तो निर्णयः सत्सदेवासदसदेवेति त्वनयोर्यथोक्तयोस्तत्त्वदर्शिभिः । तदिति सर्वनाम सर्वं च ब्रह्म तस्य नाम तदिति तद्भावस्तत्त्वं ब्रह्मणो याथात्म्यं तत् द्रष्टुं शीलं येषां ते तत्त्वदर्शिनस्तैस्तत्त्वदर्शिभिः । त्वमपि तत्त्वदर्शिनां दृष्टिमाश्रित्य शोकं मोहं च हित्वा शीतोष्णादीनि नियतानियतरूपाणि द्वंद्वानि विकारोऽयमसन्नेव मरीचिजलवन्मिथ्यावभासत इति मनसि निश्चित्य तितिक्षस्वेत्यभिप्रायः ॥१६॥

किं पुनस्तद्यत्सदेव सर्वदास्तीति उच्यते—

अविनाशि तु तद्विद्धि येन सर्वमिदं ततम् ॥

विनाशमव्ययस्यास्य न कश्चित्कर्तुमर्हति ॥१७॥

अविनाशीति । अविनाशि न विनष्टुं शीलमस्येति । तुशब्दोऽसतो विशेषणार्थः । तद्विद्धि विजानीहि । किम् ? येन सर्वमिदं जगत्तत् व्याप्तं सदाख्येन ब्रह्मणा साकाशमाकाशेनेव घटादयः । विनाशमदर्शनमभावमव्ययस्य न व्येति, उपचयापचयौ न यातीत्यव्ययं तस्याव्ययस्य । नैतत्सदाख्यं ब्रह्म स्वेन रूपेण व्येति व्यभिचरति निरवयवत्वाद्देहादिवत् । नाप्यात्मीयेनात्मीयाभावा-

यथा देवदत्तो घनहान्या व्येति न त्वेवं ब्रह्म व्येति । अतोऽव्ययस्यास्य ब्रह्मणे
विनाशं न कश्चित्कर्तुमर्हति न कश्चिदात्मानं विनाशयितुं शक्नोतीश्वरोऽपि ।
आत्मा हि ब्रह्म स्वात्मनि च क्रियाविरोधात् ॥१७॥

किं पुनस्तदसद्यस्वात्मसत्तां व्यभिचरतीति उच्यते—

अंतवन्त इमे देहा नित्यस्योक्ताः शरीरिणः ॥

अनाशिनोऽप्रमेयस्य तस्माद्युध्यस्व भारत ॥१८॥

अंतवन्त इति । अंतवन्तोऽन्तो विनाशो विद्यते येषां तेऽन्तवन्तः ।
यथा मृगतृष्णिकादौ सद्युदिरनुवृत्ता प्रमाणनिरूपणान्ते विच्छिद्यते स तस्य
अंतस्तथेमे देहाः स्वप्रमायादेहादिवच्चान्तवन्तो नित्यस्य शरीरिणः शरीरवतो
ऽनाशिनोऽप्रमेयस्यात्मनोऽन्तवन्त इत्युक्ता विवेकिभिरित्यर्थः । नित्यस्यान-
शिन इति न पुनरुक्तं नित्यत्वस्य द्विविधत्वाल्लोके नाशस्य च । यथा दे-
वभस्मीभूतोऽदर्शनं गतो नष्ट उच्यते विद्यमानोऽप्यन्यथापरिणतो व्याध्यादियु-
जातो नष्ट उच्यते । तत्रानाशिनो नित्यस्येति द्विविधेनापि नाशेनासंबंधोऽस्ते
त्यर्थः । अन्यथा पृथिव्यादिवदपि नित्यत्वं स्यादात्मनस्तन्मा भूदिति नित्यस्या-
नाशिन इत्याह । अप्रमेयस्य न प्रमेयस्य प्रत्यक्षादिप्रमाणैरपरिच्छेद्यस्येत्यर्थः ।

ननु आगमेनात्मा परिच्छिद्यते प्रत्यक्षादिना च पूर्वम् । न, आत्मन-
स्वतःसिद्धत्वात् । सिद्धे ह्यात्मनि प्रमातरि प्रमिस्सोः प्रमाणान्वेषणा भवति
न हि पूर्वमित्थमहमित्यात्मानं प्रमाय पश्चात्प्रमेयपरिच्छेदाय प्रवर्तते । न ह्यात्म-
नाम कस्यचिदप्रसिद्धो भवति । शास्त्रं त्वन्त्यं प्रमाणमतदर्माध्यारोपणमालम्बि-
तकत्वेन प्रामाण्यमात्मनः प्रतिपद्यते न त्वज्ञातार्थज्ञापकत्वेन । तथा च श्रुति-
“यस्साक्षादपरोक्षाद्ब्रह्म य आत्मा सर्वांतरः” [बृ. ३.४.१] इति ॥

यस्मादेवं नित्योऽविक्रियश्चात्मा तस्माद्युध्यस्व युद्धादुपरमं मा कार्षीति
त्यर्थः । न ह्यत्र युद्धकर्तव्यता विधीयते । युद्धे प्रवृत्त एव ह्यसौ शोकमो-
हप्रतिबद्धस्तूष्णीमास्ते । अतः तस्य कर्तव्यप्रतिबंधापनयनमात्रं भगवत्
क्रियते । तस्माद्युध्यस्वेत्यनुवादमात्रं न विधिः ॥१८॥

शोकमोहादिसंसारकारणनिवृत्त्यर्थं गीताशास्त्रं न प्रवर्तकमित्येतस्या-
र्थस्य साक्षिभूते ऋचावानिनाय भगवान् । यत्तु मन्यसे युद्धे भीष्मादयो मया
हन्यन्तेऽहमेव तेषां हन्तेत्येषा बुद्धिर्मृषैव ते । कथम् —

य एनं वेत्ति हन्तारं यश्चैनं मन्यते हतम् ।

उभौ तौ न विजानीतो नायं हन्ति न हन्यते ॥१९॥

य एनमिति । य एनं प्रकृतं देहिनं वेत्ति जानाति हन्तारं हननक्रि-
यायाः कर्तारं, यश्चैनमन्यो मन्यते हतं देहहननेन हतोऽहमिति हननक्रियायाः
कर्मभूतं, तावुभौ न विजानीतो न शतवन्तावविवेकेनात्मानम् । हन्ताहं
हतोऽस्म्यहमिति देहहननेनात्मानमहंप्रत्ययविषयं यौ विजानीतस्तावात्मस्व-
रूपानभिज्ञावित्यर्थः । यस्मान्नायमात्मा हन्ति न हननक्रियायाः कर्ता भवति,
न हन्यते न च कर्म भवतीत्यर्थः, अविक्रियत्वात् ॥१९॥

कथमविक्रिय आत्मेति द्वितीयो मंत्रः—

न जायते म्रियते वा कदाचि-

न्नायं भूत्वाऽभविता वा न भूयः ॥

अजो नित्यः शाश्वतोऽयं पुराणो

न हन्यते हन्यमाने शरीरे ॥२०॥

न जायत इति । न जायते नोत्पद्यते जानिलक्षणा वस्तुविक्रिया
नात्मनो विद्यत इत्यर्थः । न म्रियते वा । वाशब्दश्चार्थः । न म्रियते चेत्यन्या
विनाशलक्षणा विक्रिया प्रतिषिध्यते । कदाचिच्छब्दः सर्वविक्रियाप्रतिषेधैः
संबध्यते न कदाचिज्जायते न कदाचिन्म्रियत इत्येवम् । यस्मादयमात्मा भूत्वा
भवनक्रियामनुभूय पश्चादभविताऽभावं गन्ता न भूयः पुनस्तस्मान्न म्रियते ।
यो हि भूत्वा न भविता स म्रियत इत्युच्यते लोके । वाशब्दान्नशब्दाच्चाय-
मात्माऽभूत्वा वा भविता देहवन्न भूयः पुनस्तस्मान्न जायते । यो ह्यभूत्वा
भविता स जायत इत्युच्यते नैवमात्माऽतो न जायते । यस्मादेवं तस्मादजो
यस्मान्न म्रियते तस्मान्नित्यश्च । यद्यप्याद्यन्तयोर्विक्रिययोः प्रतिषेधे सर्वा

विक्रियाः प्रतिषिद्धा भवन्ति तथापि मध्यभाविनीनां विक्रियाणां स्वशब्देनैव तदर्थैः प्रतिषेधः कर्तव्य इत्यनुक्तानामपि यौवनादिसमस्तविक्रियाणां प्रतिषेधो यथा स्यादित्याह शाश्वत इत्यादिना । शाश्वत इत्यपक्षयलक्षणा विक्रिय प्रतिषिध्यते शश्वद्भवः शाश्वतः । नापक्षीयते स्वरूपेण निरवयवत्वात् नापि गुणक्षयेणापक्षयः निर्गुणत्वात् । अपक्षयविपरीतापि वृद्धिलक्षणा विक्रिय प्रतिषिध्यते पुराण इति । यो ह्यवयवागमेनोपचीयते स वर्धतेऽभिनव इति चोच्यते । अयं त्वात्मा निरवयवत्वात्पुरापि नव एवेति पुराणो न वर्ध इत्यर्थः । तथा न हन्यते न विपरिणम्यते हन्यमाने विपरिणम्यमानेऽपि शरीरे । हन्तिः अत्र विपरिणामार्थो द्रष्टव्योऽपुनरुक्ततायै न विपरिणम्य इत्यर्थः । अस्मिन्मंत्रे षड् भावविकारा लौकिकवस्तुविक्रिया आत्मानि प्रतिषिध्यन्ते । सर्वप्रकारविक्रियारहित आत्मा इति वाक्यार्थः । यस्मादेतत्तस्मात् 'उभौ तौ न विजानीतः' [गी.२.१९] इति पूर्वेण मंत्रेण अस्संबन्धः ॥२०॥

‘य एनं वेत्ति हन्तारं’ [गी.२.१९] इत्यनेन मंत्रेण हननक्रियायाः कर्ता कर्म च न भवतीति प्रतिज्ञाय ‘न जायते’ [गी.२.२०] इत्यनेनावि क्रियत्वे हेतुमुक्त्वा प्रतिज्ञातार्थमुपसंहरति—

वेदाविनाशिनं नित्यं य एनमजमव्ययम् ।

कथं स पुरुषः पार्थ कं घातयति हन्ति कम् ॥२१॥

वेदाविनाशिनमिति । वेद विजानात्यविनाशिनमन्त्यभावविकाररहितं नित्यं विपरिणामरहितं यो वेदेति संबन्धः । एनं पूर्वेण मंत्रेणोक्तलक्षणमजमव्ययमपक्षयरहितं कथं केन प्रकारेण स विद्वान्पुरुषोऽपि हन्ति हननक्रियां करोति कथं वा घातयति हन्तारं प्रयोजयति । न कथं किंचिद्वान्ति न कथंचित्कंचित् घातयतीत्युभयत्राक्षेप एवार्थः प्रश्नार्थोक्तत्वात् । हेत्वर्थस्य अविक्रियत्वस्य च तुल्यत्वाद्विदुषः सर्वकर्मप्रतिषेध

प्रकरणार्थोऽभिप्रेतो भगवतः ॥

हन्तेस्त्वाक्षेप उदाहरणार्थत्वेन कथितः । विदुषः कं कर्मासंभवे हेतुवि-
 शेषं प्रत्यन्कर्माण्याक्षिपति भगवान् कथं स पुरुष इति । ननूक्त एवात्मनोऽ-
 विक्रियत्वं सर्वकर्मासंभवकारणविशेषः । सत्यमुक्तो न तु स कारणविशेषोऽ-
 न्यत्वाद्विदुषोऽविक्रियादात्मनः । न ह्यविक्रियं स्थाणुं विदितवतः कर्म संभव-
 तीति चेन्न । विदुष आत्मत्वात् न देहादिसंघातस्य विद्वत्ता । अतः पारिशे-
 ष्यादसंहत आत्मा विद्वानविक्रिय इति तस्य विदुषः कर्मासंभवादाक्षेपो युक्तः
 कथं स पुरुष इति । यथा बुद्ध्याद्याहृतस्य शब्दाद्यर्थस्याविक्रिय एव सन्बु-
 द्धिवृत्त्यविवेकविज्ञानेनाविद्ययोपलब्धा आत्मा कल्प्यते, एवमेवात्मानात्मविवेक-
 ज्ञानेन बुद्धिवृत्त्या विद्ययाऽसत्यरूपयैव परमार्थतोऽविक्रिय एवात्मा विद्वानु-
 च्यते । विदुषः कर्मासंभववचनाद्यानि कर्माणि शास्त्रेण विधीयन्ते तान्यवि-
 दुषो विहितानीति भगवतो निश्चयोऽवगम्यते ॥

ननु विद्याप्यविदुष एव विधीयते विदितविद्यस्य पिष्टपेषणवद्विद्यावि-
 धानानर्थक्यात् । तत्राविदुषः कर्माणि विधीयन्ते न विदुष इति विशेषो
 नोपपद्यते इति चेन्न । अनुष्ठेयस्य भावाभावविशेषोपपत्तेः । अग्निहोत्रादिवि-
 ध्यर्थज्ञानोत्तरकालमग्निहोत्रादिकर्मानेकसाधनोपसंहारपूर्वकमनुष्ठेयं कर्ताऽहं मम
 कर्तव्यमित्येवंप्रकारकविज्ञानवतोऽविदुषो यथानुष्ठेयं भवति न तु तथा न
 जायत इत्याद्यात्मस्वरूपविध्यर्थज्ञानोत्तरकालभावि किञ्चिदनुष्ठेयं भवति । किंतु
 नाहं कर्ता नाहं भोक्तेत्याद्यात्मैकत्वाकर्तृत्वादिविषयज्ञानादन्यन्नोत्पद्यत इत्येष
 विशेष उपपद्यते । यः पुनः कर्ताहमिति वेत्यात्मानं तस्य ममेदं कर्तव्यमित्यवश्यं-
 भाविनी बुद्धिः स्यात्तदपेक्षया सोऽधिक्रियत इति तं प्रति कर्माणि संभवन्ति ।
 स चाविद्वान् 'उभौ तौ न विजानीतः' [गी.२.१९] इति वचनात् ।
 विशेषितस्य च विदुषः कर्माक्षेपवचनाच्च कथं स पुरुष इति । तस्माद्वि-
 शेषितस्याविक्रियात्मदर्शिनो विदुषो मुमुक्षोश्च सर्वकर्मसंन्यास एवा-
 धिकारः । अत एव भगवान्भारायणः सांख्यान्विदुषोऽविदुषश्च कर्मिणः
 प्रविभज्य द्वे निष्ठे ग्राहयति— 'ज्ञानयोगेन सांख्यानां कर्मयोगेन योगिनाम्'

[गी.३.३] इति । तथा च पुत्रायाह भगवान् न्यासः “द्वाविमावथ पन्थानौ” [मभा.शां.२४०.६] इत्यादि । तथा च क्रियापथश्चैव पुरस्तात्पश्चात्संन्यासश्च इति । एतमेव विभागं पुनः पुनर्दर्शयिष्यति भगवान् अतत्त्ववित् ‘अहं कर्ता विमूढात्मा कर्ताहमिति मन्यते’ [गी.३.२७], तत्त्ववित्तु नाहं करोमीति तथा च ‘सर्वकर्माणि मनसा संन्यस्यास्ते’ [गी.५.१३] इत्यादि ॥

तत्र केचित्संक्षिप्तमन्या वदन्ति— जन्मादिषड्भावविक्रियारहितो विक्रियोऽकर्तृकोऽहमात्मेति न कस्यचिज्ज्ञानमुत्पद्यते यस्मिन्सति सर्वकर्मसंन्या उपदिश्यते—इति तन्न । न जायत इत्यादिशास्त्रोपदेशानर्थक्यप्रसंगात् । यथा शास्त्रोपदेशसामर्थ्याद्धर्माधर्मास्तित्वविज्ञानं कर्तुंश्च देहान्तरसंबन्धि विज्ञानं चोत्पद्यते, तथा शास्त्रात्तस्यैवात्मनोऽविक्रियत्वाकर्तृत्वैकत्वादिविज्ञानं कस्मात् उत्पद्यत—इति प्रष्टव्यास्ते । करणागोचरत्वादिति चेन्न, ‘मनसैवानुद्गृह्यं’ [गी.४.४.१९] इति श्रुतेः । शास्त्राचार्योपदेशशमदमादिसंस्कृतं मन आत्मदर्श करणम् । तथा च तदधिगमायानुमाने आगमे च सति ज्ञानं नोत्पद्यत इति साहसमात्रमेतत् । ज्ञानं चोत्पद्यमानं तद्विपरीतमज्ञानमवश्यं बाधत इत्यभ्युपगन्तव्यम् । तच्चाज्ञानं दर्शितं हन्ताऽहं हतोऽस्मीति ‘उभौ तौ न विजानी’ [गी.२.१९] इति । अत्र चात्मनो हननक्रियायाः कर्तृत्वं कर्मत्वं हेतुकर्तृचाज्ञानकृतं दर्शितम् । तच्च सर्वक्रियास्वपि समानं कर्तृत्वादेरविद्याकृतत्वं विक्रियत्वादात्मनः । विक्रियावान् हि कर्तात्मनः कर्मभूतमन्यं प्रयोजयति कुर्विति तदेतदविशेषेण विदुषः सर्वक्रियासु कर्तृत्वं हेतुकर्तृत्वं च प्रतिषेधति मनः

* द्वाविमावथ पन्थानौ यत् वेदाः प्रतिष्ठिताः ।

प्रवृत्तिलक्षणो धर्मो निवृत्तश्च विभावितः ॥ [मभा.शां.२४०.६]

† नेदं वचनमुदाहृतं किंतु तात्पर्यानुवाद एव तैत्तिरीयारण्यकराय “न्यास ब्रह्मा ब्रह्मा हि परः परो हि ब्रह्मा तानि वा एतान्यवराणि तपांसि न्यास एव रचयत्” [तै.आ.१०.६२.१२] इत्यंतानां मंत्राणाम् । आचार्याणां ईशावासीति

निषद्वाप्यमपि [ईश.२] अत्रविषये दृष्टव्यम् ।

न्यासुदेवः विदुषः कर्माधिकाराभावप्रदर्शनार्थं वेदाविनाशिनं...कथं स पुरुष इत्यादिना । क पुनर्विदुषोऽधिकार इत्येतदुक्तं पूर्वमेव 'ज्ञानयोगेन सांख्यानां' [गी.३.३] इति । तथा च सर्वकर्मसंन्यासं वक्ष्यति 'सर्वकर्माणि मनसा' [गी.५.१३] इत्यादिना ॥

ननु मनसेति वचनात् वाचिकानां कायिकानां च संन्यास इति चेन्न । सर्वकर्माणीति विशेषितत्वात् । मानसानामेव सर्वकर्मणामिति चेन्न । मनोव्यापारपूर्वकत्वाद्वाक्कायव्यापाराणां मनोव्यापाराभावे तदनुपपत्तेः । शास्त्रीयाणां वाक्कायकर्मणां कारणानि मानसानि कर्माणि वर्जयित्वाऽन्यानि सर्वकर्माणि मनसा संन्यस्यास्ते इति चेन्न । 'नैव कुर्वन्न कारयन्' [गी.५.१३] इति विशेषणात् । सर्वकर्मसंन्यासोऽयं भगवतोक्तो मरिष्यतो न जीवत इति चेन्न । 'नवद्वारे पुरे देही...आस्ते' [गी.५.१३] इतिविशेषणानुपपत्तेः । न हि सर्वकर्मसंन्यासेन मृतस्य तदेह आसनं संभवति । अकुर्वतोऽकारयतश्च देहे संन्यस्येति संबन्धो न देह आस्त इति चेन्न । सर्वत्रात्मनोऽविक्रियत्वावधारणात् आसनाक्रियायाश्चाधिकरणापेक्षत्वात्तदनपेक्षत्वाच्च संन्यासस्य । संपूर्वस्तु न्यासशब्दस्त्यागार्थो न निक्षेपार्थः ॥

तस्माद्गीताशास्त्रे आत्मज्ञानवतः संन्यास एव अधिकारो न कर्मणि इति तत्र तत्रोपरिष्ठादात्मज्ञानप्रकरणे दर्शयिष्यामः ॥२१॥

प्रकृतं तु वक्ष्यामः । तत्रात्मनोऽविनाशित्वं प्रतिज्ञातं तत्किमिवेत्युच्यते—

वासांसि जीर्णानि यथा विहाय

नवानि गृह्णाति नरोऽपराणि ॥

तथा शरीराणि विहाय जीर्णा-

न्यन्यानि संयाति नवानि देही ॥२२॥

वासांसीति । वासांसि वस्त्राणि जीर्णानि दुर्बलतां गतानि यथा लोके विहाय परित्यज्य नवान्यभिनवानि गृह्णात्युपादत्ते नरः पुरुषोऽपराण्यन्यानि

तथा तद्वदेव शरीराणि विहाय जीर्णान्यन्यानि संयाति संगच्छति नवा
देहात्मा पुरुषवदविक्रिय एवेत्यर्थः ॥२२॥

कस्मादविक्रिय एवेति आह—

नैनं छिन्दन्ति शस्त्राणि नैनं दहति पावकः ॥

न चैनं क्लेदयन्त्यापो न शोषयति मारुतः ॥ २३ ॥

नैनं छिन्दन्तीति । एनं प्रकृतं देहिनं न छिन्दन्ति शस्त्राणि निरवयव
स्वान्नावयवविभागं कुर्वन्ति शस्त्राप्यस्यादीनि । तथा नैवं दहति पावकोऽपि
रपि न भस्मीकरोति । तथा न चैनं क्लेदयन्त्यापः । अपां हि सावयव
वस्तुन आर्द्राभावकरणेनावयवविश्लेषापादने सामर्थ्यं तत्र निरवयव आत्मा
संभवति । तथा स्नेहवद्द्रव्यं स्नेहशोषणेन नाशयति वायुरेन त्वात्मानं
शोषयति मारुतोऽपि ॥२३॥

यत एवं तस्मात्—

अच्छेद्योऽयमदाह्योऽयमक्लेद्योऽशोष्य एव च ॥

नित्यः सर्वगतः स्थाणुरचलोऽयं सनातनः ॥२४॥

अच्छेद्योऽयमिति । यस्मादन्योन्यनाशहेतूनि भूतान्येनमात्मानं नाश
यितुं नोत्सहन्ते तस्मान्नित्यः । नित्यत्वात्सर्वगतः । सर्वगतत्वात्स्थाणुः स्थाणु
रिव स्थिर इत्येतत् । स्थिरत्वादचलोऽयमात्मा । अतः सनातनश्चिरंतनो
कारणात्कुतश्चिन्निष्पन्नोऽभिनव इत्यर्थः ॥

नैतेषां श्लोकानां पौनरुक्त्यं चोदनीयम् । यत एकेनैव श्लोकेनात्मनो
नित्यत्वमविक्रियत्वं चोक्तं 'न जायते म्रियते वा' [गी.२.२०] इत्यादिना
तत्र यदेवात्मविषयं किञ्चिदुच्यते तदेतस्मात् श्लौकार्थान्नातिरिच्यते किञ्चि
द्वदतः पुनरुक्तं किञ्चिदर्थत इति । दुर्योधत्वादात्मवस्तुनः पुनः पुनः प्रसंग
पाद्य शब्दान्तरेण तदेव वस्तु निरूपयति भगवान्वासुदेवः कथं नु नाम अ
र्कं तत्त्वं संसारिणां बुद्धिगोचरतामापन्नं सत्संसारनिवृत्तये स्यादिति ॥२४॥

किं च—

अव्यक्तोऽयमचिन्त्योऽयमविकार्योऽयमुच्यते ॥

तस्मादेवं विदित्वैनं नानुशोचितुमर्हसि ॥२५॥

अव्यक्तोऽयमिति । अव्यक्तः सर्वकरणाविषयत्वान्न व्यज्यत इत्यव्य-
क्तोऽयमात्मा । अत एवाचिन्त्योऽयम् । यद्वाद्रियगोचरं वस्तु तच्चिन्ताविषय-
त्वमापद्यतेऽयं स्वात्माऽनिन्द्रियगोचरत्वादचिन्त्यः । अत एव अविकार्योऽयम् ।
यथा क्षीरं दध्यातंचनादिना विकारि न तथायमात्मा । निरवयवत्वाच्चाविक्रियः ।
न हि निरवयवं किञ्चिद्विक्रियात्मकं दृष्टम् । अविक्रियत्वादविकार्योऽयमात्मा-
च्यते । तस्मादेवं यथोक्तप्रकारेणैवमात्मानं विदित्वा त्वं नानुशोचितुमर्हसि
हन्ताहमेषां मयेमे हन्यन्त इति ॥२५॥

आत्मनोऽनित्यत्वमभ्युपगम्येदमुच्यते—

अथ चैनं नित्यजातं नित्यं वा मन्यसे मृतम् ॥

तथापि त्वं महाबाहो नैवं शोचितुमर्हसि ॥२६॥

अथ चैनमिति । अथ चेत्यभ्युपगमार्थः । एनं प्रकृतमात्मानं नित्य-
जातं लोकप्रसिद्धया प्रत्यनेकशरीरोत्पत्तिं जातो जात इति वा मन्यसे, तथा
प्रतितत्तद्विनाशं नित्यं वा मन्यसे मृतं मृतो मृत इति । तथापि तथाभावित्य-
प्यात्मनि त्वं महाबाहो नैवं शोचितुमर्हसि जन्मवतो नाशो नाशवतो जन्म
चेत्येताववश्यंभाविनाविति ॥२६॥

तथा च सति—

जातस्य हि ध्रुवो मृत्युर्ध्रुवं जन्म मृतस्य च ॥

तस्मादपरिहार्येऽर्थे न त्वं शोचितुमर्हसि ॥२७॥

जातस्येति । जातस्य हि लब्धजन्मनो ध्रुवोऽव्यभिचारी मृत्युर्मरणं
ध्रुवं जन्म मृतस्य च । तस्मादपरिहार्योऽयं जन्ममरणलक्षणोऽर्थः । तस्मिन्नप-
रिहार्येऽर्थे न त्वं शोचितुमर्हसि ॥२७॥

कार्यकरणसंघातात्मकान्यपि भूतान्युद्दिश्य शोको न युक्तः कर्तुं यतः—

अव्यक्तादीनि भूतानि व्यक्तमध्यानि भारत ॥

सर्वाणि भूतान्युद्दिश्य न त्वं शोचितुमर्हसि ॥३०॥

इह परमार्थतत्त्वापेक्षायां शोको मोहो वा न संभवतीत्युक्तम् । न केवलं परमार्थतत्त्वापेक्षायामेव किंतु—

स्वधर्ममपि चावेक्ष्य न विकंपितुमर्हसि ॥

धर्म्याद्धि युद्धाच्छ्रेयोऽन्यत्क्षत्रियस्य न विद्यते ॥३१॥

स्वधर्ममिति । स्वधर्ममपि स्वो धर्मः क्षत्रियस्य धर्मो युद्धं तमप्यवेक्ष्य त्वं न विकंपितुं प्रचलितुं अर्हसि धर्म्यात् क्षत्रियस्य स्वाभाविकादर्मादात्मस्वभाव्यादित्यभिप्रायः । तच्च युद्धं पृथिवीजयद्वारेण धर्मार्थं प्रजारक्षणार्थं चेति धर्मादनपेतं परं धर्म्यम् । तस्माद्धर्म्याद्बुद्धाच्छ्रेयोऽन्यत्क्षत्रियस्य न विद्यते हि यस्मात् ॥३१॥

कुतश्च तद्युद्धं कर्तव्यमिति उच्यते—

यदृच्छया चोपपन्नं स्वर्गद्वारमपावृतम् ॥

मुखिनः क्षत्रियाः पार्थ लभन्ते युद्धमीदृशम् ॥३२॥

यदृच्छयेति । यदृच्छया चाप्रार्थिततथोपपन्नमागतं स्वर्गद्वारमपावृतमुद्घाटितं ये एतदीदृशं युद्धं लभन्ते क्षत्रिया हे पार्थ किं न मुखिनस्ते ॥३२॥

एवं कर्तव्यताप्राप्तमपि—

अथ चेत्त्वमिमं धर्म्यं संग्रामं न करिष्यसि ।

ततः स्वधर्मं कीर्तिं च हित्वा पापमवाप्स्यसि ॥३३॥

अथ चेदिति । अथ चेत्त्वमिमं धर्म्यं धर्मादनपेतं विहितं संग्रामं युद्धं न करिष्यसि चेत् ततस्तदकरणात्स्वधर्मं कीर्तिं च महादेवादिसमागमनिमित्तां हित्वा केवलं पापमवाप्स्यसि ॥३३॥

न केवलं स्वधर्मकीर्तिपरित्यागः—

अकीर्तिं चापि भूतानि कथयिष्यन्ति तेऽन्ययाम् ।

संभावितस्य चाकीर्तिर्मरणादतिरिच्यते ॥३४॥

अकीर्तिमिति । अकीर्तिं चापि युद्धे भूतानि कथयिष्यन्ति ते तवाव्ययां

दीर्घकालम् । धर्मात्मा शूर इत्येवमादिभिर्गुणैः संभावितस्य चाकीर्तिर्मरणा-
तिरिच्यते । संभावितस्य चाकीर्तैर्वरं मरणमित्यर्थः ॥३४॥

किंच—

भयाद्रणादुपरतं मंस्यन्ते त्वां महारथाः ।

येषां च त्वं बहुमतो भूत्वा यास्यसि लाभवम् ॥३५॥

भयादिति । भयात्कर्णादिभ्यो रणाद्युद्धादुपरतं निवृत्तं मंस्यन्ते चित्
यिष्यन्ति न कृपयेति त्वां महारथा दुर्योधनप्रभृतयः । येषां च त्वं दुर्योधन-
दीनां बहुमतो बहुभिर्गुणैर्युक्त इत्येवं मतः बहुमतो भूत्वा पुनर्यास्यसि लाभ-
लघुभावम् ॥३५॥

किंच—

अवाच्यवादांश्च बहून्वदिष्यन्ति तवाहिताः ।

निन्दन्तस्तव सामर्थ्यं ततो दुःखतरं नु किम् ॥३६॥

अवाच्यवादानिति । अवाच्यवादानवक्तव्यवादांश्च बहून्नेकप्रकारा-
वदिष्यन्ति तवाहिताः शत्रवो निन्दन्तः कुत्सयन्तः तव त्वदीयं सामर्थ्यं
निघातकवचादियुद्धानिमित्तम् । ततः तस्मात् निंदाप्राप्तेर्दुःखात् दुःखतरं न
किम् । ततः कष्टतरं दुःखं नास्तीत्यर्थः ॥३६॥

युद्धे पुनः क्रियमाणे कर्णादिभिः—

हतो वा प्राप्स्यसि स्वर्गं जित्वा वा भोक्ष्यसे महीम् ।

तस्मादुत्तिष्ठ कौन्तेय युद्धाय कृतनिश्चयः ॥३७॥

हतो वेति । हतो वा प्राप्स्यसि स्वर्गं हतः सन्स्वर्गं प्राप्स्यसि । जित्वा
वा कर्णादीञ्छूरान्भोक्ष्यसे महीम् । उभयथापि तव लाभ एवेत्याभिप्रायः । य-
एवं तस्मादुत्तिष्ठ कौन्तेय युद्धाय कृतनिश्चयो जेष्यामि शत्रून्मरिष्यामि वेति
निश्चयं कृत्वेत्यर्थः ॥३७॥

तत्र युद्धं स्वधर्म इत्येवं युध्यमानस्योपदेशमिमं शृणु—

सुखदुःखे समे कृत्वा लाभालाभौ जयाजयौ ।

ततो युद्धाय युज्यस्व नैवं पापमवाप्स्यसि ॥३८॥

मुखदुःखे इति । मुखदुःखे समे तुल्ये कृत्वा रागद्वेषावकृत्वेत्येतत् ।
तथा लाभालाभौ जयाजयौ च समौ कृत्वा ततो युद्धाय युज्यस्व घटस्व । नैवं
युद्धं कुर्वन्पापमवाप्स्यसीत्येष उपदेशः प्रासंगिकः ॥३८॥

शोकमोहापनयनाय लौकिको न्यायः 'स्वधर्ममपि चावेक्ष्य' [गी. २. ३९]
इत्याद्यैः श्लोकैरुक्तो न तु तात्पर्येण । परमार्थदर्शनं त्विह प्रकृतं तच्चोक्तमुपसं-
ह्रियते एषा तेऽभिहितेति शास्त्रविषयविभागप्रदर्शनाय । इह हि प्रदर्शिते पुनः
शास्त्रविषयविभाग उपरिष्ठात् 'ज्ञानयोगेन सांख्यानां कर्मयोगेन योगिनाम्'
[गी. ३. ३] इति निष्ठाद्वयविषयं शास्त्रं मुखं प्रवर्तिष्यते श्रोतारश्च विषय-
विभागेन मुखं ग्रहीष्यन्तीत्यत आह—

एषा तेऽभिहिता सांख्ये बुद्धियोगे त्विमां शृणु ।

बुद्ध्या युक्तो यया पार्थ कर्मबंधं प्रहास्यसि ॥३९॥

एषा त इति । एषा ते तुभ्यमभिहितोक्ता सांख्ये परमार्थवस्तुविवेक-
विषये बुद्धिर्ज्ञानं साक्षाच्छोकमोहादिसंसारहेतुदोषनिवृत्तिकारणम् । योगे तु
तत्प्राप्त्युपाये निःसंगतया द्वंद्वप्रहाणपूर्वकमीश्वराराधनार्थं कर्मयोगे कर्मानुष्ठाने
समाधियोगे चेमामनन्तरमेवोच्यमानां बुद्धिं शृणु । तां बुद्धिं स्तौति प्ररोचनार्थं
बुद्ध्या यया योगविषयया युक्तो हे पार्थ कर्मबंधं कर्मैव धर्माधर्माख्यो बंधः
कर्मबंधस्तं प्रहास्यसीश्वरप्रसादनिमित्तज्ञानप्राप्त्यैव इत्यभिप्रायः ॥३९॥

किंचान्यत्—

नेहाभिक्रमनाशोऽस्ति प्रत्यवायो न विद्यते ।

स्वल्पमप्यस्य धर्मस्य त्रायते महतो भयात् ॥४०॥

नेहेति । नेह मोक्षमार्गे कर्मयोगेऽभिक्रमनाशोऽभिक्रमणमभिक्रमः प्रारं-
भस्तस्य नाशो नास्ति यथा कृष्यादेः । योगविषये प्रारंभस्य नानैकान्तिकफलत्व-
मित्यर्थः । किंच नापि चिकित्सावत्प्रत्यवायो विद्यते भवति । किं तु स्वल्पम-
प्यस्य धर्मस्य योगधर्मस्यानुष्ठितं त्रायते रक्षति महतो भयात् संसारभयाज्जन्मम-

रणादिलक्षणात् ॥४०॥

येयं सांख्ये बुद्धिरुक्ता योगे च वक्ष्यमाणलक्षणा सा—

व्यवसायात्मिका बुद्धिरेकेह कुरुनन्दन ।

बहुशाखा ह्यनन्ताश्च बुद्धयोऽव्यवसायिनाम् ॥४१॥

व्यवसायेति । व्यवसायात्मिका निश्चयस्वभावैकैव बुद्धिरितरविपरीतबुद्धि-
शाखाभेदस्य बाधिका सम्यक्प्रमाणजनितत्वादिह श्रेयोमार्गे हे कुरुनन्दन
याः पुनरितरा बुद्धयो यासां शाखाभेदप्रचारवशादनन्तोऽपारोऽनुपरतः संसारे
नित्यप्रततो विस्तीर्णो भवति, प्रमाणजनितविवेकबुद्धिनिमित्तवशाच्चोपरता-
स्वनंतभेदबुद्धिषु संसारोऽप्युपरमते ता बुद्धयो बहुशाखा बह्व्यः शाखा यानि
ता बहुशाखा बहुभेदा इत्येतत् । प्रतिशाखाभेदेन ह्यनन्ताश्च बुद्धयः । केषाम्
अव्यवसायिनां प्रमाणजनितविवेकबुद्धिरहितानामित्यर्थः ॥४१॥

येषां व्यवसायात्मिका बुद्धिर्नास्ति ते—

यामिमां पुष्पितां वाचं प्रवदन्त्यविपश्चितः ।

वेदवादरताः पार्थ नान्यदस्तीतिवादिनः ॥४२॥

यामिति । यामिमां वक्ष्यमाणां पुष्पितां पुष्पितवृक्ष इव शोभमानां
श्रूयमाणरमणीयां वाचं वाक्यलक्षणां प्रवदन्ति । के ? अविपश्चितोऽल्पमेधसो-
ऽविवेकिन इत्यर्थः । वेदवादरता बह्वर्थवादफलसाधनप्रकाशकेषु वेदवाक्येषु
रता हे पार्थ नान्यत् स्वर्गपश्चादिफलसाधनेभ्यः कर्मभ्योऽस्तीत्येवंवादिनो
वदनशीलाः ॥४२॥

ते च—

कामात्मानः स्वर्गपरा जन्मकर्मफलप्रदाम् ॥

क्रियाविशेषबहुलां भोगैश्वर्यगतिं प्रति ॥४३॥

कामात्मान इति । कामात्मानः कामस्वभावाः कामपरा इत्यर्थः ।
स्वर्गपराः स्वर्गः परः पुरुषार्थो येषां ते स्वर्गपराः स्वर्गप्रधानाः । जन्मकर्म-
फलप्रदां कर्मणः फलं कर्मफलं जन्मैव कर्मफलं जन्मकर्मफलं तत्प्रददातीति

जन्मकर्मफलप्रदा तां वाचं प्रवदन्तीत्यनुषज्यते । क्रियाविशेषबहुलां क्रियाणां विशेषाः क्रियाविशेषास्ते बहुला यस्यां वाचि तां स्वर्गपशुपुत्राद्यथा यया वाचा बाहुल्येन प्रकाशयन्ते । भोगैश्वर्यगतिं प्रति भोगैश्वर्यं च भोगैश्वर्यं तयोर्गतिः प्रातिभोगैश्वर्यगतिस्तां प्रति साधनभूता ये क्रियाविशेषास्तद्वहुलां तां वाचं प्रवदन्तो मूढाः संसारे परिवर्तन्त इत्यभिप्रायः ॥४३॥

तेषां च—

भोगैश्वर्यप्रसक्तानां तयापहृतचेतसाम् ॥

व्यवसायात्मिका बुद्धिः समाधौ न विधीयते ॥४४॥

भोगेति । भोगैश्वर्यप्रसक्तानां भोगः कर्तव्यमैश्वर्यं चेति भोगैश्वर्ययोरेव प्रणयवतां तदात्मभूतानां तया क्रियाविशेषबहुलया वाचापहृतचेतसामाच्छादितविवेकप्रज्ञानां व्यवसायात्मिका सांख्ये योगे वा या बुद्धिः सा समाधौ समाधीयते ऽस्मिन्पुरुषोपभोगाय सर्वमिति समाधिरन्तःकरणं बुद्धिस्तस्मिन्समाधौ न विधीयते न भवतीत्यर्थः ॥४४॥

य एवं विवेकबुद्धिरहितास्तेषां कामात्मनां यत्फलं तदाह—

त्रैगुण्यविषया वेदा निस्त्रैगुण्यो भवार्जुन ॥

निर्द्वन्द्वो नित्यसत्त्वस्थो निर्योगक्षेम आत्मवान् ॥४५॥

त्रैगुण्येति । त्रैगुण्यविषयास्त्रैगुण्यं संसारो विषयः प्रकाशयितव्यो येषां ते वेदास्त्रैगुण्यविषयाः । त्वं तु निस्त्रैगुण्यो भवार्जुन निष्कामो भवेत्यर्थः । निर्द्वन्द्वः सुखदुःखहेतू सप्रतिपक्षौ पदार्थौ द्वन्द्वशब्दवाच्यौ ततो निर्गतो निर्द्वन्द्वो भव । त्वं नित्यसत्त्वस्थः सदासत्त्वगुणाश्रितो भव । तत्रा निर्योगक्षेमोऽनुपात्तस्योपादानं योगः, उपात्तस्य रक्षणं क्षेमः, योगक्षेमप्रधानस्य श्रेयसि प्रवृत्तिर्दुष्करेत्यतो निर्योगक्षेमो भव । आत्मवानप्रमत्तश्च भव । एष तवोपदेशः स्वधर्ममनुतिष्ठतः ॥४५॥

सर्वेषु वेदोक्तेषु कर्मसु यान्युक्तान्यनन्तानि फलानि तानि नापेक्ष्यन्ते चेत्किमर्थं तानीश्वरायेत्यनुष्ठीयन्त इति उच्यते शृणु—

यावानर्थ उदपाने सर्वतःसंप्लुतोदके ॥

तावान्सर्वेषु वेदेषु ब्राह्मणस्य विजानतः ॥४६॥

यावानिति । यथा लोके कूपतडागाद्यनेकस्मिन्नुदपाने परिच्छिन्नोदके
यावाम् यावत्परिमाणः स्नानपानादिरर्थः फलं प्रयोजनं स सर्वोऽर्थः सर्वतः
प्लुतोदकेऽपि तावानेव संपद्यते तत्रांतर्भवतीत्यर्थः । एवं तावांस्तावत्परिमा
एव संपद्यते सर्वेषु वेदेषु वेदोक्तेषु कर्मसु योऽर्थो यत्कर्मफलम् सोऽ
ब्राह्मणस्य संन्यासिनः परमार्थतत्त्वं विजानतो योऽर्थो यद्विज्ञानफलं सर्वतः
संप्लुतोदकस्थानीयं तस्मिंस्तावानेव संपद्यते तत्रैवांतर्भवतीत्यर्थः । “क
कृताय विजितायाधरेयाः संयन्त्येवमेनं सर्वं तदभिसमेति यत्किंच प्रवृ
साधु कुर्वन्ति यस्तद्वेद यस्स वेद” [छां.४.१.४] इति श्रुतेः । ‘सर्वं कर्म ए
खिलं’ [गी.४.३३] इति च वक्ष्यति । तस्मात्प्राज्ञाननिष्ठाधिकारप्राप्ते
कर्मण्यधिकृतेन कूपतडागाद्यर्थस्थानीयमपि कर्म कर्तव्यम् ॥४६॥

तव च—

कर्मण्येवाधिकारस्ते मा फलेषु कदाचन ॥

मा कर्मफलहेतुर्भूर्मा ते संगोऽस्त्वकर्मणि ॥४७॥

कर्मणीति । कर्मण्येवाधिकारो न ज्ञाननिष्ठायां ते तव । तत्र च क
कुर्वतो मा फलेष्वधिकारोऽस्तु कर्मफलतृष्णा मा भूस्कदाचन कस्यांचिदप्य
स्थायामित्यर्थः । यदा कर्मफले तृष्णा ते स्यात्तदा कर्मफलप्राप्तेर्हेतुः स्या
एवं मा कर्मफलहेतुर्भूः । यदा हि कर्मफलतृष्णाप्रयुक्तः कर्मणि प्रवर्तते त
कर्मफलस्यैव जन्मनो हेतुर्भवेत् । यदि कर्मफलं नेष्यते किं कर्मणा दुःखत्वे
णेति मा ते तव संगोऽस्त्वकर्मण्यकरणे प्रीतिर्मा भूत् ॥४७॥

यदि कर्मफलप्रयुक्तेन न कर्तव्यं कर्म कथं तर्हि कर्तव्यमित्युच्यते—

योगस्थः कुरु कर्माणि संगं त्यक्त्वा धनंजय ॥

सिद्धयसिद्धयोः समो भूत्वा समत्वं योग उच्यते ॥४८॥

योगस्थ इति । योगस्थः सन्कुरु कर्माणि केवलमीश्वरार्थं तत्रापी

धरो मे तुष्यत्विति संगं त्यक्त्वा धनंजय । फलतृष्णाशून्येन क्रियमाणे कर्मणि
सत्त्वशुद्धिजा ज्ञानप्राप्तिलक्षणा सिद्धिस्तद्विपर्ययजाऽसिद्धिस्तयोः सिद्धयसिद्धयो-
रपि समस्तुल्यो भूत्वा कुरु कर्माणि । कोऽसौ योगो यत्नस्थः कुर्वित्युक्तम्
तद्वदमेव तत् सिद्धयसिद्धयोः समत्वं योग उच्यते ॥४८॥

यत्पुनः समत्वबुद्धियुक्तमीश्वराराधनार्थं कर्मोक्तमेतस्मात्कर्मणः—

दूरेण ह्यवरं कर्म बुद्धियोगाद्धनंजय ॥

बुद्धौ शरणमन्विच्छ कृपणाः फलहेतवः ॥४९॥

दूरेणेति । दूरेणातिविप्रकर्षेण ह्यवरं निकृष्टं कर्म फलार्थिना क्रिय-
माणं बुद्धियोगात्समत्वबुद्धियुक्तात्कर्मणो जन्ममरणादिहेतुत्वाद्धनंजय । यत्
एवं ततो योगविप्रयायां बुद्धौ तत्परिपाकजायां वा सांख्यबुद्धौ शरणमाश्रय-
मभयप्राप्तिकारणमन्विच्छ प्रार्थयस्व परमार्थज्ञानशरणो भवेत्यर्थः । यतोऽ-
वरं कर्म कुर्वाणाः कृपणा दीनाः फलहेतवः फलतृष्णाप्रयुक्ताः सन्तः “यो
वा एतदक्षरं गार्ग्यविदित्वास्माद्धोकास्मैति स कृपणः” [बृ.३.८.१०] इति
श्रुतेः ॥ ४९ ॥

समत्वबुद्धियुक्तः सन्स्वधर्ममनुतिष्ठन्यत्फलं प्राप्नोति तच्छृणु—

बुद्धियुक्तो जहातीह उभे सुकृतदुष्कृते ॥

तस्माद्योगाय युज्यस्व योगः कर्मसु कौशलम् ॥५०॥

बुद्धीति । बुद्धियुक्तः समत्वविषयया बुद्ध्या युक्तो बुद्धियुक्तो जहाति
परित्यजतीहास्मिँल्लोक उभे सुकृतदुष्कृते पुण्यपापे सत्त्वशुद्धिज्ञानप्राप्तिद्वारेण
यतस्तस्मात्समत्वबुद्धियोगाय युज्यस्व घटस्व । योगो हि कर्मसु कौशलं स्वध-
र्माख्येषु कर्मसु वर्तमानस्य या सिद्धयसिद्धयोः समत्वबुद्धिरीश्वरार्पितचेतस्तया
तत्कौशलं कुशलभावः । तद्धि कौशलं यद्वधनस्वभावान्यपि कर्माणि समत्व-
बुद्ध्या स्वभावानिवर्तन्ते । तस्मात्समत्वबुद्धियुक्तो भव त्वम् ॥५०॥

यस्मात्—

कर्मजं बुद्धियुक्ता हि फलं त्यक्त्वा मनीषिणः ॥

जन्मबंधविनिर्मुक्ताः पदं गच्छन्त्यनामयम् ॥५१॥

कर्मजमिति । कर्मजं फलं त्यक्त्वेति व्यवहितेन संबंधः । इह
 घटेहप्राप्तिः कर्मजं फलं कर्मभ्यो जातम् । बुद्धियुक्ताः समत्वबुद्धियुक्ता
 यस्मात्फलं त्यक्त्वा परित्यज्य मनीषिणो ज्ञानिनो भूत्वा जन्मबंधविनिर्मुक्ता
 जन्मैव बंधो जन्मबंधस्तेन विनिर्मुक्ता जीवन्त एव जन्मबंधविनिर्मुक्ताः ।
 पदं परमं विष्णोर्मोक्षाख्यं गच्छन्त्यनामयं सर्वोपद्रवरहितमित्यर्थः । अ
 'बुद्धियोगाद्जनय' [गी.२.४९] इत्यारभ्य परमार्थदर्शनलक्षणैव सर्व
 संप्लुतोदकस्थानीया कर्मयोगजसत्त्वशुद्धिजनिता बुद्धिर्दर्शिता साक्षात्सु
 ष्टुतप्रहाणादिहेतुत्वश्रवणात् ॥५१॥

योगानुष्ठानजनितसत्त्वशुद्धिजा बुद्धिः कदा प्राप्स्यत इत्युच्यते—

यदा ते मोहकलिलं बुद्धिर्व्यतितरिष्यति ॥

तदा गन्तासि निर्वेदं श्रोतव्यस्य श्रुतस्य च ॥५२॥

यदेति । यदा यस्मिन्काले ते तव मोहकलिलं मोहात्मकमवि
 रूपं कालुष्यं येनात्मानात्मविवेकबोधं कलुषीकृत्य विषयं प्रत्यंतःकरणं प्र
 तसव बुद्धिर्व्यतितरिष्यति व्यतिक्रमिष्यति अतिशुद्धभावमापस्यत इत्यर्थः
 तदा तस्मिन्काले गन्तासि प्राप्स्यसि निर्वेदं वैराग्यं श्रोतव्यस्य श्रुतस्य
 तदा श्रोतव्यं श्रुतं च ते निष्फलं प्रतिपद्यत इत्यभिप्रायः ॥५२॥

मोहकलिलात्ययद्वारेण लब्धात्मविवेकजप्रज्ञः कदा कर्मयोगजं
 परमार्थयोगमवाप्स्यसीति चेत्तच्छृणु—

श्रुतिविप्रतिपन्ना ते यदा स्थास्यति निश्चला ॥

समाधावचला बुद्धिस्तदा योगमवाप्स्यसि ॥५३॥

श्रुतिविप्रतिपन्नेति । श्रुतिविप्रतिपन्नाऽनेकसाध्यसाधनसंबंधप्रकाश
 श्रुतिभिः श्रवणैर्विप्रतिपन्ना नानाप्रतिपन्ना विक्षिता सती ते तत्र बुद्धि
 यस्मिन्काले स्थास्यति स्थिरीभूता भविष्यति निश्चला विक्षेपचलनवर्जिता
 समाधौ समाधीयते चित्तमस्मिन्निति समाधिरात्मा तस्मिन्नात्मनीत्येतद

अचला तत्रापि विकल्पवर्जितेत्येतत् । बुद्धिरंतःकरणम् । तदा तस्मिन्काले योगमवाप्स्यसि विवेकप्रज्ञां समाधिं प्राप्स्यसि ॥५३॥

प्रश्नवीजं प्रतिलभ्य लब्धसमाधिप्रज्ञस्य लक्षणबुभुक्षया अर्जुन उवाच—
अर्जुन उवाच ।

स्थितप्रज्ञस्य का भाषा समाधिस्थस्य केशव ॥

स्थितधीः किं प्रभाषेत किमासीत ब्रजेत किम् ॥५४॥

स्थितप्रज्ञस्येति । स्थिता प्रतिष्ठिताऽहमस्मि परं ब्रह्मेति प्रज्ञा यस्य स स्थितप्रज्ञस्तस्य का भाषा किं भाषणं वचनं कथंमसौ परैर्भाष्यते समाधिस्थस्य समाधौ स्थितस्य हे केशव । स्थितधीः स्थितप्रज्ञः स्वयं वा किं प्रभाषेत । किमासीत ब्रजेत किम् आसनं ब्रजनं वा तस्य कथमित्यर्थः । स्थितप्रज्ञस्य लक्षणमनेन श्लोकेन पृच्छति ॥५४॥

यो ह्यादित एव संन्यस्य कर्माणि ज्ञानयोगनिष्ठायां प्रवृत्तो यश्च कर्मयोगेण, तयोः स्थितप्रज्ञस्य, प्रजहातीत्यारभ्याध्यायपरिसमाप्तिपर्यन्तं स्थितप्रज्ञ-लक्षणं साधनं चोपदिश्यते । सर्वत्रैव ह्यध्यात्मशास्त्रे कृतार्थलक्षणानि यानि तान्येव साधनान्युपदिश्यन्ते यत्नसाध्यत्वात् यानि यत्नसाध्यानि साधनानि लक्षणानि च भवन्ति तानि श्रीभगवानुवाच—

श्रीभगवानुवाच ।

प्रजहाति यदा कामान्सर्वान्पार्थ मनोगतान् ॥

आत्मन्येवात्मना तुष्टः स्थितप्रज्ञस्तदोच्यते ॥५५॥

प्रजहातीति । प्रजहाति प्रकर्षेण जहाति परित्यजति यदा यस्मिन्काले सर्वान्समस्तान्कामानिच्छामेदान्हे पार्थ मनोगतात्मनसि प्रविष्टान्दृढि प्रविष्टान् । सर्वकामपरित्यागे तुष्टिकारणाभावाच्छरीरधारणनिमित्तशेषे च सत्युन्मत्तप्रमत्त-स्येव प्रवृत्तिः प्राप्तेत्यत उच्यते— आत्मन्येव प्रत्यगात्मस्वरूप एवात्मना स्वेनैव बाह्यलाभनिरपेक्षस्तुष्टः परमार्थदर्शनामृतरसलाभेनान्यस्मादलंप्रत्ययवा-
स्थितप्रज्ञः स्थिता प्रतिष्ठितात्मानात्मविवेकजा प्रज्ञा यस्य स स्थितप्रज्ञो

विद्वांस्तदोच्यते । त्यक्तपुत्रवित्तलोकैषणः संन्यास्यात्माराम आत्मक्रीडः स्थितः
प्रज्ञ इत्यर्थः ॥५५॥

किं च—

दुःखेष्वनुद्विग्नमनाः सुखेषु विगतस्पृहः ॥

वीतरागभयक्रोधः स्थितधीर्मुनिरुच्यते ॥५६॥

दुःखेष्विति । दुःखेष्वध्यात्मिकादिषु प्राप्तेषु नोद्विग्नं न प्रक्षुब्धं
दुःखप्राप्तौ मनो यस्य सोऽयमनुद्विग्नमनाः । तथा सुखेषु प्राप्तेषु विगता स्पृ-
तुष्णा यस्य नाग्निरिवेन्धनाद्याधाने सुखान्यनु विवर्धते स विगतस्पृहः । वीत-
रागभयक्रोधो रागश्च भयं च क्रोधश्च वीता विगता यस्मात्स वीतरागभ-
क्रोधः स्थितधीः स्थितप्रज्ञो मुनिः संन्यासी तदोच्यते ॥५६॥

किं च—

यः सर्वत्रानभिस्नेहस्तत्तत्प्राप्य शुभाशुभम् ॥

नाभिनन्दति न द्वेष्टि तस्य प्रज्ञा प्रतिष्ठिता ॥५७॥

यः सर्वत्रेति । यो मुनिः सर्वत्र देहजीवितादिष्वप्यनभिस्नेहोऽभिस्नेह-
जितः तत्तत्प्राप्य शुभाशुभं तत्तच्छुभमशुभं वा लब्ध्वा नाभिनन्दति न द्वे-
शुभं प्राप्य न तुष्यति न हृष्यत्यशुभं च प्राप्य न द्वेष्टीत्यर्थः । तस्यैव हर्ष-
षादवर्जितस्य विवेकज्ञा प्रज्ञा प्रतिष्ठिता भवति ॥५७॥

किं च—

यदा संहरते चायं कूर्मोऽगानीव सर्वशः ॥

इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥५८॥

यदा संहरत इति । यदा संहरते सम्यगुपसंहरते चायं ज्ञाननिष्ठ-
प्रवृत्तो यतिः कूर्मोऽगानीव यथा कूर्मो भयात्स्वान्यंगान्युपसंहरति सर्वशः स-
एवं ज्ञाननिष्ठ इन्द्रियाणीन्द्रियार्थेभ्यः सर्वविषयेभ्य उपसंहरते । तस्य प्रज्ञा-
तिष्ठितेत्युक्तार्थं वाक्यम् ॥५८॥

तत्र विषयाननाहरत आतुरस्यापीन्द्रियाणि कूर्मोऽगानीव संहियन्ते न

तद्विषयो रागः । स कथं संहियत इति उच्यते—

विषया विनिवर्तन्ते निराहारस्य देहिनः ॥

रसवर्जं रसोऽप्यस्य परं दृष्ट्वा निवर्तते ॥५९॥

विषया इति । यद्यपि विषया विषयोपलक्षितानि विषयशब्दवाच्यानीन्द्रियाण्यथवा विषया एव निराहारस्यानाहियमाणविषयस्य कष्टे तपसि स्थितस्य मूर्खस्यापि विनिवर्तन्ते देहिनो देहवतो रसवर्जं रसो रागो विषयेषु यस्तं वर्जयित्वा । रसशब्दो रागे प्रसिद्धः स्वरसेन प्रवृत्तो रसिको रसज्ञ इत्यादिदर्शनात् । सोऽपि रसो रंजनरूपः सूक्ष्मोऽस्य यतेः परं परमार्थतत्त्वं ब्रह्म दृष्ट्वोपलभ्याहमेव तदिति वर्तमानस्य निवर्तते निर्वाजं विषयविज्ञानं संपद्यत इत्यर्थः । नासति सम्यग्दर्शने रसस्योच्छेदः । तस्मात्सम्यग्दर्शनात्मिकायाः प्रज्ञायाः स्थैर्यं कर्तव्यमित्याभिप्रायः ॥५९॥

सम्यग्दर्शनलक्षणप्रज्ञास्थैर्यं चिकीर्षतादाविन्द्रियाणि स्ववशे स्थापयितव्यानि यस्मात्तदनवस्थापने दोषमाह—

यततो ह्यपि कौंतेय पुरुषस्य विपश्चितः ॥

इन्द्रियाणि प्रमाथीनि हरन्ति प्रसभं मनः ॥६०॥

यतत इति । यततः प्रयत्नं कुर्वतो हि यस्मात्कौंतेय पुरुषस्य विपश्चितो मेधाविनोऽपीति व्यवहितेन संबंधः । इन्द्रियाणि प्रमाथीनि प्रमथन्शीलानि विषयाभिमुखं हि पुरुषं विक्षोभयन्त्याकुलीकुर्वन्ति । आकुलीकृत्य च हरन्ति प्रसभं प्रसह्य प्रकाशमेव पश्यतो विवेकविज्ञानयुक्तं मनः ॥६०॥

यतस्तस्मात्—

तानि सर्वाणि संयम्य युक्त आसीत मत्परः ॥

वशे हि यस्येन्द्रियाणि तस्य प्रज्ञा प्रतिष्ठिता ॥६१॥

तानीति । तानि सर्वाणि संयम्य संयमनं वशीकरणं कृत्वा युक्तः समाहितः सन्नासीत मत्परोऽहं वासुदेवः सर्वप्रत्यगात्मा परो यस्य स मत्परो नान्योऽहं तस्मादित्यासीतेत्यर्थः । एवमासीनस्य यतेर्वशे हि यस्येन्द्रियाणि

वर्तन्तेऽभ्यासबलात्तस्य प्रज्ञा प्रतिष्ठिता ॥६१॥

अथेदानीं परामविष्यतः सर्वानर्थमूलमिदमुच्यते—

ध्यायतो विषयान्पुंसः संगस्तेषूपजायते ॥

संगात्संजायते कामः कामात्क्रोधोऽभिजायते ॥६२॥

ध्यायत इति । ध्यायतश्चिन्तयतो विषयाञ्छब्दादीन् विषयविशेषान् लोचयतः पुंसः पुरुषस्य संग आसक्तिः प्रीतिस्तेषु विषयेषूपजायते उत्पद्यते संगोत्प्रीतेः संजायते संमुत्पद्यते कामस्तृष्णा । कामात्क्रुश्चिप्रतिहतात्क्रोधोऽभिजायते ॥६२॥

क्रोधाद्भवति संमोहः संमोहात्स्मृतिविभ्रमः ॥

स्मृतिभ्रंशाद्बुद्धिनाशो बुद्धिनाशात्प्रणश्यति ॥६३॥

क्रोधादिति । क्रोधाद्भवति संमोहोऽविवेकः कार्याकार्यविषयः । क्रुद् हि संमूढः सन्तुरुमप्याक्रोशति । संमोहात्स्मृतिविभ्रमः शास्त्राचार्योपदेशादि संस्कारजनितायाः स्मृतेः स्याद्विभ्रमो भ्रंशः स्मृत्युत्पत्तिनिमित्तप्राप्तावनुत्पत्तिः ततः स्मृतिभ्रंशाद्बुद्धिनाशः बुद्धेर्नाशः । कार्याकार्यविषयविवेकायोग्यतान्तरणस्य बुद्धेर्नाश उच्यते । बुद्धिनाशात्प्रणश्यति । तावदेव हि पुरुषो यत् दंतःकरणं तदीयं कार्याकार्यविषयविवेकयोग्यं तदयोग्यत्वे नष्ट एव पुरुषो भवति । अतः तस्यांतःकरणस्य बुद्धेर्नाशात् प्रणश्यति पुरुषार्थायोग्यो भवतीत्यर्थः ॥६३॥

सर्वानर्थस्य मूलमुक्तं विषयाभिध्यानम् । अथेदानीं मोक्षकारणमिदमुच्यते—

रागद्वेषवियुक्तैस्तु विषयानिन्द्रियैश्चरन् ॥

आत्मवश्यैर्विधेयात्मा प्रसादमधिगच्छति ॥६४॥

रागद्वेषेति । रागद्वेषवियुक्तैः रागश्च द्वेषश्च रागद्वेषौ । तत्पुरुषः हि इंद्रियाणां प्रवृत्तिः स्वाभाविकी । तत्र यो मुमुक्षुर्भवति स तान् विद्युक्तैः श्रोत्रादिभिरिन्द्रियैर्विषयानवर्जनीयांश्चरन्नुपलभमान आत्मवश्यैरात्म

वश्यानि वशीभूतानि इन्द्रियाणि तैरात्मवश्यैर्विधेयात्मेच्छातो विधेय आत्मा
अंतःकरणं यस्य सोऽयं प्रसादं अधिगच्छति । प्रसादः प्रसन्नता स्वा-
स्थ्यम् ॥६४॥

प्रसादे सति किं स्यादित्युच्यते—

प्रसादे सर्वदुःखानां हानिरस्योपजायते ॥

प्रसन्नचेतसो ह्याशु बुद्धिः पर्यवतिष्ठते ॥६५॥

प्रसाद इति । प्रसादे सर्वदुःखानामाध्यात्मिकादीनां हानिर्विनाशोऽस्य
यत्तेरुपजायते । किंच प्रसन्नचेतसः स्वस्थांतःकरणस्य हि यस्मादाशु शीघ्रं
बुद्धिः पर्यवतिष्ठत आकाशमिव परि समन्तादवतिष्ठत आत्मस्वरूपेणैव निश्चली-
भवतीत्यर्थः । एवं प्रसन्नचेतसोऽवस्थितबुद्धेः कृतकृत्यता यतस्तस्माद्रागद्वेषवि-
युक्तैरिन्द्रियैः शास्त्राविरुद्धेष्ववर्जनीयेषु युक्तः समाचरोदिति वाक्यार्थः ॥६५॥

सेयं प्रसन्नता स्तूयते—

नास्ति बुद्धिरयुक्तस्य न चायुक्तस्य भावना ॥

न चाभावयतः शान्तिरशान्तस्य कुतः सुखम् ॥६६॥

नास्तीति । नास्ति न विद्यते न भवतीत्यर्थः । बुद्धिरात्मस्वरूपविष-
या अयुक्तस्यासमाहितान्तःकरणस्य । न चास्त्ययुक्तस्य भावना आत्मज्ञाना-
भिनिवेशः । तथा न चास्त्यभावयत आत्मज्ञानाभिनिवेशमकुर्वतः शान्ति-
रुपशमः । अशान्तस्य कुतः सुखम् । इन्द्रियाणां हि विषयसेवातृष्णातो निवृ-
त्तिर्या तत्सुखं न विषयाविषया तृष्णा, दुःखमेव हि सा । न तृष्णायां सत्यां
सुखस्य गंधमात्रमप्युपपद्यत इत्यर्थः ॥६६॥

अयुक्तस्य कस्मात् बुद्धिर्नास्तीत्युच्यते—

इन्द्रियाणां हि चरतां यन्मनोऽनुविधीयते ॥

तदस्य हरति प्रज्ञां वायुर्नावमिवांभसि ॥६७॥

इन्द्रियाणामिति । इन्द्रियाणां हि यस्माच्चरतां स्वस्वविषयेषु प्रवर्त-
मानानां यन्मनोऽनुविधीयतेऽनुप्रवर्तते तदिन्द्रियविषयविकल्पनेन प्रवृत्तं मनोऽस्य

यतेर्हरति प्रज्ञामात्मानात्मविवेकजां नाशयति । कथं ? वायुर्नावमिवांभस्
दके जिगमिषतां मार्गादुद्धृत्योन्मार्गे यथा वायुर्नावं प्रवर्तयत्येवमात्मविष-
प्रज्ञां हृत्वा मनो विषयविषयां करोति ॥६७॥

‘यततो ह्यपि’ [गी. २. ६०] इत्युपन्यस्तस्यार्थस्यानेकधोपपत्तिमुक्त-
तं चार्थमुपपाद्योपसंहरति—

तस्माद्यस्य महाबाहो निगृहीतानि सर्वशः ॥

इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥६८॥

तस्मादिति । इन्द्रियाणां प्रवृत्तौ दोष उपपादितो यस्मात् तस्मात्क-
यतेर्हे महाबाहो निगृहीतानि सर्वशः सर्वप्रकारैर्मानसादिभेदैरिन्द्रियाणीन्द्रि-
यार्थेभ्यः शब्दादिभ्यः तस्य प्रज्ञा प्रतिष्ठिता ॥६८॥

योऽयं लौकिको वैदिकश्च व्यवहारः स उत्पन्नविवेकज्ञानस्य स्थित-
प्रज्ञस्याविद्याकार्यत्वादविद्यानिवृत्तौ निवर्तते । अविद्यायाश्च विद्याविरोधान्निवृत्ति-
रित्येतमर्थं स्फुटीकुर्वन्नाह—

या निशा सर्वभूतानां तस्यां जागर्ति संयमी ॥

यस्यां जाग्रति भूतानि सा निशा पश्यतो मुनेः ॥६९॥

या निशेति । या निशा रात्रिः सर्वपदार्थानामविवेककरी तमःस्वप्न-
वत्त्वात्सर्वभूतानां सर्वेषां भूतानाम् । किं तत्परमार्थतत्त्वं स्थितप्रज्ञस्य विषयः
यथा नक्तंचराणामहरेव सदन्येषां निशा भवति तद्वन्नक्तंचरस्थानीयानामज्ञान-
सर्वभूतानां निशेव निशा परमार्थतत्त्वमगोचरत्वादतद्बुद्धीनाम् । तस्यां पर-
मार्थतत्त्वलक्षणायामज्ञाननिद्रातः प्रबुद्धो जागर्ति संयमी संयमवाञ्छितैर्ब्रह्म-
योगीत्यर्थः । यस्यां ग्राह्यग्राहकभेदलक्षणायामविद्यानिशायां प्रसुप्तान्येव भूतानि
जाग्रतीत्युच्यते यस्यां निशायां प्रसुप्ता इव स्वप्नदृशः सा निशाऽविद्यात्त्वा-
त्त्वात्परमार्थतत्त्वं पश्यतो मुनेः ॥

अतः कर्माण्यविद्यावस्थायामेव चोद्यन्ते न विद्यावस्थायाम् । विद्या-
हि सत्यामुदिते सवितरि शार्वरमिव तमः प्रणाशमुपगच्छत्यविद्या । प्राप्ति-

द्योत्पत्तेरविद्या प्रमाणबुद्ध्या गृह्यमाणा क्रियाकारकफलभेदरूपा सती सर्वकर्महेतुत्वं प्रतिपद्यते । नाप्रमाणबुद्ध्या गृह्यमाणायाः कर्महेतुत्वोपपत्तिः । प्रमाणभूतेन वेदेन मम चोदितं कर्तव्यं कर्मेति हि कर्मणि कर्ता प्रवर्तते नाविद्यामात्रमिदं सर्वं निशेवेति ॥

यस्य पुनर्निशेव अविद्यामात्रमिदं सर्वं भेदजातमिति ज्ञानं तस्य आत्मज्ञस्य सर्वकर्मसंन्यास एवाधिकारो न प्रवृत्तौ । तथा च दर्शयिष्यति 'तद्बुद्धयस्तदात्मानः' [गी.५.१७] इत्यादिना ज्ञाननिष्ठायामेव तस्याधिकारम् । तत्रापि प्रवर्तकप्रमाणाभावे प्रवृत्त्यनुपपत्तिरिति चेन्न । स्वात्मविषयत्वादात्मज्ञानस्य । न ह्यात्मनः स्वात्मनि प्रवर्तकप्रमाणापेक्षताऽऽत्मस्वादेव तदंतत्वाच्च सर्वप्रमाणानां प्रमाणत्वस्य । न ह्यात्मस्वरूपाधिगमे सति पुनः प्रमाणप्रमेयव्यवहारः संभवति । प्रमातृत्वं ह्यात्मनो निवर्तयत्यन्त्यं प्रमाणम् । निवर्तयदेव चाप्रमाणीभवति स्वप्रकालप्रमाणमिव प्रबोधे । लोके च वस्त्वधिगमे प्रवृत्तिहेतुत्वाददर्शनात्प्रमाणस्य । तस्मात् न आत्मविदः कर्मण्यधिकार इति सिद्धम् ॥६९॥

विदुषस्त्यक्तैषणस्य स्थितप्रज्ञस्य यतेरेव मोक्षप्राप्तिर्न त्वसंन्यासिनः कामकामिन इत्येतमर्थं दृष्टान्तेन प्रतिपादयिष्यन्नाह—

आपूर्यमाणमचलप्रतिष्ठं

समुद्रमापः प्रविशन्ति यद्वत् ॥

तद्वत्कामा यं प्रविशन्ति सर्वे

स शान्तिमाप्नोति न कामकामी ॥७०॥

आपूर्येति । आपूर्यमाणमद्भिरचलप्रतिष्ठमचलतया प्रतिष्ठाऽवस्थिति-
र्यस्य तमचलप्रतिष्ठं समुद्रमापः सर्वतो गताः प्रविशन्ति स्वात्मस्थमाविक्रियमेव
सन्तं यद्वत्तद्वत्कामा विषयसंनिधावपि सर्वत इच्छाविशेषा यं पुरुषं समुद्रमिवा-
पोऽविकुर्वन्तः प्रविशन्ति सर्व आत्मन्येव प्रलीयन्ते न स्वात्मवशं कुर्वन्ति
स शान्तिं मोक्षमाप्नोति नेतरः कामकामी काम्यन्त इति कामा विषयास्तान्का-

मयितुं शीलं यस्य स कामकामी नैव प्राप्नोतीत्यर्थः ॥७०॥

यस्मादेवं तस्मात्—

विहाय कामान्यः सर्वान्पुमांश्चरति निस्पृहः ॥

निर्ममो निरहंकारः स शान्तिमधिगच्छति ॥७१॥

विहायेति । विहाय परित्यज्य कामान्यः संन्यासी पुमान्सर्वान्शेषान् कामान् त्यजेन्न चरति जीवनमात्रचेष्टाशेषः पर्यटतीत्यर्थः निस्पृहः शरीरजीवनमात्रेऽपि निर्गता स्पृहा यस्य स निस्पृहः सन्निर्ममः ममत्ववर्जितः शरीरजीवनमात्राक्षिप्तपरिग्रहेऽपि ममेदमित्यभिनिवेशवर्जितः निरहंकारो विद्यावत्त्वादिनिर्गतात्मात्मसंभावनारहित इत्यर्थः । स एवंभूतः स्थितप्रज्ञो ब्रह्मविच्छान्तिं सर्वसंसारदुःखोपरमलक्षणां निर्वाणारूपांमधिगच्छति प्राप्नोति ब्रह्मभूतो भवतीत्यर्थः ॥७१॥

सैषा ज्ञाननिष्ठा स्तूयते—

एषा ब्राह्मी स्थितिः पार्थ नैनां प्राप्य विमुह्यति ॥

स्थित्वाऽस्यामंतकालेऽपि ब्रह्मनिर्वाणमृच्छति ॥७२॥

इति श्रीमहाभारते शतसाहस्रथां संहितायां वैयासिक्यां भीष्मपर्वणि श्रीमद्भगवद्गीतासु उपनिषत्सु ब्रह्मविद्यायां योगशास्त्रे श्रीकृष्णार्जुनसंवादे सांख्ययोगो नाम द्वितीयोऽध्यायः ॥२॥

एषा ब्राह्मीति । एषा यथोक्ता ब्राह्मी ब्रह्मणि भवेयं स्थितिः सर्वसंन्यस्य ब्रह्मरूपेणैवावस्थानमित्येतत् । हे पार्थ नैनां स्थितिं प्राप्य विमुह्यति मोहं न प्राप्नोति । स्थित्वाऽस्यां स्थितौ ब्राह्मणां यथोक्तायामंतकालेऽप्यंतं वयस्यपि ब्रह्मनिर्वाणं ब्रह्मनिर्बृतिं मोक्षमृच्छति गच्छति । किमु वक्तुं ब्रह्मचर्यादेव संन्यस्य यावज्जीवं यो ब्रह्मण्येवावतिष्ठते स ब्रह्मनिर्वाणमृच्छतीति ॥७२॥

इति श्रीमत्परमहंसपरिव्राजकाचार्यस्य श्रीगोविंदभगवत्पूज्यपादशिष्य श्रीमच्छंकरभगवतः कृतौ श्रीमद्भगवद्गीताभाष्ये द्वितीयोऽध्यायः ॥२॥

अथ तृतीयोऽध्यायः ।

शास्त्रस्य प्रवृत्तिनिवृत्तिविषयभूते द्वे बुद्धी भगवता निर्दिष्टे सांख्ये बुद्धियोगे बुद्धिरिति च । तत्र 'प्रजहाति यदा कामान्' [गी.२.५५] इत्यारभ्य आ अध्यायपरिसमाप्तेः सांख्यबुद्ध्याश्रितानां संन्यासं कर्तव्यमुक्त्वा तेषां तन्निष्ठतयैव च कृतार्थतोक्ता 'एषा ब्राह्मी स्थितिः' [गी.२.७२] इति । अर्जुनाय च 'कर्मण्येवाधिकारस्ते...मा ते संगोऽस्त्वकर्मणि' [गी.२.४७] इति कर्मैव कर्तव्यमुक्तवान्योगबुद्धिमाश्रित्य, न तत एव श्रेयःप्राप्तिमुक्तवान् । तदेतदालक्ष्य पर्याकुलीभूतबुद्धिरर्जुन उवाच । कथं भक्ताय श्रेयोऽर्थिने यत्साक्षाच्छ्रेयःप्राप्ति-साधनं सांख्यबुद्धिनिष्ठां श्रावयित्वा मां कर्मणि दृष्टानेकार्थयुक्ते पारंपर्येणाप्य-नैकान्तिकश्रेयःप्राप्तिफले नियुंज्यादिति युक्तः पर्याकुलीभावोऽर्जुनस्य, तदनु-रूपश्च प्रश्नो 'ज्यायसी चेत्' [गी.३.१] इत्यादिः । प्रश्नापाकरणवाक्यं च भगवतोक्तं यथोक्तविभागविषये शास्त्रे ॥

केचित्तु अर्जुनस्य प्रश्नार्थमन्यथा कल्पयित्वा तत्प्रतिकूलं भगवतः प्रति-वचनं वर्णयन्ति, यथा चात्मना संबंधग्रन्थे गीतायां निरूपितस्तत्प्रतिकूलं चेह पुनः प्रश्नप्रतिवचनयोरर्थं निरूपयन्ति । कथं, तत्र संबंधग्रन्थे तावत्संबंधामाश्र-मिणां ज्ञानकर्मणोः समुच्चयो गीताशास्त्रे निरूपितोऽर्थ इत्युक्तं पुनर्विशेषितं च यावज्जीवं श्रुतिचोदितानि कर्माणि परित्यज्य केवलादेव ज्ञानान्मोक्षः प्राप्यत इत्येतदेकान्तेनैव प्रतिषिद्धमिति । इह त्वाश्रमविकल्पं दर्शयता यावज्जीवं श्रुति-चोदितानामेव कर्मणां परित्याग उक्तः । तत्कथमीदृशं विरुद्धमर्थमर्जुनाय ब्रूयान्भगवान्, श्रोता वा कथं विरुद्धमर्थमवधारयेत् ॥

तत्रैतत्स्यात्— गृहस्थानामेव श्रौतकर्मपरित्यागेन केवलादेव ज्ञानान्मोक्षः प्रतिषिध्यते न त्वाश्रमांतराणामिति । एतदपि पूर्वोत्तरविरुद्धमेव । कथं, सर्वा-श्रमिणां ज्ञानकर्मणोः समुच्चयो गीताशास्त्रे निश्चितोऽर्थ इति प्रतिज्ञायेह कथं तद्विरुद्धं केवलादेव ज्ञानान्मोक्षं ब्रूयादाश्रमांतराणाम् ॥

अथ मतं श्रौतकर्मापेक्षयैतद्वचनं—केवलादेव ज्ञानाच्छ्रौतकर्माणां विग्रहस्थानां मोक्षः प्रतिषिध्यत—इति । तत्र गृहस्थानां विद्यमानमपि कर्माविद्यमानवदुपेक्ष्य—ज्ञानादेव केवलात्—इत्युच्यत इति । एतदपि विस्तरकथं, गृहस्थस्यैव स्मार्तकर्मणा समुच्चिताज्ज्ञानान्मोक्षः प्रतिषिध्यते न त्वारातराणामिति कथं विवेकिभिः शक्यमवधारयितुम् । किंच यदि मोक्षोक्तत्वेन स्मार्तानि कर्माण्यूर्ध्वरेतसां समुच्चीयन्ते तथा गृहस्थस्यापीष्यतां समुच्चयो न श्रौतैः ॥

अथ श्रौतैः स्मार्तैश्च गृहस्थस्यैव समुच्चयो मोक्षायोर्ध्वरेतसां तु कर्ममात्रसमुच्चिताज्ज्ञानान्मोक्ष इति । तत्रैवं सति गृहस्थस्यायासबाहुल्यात् स्मार्तं च बहुदुःखरूपं कर्म शिरस्यारोपितं स्यात् ॥

अथ गृहस्थस्यैवायासबाहुल्यकारणान्मोक्षः स्यान्नाश्रमांतराणां श्रौतकर्मरहितत्वादिति । तदप्यसत् । सर्वोपनिषत्सु इतिहासपुराणयोगशास्त्रेषु ज्ञानान्मत्वेन मुमुक्षोः सर्वकर्मसंन्यासविधानादाश्रमाविकल्पसमुच्चयविधानाश्रुतिस्मृत्योः ॥

सिद्धस्तर्हि सर्वाश्रमिणां ज्ञानकर्मणोः समुच्चयः । न, मुमुक्षोः कर्मसंन्यासविधानात् । “पुत्रैषणायाश्च वित्तैषणायाश्च लोकैषणायाश्च व्युत्पन्ना भिक्षाचर्यं चरन्ति” [बृ.४.४.२२], “तस्मान्न्यासमेपां तपसामतिर्गमाद्माहुः” [नारा.७९], “न्यास एवात्यरेचयत्” [नारा.७८] इति । कर्मणा न प्रजया धनेन त्यागेनैकेऽमृतत्वमानशुः” [कै.१२; नारा.१२] इति च । “ब्रह्मचर्यादेव प्रव्रजेत्” [जाबाल.४] इत्याद्याः श्रुतं “त्यज धर्ममधर्मं च उभे सत्यानृते त्यज । उभे सत्यानृते त्यक्त्वा त्यजसि तत्त्यज” ॥ [मभा.शां.३२९.४०; ३३१.४४], “संसारमेव तिष्ठन् सारदिदृक्षया । प्रव्रजन्त्यकृतोद्वाहाः परं वैराग्यमाश्रिताः” बृहस्पतिः * । “कर्मणा बध्यते जन्तुर्विद्यया च विमुच्यते । तस्मात्कर्म

* बृहस्पतेरित्युदाहृतमेतद्वचनं मुद्रितायां बृहस्पतिस्मृत्यामितरत्र वा

विन्यस्यन्ति यतयः पारदर्शिनः” [मभा.शां.२४१.७] इति शुकानुशासनम् ।

हापि ‘सर्वकर्माणि मनसा संन्यस्य’ [गी.५.१३] इत्यादि ॥

मोक्षस्य चाकार्यत्वान्मुमुक्षोः कर्मनर्थक्यम् । नित्यानि प्रत्यवायपरि-
त्यग्यारथमनुष्ठेयानीति चेत् न असंन्यासिविषयत्वात्प्रत्यवायप्राप्तेः । न ह्यभिका-
रणाद्यकरणात्संन्यासिनः प्रत्यवायः कल्पयितुं शक्यो यथा ब्रह्मचारिणामसंन्या-
सिनामपि कर्मिणाम् । न तावन्नित्यानां कर्मणामभावादेव भावरूपस्य प्रत्यवाय-
तोत्पत्तिः कल्पयितुं शक्या युक्ता च “कथमसतः सजायेत” [छां.६.२.२]
इत्यसतः सज्जन्मासंभवश्रुतेः । यदि विहिताकरणादसंभाव्यमपि प्रत्यवायं ब्रूया-
त्तदस्तदाऽनर्थकरो वेदोऽप्रमाणमित्युक्तं स्यात्, विहितस्य करणाकरणयोर्दुःख-
त्रफलत्वात् । तथा च कारकं शास्त्रं न शापकमित्यनुपपन्नार्थं कल्पितं स्यात् ।
चैतत् इष्टम् । तस्मान्न संन्यासिनां कर्माणि । अतो ज्ञानकर्मणोः समु-
पानुपपत्तिः । ‘ज्यायसी चेत्कर्मणस्ते मता बुद्धिः’ [गी.३.१] इत्यर्जुनस्य
मानुपपत्तेश्च ॥

यदि हि भगवता द्वितीयेऽध्याये ज्ञानं कर्म च समुच्चयेन त्वयानुष्ठे-
मित्युक्तं स्यात्ततोऽर्जुनस्य प्रश्नोऽनुपपन्नो ‘ज्यायसी चेत्कर्मणस्ते मता बुद्धिः’
[गी.३.१] इति । अर्जुनाय चेत् बुद्धिकर्मणी त्वयानुष्ठेये इत्युक्ते, या कर्मणो
ज्यायसी बुद्धिः सापि उक्तैवेति ‘तत्किं कर्मणि घोरे मां नियोजयसि केशव’
[गी.३.१] इति उपालम्भो वा प्रश्नो वा न कथंचनोपपद्यते । न चार्जुनस्यैव
ज्यायसी बुद्धिर्नानुष्ठेयेति भगवतोक्तं पूर्वमिति कल्पयितुं युक्तं येन ‘ज्यायसी
त्’ इति विवेकतः प्रश्नः स्यात् ॥

यदि पुनरेकस्य पुरुषस्य ज्ञानकर्मणोर्विरोधाद्युपपन्नान्नं न संभवतीति
न पुरुषानुष्ठेयत्वं भगवता पूर्वमुक्तं स्यात्, ततोऽयं प्रश्न उपपन्नो ‘ज्यायसी
त्’, [गी.३.१] इत्यादिः । अविवेकतः प्रश्नकल्पनायामपि भिन्नपुरुषा-
विवचनमित्यस्माभिर्न समासादितम् । इदं नारदपरिव्राजकोपनिषदि [नारदपरि.
१५] उपलभ्यते ।

नुष्ठेयत्वेन ज्ञानकर्मनिष्ठयोः भगवतः प्रतिवचनं नोपपद्यते । न चाज्ञानात्
भगवत्प्रतिवचनं कल्पनीयम् । अस्माच्च भिन्नपुरुषानुष्ठेयत्वेन ज्ञानकर्म
भगवतः प्रतिवचनदर्शनाज्ज्ञानकर्मणोः समुच्चयानुपपत्तिः । तस्मात्केन
ज्ञानान्मोक्ष इत्येषोऽथा निश्चितो गीतानु सर्वापानेष्टु च ॥

ज्ञानकर्मणोः 'एकं वद निश्चित्य' [गी. ३. २] इति चैकविषय
र्यनाऽनुपपन्नोभयोः समुच्चयसंभवे । 'कुरु कर्मैव तस्मात्त्वम्' [गी. ४.
इति च ज्ञाननिष्ठासंभवमर्जुनस्यावधारणेन दर्शयिष्यति ॥

अर्जुन उवाच ।

ज्यायसी चेत्कर्मणस्ते मता बुद्धिर्जनार्दन ॥

तत्किं कर्मणि घोरे मां नियोजयसि केशव ॥१॥

ज्यायसी चेदिति । ज्यायसी श्रेयसी चेद्यदि कर्मणः सकाशात्
मताभिप्रेता बुद्धिर्ज्ञानं हे जनार्दन । यदि बुद्धिकर्मणी समुच्चिते इष्टे
श्रेयःसाधनमिति कर्मणो ज्यायसी बुद्धिरिति कर्मणोऽतिरिक्तकरणं बुद्धेः
मर्जुनेन कृतं स्यात् हि तदेव तस्मात्फलतोऽतिरिक्तं स्यात् । तथा च
श्रेयस्करी भगवतोक्ता बुद्धिरश्रेयस्करं च कर्म कुर्विति मां प्रतिपादयति
तु कारणमिति भगवत उपालंभमिव कुर्वस्तत्किं कस्मात्कर्मणि घोरे क्लेश
सालक्षणे मां नियोजयसि केशवेति च यदाह तच्च नोपपद्यते । अथ
नैव कर्मणा समुच्चयः सर्वेषां भगवतोक्तोऽर्जुनेन चावधारितश्चेत्
कर्मणि घोरे मां नियोजयसि' इत्यादि कथं युक्तं वचनम् ॥१॥

किं च—

व्यामिश्रेणेव वाक्येन बुद्धिं मोहयसीव मे ॥

तदेकं वद निश्चित्य येन श्रेयोऽहमाप्नुयाम् ॥२॥

व्यामिश्रेणेति । व्यामिश्रेणेव यद्यपि विविक्ताभिधायी भगवतो

मम मंदबुद्धेर्व्यामिश्रमिव भगवद्वाक्यं प्रतिभाति । तेन मम बुद्धिं मोहय

मम बुद्धिव्यामोहापनयाय हि प्रवृत्तस्त्वं तु कथं मोहयस्यतो ब्रवीमि बुद्धिं

सीव मे ममेति । त्वं तु भिन्नकर्तृकयोर्ज्ञानकर्मणोरेकपुरुषानुष्ठानासंभवं यदि
 अन्यसे तत्रैवं सति तत्तयोरेकं बुद्धिं कर्म वा इदमेवार्जुनस्य योग्यं बुद्धिशक्त्य-
 स्थानरूपमिति निश्चित्य वद ब्रूहि येन ज्ञानेन कर्मणा वान्यतरेण श्रेयोऽहमा-
 युयां प्राप्नुयाम् । यदि हि कर्मनिष्ठायां गुणभूतमपि ज्ञानं भगवतोक्तं स्यात्त-
 थं तयोरेकं वदेत्येकविषयैवार्जुनस्य शुश्रूषा स्यात् । न हि भगवतोक्तं 'अन्य-
 रदेव ज्ञानकर्मणोर्वक्ष्यामि नैव द्वयम् इति येनोभयप्राप्त्यसंभवमात्मनो मन्य-
 न एकमेव प्रार्थयेत् ॥ २ ॥

प्रश्नानुरूपमेव प्रतिवचनं श्रीभगवानुवाच—

श्रीभगवानुवाच ।

लोकेऽस्मिन् द्विविधा निष्ठा पुरा प्रोक्ता मयानघ ॥

ज्ञानयोगेन सांख्यानां कर्मयोगेन योगिनाम् ॥३॥

लोकेऽस्मिन्निति । लोकेऽस्मिञ्शास्त्रार्थानुष्ठानाधिकृतानां त्रैवर्णिकानां
 द्विविधा द्विप्रकारा निष्ठा स्थितिरनुष्ठेयतात्पर्यं पुरा पूर्वं सर्गादौ प्रजाः सृष्ट्वा ता-
 मभ्युदयनिःश्रेयसप्राप्तिसाधनं वेदार्थसंप्रदायमाविष्कुर्वता प्रोक्ता मया सर्वज्ञे-
 रेण हे अनघापप । तत्र का सा द्विविधा निष्ठेत्याह—ज्ञानयोगेन ज्ञानमेव
 योगस्तेन सांख्यानामात्मानात्मविषयविवेकविज्ञानवतां ब्रह्मचर्याश्रमादेव कृतसं-
 ग्रासानां वेदान्तविज्ञानमुनिश्चितार्थानां परमहंसपरिव्राजकानां ब्रह्मण्येवावस्थि-
 नानां निष्ठा प्रोक्ता । कर्मयोगेन कर्मैव योगः कर्मयोगस्तेन कर्मयोगेन योगिनां
 त्रिवर्णिनां निष्ठा प्रोक्तेत्यर्थः । यदि चैकेन पुरुषेणैकस्मै पुरुषार्थाय ज्ञानं कर्म च
 मुच्चित्यानुष्ठेयं भगवतेष्टमुक्तं वक्ष्यमाणं वा गीतासु वेदेषु चोक्तं कथमिहार्जु-
 नायोपसन्नाय प्रियाय विशिष्टभिन्नपुरुषकर्तृके एव ज्ञानकर्मनिष्ठे ब्रूयात् । यदि
 नः अर्जुनो ज्ञानं कर्म च द्वयं श्रुत्वा स्वयमेवानुष्ठास्यति अन्येषां तु भिन्नपु-
 ष्ठानुष्ठेयतां वक्ष्यामि इति मतं भगवतः कल्प्येत तदा रागद्वेषवानप्रमाणभूतो
 भगवान्कल्पितः स्यात् । तच्चायुक्तम् । तस्मात्कथापि युक्त्या न समुच्च-
 यो ज्ञानकर्मणोः । यदर्जुनेनोक्तं कर्मणो ज्यायस्त्वं बुद्धेस्तच्च स्थितमनिराक-

रणात् । तस्याश्च ज्ञाननिष्ठायाः संन्यासिनामेवानुष्ठेयत्वं भिन्नपुरुषानुष्ठेय-
चनात् भगवत एवमेवानुमतमिति गम्यते ॥३॥

मां च बंधकारणे कर्मण्येव नियोजयसीति त्रिषण्णमनसमर्जुनं
नारम इत्येवं मन्वानमालक्ष्याह भगवान्—

अथ वा ज्ञानकर्मनिष्ठयोः परस्परविरोधादेकेन पुरुषेण युगपदनु-
शक्यत्वे सति इतरेतरानपेक्षयोरेव पुरुषार्थहेतुत्वे प्राप्ते कर्मनिष्ठाया ज्ञान-
प्राप्तिहेतुत्वेन पुरुषार्थहेतुत्वं न स्वातंत्र्येण, ज्ञाननिष्ठा तु कर्मनिष्ठोपाय-
स्मिका सती स्वातंत्र्येण पुरुषार्थहेतुरन्यानपेक्षेत्येतमर्थं प्रदर्शयिष्यन्नाह भग-
वन् कर्मणामनारंभान्नैष्कर्म्यं पुरुषोऽश्नुते ॥

न च संन्यसनादेव सिद्धिं समधिगच्छति ॥४॥

न कर्मणामिति । न कर्मणामनारंभादप्रारंभात्कर्मणां क्रियाणां क-
नामिह जन्मनि जन्मांतरे वानुष्ठितानामुपात्तदुरितक्षयहेतुत्वेन सत्त्वशुद्धि-
णानां तत्कारणत्वेन च ज्ञानोत्पत्तिद्वारेण ज्ञाननिष्ठाहेतूनां “ज्ञानमुत्पद्यते
क्षयात्पापस्य कर्मणः । यथादर्शतलप्रख्ये पश्यत्यात्मानमात्मनि” [म-
२०४.८] इत्यादिस्मरणात् अनारंभादननुष्ठानान्नैष्कर्म्यं निष्कर्मभावं कर्म-
ज्ञानयोगेन निष्ठां निष्क्रियात्मस्वरूपेणैवावस्थानमिति यावत्, पुरुषो न
न प्राप्नोतीत्यर्थः ॥

कर्मणामनारंभान्नैष्कर्म्यं नाश्नुत इति वचनात्तद्विपर्ययात्ते-
रंभान्नैष्कर्म्यमश्नुत इति गम्यते । कस्मात्पुनः कारणात्कर्मणामनारंभा-
नाश्नुत इति । उच्यते, कर्मारंभस्यैव नैष्कर्म्योपायत्वात् । न ह्युपायसं-
पेयप्राप्तिरस्ति । कर्मयोगोपायत्वं च नैष्कर्म्यलक्षणस्य ज्ञानयोगस्य श्रुति-
प्रतिपादनात् । श्रुतां तावत्प्रकृतस्यात्मलोकस्य वेद्यस्य वेदनोपायत्वेन
वेदानुवचनेन ब्राह्मणा विविदिषन्ति यज्ञेन” [बृ.४.४.२२] इत्यादिना
योगस्य ज्ञानयोगोपायत्वं प्रतिपादितम् । इहापि च ‘संन्यासस्तु
दुःखमाप्नुमयोगतः’ [गी.५.६], ‘योगिनः कर्म कुर्वन्ति संगं त्यक्त्व-

येदये' [गी.५.११], 'यज्ञो दानं तपश्चैव पावनानि मनीषिणाम्' [गी.१८.

] इत्यादि प्रतिपादयिष्यति ॥

ननु च "अभयं सर्वभूतेभ्यो दत्त्वा नैष्कर्म्यमाचरेत्*" इत्यादौ कर्त-
कर्मसंन्यासादपि नैष्कर्म्यप्राप्तिं दर्शयति लोके च कर्मणामनारम्भान्नैष्कर्म्य-
ति प्रसिद्धतरम् । अतश्च नैष्कर्म्यार्थिनः किं कर्मरंभेणेति प्राप्तम् । अत आह
च संन्यसनादेवेति । नापि संन्यसनादेव केवलात्कर्मपरित्यागमात्रादेव ज्ञान-
हेतात्सिद्धिं नैष्कर्म्यलक्षणां ज्ञानयोगेन निष्ठां समधिगच्छति न प्राप्नोति॥४॥

कस्मात्पुनः कारणात्कर्मसंन्यासमात्रादेव केवलात् ज्ञानरहितात्सिद्धिं
नैष्कर्म्यलक्षणां पुरुषो नाधिगच्छतीति हेत्वाकांक्षायामाह—

न हि कश्चित्क्षणमपि जातु तिष्ठत्यकर्मकृत् ॥

कार्यते ह्यवशः कर्म सर्वः प्रकृतिजैर्गुणैः ॥५॥

न हीति । न हि यस्मात्क्षणमपि कालं जातु कदाचित्कश्चित्तिष्ठत्यकर्म-
त्सन् । कस्मात्कार्यते हि यस्मादवश एव कर्म सर्वः प्राणी प्रकृतिजैः प्रकृतितो
तैः संस्वरजस्तमोभिर्गुणैः । अज्ञ इति वाक्यशेषो यतो वक्ष्यति 'गुणैर्यो
विचाल्यते' [गी.१४.२३] इति । सांख्यानां पृथक्करणादज्ञानामेव हि
रम्ययोगो न ज्ञानिनाम् । ज्ञानिनां तु गुणैरचाल्यमानानां स्वतश्चलनाभावात्कर्म-

* इदं वचनं कुत्रस्मादुदाहृतमित्येतद्यत्नतोऽप्यवगन्तुं न शक्नुवन्तो वयम् ।
तत्सदृशान्येव वचनान्युपलब्धानि । तानि यथा— सर्वभूतेषु चात्मानं सर्वभूतानि
आत्मनि । यदा पश्यति भूतात्मा ब्रह्म संपद्यते तदा ॥ [मभा.शां.२३८.२१],
आश्रमादाश्रमं पुण्यं पूतो गच्छति कर्मभिः । अभयं सर्वभूतेभ्यो दत्त्वा यः प्रव्रजे-
द्विजः । लोकास्तेजोमयास्तस्य प्रेत्य चानंत्यमश्नुते ॥ [मभा.शां.२४३.२६],
क्रुध्येन्न प्रहृष्येच्च मानितोऽमानितश्च यः । सर्वभूतेष्वभयदस्तं देवा ब्राह्मणं विदुः ॥
मभा.शां.२४४.१४], अभयं सर्वभूतेभ्यो दत्त्वा यः प्रव्रजेत् गृहात् । लोका-
स्तेजोमयास्तस्य तथानंत्याय कल्पते ॥ [मभा.शां.२७७.२२], अभयं सर्वभूतेभ्यो
दत्त्वा चरति यो मुनिः । न तस्य सर्वभूतेभ्यो भयमुत्पद्यते क्वचित् ॥ [नारदपरि.
१.१६] इत्यादीनि ॥

योगो नोपपद्यते । तथा च व्याख्यातं 'वेदाविनाशिनं' [गी. २. २१] इत्य-
यस्त्वनान्तरात्मज्ञादितं कर्म नारभत इति तदसदेवेत्याह—

कर्मेन्द्रियाणि संयम्य य आस्ते मनसा स्मरन् ।

इन्द्रियार्थान्विमूढात्मा मिथ्याचारः स उच्यते ॥६॥

कर्मेन्द्रियाणीति । कर्मेन्द्रियाणि हस्तादीनि संयम्य संहृत्य यः
तिष्ठति मनसा स्मरंश्चितयन्निन्द्रियार्थान्विषयान्विमूढात्मा विमूढांतःकरणो
मिथ्याचारो मृषाचारः पापाचारः स उच्यते ॥६॥

यस्त्विन्द्रियाणि मनसा नियम्यारभतेऽर्जुन ॥

कर्मेन्द्रियैः कर्मयोगमसक्तः स विशिष्यते ॥७॥

यस्त्विति । यस्तु पुनः कर्मण्यधिकृतोऽशो बुद्धौन्द्रियाणि मनसा
संयमारभतेऽर्जुन कर्मेन्द्रियैर्वाक्पाण्यादिभिः । किमारभत इत्याह कर्मदे-
सक्तः सन् फलाभिसंधिर्वर्जितः स विशिष्यत इतरस्मान्मिथ्याचारात् ॥७॥
यत एवमतः—

नियतं कुरु कर्म त्वं कर्म ज्यायो ह्यकर्मणः ॥

शरीरयात्रापि च ते न प्रसिद्ध्येदकर्मणः ॥८॥

नियतमिति । नियतं नित्यं शास्त्रोपदिष्टं यो यस्मिन्कर्मण्यधि-
फलाय चाश्रुतं तन्नियतं कर्म तत्कुरु त्वं हेऽर्जुन । यतः कर्म ज्यायोऽपि
फलतो हि यस्मादकर्मणोऽकरणादनारंभात् । कथं, शरीरयात्रा शरीर-
रपि च ते तव न प्रसिध्येत्प्रसिद्धिं न गच्छेदकर्मणोऽकरणात् । अतो
कर्माकर्मणोर्विशेषो लोके ॥८॥

यच्च मन्यसे बंधार्थत्वात्कर्म न कर्तव्यमिति तदप्यसत् । कथं

यज्ञार्थात्कर्मणोऽन्यत्र लोकोऽयं कर्मबंधनः ॥

तदर्थं कर्म कौन्तेय मुक्तसंगः समाचर ॥९॥

यज्ञार्थादिति । “यज्ञो वै विष्णुः” [तै.सं. १. ७. ४] इति
ईश्वरस्तदर्थं यत्क्रियते तद्यज्ञार्थं कर्म, तस्मात्कर्मणोऽन्यत्रान्येन कर्मणा लो-

यमाधिकृतः कर्मकृत्कर्मबंधनः कर्म बंधनं यस्य सोऽयं कर्मबंधनो लोको न तु यज्ञार्थात् । अतस्तदर्थं यज्ञार्थं कर्म कौन्तेय मुक्तसंगः कर्मफलसंगवर्जितः सन्समाचर निर्वर्तय ॥९॥

इतश्चाधिकृतेन कर्म कर्तव्यम्—

सहयज्ञाः प्रजाः सृष्ट्वा पुरोवाच प्रजापतिः ॥

अनेन प्रसविष्यध्वमेष वोऽस्त्विष्टकामधुक् ॥१०॥

सहेति । सहयज्ञा यज्ञसहिताः प्रजास्रयो वर्णास्ताः सृष्ट्वोत्पाद्य पुरा पूर्वं सर्गादावुवांचोक्तवान्प्रजापतिः प्रजानां स्रष्टा, अनेन यज्ञेन प्रसविष्यध्वं प्रसवो वृद्धिरुत्पत्तिस्तं कुरुध्वम् । एष यज्ञो वो युष्माकमस्तु भवत्विष्टकामधुगिष्ठान-भिप्रेतान्कामान्फलविशेषान्दोग्धीतीष्टकामधुक् ॥१०॥

कथम्—

देवान्भावयतानेन ते देवा भावयन्तु वः ॥

परस्परं भावयन्तः श्रेयः परमवाप्स्यथ ॥११॥

देवानिति । देवानिन्द्रादीन्भावयत वर्धयतानेन यज्ञेन ते देवा भावयन्त्वाप्याययन्तु वृष्ट्यादिना वो युष्मान् । एवं परस्परमन्योन्यं भावयन्तः श्रेयः परं मोक्षलक्षणं ज्ञानप्राप्तिक्रमेणावाप्स्यथ स्वर्गं वा परं श्रेयोऽवाप्स्यथ ॥११॥

किंच—

इष्टान्भोगान् हि वो देवा दास्यन्ते यज्ञभाविताः ॥

तैर्दत्तान्प्रदायैभ्यो यो भुंक्ते स्तेन एव सः ॥१२॥

इष्टानिति । इष्टानभिप्रेतान्भोगान् हि वो युष्मभ्यं देवा दास्यन्ते वितरिष्यन्ति स्त्रीपशुपुत्रादीन्यज्ञभाविता यज्ञैर्वर्धितास्तोषिता इत्यर्थः । तैर्देवैर्दत्तान्भोगान्प्रदायादत्त्वा आनृण्यमकृत्वेत्यर्थः एभ्यो देवेभ्यो, यो भुंक्ते स्वदेहैर्द्रियाण्येव तर्पयति स्तेन एव तस्कर एव स देवादिस्वापहारी ॥१२॥

ये पुनः—

यज्ञशिष्टाशिनः सन्तो मुच्यन्ते सर्वकिल्बिषैः ॥

भुंजते ते त्वघं पापा ये पचन्त्यात्मकारणात् ॥१३॥

यज्ञेति । देवयज्ञादीन्निर्वर्त्य तच्छिष्टमशनममृताख्यमशितुं शक्तिं
ते यज्ञशिष्टाशिनः सन्तो मुच्यन्ते सर्वकिल्बिषैः सर्वपापैश्चुल्यादिपंचसूक्त
प्रमादकृतहिंसादिजनितैश्चान्यैः । ये त्वात्मभरयो भुंजते ते त्वघं पापं कृ
पापा ये पचन्ति पाकं निर्वर्तयन्त्यात्मकारणादात्महेतोः ॥१३॥

इतश्चाधिकृतेन कर्म कर्तव्यम् । जगच्चक्रप्रवृत्तिहेतुर्हि कर्म ।
मिति उच्यते—

अन्नाद्भवन्ति भूतानि पर्जन्यादन्नसंभवः ॥

यज्ञाद्भवति पर्जन्यो यज्ञः कर्मसमुद्भवः ॥१४॥

अन्नादिति । अन्नात् भुक्तात् लोहितरेतःपरिणतात्प्रत्यक्षं भवन्ति ज
भूतानि, पर्जन्यात् वृष्टेरन्नस्य संभवोऽन्नसंभवः । यज्ञाद्भवति पर्जन्यः ।
प्रास्ताहुतिः सम्यगादित्यमुपतिष्ठते । आदित्याज्जायते वृष्टिर्वृष्टेरन्नं ततः प्रजा
[मनु. ३. ७६] इति स्मृतेः । यज्ञोऽपूर्वं स च यज्ञः कर्मसमुद्भवः ऋत्विज
मानयोश्च व्यापारः कर्म ततः समुद्भवो यस्य यज्ञस्यापूर्वस्य स यज्ञः क
मुद्भवः ॥१४॥

तच्च एवंविधं कर्म कुतो जातमित्याह—

कर्म ब्रह्मोद्भवं विद्धि ब्रह्माक्षरसमुद्भवम् ॥

तस्मात्सर्वगतं ब्रह्म नित्यं यज्ञे प्रतिष्ठितम् ॥१५॥

कर्मेति । कर्म ब्रह्मोद्भवं ब्रह्म वेदः स उद्भवः कारणं प्रकार
यस्य तत्कर्म ब्रह्मोद्भवं विद्धि जानीहि । ब्रह्म पुनर्वेदाख्यमक्षरसमुद्भवम्,
ब्रह्म परमात्मा समुद्भवो यस्य तदक्षरसमुद्भवं ब्रह्म वेद इत्यर्थः । यस्मात्स
त्परमात्माख्यादक्षरात्पुरुषनिःश्वासवत्समुद्भूतं ब्रह्म तस्मात्सर्वार्थप्रकाशकत्वा
वर्गतम् । सर्वगतमपि सन्नित्यं सदा यज्ञविधिप्रधानत्वाद्यज्ञे प्रतिष्ठितम् ॥१५॥

एवं प्रवर्तितं चक्रं नानुवर्तयतीह यः ॥

अघायुरिन्द्रियारामो मोघं पार्थ स जीवति ॥१६॥

३॥ एवमिति । एवमित्यमीश्वरेण वेदयज्ञपूर्वकं जगच्चक्रं प्रवर्तितं नानु-
वर्तयतीह लोके यः कर्मण्यधिकृतः सन् अघायुरघं पापमायुर्जीवनं यस्य सोऽ-
घायुः पापजीवन इति यावत् इंद्रियाराम इंद्रियैराराम आरमणमाक्रीडा
विषयेषु यस्य स इंद्रियारामो मोघं वृथा हे पार्थ स जीवति ॥

तस्मादज्ञेनाधिकृतेन कर्तव्यमेव कर्मेति प्रकरणार्थः । प्रागात्म-
ज्ञाननिष्ठायोग्यताप्राप्तेस्तादर्थ्येन कर्मयोगानुष्ठानमधिकृतेनानात्मज्ञेन कर्तव्यमेवेत्ये-
तत् 'न कर्मणामनारंभात्' [गी.३.४] इत्यत आरभ्य 'शरीरयात्रापि
च ते न प्रसिध्येदकर्मणः' [गी.३.८] इत्येवमन्तेन प्रतिपाद्य 'यज्ञार्थात्क-
र्मणोऽन्यत्र' [गी.३.९] इत्यादिना 'मोघं पार्थ स जीवति' [गी.३.
१६] इत्येवमन्तेनापि ग्रंथेन प्रासंगिकमधिकृतस्यानात्मविदः कर्मानुष्ठाने बहु
कारणमुक्तं तदकरणे च दोषसंकीर्तनं कृतम् ॥१६॥

एवं स्थिते किमेवं प्रवर्तितं चक्रं सर्वेणानुवर्तनीयमाहोस्वित्पूर्वाक्तक-
र्मयोगानुष्ठानोपायप्राप्त्यामनात्मविदः ज्ञानयोगेनैव निष्ठामात्मविद्भिः सांख्यैरनुष्ठे-
यामप्राप्तेनैव इत्येवमर्थमर्जुनस्य प्रश्नमाशङ्क्य स्वयमेव वा शास्त्रार्थस्य विवेक-
प्रतिपत्त्यर्थ एतं वै तमात्मानं विदित्वा निवृत्तमिथ्याज्ञानाः सन्तो ब्राह्मणा
मिथ्याज्ञानवद्भिरवश्यं कर्तव्येभ्यः पुत्रैषणादिभ्यो व्युत्थायाथ भिक्षाचर्यं शरी-
रस्थितिमात्रप्रयुक्तं चरन्ति न तेषामात्मज्ञाननिष्ठाव्यतिरेकेणान्यत्कार्यमस्ति
इत्येवं श्रुत्यर्थमिह गीताशास्त्रे प्रतिपिपादयिषितमाविष्कुर्वन्नाह भगवान्—

यस्त्वात्मरतिरेव स्यादात्मतृप्तश्च मानवः ॥

आत्मन्येव च संतुष्टस्तस्य कार्यं न विद्यते ॥१७॥

यस्त्विति । यस्तु सांख्य आत्मज्ञाननिष्ठ आत्मरतिरात्मन्येव रतिर्न
विषयेषु यस्य स आत्मरतिरेव स्याद्भवेदात्मतृप्तश्चात्मनैव तृप्तो नात्ररसादिना
स मानवो मनुष्यः संन्यास्यात्मन्येव च संतुष्टः । संतोषो हि बाह्यार्थलाभे
सर्वस्य भवति तमनपेक्ष्यात्मन्येव च संतुष्टः सर्वतो वीततृष्ण इत्येतत् । य-
ईदृश आत्मवित्तस्य कार्यं करणीयं न विद्यते नास्तीत्यर्थः ॥१७॥

किंच—

नैव तस्य कृतेनार्थो नाकृतेनेह कश्चन ॥

न चास्य सर्वभूतेषु कश्चिदर्थव्यपाश्रयः ॥१८॥

नैवेति । नैव तस्य परमात्मरतेः कृतेन कर्मणा अर्थः प्रयोजनमर्थो
अस्तु तर्ह्यकृतेनाकरणेन प्रत्यवायाख्योऽनर्थो नाकृतेनेह लोके कश्चन कश्चि
प्रत्यवायप्राप्तिरूप आत्महानिलक्षणो वा नैवास्ति । न चास्य सर्वभूतेषु
दिस्थावरांतेषु भूतेषु कश्चिदर्थव्यपाश्रयः प्रयोजननिमित्तक्रियासाध्यो
श्रयो व्यपाश्रयणं आलंबनम् । कंचित् भूतविशेषमाश्रित्य न साध्यः क
दर्थोऽस्ति येन तदर्थं क्रियानुष्ठेया स्यात् । न त्वमेतस्मिन्सर्वतःसंयुतो
स्थानीये सम्यग्दर्शने वर्तसे ॥१८॥

यत एवम्—

तस्मादसक्तः सततं कार्यं कर्म समाचर ॥

असक्तो ह्याचरन्कर्म परमाप्नोति पूरुषः ॥१९॥

तस्मादिति । तस्मादसक्तः संगवर्जितः सततं सर्वदा कार्यं क
नित्यं कर्म समाचर निर्वर्तय । असक्तो हि यस्मात्समाचरन्नीश्वरार्थं कर्म कु
न्यरं मोक्षमाप्नोति पूरुषः सत्त्वशुद्धिद्वारेणेत्यर्थः ॥१९॥

यस्माच्च—

कर्मणैव हि संसिद्धिमास्थिता जनकादयः ॥

लोकसंग्रहमेवापि संपश्यन्कर्तुमर्हसि ॥२०॥

कर्मणैवेति । कर्मणैव हि यस्मात्पूर्वं क्षत्रिया विद्वांसः संसिद्धिं
गन्तुमास्थिताः प्रवृत्ता जनकादयो जनकाश्वपतिप्रभृतयः । यदि ते प्राप्त
गदर्शनास्ततो लोकसंग्रहार्थं प्रारब्धकर्मत्वात्कर्मणा सहैवासंन्यस्यैव कर्म सं
द्धिमास्थिता इत्यर्थः । अथाप्राप्तसम्यग्दर्शना जनकादयस्तदा कर्मणा स
शुद्धिसाधनभूतेन क्रमेण संसिद्धिमास्थिता इति व्याख्येयः श्लोकः ।
मन्यसे पूर्वैरपि जनकादिभिरप्यजानद्भिरेव कर्तव्यं कर्म कृतं तावता नाव

मन्येन कर्तव्यं सम्यग्दर्शनवता कृतार्थेनेति, तथापि प्रारब्धकर्मायत्तत्त्वं लोकसंग्रहमेवापि लोकस्थोन्मार्गप्रवृत्तिनिवारणं लोकसंग्रहस्तमेवापि प्रयोजनं संपश्यन्कर्तुमर्हसि ॥२०॥

लोकसंग्रहः किमर्थं कर्तव्य इत्युच्यते—

यद्यदाचरति श्रेष्ठस्तत्तदेवेतरो जनः ॥

स यत्प्रमाणं कुरुते लोकस्तदनुवर्तते ॥२१॥

यद्यदिति । यद्यत्कर्माचरति श्रेष्ठः प्रधानस्तत्तदेव कर्माचरतीतरोऽन्यो जनस्तदनुगतः । किं च स श्रेष्ठो यत्प्रमाणं कुरुते लौकिकं वैदिकं वा लोकस्तदनुवर्तते तदेव प्रमाणीकरोतीत्यर्थः ॥२१॥

यद्यत्र ते लोकसंग्रहकर्तव्यतायां विप्रतिपत्तिस्तर्हि मां किं न पश्यसि—

न मे पार्थास्ति कर्तव्यं त्रिषु लोकेषु किञ्चन ॥

नानवाप्तमवाप्तव्यं वर्त एव च कर्मणि ॥२२॥

न म इति । न मे मम पार्थ नास्ति न विद्यते कर्तव्यं लिख्यपि लोकेषु किञ्चन किञ्चिदपि । कस्मात् नानवाप्तमवाप्तव्यं प्रापणीयं तथापि वर्त एव च कर्मण्यहम् ॥२२॥

यदि ह्यहं न वर्तेय जातु कर्मण्यतन्द्रितः ॥

मम वर्त्मानुवर्तन्ते मनुष्याः पार्थ सर्वशः ॥२३॥

यदीति । यदि हि पुनरहं न वर्तेय जातु कदाचित्कर्मण्यतन्द्रितोऽनलसः सन्मम श्रेष्ठस्य सतो वर्त्मानुवर्तन्ते मनुष्या हे पार्थ सर्वशः सर्वप्रकारैः ॥२३॥

उत्सीदेयुरिमे लोका न कुर्या कर्म चेदहम् ॥

संकरस्य च कर्ता स्यामुपहन्यामिमाः प्रजाः ॥२४॥

उत्सीदेयुरिति । उत्सीदेयुर्विनश्येयुरिमे सर्वे लोका लोकस्थितिनिमित्तस्य कर्मणोऽभावात् न कुर्या कर्म चेदहम् । किञ्च संकरस्य च कर्ता स्याम् । तेन कारणेनोपहन्यामिमाः प्रजाः प्रजानामनुग्रहाय प्रवृत्त उपहतिमुप-

हननं कुर्यामित्यर्थः । ममेश्वरस्थाननुरूपमापद्येत ॥२४॥

यदि पुनरहमिव त्वं कृतार्थबुद्धिरात्मविदन्यो वा तस्याप्यात्मनः
व्याभावेऽपि परानुग्रह एव कर्तव्य इत्याह—

सक्ताः कर्मण्यविद्वांसो यथा कुर्वन्ति भारत ॥

कुर्याद्विद्वांस्तथाऽसक्तश्चिकीर्षुर्लोकसंग्रहम् ॥२५॥

सक्ता इति । सक्ताः कर्मण्यस्य कर्मणः फलं मम भविष्यतीति केतुगुणित
द्विद्वांसो यथा कुर्वन्ति भारत, कुर्याद्विद्वांनात्मवित्तथाऽसक्तः सन् । त विषय
हिकमर्थं करोति तच्छृणु चिकीर्षुः कर्तुमिच्छुर्लोकसंग्रहम् ॥२५॥

एवं लोकसंग्रहं चिकीर्षोर्न ममात्मविदः कर्तव्यमस्त्यन्यस्य वा लोक
संग्रहं मुक्त्वा । ततस्तस्यात्मविद इदमुपादिश्यते—

न बुद्धिभेदं जनयेदज्ञानां कर्मसंगिनाम् ॥

जोषयेत्सर्वकर्माणि विद्वान्युक्तः समाचरन् ॥२६॥

नेति । बुद्धेर्भेदो बुद्धिर्भेदो मयेदं कर्तव्यं भोक्तव्यं चास्य कर्मणः फलविद
मिति निश्चितरूपाया बुद्धेर्भेदनं चालनं बुद्धिभेदस्तं न जनयेन्नोत्पादयेदज्ञानां लयेत
विवेकिनां कर्मसंगिनां कर्मण्यासक्तानामासंगवताम् । किं तु कुर्यात् जोषये
त्कारयेत्सर्वकर्माणि विद्वान्स्वयं तदेवाविदुषां कर्म युक्तोऽभियुक्तः समा
चरन् ॥२६॥

अविद्वानज्ञः कथं कर्मसु सज्जत इत्याह—

प्रकृतेः क्रियमाणानि गुणैः कर्माणि सर्वशः ॥

अहंकारविमूढात्मा कर्ताहमिति मन्यते ॥२७॥

प्रकृतेरिति । प्रकृतेः प्रकृतिः प्रधानं सत्त्वरजस्तमसां गुणानां सामान्य
वस्था तस्याः प्रकृतेर्गुणैर्विकारैः कार्यकरणरूपैः क्रियमाणानि कर्माणि लौकिक
कानि शास्त्रीयाणि च सर्वशः सर्वप्रकारैरहंकारविमूढात्मा कार्यकरणसंघात
त्मप्रत्ययोऽहंकारस्तेन विविधं नानाविधं मूढ आत्मा अंतःकरणं यस्य सोऽ
कार्यकरणधर्मा कार्यकरणाभिमान्यविद्यया कर्माण्यहमिति मन्यमानस्तत्तत्कर्मण

महं कर्तेति मन्यते ॥२७॥

यः पुनर्विद्वान्—

तत्त्ववित्तु महाबाहो गुणकर्मविभागयोः ॥

गुणा गुणेषु वर्तन्त इति मत्वा न सज्जते ॥२८॥

तत्त्वविदिति । तत्त्ववित्तु महाबाहो । कस्य तत्त्ववित् गुणकर्मविभागयोः

गुणविभागस्य कर्मविभागस्य च तत्त्वविदित्यर्थः । गुणाः करणात्मका गुणेषु
विषयात्मकेषु वर्तन्ते नात्मेति मत्वा न सज्जते सक्तिं न करोति ॥२८॥

ये पुनः—

प्रकृतेर्गुणसंमूढाः सज्जन्ते गुणकर्मसु ॥

तानकृत्स्नविदो मंदान्कृत्स्नविन्न विचालयेत् ॥२९॥

प्रकृतेरिति । प्रकृतेर्गुणैः सम्यङ्मूढाः संमोहिताः सन्तः सज्जन्ते

गुणानां कर्मसु गुणकर्मसु वयं कर्म कुर्मः फलायेति, तान्कर्मसंगिनोऽकृत्स्न-
विदः, कर्मफलमात्रदर्शिनो मंदान् मंदप्रज्ञान् कृत्स्नविदात्मवित्स्वयं न विचा-
लयेत् बुद्धिभेदकरणमेव चालनं तत्र कुर्यादित्यर्थः ॥२९॥

कथं पुनः कर्मण्यधिकृतेनाज्ञेन मुमुक्षुणा कर्म कर्तव्यमित्युच्यते—

मयि सर्वाणि कर्माणि संन्यस्याध्यात्मचेतसा ॥

निराशीर्निर्ममो भूत्वा युध्यस्व विगतज्वरः ॥३०॥

मयीति । मयि वासुदेवे परमेश्वरे सर्वज्ञे सर्वात्मनि सर्वाणि कर्माणि

संन्यस्य निक्षिप्याध्यात्मचेतसा विवेकबुद्ध्याऽहं कर्तेश्वराय भृत्यवकरोमीत्य-
नया बुद्ध्या । किंच निराशीस्त्यक्ताशीर्निर्ममो ममभावश्च निर्गतो यस्य तव
स त्वं निर्ममो भूत्वा युध्यस्व विगतज्वरो विगतसंतापो विगतशोकः सन्नि-
त्यर्थः ॥३०॥

यदेतन्मम मतं कर्म कर्तव्यमिति सप्रमाणमुक्तं तत्तथा—

ये मे मतमिदं नित्यमनुतिष्ठन्ति मानवाः ॥

श्रद्धावन्तोऽनसूयन्तो मुच्यन्ते तेऽपि कर्मभिः ॥३१॥

ये म इति । ये मे मदीयमिदं मतमनुतिष्ठन्त्यनुवर्तन्ते मानवा मनुष्याश्च
श्रद्धावन्तः श्रद्धावाना अनसूयन्तोऽसूयां च मयि परमगुरौ वासुदेवेऽनुवर्तयति
मुच्यन्ते तेऽप्येवंभूताः कर्मभिर्धर्माधर्माख्यैः ॥३१॥

येत्वेतदभ्यसूयन्तो नानुतिष्ठन्ति मे मतम् ॥

सर्वज्ञानविमूढांस्तान्विद्धि नष्टानचेतसः ॥३२॥

ये त्विति । ये तु तद्विपरीता एतन्मम मतमभ्यसूयन्तो नि
नानुतिष्ठन्ति नानुवर्तन्ते मे मतं सर्वेषु शानेषु विविधं मूढास्ते । सर्वानुष्ठेय
विमूढांस्तान्विद्धि नष्टान्नाशं गतानचेतसोऽविवेकिनः ॥३२॥

कस्मात्पुनः कारणात्त्वदीयं मतं नानुतिष्ठन्ति, परधर्माननुतिष्ठन्ति,
धर्मं च नानुवर्तन्ते, स्वप्नप्रतिकूलाः कथं न विभ्यति स्वच्छासनातिक्रमदोषा
तत्राह—

सदृशं चेष्टते स्वस्याः प्रकृतेर्ज्ञानवानपि ॥

प्रकृतिं यान्ति भूतानि निग्रहः किं करिष्यति ॥३३॥

सदृशमिति । सदृशमनुरूपं चेष्टते । कस्य स्वस्याः स्वकीयायाः प्रकृतेः
प्रकृतिर्नाम पूर्वकृतधर्माधर्मादिसंस्कारो वर्तमानजन्मादावभिव्यक्तः सा प्रकृतिः
स्वस्याः सदृशमेव सर्वो जन्तुर्ज्ञानवानपि चेष्टते किं पुनर्मूर्खः । तस्मात्प्रकृतिं
यान्ति अनुगच्छन्ति भूतानि निग्रहः निषेधरूपः किं करिष्यति मम बान्धव
वा ॥३३॥

यदि सर्वो जन्तुरात्मनः प्रकृतिसदृशमेव चेष्टते न च प्रकृतिश्चैतन्यः
श्रिदस्ति ततः पुरुषकारस्य विषयानुपपत्तेः शास्त्रानर्थक्यप्राप्ताविदमुच्यते—

इन्द्रियस्येन्द्रियस्यार्थं रागद्वेषौ व्यवस्थितौ ॥

तयोर्न वशमागच्छेत्तौ ह्यस्य परिपन्थिनौ ॥३४॥

इन्द्रियस्येति । इन्द्रियस्येन्द्रियस्यार्थं सर्वेन्द्रियाणामर्थं शब्दादिविषय
रागोऽनिष्टे द्वेष इत्येवं प्रतीन्द्रियार्थं रागद्वेषाववश्यंभाविनौ । तत्रायं पुरुष
स्य शास्त्रार्थस्य च विषय उच्यते । शास्त्रार्थं प्रवृत्तः पूर्वमेव रागद्वेषयो

नागच्छेत् । या हि पुरुषस्य प्रकृतिः सा रागद्वेषपुरःसरैव स्वकार्यं पुरुषं प्रव-
 र्त्तयति तदा स्वधर्मपरित्यागः परधर्मानुष्ठानं च भवति । यदा पुनः रागद्वेषौ
 तत्प्रतिपक्षेण नियमयति तदा शास्त्रदृष्टिरेव पुरुषो भवति न प्रकृतिवशः ।
 तस्मात्तयो रागद्वेषयोर्वशं नागच्छेत् । यतस्तौ ह्यस्य पुरुषस्य परिपंथिनौ श्रेयो-
 मार्गस्य विघ्नकर्तारौ तस्कराविव पथीत्यर्थः ॥३४॥

तत्र रागद्वेषप्रयुक्तो मन्यते शास्त्रार्थमप्यन्यथा परधर्मांऽपि धर्मत्वाद-
 र्कानुष्ठेय एवेति तदसत्—

श्रेयान्स्वधर्मो विगुणः परधर्मात्स्वनुष्ठितात् ॥

स्वधर्मे निधनं श्रेयः परधर्मो भयावहः ॥३५॥

श्रेयानिति । श्रेयान्प्रशस्यतरः स्वो धर्मः स्वधर्मो विगुणोऽपि विगत-
 गुणोऽप्यनुष्ठीयमानः परधर्मात्स्वनुष्ठितात्साद्गुण्येन संपादितादपि । स्वधर्मे
 स्थितस्य निधनं मरणमपि श्रेयः परधर्मे स्थितस्य जीवितात् । कस्मात् परधर्मो
 भयावहः नरकादिलक्षणं भयमावहति यतः ॥३५॥

यद्यप्यनर्थमूलं 'ध्यायतो विषयान्पुंसः' [गी. २. ६२], 'रागद्वेषौ ह्यस्य
 परिपंथिनौ' [गी. ३. ३४] इति चोक्तं विक्षिप्तमनवधारितं च तदुक्तम् । तत्सं-
 क्षिप्तं निश्चितं चेदमेवेति ज्ञातुमिच्छन्नर्जुन उवाच ज्ञाते हि तस्मिंस्तदुच्छेदाय
 यत्नं कुर्यामिति —

अर्जुन उवाच ।

अथ केन प्रयुक्तोऽयं पापं चरति पूरुषः ॥

अनिच्छन्नपि वाष्णंय बलादिव नियोजितः ॥३६॥

अथेति । अथ केन हेतुभूतेन प्रयुक्तः सन्राशेव भृत्योऽयं पापं कर्म
 चरत्याचरति पूरुषः स्वयमनिच्छन्नपि हे वाष्णंय वृष्णि कुलप्रसूत बलादिव
 नियोजितो राज्ञेवेत्युक्तो दृष्टान्तः ॥३६॥

शृणु स्वं तं वैरिणं सर्वानर्थकरं यं त्वं पृच्छसि इति श्रीभगवानुवाच—

श्रीभगवानुवाच ।

काम एष क्रोध एष रजोगुणसमुद्भवः ॥

महाशनो महापाप्मा विद्ध्येनमिह वैरिणम् ॥३७॥

काम इति । “ऐश्वर्यस्य समग्रस्य धर्मस्य यशसः श्रियः । कैतो
स्याथ मोक्षस्य षणां भग इतीगना” [विष्णु.६.५.७४], ॥ ऐश्वर्यादिव
यस्मिन्वासुदेवे नित्यमप्रतिबद्धत्वेन सामस्येन च वर्तते । “उत्पत्तिं प्र
चैव भूतानामागतिं गतिम् । वेत्ति विद्यामविद्यां च स वाच्यो भगवच्चै
निति” [विष्णु.६.५.७८] ॥ उत्पत्त्यादिविषयं च विज्ञानं यस्य स वाच्यो
वाच्यो भगवानिति ॥

काम एष सर्वलोकशत्रुर्यान्निमित्ता सर्वानर्थप्राप्तिः प्राणिनाम् । स त्व
कामः प्रतिहतः केनचित्क्रोधत्वेन परिणमते । अतः क्रोधोऽप्येष एव । र
गुणसमुद्भवो रजश्च तद्गुणश्च रजोगुणः स समुद्भवो यस्य स कामो रजो
समुद्भवः । रजोगुणस्य वा समुद्भवः । कामो हि उद्भूतो रजः प्रवर्तयन्
प्रवर्तयति । तृष्णया ह्यहंकारित इति दुःखितानां रजःकार्ये सेवादौ प्रवृत्त
प्रलापः श्रूयते । महाशनो महदशनमस्येति महाशनोऽत एव महापाप्मा
कामेन हि प्रेरितो जंतुः पापं करोति । अतो विद्ध्येनं काममिह संत
वैरिणम् ॥३७॥

कथं वैरीति दृष्टांतैः प्रत्याययति—

धूमेनाव्रियते वह्निर्यथादर्शो मलेन च ॥

यथोल्बेनावृतो गर्भस्तथा तेनेदमावृतम् ॥३८॥

धूमेनेति । धूमेन सहजेनाव्रियते वह्निः प्रकाशात्मकोऽप्रकाशात्मके
यथा वादर्शो मलेन च यथोल्बेन च जरायुणा गर्भवेष्टनेन आवृत आ
दितो गर्भस्तथा तेनेदमावृतम् ॥३८॥

किं पुनस्तदिदंशब्दवाच्यं यत्कामेनावृतमित्युच्यते—

आवृतं ज्ञानमेतेन ज्ञानिनो नित्यवैरिणा ॥

कामरूपेण कौन्तेय दुष्पूरेणानलेन च ॥३९॥

आवृतामिति । आवृतमेतेन ज्ञानं ज्ञानिनो नित्यवैरिणा । ज्ञानी हि
 नानात्यनेनाहमनर्थं प्रयुक्तः पूर्वमेवेति । दुःखी च भवति नित्यमेव ।
 अतोऽसौ ज्ञानिनो नित्यवैरी न तु मूर्खस्य । स हि कामं तृष्णाकाले मित्र-
 इव पश्यंस्तत्कायं दुःखे प्राप्ते जानाति तृष्णयाऽहं दुःखित्वमापादित इति
 पूर्वमेव । अतो अतो ज्ञानिन एव नित्यवैरी । किरूपेण, कामरूपेण काम
 मच्छैव रूपमस्येति कामरूपस्तेन दुष्पूरेण दुःखेन पूरणमस्येति दुष्पूरस्तेनानलेन
 आहोस्यालं पर्याप्तिर्विद्यत इत्यनलस्तेन च ॥३९॥

किमधिष्ठानः पुनः कामो ज्ञानस्यावरणत्वेन वैरी सर्वस्य लोकस्य
 सत्यपेक्षायामाह, ज्ञाते हि शत्रोरधिष्ठाने सुखेन शत्रुनिवर्हणं कर्तुं शक्यत इति,—

इन्द्रियाणि मनो बुद्धिरस्याधिष्ठानमुच्यते ॥

एतैर्विमोहयत्येष ज्ञानमावृत्य देहिनम् ॥४०॥

इन्द्रियाणीति । इन्द्रियाणि मनो बुद्धिश्चास्य कामस्याधिष्ठानमाश्रय
 च्यते । एतैरिन्द्रियादिभिराश्रयैर्विमोहयति विविधं मोहयत्येष कामो ज्ञानमा-
 वृत्याच्छाद्य देहिनं शरीरिणम् ॥४०॥

यत एवम्—

तस्मात्त्वमिन्द्रियाण्यादौ नियम्य भरतर्षभ ॥

पाप्मानं प्रजहीह्येनं ज्ञानविज्ञाननाशनम् ॥४१॥

तस्मादिति । तस्मात्त्वमिन्द्रियाण्यादौ पूर्वमेव नियम्य वशीकृत्य भरत-
 र्षभ पाप्मानं पापाचारं कामं प्रजहीहि परित्यज, एनं प्रकृतं वैरिणं ज्ञान-
 विज्ञाननाशनं ज्ञानं शास्त्रत आचार्यतश्चात्मादीनामवबोधः, विज्ञानं विशेष-
 तस्तदनुभवः, तयोर्ज्ञानविज्ञानयोः श्रेयःप्राप्तिहेत्वोर्नाशनं नाशकरं प्रजहीहि
 आत्मनः परित्यजेत्यर्थः ॥४१॥

इन्द्रियाण्यादौ नियम्य कामं शत्रुं जहीहीत्युक्तम् । तत्र किमाश्रयः कामं
 जहादित्युच्यते—

इन्द्रियाणि पराण्याहुरिन्द्रियेभ्यः परं मनः ॥

मनसस्तु परा बुद्धिर्यो बुद्धेः परतस्तु सः ॥४२॥
 इंद्रियाणीति । इंद्रियाणि श्रोत्रादीनि पंच देहं स्थूलं वाह्यं सूक्ष्मं चापेक्ष्य सौक्ष्म्यांतरस्थितत्वव्यापित्वाद्यपेक्षया पराणि प्रकृष्टान्याहुः पारं तथैन्द्रियेभ्यः परं मनः संकल्पविकल्पात्मकम् । तथा मनसस्तु परा श्रयात्मिका । तथा यः सर्वदृश्येभ्यो बुद्ध्यन्तेभ्योऽभ्यन्तरो यं देहिनां दिमिराश्रयैर्युक्तः कामो ज्ञानावरणद्वारेण मोहयतीत्युक्तम् । बुद्धेः परं स स बुद्धेर्द्रष्टा पर आत्मा ॥४२॥

ततः किम्—

एवं बुद्धेः परं बुद्ध्वा संस्तभ्यात्मानमात्मना ॥

जहि शत्रुं महाबाहो कामरूपं दुरासदम् ॥४३॥

इति श्रीमहाभारते शतसाहस्र्यां संहितायां वैयासिक्यां भीष्मात्मिका श्रीमद्भगवद्गीतासु उपनिषत्सु ब्रह्मविद्यायां योगशास्त्रे श्रीकृष्णार्जुनसंवादे कर्मयोगो नाम तृतीयोऽध्यायः ॥३॥

एवमिति । एवं बुद्धेः परमात्मानं बुद्ध्वा ज्ञात्वा संस्तभ्य सम्यग्भनं कृत्वा स्वेनैवात्मना संस्कृतेन मनसा सम्यक्समाधयेत्यर्थः । जह्येन हे महाबाहो कामरूपं दुरासदं दुःखेन आसद आसादनं प्राप्तिर्यस्य तं दुर्विज्ञेयानेकविशेषमिति ॥४३॥

इति श्रीमत्परमहंसपरिव्राजकाचार्यस्य श्रीगोविंदभगवत्पूज्यपादशिरःश्रीमच्छंकरभगवतः कृतौ श्रीमद्भगवद्गीताभाष्ये कर्मयोगो नाम तृतीयोऽध्यायः ॥३॥

अथ चतुर्थोऽध्यायः ।

यः अयं योगः अध्यायद्वयेनोक्तो ज्ञाननिष्ठा लक्षणः स संन्यासः कर्मयोगोपायो यस्मिन्वेदार्थः परिसमाप्तः प्रवृत्तिलक्षणो निवृत्तिलक्षणो

। तासु च सर्वासु अयमेव योगो विवक्षितो भगवता । अतः परिसमाप्तं
हं श्रुत्य मन्वानस्तं वंशकथनेन स्तौति, श्रीभगवान्—

श्रीभगवानुवाच ।

इमं विवस्वते योगं प्रोक्तवानहमव्ययम् ॥

विवस्वान्मनवे प्राह मनुरिक्ष्वाकवेऽब्रवीत् ॥१॥

इममिति । इममध्यायद्वयेनोक्तं योगं विवस्वत आदित्याय सर्गादौ प्रो-
क्तवानहं जगत्परिपालयितृणां क्षत्रियाणां बलाधानाय । तेन योगबलेन युक्ताः
मर्था भवन्ति ब्रह्म परिरक्षितुम् । ब्रह्मक्षत्रे परिपालिते जगत्परिपालयितुमल-
। अव्ययमव्ययफलत्वात् । न ह्यस्य योगस्य सम्यग्दर्शननिष्कालक्षणस्य मो-
ख्यं फलं व्येति । स च विवस्वान्मनवे प्राह मनुरिक्ष्वाकवे स्वपुत्रायादि-
जायाब्रवीत् ॥१॥

एवं परंपराप्राप्तमिमं राजर्षयो विदुः ॥

स कालेनेह महता योगो नष्टः परंतप ॥२॥

एवमिति । एवं क्षत्रियपरंपराप्राप्तमिमं राजर्षयो राजानश्च त ऋष-
श्च राजर्षयो विदुरिमं योगम् । स योगः कालेनेह महता दीर्घेण नष्टो
च्छिन्नसंप्रदायः संवृत्तो हे परंतप, आत्मनो विपक्षभूताः परा इत्युच्यन्ते
अशौर्यतेजोगभस्तिभिर्भानुरिव तापयतीति परंतपः शत्रुतापन इत्यर्थः ॥२॥
दुर्वलानजितेन्द्रियान्प्राप्य नष्टं योगमिममुपलभ्य लोकं चापुरुषार्थसं-
विनम्—

स एवायं मया तेऽद्य योगः प्रोक्तः पुरातनः ॥

भक्तोऽसि मे सखा चेति रहस्यं ह्येतदुत्तमम् ॥३॥

स एवायमिति । स एवायं मया ते दुभ्यमद्येदानीं योगः प्रोक्तः पुरा-
तनः, भक्तोऽसि मे सखा चासीति । रहस्यं हि यस्मादेतदुत्तमं योगो
ज्ञानमित्यर्थः ॥३॥

भगवता विप्रतिषिद्धमुक्तमिति मा भूत्कस्यचित् बुदिरिति परिहारार्थं

चोद्यमिव कुर्वन् भर्जुन उवाच—

अर्जुन उवाच ।

अपरं भवतो जन्म परं जन्म विवस्वतः ॥

कथमेतद्विजानीयां त्वमादौ प्रोक्तवानिति ॥४॥

अपरमिति । अपरमर्वाग्वसुदेवगृहे भवतो जन्म । परं पूर्वं जन्मोत्पत्तिर्विवस्वत आदित्यस्य । तत्कथमेतद्विजानीयां विरुद्धार्थतया यदा वादौ प्रोक्तवानिमं योगं स एव त्वमिदानीं मह्यं प्रोक्तवानसीति ॥४॥

या वासुदेवेऽनीश्वरासर्वज्ञाशंका मूर्खाणां तां परिहरञ्छ्रीभगवत्पुत्रो ह्यर्जुनस्य प्रश्नः—

श्रीभगवानुवाच ।

बहूनि मे व्यतीतानि जन्मानि तव चार्जुन ॥

तान्यहं वेद सर्वाणि न त्वं वेत्थ परंतप ॥५॥

बहूनीति । बहूनि मे मम व्यतीतान्यतिक्रान्तानि जन्मानि तव हेऽर्जुन । तान्यहं वेद जाने सर्वाणि न त्वं वेत्थ न जानीषे धर्माधर्मादिबुद्धिज्ञानशक्तित्वात् । अहं पुनर्नित्यशुद्धबुद्धमुक्तस्वभावत्वादनावरणज्ञानरिति वेदाहं हे परंतप ॥५॥

कथं तर्हि तव नित्येश्वरस्य धर्माधर्माभावेऽपि जन्मेत्युच्यते—

अजोऽपि सन्नव्ययात्मा भूतानामीश्वरोऽपि सन् ॥

प्रकृतिं स्वामधिष्ठाय संभवाम्यात्ममायया ॥६॥

अजोऽपीति । अजोऽपि जन्मरहितोऽपि सन् तथाऽव्ययात्माऽज्ञानशक्तिस्वभावोऽपि सन् तथा भूतानां ब्रह्मादिस्तंबपर्यंतानामीश्वर ईशोऽपि सन् प्रकृतिं स्वां मम वैष्णवीं मायां त्रिगुणात्मिकां, यस्या वशे जगद्वर्तते यया मोहितं सत्स्वमात्मानं वासुदेवं न जानाति, तां प्रकृतिं अधिष्ठाय वशीकृत्य संभवामि देहवानिव भवामि जात इवात्ममायया मायया न परमार्थतो लोकवत् ॥६॥

तच्च जन्म कदा किमर्थं चेत्युच्यते—

यदा यदा हि धर्मस्य ग्लानिर्भवति भारत ॥

अभ्युत्थानसमयस्य तदात्मानं सृजाम्यहम् ॥७॥

यदेति । यदा यदा हि धर्मस्य ग्लानिर्हानिर्वर्णाश्रमादिलक्षणस्य प्राणि-

सामभ्युदयनिःश्रेयससाधनस्य भवति भारत, अभ्युत्थानमुद्भवोऽधर्मस्य तदा

यदा आत्मानं सृजाम्यहं मायया ॥७॥

किमर्थम्—

परित्राणाय साधूनां विनाशाय च दुष्कृताम् ॥

धर्मसंस्थापनार्थाय संभवामि युगे युगे ॥८॥

परित्राणयेति । परित्राणाय परिरक्षणाय साधूनां सन्मार्गस्थानां विना-

शाय च दुष्कृतां पापकारिणाम् । किं च धर्मसंस्थापनार्थाय धर्मस्य सम्यक्स्था-

पे तदर्थं संभवामि युगे युगे प्रतियुगम् ॥८॥

तत्—

जन्म कर्म च मे दिव्यमेवं यो वेत्ति तत्त्वतः ॥

त्यक्त्वा देहं पुनर्जन्म नैति मामेति सोऽर्जुन ॥९॥

जन्मेति । जन्म मायारूपं, कर्म च साधुपरित्राणादि, मे मम दिव्यम-

व्यक्तमैश्वरमेवं यथोक्तं यो वेत्ति तत्त्वतस्तत्त्वेन यथावस्यक्त्वा देहमिमं पुन-

र्जन्म पुनरुत्पत्तिं नैति न प्राप्नोति । मामेत्यागच्छति सं मुच्यते हेऽर्जुन ॥९॥

नैष मोक्षमार्ग इदानीं प्रवृत्तः किं तर्हि पूर्वमपि—

वीतरागभयक्रोधा मन्मया मामुपाश्रिताः ॥

बहवो ज्ञानतपसा पूता मद्भावमागताः ॥१०॥

वीतरागेति । वीतरागभयक्रोधा रागश्च भयं च क्रोधश्च वीता विगता

स्यस्ते वीतरागभयक्रोधा मन्मया ब्रह्मविद् ईश्वराभेददर्शिनो मामेव च परमे-

श्वरमुपाश्रिताः केवलज्ञाननिष्ठा इत्यर्थः । बहवोऽनेके ज्ञानतपसा ज्ञानमेव च

परमात्मविषयं तपस्तेन ज्ञानतपसा पूताः परां शुद्धिं गताः सन्तो मद्भावमी-

श्वरभावं मोक्षमागताः समनुप्राप्ताः । इतरतपोनिरपक्षज्ञाननिष्ठा इत्येत
ज्ञानतपसेति विशेषणम् ॥१०॥

तव तर्हि रागद्वेषौ स्तः, येन केभ्यश्चिदेवात्मभावं प्रयच्छसि न
इत्युच्यते—

ये यथा मां प्रपद्यन्ते तांस्तथैव भजाम्यहम् ॥

मम वर्त्मानुवर्तन्ते मनुष्याः पार्थ सर्वशः ॥११॥

ये यथेति । ये यथा येन प्रकारेण येन प्रयोजनेन यत्फलार्थि
प्रपद्यन्ते तांस्तथैव तत्फलदानेन भजाम्यनुगृह्णाम्यहमित्येतत् । तेषां
प्रत्यनर्थित्वात् । न ह्येकस्य मुमुक्षुत्वं फलार्थित्वं च युगपत्संभवति ।
फलार्थिनस्तान्फलप्रदानेन, ये यथोक्तकारिणस्त्वफलार्थिनो मुमुक्षवश्च त
नप्रदानेन, ये ज्ञानिनः संन्यासिनो मुमुक्षुवश्च तान्मोक्षप्रदानेन, तथा अ
तिहरणेन, इत्येवं यथा प्रपद्यन्ते ये तांस्तथैव भजामीत्यर्थः । न पुन
मित्तं मोहानिमित्तं वा कंचिद्भजामि । सर्वथापि सर्वावस्थस्य ममेश्वरस्य
मार्गमनुवर्तन्ते मनुष्याः, यत्फलार्थितया यस्मिन्कर्मण्यधिकृता ये प्रयत्न
मनुष्या अत्र उच्यन्ते, हे पार्थ सर्वशः सर्वप्रकारैः ॥११॥

यदि तवेश्वरस्य रागादिदोषाभावात्सर्वप्राणिष्वनुजिघृक्षायां तु
सर्वफलप्रदानसमर्थे च त्वयि सति 'वासुदेवः सर्वम्' इति ज्ञानेनैव तु
सन्तः कस्मात्त्वामेव सर्वे न प्रतिपद्यन्त इति, शृणु तत्र कारणम्—

कांक्षन्तः कर्मणां सिद्धिं यजन्त इह देवताः ॥

क्षिप्रं हि मानुषे लोके सिद्धिर्भवति कर्मजा ॥१२॥

कांक्षन्त इति । कांक्षन्तोऽभीप्सन्तः कर्मणां सिद्धिं फलनिष्पत्ति
यन्तो यजन्त इहास्मिँल्लोके देवता इंद्राद्यथाद्याः "अथ योऽन्यां दे
पास्तेऽन्योऽसावन्योऽहमस्मीति न स वेद यथा पशुरेवं स देवानाम्"
४.१०] इति श्रुतेः । तेषां हि भिन्नदेवतायाजिनां फलाकांक्षिणां
क्षिप्रं हि यस्मान्मानुषे लोके, मनुष्यलोके हि शास्त्राधिकारः ।

मानुषे लोके' इति विशेषणादन्येष्वपि कर्मफलसिद्धिं दर्शयति भगवान् ।
मानुषे लोके वर्णाश्रमादिकर्माणीति विशेषः, तेषां च वर्णाश्रमाद्यधिकारि-
कर्मणां फलसिद्धिः क्षिप्रं भवति कर्मजा कर्मणो जाता ॥१२॥

मानुष एव लोके वर्णाश्रमादिकर्माधिकारो नान्येषु लोकेष्विति नियमः
केनिमित्त इति, अथवा वर्णाश्रमादिप्रविभागेपेता मनुष्या मम वर्त्मानुवर्तन्ते
॥ उर्वश इत्युक्तं कस्मात्पुनः कारणान्नियमेन तवैव वर्त्मानुवर्तन्ते नान्यस्य इति,
उच्यते—

चातुर्वर्ण्यं मया सृष्टं गुणकर्मविभागशः ॥

तस्य कर्तारमपि मां विद्वद्यकर्तारमव्ययम् ॥१३॥

चातुर्वर्ण्यामिति । चातुर्वर्ण्यं चत्वार एव वर्णाश्चातुर्वर्ण्यं मयेश्वरेण
सृष्टमुत्पादितं “ब्राह्मणोऽस्य मुखमासीत्” [ऋ.१०.९०.१२] इत्यादि-
राजैः, गुणकर्मविभागशो गुणविभागशः कर्मविभागशश्च । गुणाः सत्त्वरज-
सश्चैवमांसि । तत्र सात्त्विकस्य सत्त्वप्रधानस्य ब्राह्मणस्य ‘शमो दमस्तपः’ [गी.
८.४२] इत्यादीनि कर्माणि । सत्त्वोपसर्जनरजःप्रधानस्य क्षत्रियस्य शौर्यतेजः-
भृतीनि कर्माणि । तमोपसर्जनरजःप्रधानस्य वैश्यस्य कृष्यादीनि कर्माणि ।
तुल्योपसर्जनतमःप्रधानस्य शूद्रस्य शुश्रूषैव कर्मेत्येवं गुणकर्मविभागशश्चातुर्वर्ण्यं
मया सृष्टमित्यर्थः । तच्चेदं चातुर्वर्ण्यं नान्येषु लोकेष्वतो मानुषे लोक इति
विशेषणम् । हन्त तर्हि— चातुर्वर्ण्यसर्गादेः कर्मणः कर्तृत्वात्तत्फलेन
ज्यसेऽतो न त्वं नित्यमुक्तो नित्येश्वरश्च इति— उच्यते । यद्यपि मायासं-
यवहारेण तस्य कर्मणः कर्तारमपि सन्तं मां परमार्थतो विद्वद्यकर्तारम् ।
अत एवाव्ययमसंसारिणं च मां विद्धि ॥१३॥

येषां तु कर्मणां कर्तारं मां मन्यसे परमार्थतस्तेषामकर्तैवाहं यतः—

न मां कर्माणि लिपन्ति न मे कर्मफले स्पृहा ॥

इति मां योऽभिजानाति कर्मभिर्न स बद्धयते ॥१४॥

न मामिति । न मां तानि कर्माणि लिपन्ति देहाद्यारंभकत्वेनाहंकारा-

भावात् । न च तेषां कर्मणां फलेषु मे मम स्पृहा तृष्णा । येषां तु संसृज्यम
महं कर्तव्यमिमानः कर्मसु, स्पृहा तत्फलेषु च, तान्कर्माणि लिपन्तीति लिपन्तीति
तदभावान्न मां कर्माणि लिपन्ति, इत्येवं योऽन्योऽपि मामात्मत्वेनाभि
नाहं कर्ता न मे कर्मफले स्पृहेति स कर्मभिर्न बध्यते । तस्यापि न देह
भकाणि कर्माणि भवन्तीत्यर्थः ॥१४॥

नाहं कर्ता न मे कर्मफले स्पृहेति—

एवं ज्ञात्वा कृतं कर्म पूर्वैरपि मुमुक्षुभिः ॥

कुरु कर्मैव तस्मात्त्वं पूर्वंः पूर्वतरं कृतम् ॥१५॥

एवमिति । एवं ज्ञात्वा कृतं कर्म पूर्वैरप्यातिक्रान्तैर्मुमुक्षुभिः । कुरु
कर्मैव त्वं न तूष्णीमासनं नापि संन्यासः कर्तव्यस्तस्मात्त्वं पूर्वैरप्यनुष्ठितं,
यद्यनात्मज्ञस्त्वं तदा आत्मशुद्ध्यर्थं, तत्त्वविच्छेदोक्तसंग्रहार्थं, पूर्वैर्जनकानि
पूर्वतरं कृतं नाधुनातनं कृतं निर्वर्तितम् ॥१५॥

तत्र कर्म चेत्कर्तव्यं त्वद्वचनादेव करोम्यहं किं विशेषितेन पूर्वैः,
तरं कृतमिति । उच्यते यस्मान्महद्वैषम्यं कर्मणि, कथम्—

किं कर्म किमकर्मेति कवयोऽप्यत्र मोहिताः ॥

तत्ते कर्म प्रवक्ष्यामि यज्ज्ञात्वा मोक्षयसेऽशुभात् ॥१६॥

किं कर्मेति । किं कर्म किं चाकर्मेति कवयो मेधाविनोऽप्यत्रावि
र्मादिविषये मोहिता मोहं गताः । तत् अतस्ते तुभ्यमहं कर्माकर्म च प्रवक्ष्यामि
यज्ज्ञात्वा विदित्वा कर्मादि मोक्षयसेऽशुभात्संसारत् ॥१६॥

न चैतत्त्वया मन्तव्यं—कर्म नाम देहादिचेष्टा लोकप्रसिद्धं,
नाम तदक्रिया तूष्णीमासनं, किं तत्र बोद्धव्यम्—इति । कस्मात्, उच्यते

कर्मणो ह्यपि बोद्धव्यं बोद्धव्यं च विकर्मणः ॥

अकर्मणश्च बोद्धव्यं गहना कर्मणो गतिः ॥१७॥

कर्मण इति । कर्मणः शास्त्रविहितस्य हि यस्मादप्यस्ति
बोद्धव्यं चास्त्येव विकर्मणः प्रतिषिद्धस्य, तथाऽकर्मणश्च तूष्णीर्भावस्य

यमस्तीति त्रिष्वप्यध्याहारः कर्तव्यः । यस्माद्बहना विषमा दुर्ज्ञेया कर्मण इत्यु-
लक्षणार्थं कर्मादीनां कर्माकर्मविकर्मणां गतिर्याथात्म्यं तत्त्वमित्यर्थः ॥१७॥

किं पुनस्तत्त्वं कर्मादेर्यद्वोद्वेगं वक्ष्यामीति प्रतिज्ञातम् ? उच्यते—

कर्मण्यकर्म यः पश्येदकर्मणि च कर्म यः ॥

स बुद्धिमान्मनुष्येषु स युक्तः कृत्स्नकर्मकृत् ॥१८॥

कर्मणीति । कर्मणि क्रियत इति कर्म व्यापारमात्रं तस्मिन्कर्मण्यकर्म
कर्माभावं यः पश्येत् अकर्मणि च कर्माभावे कर्तृतन्त्रत्वात्प्रवृत्तिनिवृत्त्योः—
तत्त्वप्राप्त्यैव हि सर्व एव क्रियाकारकादिव्यवहारोऽविद्याभूमावेव— कर्म यः
पश्येत्पश्यति, स बुद्धिमान्मनुष्येषु स युक्तो योगी च कृत्स्नकर्मकृत्समस्तकर्मकृच्च
इति स्तूयते कर्माकर्मणोरितरेतरदर्शी ॥

ननु—किमिदं विरुद्धमुच्यते कर्मणि अकर्म यः पश्येदिति अकर्मणि च
मिति । न हि कर्माकर्म स्यादकर्म वा कर्म । तत्र विरुद्धं कथं पश्येत् द्रष्टा ।—
पूर्वः, अकर्मैव परमार्थतः सत्कर्मवदवभासते मूढदृष्टेलोकस्य तथा कर्मैवाकर्मवत् ।
तत्र यथाभूतदर्शनार्थमाह भगवान्कर्मण्यकर्म यः पश्येदित्यादि । अतो न विरु-
द्धम् । बुद्धिमत्त्वाद्युपपत्तेश्च । ‘बोद्धव्यम्’ [गी.४.१७] इति च यथाभूतदर्शन-
मुच्यते । न च विपरीतज्ञानादशुभान्मोक्षं स्यात् ‘यज्ज्ञात्वा मोक्षयसेऽशुभात्’
[गी.४.१६] इति चोक्तम् । तस्मात्कर्माकर्मणी विपर्ययेण गृहीते प्राणिभिस्तद्वि-
पर्ययग्रहणनिवृत्त्यर्थं भगवतो वचनं कर्मण्यकर्म यः इत्यादि । न चात्र कर्माधि-
करणमकर्मास्ति कुण्डे बदराणीव । नाप्यकर्माधिकरणं कर्मास्ति कर्माभावत्वाद-
कर्मणः । अतो विपरीतगृहीते एव कर्माकर्मणी लौकिकैः यथा मृगतृष्णिकायामुदकं
उत्पत्तिकायां वा रजतम् ॥

ननु कर्मैव सर्वेषां न कचिद्व्यभिचरति— तत्र । नौस्थस्य नावि गच्छ-
त्यां तटस्थेष्वगतिषु नगेषु प्रतिकूलगतिदर्शनात्, दूरेषु चक्षुषाऽसंनिवृष्टेषु
गच्छत्सु गत्यभावदर्शनात् । एवमिहाप्यकर्मणि कर्मदर्शनं कर्मणि चाकर्मदर्शनं
विपरीतदर्शनं येन तन्निराकरणार्थमुच्यते कर्मण्यकर्म यः पश्येदित्यादि ॥

तदेतदुक्तप्रतिवचनमप्यसकृदत्यंतविपरीतदर्शनभाविततया मोक्षः प
 लोकः श्रुतमप्यसकृत्तत्त्वं विस्मृत्य विस्मृत्य मिथ्याप्रसंगमवतार्यावतार्य चोद्यमा
 पुनः पुनरुत्तरमाह भगवान्दुर्विज्ञेयत्वं चालक्ष्य वस्तुनः । 'अव्यक्तोऽतो
 त्योऽयं' [गी.२.२५], 'न जायते म्रियते' [गी.२.२०] इत्यादिना ह ते
 कर्माभावः श्रुतिस्मृतिन्यायप्रसिद्ध उक्तो वक्ष्यमाणश्च । तस्मिन्नात्मनि बो
 भावे 'अकर्मणि कर्मविपरीतदर्शनमत्यंतनिरुद्धम् । यतः 'किं कर्म किं
 कवयोऽप्यत्र मोहिताः' [गी.४.१६] । देहाद्याश्रयं कर्म आत्मन्यध्यासे
 कर्ता ममैतत्कर्म मयास्य कर्मणः फलं भोक्तव्यमिति च, तथा अहं तू
 वामि येनाहं निरायासोऽकर्मा सुखी स्यामिति कार्यकरणाश्रयं व्यापा
 तत्कृतं च सुखित्वमात्मन्यध्यारोप्य— न करोमि किञ्चित्तूष्णीं सुखमासे—
 मन्यते लोकः । तत्रेदं लोकस्य विपरीतदर्शनापनयायाह भगवान्कर्म
 यः पश्येदित्यादि ॥

अत्र च कर्म कर्मैव सत् कार्यकरणाश्रयं कर्मरहितेऽविक्रिय
 सर्वैरध्यस्तं यतः पंडितोऽप्यहं करोमीति मन्यते । अत आत्मसमवेततया
 लोकप्रसिद्धे कर्मणि नदीकूलस्थेष्विव वृक्षेषु गतिप्रातिलोभ्येन अकर्म क
 यथाभूतं गत्यभावमिव वृक्षेषु यः पश्येत् अकर्मणि च कार्यकरणव्यापा
 कर्मवदात्मन्यध्यारोपिते—तूष्णीमकुर्वन्सुखमासे—इत्यहंकाराभिसंधिहेतुत्वा
 स्मिन्नकर्मणि च कर्म यः पश्येत् । य एवं कर्माकर्मविभागज्ञः स बुद्धि
 डितो मनुष्येषु, स युक्तो योगी कृत्स्नकर्मकृच्च सः अशुभान्मोक्षितः कृ
 भवतीत्यर्थः ॥

अयं श्लोकोऽन्यथा व्याख्यातः कैश्चित् । कथं— नित्यानां कि
 णामीश्वरायेंऽनुष्ठीयमानानां तत्फलाभावादकर्माणि तान्युच्यन्ते गौण्या
 तेषां चाकरणमकर्म, तच्च प्रत्यवायफलत्वात्कर्मोच्यते गौण्यैव वृत्त्या
 नित्ये कर्मण्यकर्म यः पश्येत्फलाभावात् यथा धेनुरपि गौः अगौः इ
 क्षीराख्यं फलं न प्रयच्छतीति तद्वत् । तथा नित्याकरणे तु अकर्मणि

मोक्षः पश्येन्नरकादिप्रत्यवायफलं प्रयच्छतीति— नैतद्युक्तं व्याख्यानम् । एवंज्ञानाद-
 चोद्भूतान्मोक्षानुपपत्तेः 'यज्ज्ञात्वा मोक्ष्यसेऽशुभात्' [गी.४.१६] इति भग-
 वतोक्तं वचनं बाध्यते । कथं, नित्यानामनुष्ठानादशुभात्स्यान्नाम मोक्षणं, न
 तेषां फलभावज्ञानात् । न हि नित्यानां फलभावज्ञानमशुभमुक्तिफलत्वेन
 बोधितं, नित्यकर्मज्ञानं वा । न च भगवतैवेहोक्तम् । एतेनाकर्मणि कर्म-
 दर्शनं प्रत्युक्तम् । न ह्यकर्मणि कर्मेति दर्शनं कर्तव्यतयेह चोद्यते, नित्यस्य
 कर्तव्यतामात्रम् । न च अकरणान्नित्यस्य प्रत्यवायो भवतीति विज्ञानात्कि-
 चैतत्फलं स्यात् । नापि नित्याकरणं ज्ञेयत्वेन चोदितम् । नापि कर्माकर्मेति
 मिथ्यादर्शनादशुभान्मोक्षणं बुद्धिमत्त्वं युक्तता कृत्स्नकर्मकृत्वादि च फलमुपप-
 ण्ते, स्तुतिर्वा । मिथ्याज्ञानमेव हि साक्षादशुभरूपम् । कुतोऽन्यस्मादशुभान्मो-
 क्षणं, न हि तमस्तमसो निवर्तकं भवति ॥

ननु कर्मणि यदकर्मदर्शनमकर्मणि वा कर्मदर्शनं न तन्मिथ्याज्ञानं,
 के तर्हि गौणं फलभावाभावनिमित्तम् । न । कर्माकर्मविज्ञानादपि गौणात्फ-
 लस्याश्रवणात् । नापि श्रुतहान्यश्रुतपरिकल्पनायां कश्चिद्विशेष उपलभ्यते ।
 वशब्देनापि शक्यं वक्तुं— नित्यकर्मणां फलं नास्त्यकरणाच्च तेषां नरकपातः
 स्यात्—इति । तत्र व्याजेन परव्यामोहरूपेण कर्मण्यकर्म यः पश्येदित्यादिना
 केम् । तत्रैवं व्याचक्षाणेन भगवतोक्तं वाक्यं लोकव्यामोहार्थमिति व्यक्तं
 लिपितं स्यात् । न चैतच्छब्दरूपेण वाक्येन रक्षणीयं वस्तु, नापि शब्दान्तरेण
 पुनरुच्यमानं सुबोधं स्यादित्येवं वक्तुं युक्तम् । 'कर्मण्येवाधिकारस्ते'
 गी.२.४७] इत्यत्र हि स्फुटतर उक्तोऽर्थो न पुनर्वक्तव्यो भवति । सर्वत्र
 प्रशस्तं बोद्धव्यं च कर्तव्यमेव । न निष्प्रयोजनं बोद्धव्यमित्युच्यते ॥

न च मिथ्याज्ञानं बोद्धव्यं भवति, तत्प्रत्युपस्थापितं वा वस्तुभासम् ।
 नापि नित्यानामकरणादभावात्प्रत्यवायभावोत्पत्तिः 'नासतो विद्यते भावः'
 गी.२.१६] इति वचनात्कथं 'असतः सज्जायेत' [छां.६.२.२] इति
 दर्शितं असतः सज्जन्मप्रतिषेधात् । असतः सदुत्पत्तिं ब्रुवता असदेव

सद्भवेत्सच्चापि असद्भवेदित्युक्तं स्यात् । तच्चायुक्तं सर्वप्रमाणविरोधितं
न च निष्फलं विदध्यात्कर्म शास्त्रं दुःखस्वरूपत्वात् दुःखस्य च बुद्धिपूर्वकाम
कार्यत्वानुपपत्तेः । तदकरणे च नरकपाताभ्युपगमात् अनर्थयैवोक्तविशेष
करणेऽकरणे च शास्त्रं निष्फलं कल्पितं स्यात् । स्वाभ्युपगमविरोधश्च यत्तत्
निष्फलं कर्मेत्यभ्युपगम्य मोक्षफलायेति ब्रुवतः । तस्माद्यथाश्रुत एवार्थः ततो
प्यकर्म य इत्यादेः । तथा च व्याख्यातोऽस्माभिः श्लोकः ॥१८॥

तदेतत्कर्मण्यकर्मादिदर्शनं स्तूयते—

यस्य सर्वे समारंभाः कामसंकल्पवर्जिताः ॥

ज्ञानाग्निदग्धकर्माणं तमाहुः पंडितं बुधाः ॥१९॥

यस्येति । यस्य यथोक्तदर्शिनः सर्वे यावन्तः समारंभाः कर्माणि दृष्ट
रम्यन्त इति समारंभाः कामसंकल्पवर्जिताः कामैस्तत्कारणैश्च संकल्पैर्मा
मुधैव चेष्टामात्रा अनुष्ठीयन्ते, प्रवृत्तेन चेष्टोक्तसंग्रहार्थं निवृत्तेन चेष्टा
मात्रार्थम् । तं ज्ञानाग्निदग्धकर्माणं कर्मादावकर्मादिदर्शनं ज्ञानं तदेवास्ति
ज्ञानाग्निना दग्धानि शुभाशुभलक्षणानि कर्माणि यस्य तमाहुः परमा
पंडितं बुधा ब्रह्मविदः ॥१९॥

यस्तु अकर्मादिदर्शी सोऽकर्मादिदर्शनादेव निष्कर्मा संन्य
जीवनमात्रार्थचेष्टः सन्कर्मणि न प्रवर्तते यद्यपि प्राग्विवेकतः प्रवृत्ति
यस्तु प्रारब्धकर्मा सन्नुत्तरकालमुत्पन्नात्मसम्यग्दर्शनः स्यात्स
कर्मणि प्रयोजनमपश्यन्ससाधनं कर्म परित्यजत्येव । स कुतश्चिन्ति
त्तात्कर्मपरित्यागासंभवे सति कर्मणि तत्फले च संग्रहिततया स्व
जनाभावालोकसंग्रहार्थं पूर्ववत्कर्मणि प्रवृत्तोऽपि नैव किंचित्करो
ज्ञानाग्निदग्धकर्मत्वात्तदीयं कर्माकर्मैव संपद्यते, इत्येतमर्थं दर्शयिष्यन्ता

त्यक्त्वा कर्मफलासंगं नित्यतृप्तो निराश्रयः ॥

कर्मण्यभिप्रवृत्तोऽपि नैव किंचित्करोति सः ॥२०॥

त्यक्त्वेति । त्यक्त्वा कर्मस्वभिमानं फलासंगं च यथोक्तेन

वेरोपेत्यतुतो निराकांक्षो विषयेष्वित्यर्थः । निराश्रय आश्रयरहितः । आश्रयो
 यदाश्रित्य पुरुषार्थं सिसाधयिषति । दृष्टादृष्टेष्टफलसाधनाश्रयरहित इत्यर्थः ।
 बोधविदुषा क्रियमाणं कर्म परमार्थतः अकर्मैव, तस्य निष्क्रियात्मदर्शनसं-
 धश्च यत्नत्वात् । तेनैवभूतेन प्रयोजनाभावात्ससाधनं कर्म परित्यक्तव्यमेवेति प्राप्ते
 ततो निर्गमासंभवाल्लोकसंग्रहचिकीर्षया शिष्टविगर्हणापरिजिहीर्षया वा पूर्व-
 वृत्तकर्मण्यभिप्रवृत्तोऽपि निष्क्रियात्मदर्शनसंपन्नत्वान्नैव किञ्चित्करोति
 सः ॥२०॥

यः पुनः पूर्वोक्तविपरीतः प्रागेव कर्मारंभाद्ब्रह्माणि सर्वान्तरे
 प्रत्यगात्मनि निष्क्रिये संजातात्मदर्शनः स दृष्टादृष्टेष्टविषयाशीर्विवर्जिततया
 दृष्टादृष्टार्थे कर्मणि प्रयोजनमपश्यन्ससाधनं कर्म संन्यस्य शरीरयात्रा-
 मात्रचेष्टो यतिर्ज्ञाननिष्ठो मुच्यते इत्येतमर्थं दर्शयितुमाह —
 निराशीर्यतचित्तात्मा त्यक्तसर्वपरिग्रहः ॥

शारीरं केवलं कर्म कुर्वन्नाप्नोति किल्बिषम् ॥२१॥

निराशीरिति । निराशीर्निर्गता आशिषो यस्मात्स निराशीः, यतचि-
 तात्मा चित्तमंतःकरणमात्मा बाह्यः कार्यकरणसंघातस्तावुभावपि यतौ संयतौ
 स यतचित्तात्मा, त्यक्तसर्वपरिग्रहस्यक्तः सर्वः परिग्रहो येन स त्यक्तसर्व-
 परिग्रहः, शारीरं शरीरस्थितिमात्रप्रयोजनं, केवलं तत्राप्यभिमानवर्जितं, कर्म
 कुर्वन्नाप्नोति न प्राप्नोति किल्बिषमनिष्टरूपं पापं धर्मं च । धर्मोऽपि मुमुक्षोः
 किल्बिषमेव बंधापादकत्वात् । तस्मात् ताभ्यां मुक्तो भवति, संसारान्मुक्तो
 भवतीत्यर्थः ॥

किं च शारीरं केवलं कर्मेत्यत्र किं शरीरनिर्वर्त्य शारीरं कर्माभिप्रेतमा-
 शीरश्च शरीरस्थितिमात्रप्रयोजनं शारीरं कर्मेति । किं चातो यदि शरीरनिर्वर्त्य
 शारीरं कर्म यदि वा शरीरस्थितिमात्रप्रयोजनं शारीरमिति । उच्यते— यदा
 शरीरनिर्वर्त्य कर्म शारीरमभिप्रेतं स्यात्तदा दृष्टादृष्टप्रयोजनं कर्म प्रतिषिद्धमपि
 शरीरेण कुर्वन्नाप्नोति किल्बिषमिति श्रुततो विरुद्धाभिधानं प्रसज्येत । शास्त्रीयं

च कर्म दृष्टादृष्टप्रयोजनं शरीरेण कुर्वन्नाप्नोति किल्बिषमित्यपि शुचतोऽप्येवं
 तिषेधप्रसंगः । शरीरं कर्म कुर्वन्निति विशेषणात्केवलशब्दप्रयोगाच्च वाङ्मना
 निर्वर्त्य कर्म विधिप्रतिषेधविषयं धर्माधर्मशब्दवाच्यं कुर्वन्नाप्नोति किल्बिषेति
 त्युक्तं स्यात् । तत्रापि वाङ्मनसाभ्यां विहितानुष्ठानपक्षे किल्बिषप्राप्तिरपि
 विरुद्धमापद्येत । प्रतिषिद्धसेवापक्षेऽपि भूतार्थानुवादमात्रमनर्थकं स्यात् । योज
 तु शरीरस्थितिमात्रप्रयोजनं शरीरं कर्माभिप्रेतं भवेत्तदा दृष्टादृष्टप्रयोजनं शरीरं
 विधिप्रतिषेधगम्यं शरीरवाङ्मनसनिर्वर्त्यमन्यदकुर्वन्स्तैरेव शरीरादिभिः शरीर
 तिमात्रप्रयोजनं केवलशब्दप्रयोगात् अहं करोमीत्यभिमानवर्जितः शरीरादिकर्म
 मात्रं लोकदृष्ट्या कुर्वन्नाप्नोति किल्बिषम् । एवंभूतस्य पापशब्दवाच्यविधिप्रयोज
 प्राप्त्यसंभवात्किल्बिषं संसारं नाप्नोति, शानाग्निदग्धसर्वकर्मत्वात् अप्रतिस्म
 मुच्यत एवेति पूर्वोक्तसम्यग्दर्शनफलानुवाद एवैषः । एवं शरीरं केवलं भाव
 इत्यस्यार्थस्य परिग्रहे निरवद्यं भवति ॥२१॥

त्यक्तसर्वपरिग्रहस्य यतेरन्नादेः शरीरस्थितिहेतोः परिग्रहस्याभावात्
 नादिना शरीरस्थितौ कर्तव्यतायां प्राप्तायाम् “अयाचितमसंकल्प्तमुपपन्नं
 च्छया” [बौ. २१.८.१२] इत्यादिना वचनेनानुज्ञातं यतेः शरीरस्थिति
 रन्नादेः प्राप्तिद्वारमाविष्कुर्वन्नाह—

यदृच्छालाभसंतुष्टो द्वंद्वातीतो विमत्सरः ॥

समः सिद्धावसिद्धौ च कृत्वापि न निबद्धयते ॥२२॥

यदृच्छेति । यदृच्छालाभसंतुष्टोऽप्रार्थितोपनतो लाभो यदृच्छाला
 न संतुष्टः संजातालंप्रत्ययः । द्वंद्वातीतो द्वंद्वैः शीतोष्णादिभिर्हन्यमानोऽप्येव
 षण्णचित्तो द्वंद्वातीति उच्यते । विमत्सरो विगतमत्सरो निर्वैरबुद्धिः सम
 यदृच्छालाभस्य सिद्धावसिद्धौ च । य एवंभूतो यतिः अन्नादेः शरीरस्थिति
 र्लाभालाभयोः समो हर्षविषादवर्जितः कर्मादावकर्मादिदर्शी यथाभूतात्म
 ननिष्ठः सन् शरीरस्थितिमात्रप्रयोजने भिक्षाटनादिकर्मणि शरीरादिनि
 ‘नैव किंचित्करोम्यहं’ [गी. ५.८], ‘गुणा गुणेषु वर्तन्ते’ [गी. ३.२८]

तोऽप्येवं सदा संपरिचक्षाण आत्मनः कर्तृत्वाभावं पश्यन्नैव किञ्चिद्भिक्षा-
 वादानादिकं कर्म करोति । लोकव्यवहारसामान्यदर्शनेन तु लौकिकैरारो-
 केणोपेतकर्तृत्वे भिक्षाटनादौ कर्मणि कर्ता भवति । स्वानुभवेन तु शास्त्रप्र-
 र्माणानादिजनितेन अकर्तृत्वे । स एवं पराध्यारोपितकर्तृत्वः शरीरस्थितिमात्रप्र-
 तापोजनं भिक्षाटनादिकं कर्म कृत्वापि न निवध्यते बंधहेतोः कर्मणः सहेतुकस्य
 जनेनानाभिना दग्धत्वादित्युक्तानुवाद एवैषः ॥२२॥

शरीरं 'त्यक्त्वा कर्मफलासंगं' [गी.४.२०] इत्यनेन श्लोकेन यः प्रारब्ध-
 कारादिकर्मा सन्यदा निष्क्रियब्रह्मात्मदर्शनसंपन्नः स्यात्तदा तस्यात्मनः कर्तृकर्मप्र-
 यत्तिर्योजनाभावदर्शिनः कर्मपरित्यागे प्राप्ते कुतश्चिन्निमित्तात्तदसंभवे सति पूर्ववत्त-
 तप्रतिस्मिन्कर्मण्यभिप्रवृत्तस्यापि 'नैव किञ्चित्करोति सः' [गी.४.२०] इति कर्मा-
 बलं नावः प्रदर्शितः । यस्यैवं कर्माभावो दर्शितस्तस्यैव—

गतसंगस्य मुक्तस्य ज्ञानावस्थितचेतसः ॥

यज्ञायाचरतः कर्म समग्रं प्रविलीयते ॥२३॥

गतसंगस्येति । गतसंगस्य सर्वतो निवृत्तासक्तेः मुक्तस्य निवृत्तधर्माध-
 र्मादिबंधनस्य, ज्ञानावस्थितचेतसो ज्ञान एवावस्थितं चेतो यस्य सोऽयं
 ज्ञानावस्थितचेतस्त्वस्य, यज्ञाय यज्ञनिर्वृत्त्यर्थमाचरतो निर्वर्तयतः कर्म समग्रं
 ग्राह्येण फलेन वर्तत इति समग्रं कर्म तत्समग्रं प्रविलीयते विनश्यती-
 त्यर्थः ॥२३॥

कस्मात्पुनः कारणात्क्रियमाणं कर्म स्वकार्यारंभमकुर्वत्समग्रं प्रविलीयत
 नोऽप्युच्यते यतः—

ब्रह्मार्पणं ब्रह्म हविर्ब्रह्माग्नौ ब्रह्मणा हुतम् ॥

ब्रह्मैव तेन गंतव्यं ब्रह्मकर्मसमाधिना ॥२४॥

ब्रह्मेति । ब्रह्मार्पणं येन करणेन ब्रह्मविद्धविरभावर्पयति तद्ब्रह्मैवेति
 पश्यति तस्यात्मव्यतिरेकेणाभावं पश्यति यथा शुक्तिकायां रजताभावं पश्यति,
 तदुच्यते ब्रह्मैवार्पणमिति यथा यद्रजतं तच्छुक्तिकैवेति । ब्रह्म, अर्पणम् इत्य-

समस्ते पदे । यदर्पणबुद्ध्या गृह्यते लोके तदस्य ब्रह्मविदो ब्रह्मैवेत्यर्थः धेन
हविस्तथा यद्विबुद्ध्या गृह्यमाणं तद्ब्रह्मैवास्य । तथा ब्रह्माग्राविति समस्तं ब्रह्म
अग्निरपि ब्रह्मैव यत्र हूयते ब्रह्मणा कर्त्रा ब्रह्मैव कर्तृत्यर्थः । यत्तेन हूया
नक्रिया तत् ब्रह्मैव । यत्तेन गन्तव्यं फलं तदपि ब्रह्मैव । ब्रह्मकर्मसमाधिना
ब्रह्मैव कर्म ब्रह्मकर्म तस्मिन्समाधिर्यस्य स ब्रह्मकर्मसमाधिस्तेन ब्रह्मकर्मसमाधिना
धिना ब्रह्मैव गन्तव्यम् ॥

एवं लोकसंग्रहं चिकीर्षुणापि क्रियमाणं कर्म परमार्थतोऽकर्ममित्यु-
द्धयुपमृदितत्वात् । एवं सति निवृत्तकर्मणोऽपि सर्वकर्मसंन्यासिनः सर्वकर्म-
दर्शनस्तुत्यर्थं यज्ञत्वसंपादनं ज्ञानस्य सुतरामुपपद्यते, यदर्पणाद्यधियज्ञे प्रतिम-
तदस्याध्यात्मं ब्रह्मैव परमार्थदर्शिन इति । अन्यथा सर्वस्य ब्रह्मत्वेऽप्यद्यो-
नामेव विशेषतो ब्रह्मत्वाभिधानमनर्थकं स्यात् । तस्माद्ब्रह्मैवेदं सर्वमित्यने-
जानतो विदुषः कर्माभावः । कारकबुद्ध्यभावाच्च । न हि कारकबुद्धि-
हितं यज्ञाख्यं कर्म दृष्टम् । सर्वमेवाग्निहोत्रादिकं कर्म शब्दसमर्पितदेवकृत-
शेषसंप्रदानादिकारकबुद्धिमत्कर्तृभिमानफलाभिसंधिमच्च दृष्टं, नोपमृदितोप-
कारकफलभेदबुद्धिमत्कर्तृत्वाभिमानफलाभिसंधिरहितं वा । इदं तु ब्रह्म-
पमृदितार्पणादिकारकक्रियाफलभेदबुद्धि कर्म । अतोऽकर्मैव तत् । तद-
दर्शितं 'कर्मण्यकर्म यः पश्येत्' [गी.४.१८], 'कर्मण्यभिप्रवृत्तोऽपि
किञ्चित्करोति सः' [गी.४.२०], 'गुणा गुणेषु वर्तन्ते' [गी.३.२८],
किञ्चित्करोमीति युक्तो मन्येत तत्त्ववित्' [गी.५.८] इत्यादिभिः ।
च दर्शयस्तत्र तत्र क्रियाकारकफलभेदबुद्धयुपमर्दे करोति । दृष्टा च क-
ग्निहोत्रादौ कामोपमर्देन काम्याग्निहोत्रादिहानिः । तथा मतिपूर्वकामादि-
कादीनां कर्मणां कार्यविशेषस्यारंभकत्वं दृष्टम् । तथेहापि ब्रह्मबुद्धयुपमृ-
पणादिकारकक्रियाफलभेदबुद्धेर्बाह्यचेष्टामात्रेण कर्मापि विदुषोऽकर्म संपद-
अंत उक्तं 'समग्रं प्रविलीयते' [गी.४.२३] इति ॥

अत्र केचिदाहुः— यत् ब्रह्म तदर्पणादीनि । ब्रह्मैव किलार्पणादिना

यः धेन कारकात्मना व्यवस्थितं सत्तदेव कर्म करोति । तत्र नार्पणादिबुद्धि-
स्तत्त्ववर्त्यते किं त्वर्पणादिषु ब्रह्मबुद्धिराधीयते, यथा प्रतिमादौ विष्ण्वादिबुद्धि-
रुया वा नामादौ ब्रह्मबुद्धिः— इति ॥

सत्यं एवमपि स्याद्यदि ज्ञानयज्ञस्तुत्यर्थे प्रकरणं न स्यात् । अत्र तु
ज्ञानयज्ञदर्शनं ज्ञानयज्ञशब्दितमनेकान्यज्ञशब्दितान्क्रियाविशेषानुपन्यस्य 'श्रेया-
व्यमयाद्यज्ञज्ञानयज्ञः' [गी. ४. ३३] इति ज्ञानं स्तौति । अत्र च सम-
कर्ममिदं वचनं 'ब्रह्मार्पणम्' इत्यादि ज्ञानस्य यज्ञत्वसंपादने, अन्यथा सर्वस्य ब्रह्म-
संस्पृष्टादीनामेव विशेषतो ब्रह्मत्वाभिधानमनर्थकं स्यात् । ये त्वर्पणादिषु
ज्ञेयप्रतिमायां विष्णुदृष्टिवद्ब्रह्मदृष्टिः क्षिप्यते नामादिष्विव चेति ब्रुवते न तेषां ब्रह्म-
संस्पृष्टाद्योक्तेह विवक्षिता स्यात्, अर्पणादिविषयत्वाज्ज्ञानस्य । न च दृष्टिसंपादन-
वर्तिन्येन मोक्षफलं प्राप्यते । 'ब्रह्मैव तेन गन्तव्यम्' इति चोच्यते । विरुद्धं च
ज्ञानयज्ञदर्शनमन्तरेण मोक्षफलं प्राप्यत इति । प्रकृतविरोधश्च । सम्यग्दर्शनं च
तदेव कृतं 'कर्मण्यकर्म यः पश्येत्' [गी. ४. १८] इत्यत्र, अन्ते च सम्यग्दर्शनं तस्यै-
व निमित्तं संहारात् । 'श्रेयान्द्रव्यमयाद्यज्ञज्ञानयज्ञः' [गी. ४. ३३], 'ज्ञानं लब्ध्वा परां
ब्रह्मदृष्टिं प्राप्नुयान्ति' [गी. ४. ३९] इत्यादिना सम्यग्दर्शनस्तुतिमेव कुर्वन्नुपक्षिणोऽध्यायः ।
तत्राकस्मादर्पणादौ ब्रह्मदृष्टिप्रकरणे प्रतिमायामिव विष्णुदृष्टिरुच्यत इत्यनुपप-
त्तिरिति । तस्माद्यथाव्याख्यातार्थ एवायं श्लोकः ॥२४॥

तत्राधुना सम्यग्दर्शनस्य यज्ञत्वं संपाद्य तत्स्तुत्यर्थमन्येऽपि यज्ञ उपा-
स्यन्ते—

दैवमेवापरे यज्ञं योगिनः पर्युपासते ॥

ब्रह्माग्नावपरे यज्ञं यज्ञेनैवोपजुहति ॥२५॥

दैवमेवेति । दैवमेव देवा इज्यन्ते येन यज्ञेनासौ दैवो यज्ञस्तमेवापरे
यज्ञं योगिनः कर्मिणः पर्युपासते कुर्वन्तीत्यर्थः । ब्रह्माग्नौ "सत्यं ज्ञानमनन्तं
ब्रह्म" [तै. २. १], "विज्ञानमानन्दं ब्रह्म" [बृ. ३. ९. २८], "यत्साक्षादपरो-
क्षब्रह्म य आत्मा सर्वान्तरः" [बृ. ३. ४. १] इत्यादिवचनोक्तमशानायादिसर्व-

संसारधर्मवर्जितं 'नेति नेति' [बृ.४.४.२२] इति निरस्ताशेषविशेषं
 ब्देनोच्यते । ब्रह्म च तदग्निश्च स होमाधिकरणत्वविवक्षया ब्रह्माग्नि-
 ह्याग्नावपरेऽन्ये ब्रह्मविदो यज्ञं, यज्ञशब्दवाच्य आत्मा आत्मनामसु यज्ञाय
 पाठात्, तमात्मानं यज्ञं परमार्थतः परमेव ब्रह्म सन्तं बुद्ध्याद्युपाधिना
 ध्यस्तसर्वोपाधिधर्मकमाहुतिरूपं यज्ञेनैवात्मनैवोक्तलक्षणेनोपजुहति प्रियाय
 सोपाधिकस्यात्मनो निरुपाधिकेन परब्रह्मस्वरूपेणैव यद्दर्शनं स तस्मिन् यज्ञ-
 कुर्वन्ति ब्रह्मात्मैकत्वदर्शननिष्ठाः संन्यासिन इत्यर्थः ॥२५॥

सोऽयं सम्यग्दर्शनलक्षणो यज्ञो दैवयज्ञादिषु यज्ञेषूपक्षिप्यते 'ब्रह्माग्निं'
 [गी.४.२४] इत्यादिश्लोकैः प्रस्तुतः 'श्रेयान्द्रव्यमयाद्यज्ञाज्ज्ञानयज्ञः'
 [गी.४.३३] इत्यादिना स्तुत्यर्थम्—

श्रोत्रादीर्नीन्द्रियाण्यन्ये संयमाग्निषु जुहति ॥

शब्दादीन्विषयानन्य इन्द्रियाग्निषु जुहति ॥२६॥

श्रोत्रादीर्नीति । श्रोत्रादीर्नीन्द्रियाण्यन्ये योगिनः संयमाग्निषु । प्र-
 संयमो मिद्यत इति बहुवचनम् । संयमा एवाग्नयस्तेषु जुहतीन्द्रियसंयम-
 कुर्वन्तीत्यर्थः । शब्दादीन्विषयानन्य इन्द्रियाग्निषु इन्द्रियाण्येवाग्नयस्तेष्विन्द्रि-
 येषु जुहति श्रोत्रादिभिरविरुद्धविषयग्रहणं होमं मन्यन्ते ॥२६॥

किं च—

सर्वाणीन्द्रियकर्माणि प्राणकर्माणि चापरे ॥

आत्मसंयमयोगाग्नौ जुहति ज्ञानदीपिते ॥२७॥

सर्वाणीति । सर्वाणीन्द्रियकर्माणीन्द्रियाणां कर्माणीन्द्रियकर्माणि तथा
 कर्माणि प्राणो वायुराध्यात्मिकस्तत्कर्माण्याकुंचनप्रसारणादीनि तानि
 आत्मसंयमयोगाग्नावात्मनि संयम आत्मसंयमः स एव योगाग्निस्तस्मिन्
 संयमयोगाग्नौ जुहति प्रक्षिपन्ति ज्ञानदीपिते स्नेहेनेव प्रदीपे विवेकविज्ञान-
 ऊज्ज्वलभावमापादिते प्रविलापयन्तीत्यर्थः ॥२७॥

द्रव्ययज्ञास्तपोयज्ञा योगयज्ञास्तथापरे ॥

स्वाध्यायज्ञानयज्ञाश्च यतयः संशितव्रताः ॥२८॥

द्रव्येति । द्रव्ययज्ञास्तीर्थेषु द्रव्यविनियोगं यज्ञबुद्ध्या कुर्वन्ति ये ते यज्ञयज्ञाः, तपोयज्ञाः तपः यज्ञः येषां तपस्विनां ते तपोयज्ञाः, योगयज्ञाः योगायामप्रत्याहारादिलक्षणो योगो यज्ञो येषां ते योगयज्ञाः, तथाऽपरे स्वाध्यायज्ञानयज्ञाश्च स्वाध्यायो यथाविधि ऋगाद्यभ्यासो यज्ञो येषां ते स्वाध्याययज्ञाः, ज्ञानयज्ञा ज्ञानं शास्त्रार्थपरिज्ञानं यज्ञो येषां ते ज्ञानयज्ञाश्च, यतयो तनशीलाः संशितव्रताः सम्यक्शितानि तनूकृतानि तीक्ष्णीकृतानि व्रतानि व्रतं येषां ते संशितव्रताः ॥२८॥

किंच—

अपाने जुहति प्राणं प्राणेऽपानं तथापरे ॥

प्राणापानगती रुद्ध्वा प्राणायामपरायणाः ॥२९॥

अपान इति । अपानेऽपानवृत्तौ जुहति प्रक्षिपन्ति प्राणं प्राणवृत्तिं, प्रचकार्ख्यं प्राणायामं कुर्वन्तीत्यर्थः । प्राणेऽपानं तथाऽपरे जुहति, रेचकार्ख्यं प्राणायामं कुर्वन्तीत्येतत् । प्राणापानगती मुखनासिकाभ्यां वायोर्निर्गमनं प्राणस्य गतिः, तद्विपर्ययेणाधोगमनमपानस्य गतिः, ते प्राणापानगती एते द्वा निरुध्य प्राणायामपरायणाः प्राणायामतत्पराः, कुम्भकार्ख्यं प्राणायामं कुर्वन्तीत्यर्थः ॥२९॥

किंच—

अपरे नियताहाराः प्राणान्प्राणेषु जुहति ॥

सर्वेऽप्येते यज्ञविदो यज्ञक्षपितकल्मषाः ॥३०॥

अपर इति । अपरे नियताहाराः नियतः परिमित आहारो येषां ते नियताहाराः सन्तः प्राणान्वायुभेदान्प्राणेष्वेव जुहति । यस्य यस्य वायोर्जयः कियत इतरान्वायुभेदांस्तस्मिंस्तस्मिञ्जुहति, ते तत्र प्रविष्टा इव भवन्ति । सर्वेऽप्येते यज्ञविदो यज्ञक्षपितकल्मषा यज्ञैर्यथोक्तैः क्षपितो नाशितः कल्मषो येषां ते यज्ञक्षपितकल्मषाः ॥३०॥

एवं यथोक्तान्यज्ञानवितर्क—

यज्ञशिष्टामृतभुजो यान्ति ब्रह्म सनातनम् ॥

नायं लोकोऽस्त्ययज्ञस्य कुतोऽन्यः कुरुसत्तम ॥३१॥

यज्ञशिष्टेति । यज्ञशिष्टामृतभुजो यज्ञानां शिष्टं यज्ञशिष्टं यज्ञशिष्टं भु
मृतं च यज्ञशिष्टामृतं तत् भुंजत इति यज्ञशिष्टामृतभुजः । यथो
क्तत्वा तच्छिष्टेन कालेन यथाविधि चोदितमन्नममृताख्यं भुंजत इति
शिष्टामृतभुजः । यान्ति गच्छन्ति ब्रह्म सनातनं चिरंतनं मुमुक्षवश्चेत् ।
तिक्रमापेक्षयेति सामर्थ्याद्भ्रम्यते । नायं लोकः सर्वप्राणिसाधारणोऽयति
क्तानां यज्ञानामेकोऽपि यज्ञो यस्य नास्ति सोऽयज्ञस्तस्य । कुतोऽन्यो
ष्टसाधनसाध्यः कुरुसत्तम ॥३१॥

एवं बहुविधा यज्ञा वितता ब्रह्मणो मुखे ॥

कर्मजान्विद्धि तान्सर्वानेवं ज्ञात्वा विमोक्ष्यसे ॥३२॥

एवमिति । एवं यथोक्ता बहुविधा बहुप्रकारा यज्ञा वितता ब्रह्म
णो वेदस्य मुखे द्वारे वेदद्वारेणावगम्यमाना ब्रह्मणो मुखे वितता उच्यंते
तद्यथा—वाचि हि प्राणं जुहुम— इत्यादयः । कर्मजान्कायिकवाचिकमानस
जान्विद्धि तान्सर्वाननात्मजान्, निर्व्यापारो ह्यात्मा । अत एव
विमोक्ष्यसेऽशुभात् । न मद्यापारा इमे, निर्व्यापारोऽहमुदासीन इत्येवं
अस्मात्सम्यग्दर्शनान्मोक्ष्यसे संसारबंधनादित्यर्थः ॥३२॥

‘ब्रह्मार्पणम्’ [गी. ४. २४] इत्यादिश्लोकेन सम्यग्दर्शनस्य यज्ञव
दितम् । यज्ञाश्च अनेके उपदिष्टाः । तैः सिद्धपुरुषार्थप्रयोजनैर्ज्ञानं स
कथम्—

श्रेयान्द्रव्यमयाद्यज्ञाज्ज्ञानयज्ञः परंतप ॥

सर्वं कर्माखिलं पार्थ ज्ञाने परिसमाप्यते ॥३३॥

श्रेयानिति । श्रेयान्द्रव्यमयात् द्रव्यसाधनसाध्याद्यज्ञाज्ज्ञानयज्ञो
तप । द्रव्यमयो हि यज्ञः फलस्यारंभको, ज्ञानयज्ञो न फलारंभको,

यन्प्रज्ञास्यतरः । कथं, यतः सर्वं कर्म समस्तमखिलमप्रतिबद्धं पार्थ ज्ञाने
क्षसाधने सर्वतःसंश्लुतोदकस्थानीये परिसमाप्यते अंतर्भवतीत्यर्थः । “यथा
॥ ताय विजितायाधरेयाः संयन्येवमेनं सर्वं तदभिसमेति यत्किंच प्रजाः
शिंषु कुर्वन्ति यस्तद्वेद यत्स वेद” [छां. ४. १. ४] इति श्रुतेः ॥ ३३ ॥

तदेतद्विशिष्टं ज्ञानं तर्हि केन प्राप्यत इत्युच्यते—

तद्विद्धि प्रणिपातेन परिप्रश्नेन सेवया ॥

उपदेक्ष्यन्ति ते ज्ञानं ज्ञानिनस्तत्त्वदर्शिनः ॥ ३४ ॥

तद्विद्धीति । तद्विद्धि विजानीहि येन विधिना प्राप्यत इति । आचा-
नभिगम्य, प्रणिपातेन प्रकर्षेण नीचैः पतनं प्रणिपातो दीर्घनमस्कारस्तेन,
यं बंधः कथं मोक्षः का विद्या का चाविद्या, इति परिप्रश्नेन, सेवया गुरु-
श्रूषयैवमादिना । प्रश्नयेण आवर्जिता आचार्या उपदेक्ष्यन्ति कथयिष्यन्ति
॥ ३३ ॥ ज्ञानं यथोक्तविशेषणं ज्ञानिनः । ज्ञानवन्तोऽपि केचिद्यथावत्तत्त्वदर्शन-
ला, अपरे न, अतो विशिनष्टि तत्त्वदर्शिन इति । ये सम्यग्दर्शिनस्तैरुप-
दिष्टं ज्ञानं कार्यक्षमं भवति नेतरदिति भगवतो मतम् ॥ ३४ ॥

तथा च सतीदमपि समर्थं वचनम्—

यज्ज्ञात्वा न पुनर्मोहमेवं यास्यसि पांडव ॥

येन भूतान्यशेषेण द्रक्ष्यस्यात्मन्यथो मयि ॥ ३५ ॥

यदिति । यज्ज्ञात्वा यज्ज्ञानं तैरुपदिष्टमभिगम्य प्राप्य पुनर्भूयो मोह-
मेवं यथेदानीं मोहं गतोऽसि पुनरेवं न यास्यसि हे पांडव । किंच येन
ज्ञानेन भूतान्यशेषेण ब्रह्मादीनि स्तंबपर्यंतानि द्रक्ष्यसि साक्षादात्मनि प्रत्यगा-
त्मनि मत्संस्थानीमानि भूतानि इति, अथो अपि मयि वासुदेवे परमेश्वरे
वर्तमानि इति, क्षेत्रज्ञेश्वरैकत्वं सर्वोपनिषत्प्रसिद्धं द्रक्ष्यसीत्यर्थः ॥ ३५ ॥

किं चैतस्य ज्ञानस्य माहात्म्यम्—

अपि चेदसि पापेभ्यः सर्वेभ्यः पापकृत्तमः ॥

सर्वं ज्ञानप्लवेनैव वृजिनं संतरिष्यसि ॥ ३६ ॥

अपीति । अपि चेदासि पापेभ्यः पापकृद्भ्यः सर्वेभ्योऽतिशयेन
कृत्पापकृत्तमः सर्वं ज्ञानप्लवेनैव ज्ञानमेव प्लवं कृत्वा वृजिनं वृजिना विष
समुद्रं संतरिष्यसि । धर्मोऽपीह मुमुक्षोः पापमुच्यते ॥३६॥

ज्ञानं कथं नाशयति पापमिति दृष्टान्त उच्यते—

यथैधांसि समिद्धोऽग्निर्भस्मसात्कुरुतेऽर्जुन ॥

ज्ञानाग्निः सर्वकर्माणि भस्मसात्कुरुते तथा ॥३७॥

यथेति । यथैधांसि काष्ठानि समिद्धः सम्यग्निदो दीप्तोऽग्नि
द्भस्मीभावं कुरुते हे अर्जुन, ज्ञानमेवाग्निर्ज्ञानाग्निः सर्वकर्माणि भस्म
तथा निर्वाजीकरोतीत्यर्थः । न हि साक्षादेव ज्ञानाग्निः कर्माणो धनवश्च
शक्नोति । तस्मात्सम्यग्दर्शनं सर्वकर्मणां निर्वाजित्वे कारणमित्यादि
सामर्थ्याद्येन कर्मणा शरीरमारब्धं तत्प्रवृत्तफलत्वादुपभोगेनैव क्षीयते ।
यान्यप्रवृत्तफलानि ज्ञानोत्पत्तेः प्राक्कृतानि ज्ञानसहभावीनि चातीतानि
कृतानि च तान्येव सर्वाणि भस्मसात्कुरुते ॥३७॥

यत एवमतः—

न हि ज्ञानेन सदृशं पवित्रमिह विद्यते ॥

तत्स्वयं योगसंसिद्धः कालेनात्मनि विंदति ॥३८॥

न हीति । न हि ज्ञानेन सदृशं तुल्यं पवित्रं पावनं शुद्धि
विद्यते । तज्ज्ञानं स्वयमेव योगसंसिद्धो योगेन कर्मयोगेण समाधियेन
संसिद्धः संस्कृतो योग्यतामापन्नः सन् मुमुक्षुः कालेन महता आत्मनि
लभत इत्यर्थः ॥३८॥

येनैकान्तेन ज्ञानप्राप्तिर्भवति स उपाय उपदिश्यते—

श्रद्धावाँल्लभते ज्ञानं तत्परः संयतेन्द्रियः ॥

ज्ञानं लब्ध्वा परां शान्तिमचिरेणाधिगच्छति ॥३९॥

श्रद्धावानिति । श्रद्धावाञ्छ्रद्धालुर्लभते ज्ञानम् । श्रद्धालुत्वेऽपि
कश्चिन्मदप्रस्थानोऽत आह तत्परो गुरुपासनादावभियुक्तो ज्ञानलब्धः

विषयेभ्यो निवर्तितानि यस्येन्द्रियाणि स संयतैन्द्रियः । य एवंभूतः श्रद्धावांस्त-
त्परः संयतैन्द्रियश्च सोऽवश्यं ज्ञानं लभते । प्रणिपातादिस्तु बाह्योऽनैकान्तिकोऽ-
पि भवति मायावित्वासंभवात् न तु तच्छ्रद्धावत्त्वादौ इति एकान्ततो
ज्ञानलब्धुपायः । किं पुनर्ज्ञानलाभात्स्यादित्युच्यते— ज्ञानं लब्ध्वा परां मोक्षा-
ख्यां शान्तिमुपरतिमचिरेण क्षिप्रमेवाधिगच्छति । सम्यग्दर्शनात्क्षिप्रमेव मोक्षो
भवतीति सर्वशास्त्रन्यायप्रसिद्धः सुनिश्चितोऽर्थः ॥३९॥

अत्र संशयो न कर्तव्यः पापिष्ठो हि संशयः, कथं इत्युच्यते—

अज्ञश्चाश्रद्धानश्च संशयात्मा विनश्यति ॥

नायं लोकोऽस्ति न परो न सुखं संशयात्मनः ॥४०॥

अज्ञश्चेति । अज्ञश्चानात्मज्ञश्च अश्रद्धानश्च गुरुवाक्यशास्त्रेषु अवि-
श्वासवांश्च संशयात्मा च संशयचित्तश्च विनश्यति । अज्ञाश्रद्धानौ यद्यपि
विनश्यतस्तथापि न तथा यथा संशयात्मा । संशयात्मा तु पापिष्ठः सर्वेषाम् ।
कथं, नायं साधारणोऽपि लोकोऽस्ति, तथा न परो लोको, न सुखं तत्रापि
संशयोत्पत्तेः संशयात्मनः संशयचित्तस्य । तस्मात्संशयो न कर्तव्यः ॥४०॥

कस्मात्—

योगसंन्यस्तकर्माणं ज्ञानसंछिन्नसंशयम् ॥

आत्मवन्तं न कर्माणि निबध्नन्ति धनंजय ॥४१॥

योगेति । योगसंन्यस्तकर्माणं परमार्थदर्शनलक्षणेन योगेन संन्यस्तानि
कर्माणि येन परमार्थदर्शिना धर्माधर्माख्याणि तं योगसंन्यस्तकर्माणम् । कथं
योगसंन्यस्तकर्मेत्याह— ज्ञानसंछिन्नसंशयं ज्ञानेनात्मेश्वरैकत्वदर्शनलक्षणेन संछि-
न्नः संशयो यस्य स ज्ञानसंछिन्नसंशयः । य एवं योगसंन्यस्तकर्मा तमात्म-
वन्तमप्रमत्तं गुणचेष्टारूपेण दृष्टानि कर्माणि न निबध्नन्त्यनिष्ठादिरूपं फलं
नारमन्ते हे धनंजय ॥४१॥

यस्मात्कर्मयोगानुष्ठानादशुद्धिक्षयहेतुकज्ञानसंछिन्नसंशयो न निबध्यते

गी. ६

कर्मभिर्शानाग्निदग्धकर्मत्वादेव, यस्माच्च ज्ञानकर्मानुष्ठानविषये संशयः
नश्यति—

तस्मादज्ञानसंभूतं हृत्स्थं ज्ञानासिनात्मनः ॥

छित्वैनं संशयं योगमात्तिष्ठोत्तिष्ठ भारत ॥४२॥

इति श्रीमहाभारते शतसाहस्र्यां संहितायां वैयासिक्यां भीष्म
श्रीमद्भगवद्गीतासु उपनिषत्सु ब्रह्मविद्यायां योगशास्त्रे श्रीकृष्णार्जुनं
ज्ञानकर्मसंन्यासयोगो नाम चतुर्थोऽध्यायः ॥४॥

तस्मादिति । तस्मात्पापिष्ठमज्ञानसंभूतमज्ञानादविवेकाजातं
हृदि बुद्धौ स्थितं ज्ञानासिना शोकमोहादिदोषहरं सम्यग्दर्शनं ज्ञानं तदेव
खल्वस्तेन ज्ञानासिना आत्मनः स्वस्य आत्मविषयत्वात्संशयस्य । न हि
संशयः परेण च्छेत्तव्यतां प्राप्नोति येन स्वस्येति विशेष्येत । अत आत्मविषय
स्वस्यैव भवति । छित्वैनं संशयं स्वविनाशहेतुभूतं योगं सम्यग्दर्शनोपायं
नुष्ठानमात्तिष्ठ कुर्वित्यर्थः । उत्तिष्ठ च इदानीं युद्धाय भारतेति ॥४२॥

इति श्रीमत्परमहंसपरिव्राजकाचार्यस्य श्रीगोविन्दभगवत्पूज्यपादशि
श्रीमच्छंकरभगवतः कृतौ श्रीमद्भगवद्गीताभाष्ये ज्ञानकर्मसंन्यासयोगो
चतुर्थोऽध्यायः ॥४॥

अथ पंचमोऽध्यायः ।

‘कर्मण्यकर्म यः पश्येत्’ [गी.४.१८] इत्यारभ्य ‘स युक्तः
स्लकर्मकृत्’ [गी.४.१८], ‘ज्ञानाग्निदग्धकर्माणं’ [गी.४.१९],
‘रीरं केवलं कर्म कुर्वन्’ [गी.४.२१], ‘यदृच्छालाभसंतुष्टः’ [गी.४.२२],
‘ब्रह्मार्पणं ब्रह्म हविः’ [गी.४.२४], ‘कर्मजान्विद्धि तान्सर्वान्’ [गी.
३.२], ‘सर्वं कर्माखिलं पार्थ’ [गी.४.३३], ‘ज्ञानाग्निः सर्वकर्म
[गी.४.३७], ‘योगसंन्यस्तकर्माणम्’ [गी.४.४१] इत्येतैर्वचनैः

र्मसंन्यासमवोचद्भगवान् । 'छित्तैनं संशयं योगमाप्तिष्ठ' [गी.४.४२]
इत्यनेन वचनेन योगं च कर्मानुष्ठानलक्षणमनुतिष्ठेत्युक्तवान् । तयोरुभयोश्च
कर्मानुष्ठानकर्मसंन्यासयोः स्थितिगतिवत्परस्परविरोधादेकेन सह कर्तुमशक्यत्वा-
त्कालभेदेन चानुष्ठानविधानाभावादर्थदेतयोरन्यतरकर्तव्यताप्राप्तौ सत्यां यत्प्र-
शस्यतरमेतयोः कर्मानुष्ठानकर्मसंन्यासयोस्तत्कर्तव्यं नेतरदित्येवं मन्यमानः
प्रशस्यतरबुभुत्सया अर्जुन उवाच 'संन्यासं कर्मणां कृष्ण' [गी.५.१] इत्या-
दिना ॥

ननु च— आत्मविदो ज्ञानयोगेन निष्ठां प्रतिपिपादयिषन्पूर्वोदाहृतैर्वचनै-
र्भगवान्सर्वकर्मसंन्यासमवोचन्न त्वनात्मज्ञस्य । अतश्च कर्मानुष्ठानकर्मसंन्यासयो-
र्भिन्नपुरुषविषयत्वादन्यतरस्य प्रशस्यतरत्वबुभुत्सया अयं प्रश्नोऽनुपपन्नः—॥

सत्यमेव त्वदभिप्रायेण प्रश्नो नोपपद्यते, प्रष्टुः स्वाभिप्रायेण पुनः
प्रश्नो युज्यत एवेति वदामः । कथं, पूर्वोदाहृतैर्वचनैर्भगवता कर्मसंन्यासस्य
कर्तव्यतया विवक्षितत्वात् प्राधान्यमंतरेण च कर्तारं तस्य कर्तव्यत्वासंभवात्
अनात्मविदपि कर्ता पक्षे प्राप्तोऽनूद्यत एव, न पुनरात्मवित्कर्तृकत्वमेव संन्या-
सस्य विवक्षितम् । इत्येवं मन्वानस्यार्जुनस्य कर्मानुष्ठानकर्मसंन्यासयोरविद्व-
त्पुरुषकर्तृकत्वमप्यस्तीति पूर्वोक्तेन प्रकारेण तयोः परस्परविरोधादन्यतरस्य
कर्तव्यत्वे प्राप्ते प्रशस्यतरं च कर्तव्यं नेतरदिति प्रशस्यतरविविदिषया प्रश्नो
नानुपपन्नः ॥

प्रतिवचनवाक्यार्थनिरूपणेनापि प्रष्टुरभिप्राय एवमेवेति गम्यते । कथं,
'संन्यासकर्मयोगौ निःश्रेयसकरौ तयोस्तु कर्मयोगो विशिष्यते' [गी.५.२]
इति प्रतिवचनम् । एतन्निरूप्यं— किमनेनात्मवित्कर्तृकयोः संन्यासकर्मयोगयो-
र्निःश्रेयसकरत्वं प्रयोजनमुक्त्वा तयोरेव कुतश्चिद्विशेषात्कर्मसंन्यासात्कर्मयोगस्य
विशिष्टत्वमुच्यते ? आहोस्विदनात्मवित्कर्तृकयोः संन्यासकर्मयोगयोस्तदुभय-
मुच्यत ? इति । किं चातः, यद्यात्मवित्कर्तृकयोः कर्मसंन्यासकर्मयोगयोर्निः-
श्रेयसकरत्वं, तयोस्तु कर्मसंन्यासात्कर्मयोगस्य विशिष्टत्वमुच्यते, यदि वा

अनात्मवित्कर्तृकयोः संन्यासकर्मयोगयोस्तदुभयमुच्यत इति । अत्रोक्तं
 आत्मवित्कर्तृकयोः संन्यासकर्मयोगयोरसंभवात्तयोर्निःश्रेयसकरत्ववचनं,
 याच्च कर्मसंन्यासात्कर्मयोगस्य विशिष्टत्वाभिधानम्, इत्येतदुभयमनुपपन्नं
 यद्यनात्मविदः कर्मसंन्यासस्तत्प्रतिकूलश्च कर्मानुष्ठानलक्षणः कर्मयोगः संभवति
 तदा तयोर्निःश्रेयसकरत्वोक्तिः कर्मयोगस्य च कर्मसंन्यासाद्विशिष्टत्वाभिधानमि
 धानमित्येतदुभयमुपपद्येत । आत्मविदस्तु संन्यासकर्मयोगयोः असंभवात्
 निःश्रेयसकरत्वाभिधानं, कर्मसंन्यासाच्च कर्मयोगो विशिष्यत इति च
 पपन्नम् ॥

अत्राह— किमात्मविदः संन्यासकर्मयोगयोः उभयोरप्यसंभवः स्वदित्येतरस्यासंभवो,
 यदा चान्यतरस्यासंभवस्तदा किं कर्मसंन्यासस्य कर्मयोगस्य ? इति, असंभवे कारणं च वक्तव्यमिति ॥

अत्रोच्यते— आत्मविदो निवृत्तमिथ्याज्ञानत्वाद्विपर्ययज्ञानात्
 कर्मयोगस्यासंभवः स्यात् । जन्मादिसर्वविक्रियारहितत्वेन निष्क्रियमात्रमात्मत्वेन
 यो वेत्ति तस्यात्मविदः सम्यग्दर्शनेनापास्तमिथ्याज्ञानस्य निमित्तमिथ्याज्ञानात्
 यात्मस्वरूपावस्थानलक्षणं सर्वकर्मसंन्यासमुक्त्वा ताद्विपरीतस्य मिथ्याज्ञानात्
 मूलकर्तृत्वाभिमानपुरःसरस्य सक्रियात्मस्वरूपावस्थानरूपस्य कर्मयोगस्येह
 तत्र तत्रात्मस्वरूपनिरूपणप्रदेशेषु सम्यग्ज्ञानमिथ्याज्ञानतत्कार्यविरोधाद्भवति
 प्रतिपाद्यते यस्मात्तस्मादात्मविदो निवृत्तमिथ्याज्ञानस्य विपर्ययज्ञानमूलः कर्मयोगो
 न संभवतीति युक्तमुक्तं स्यात् ॥

केषु केषु पुनरात्मस्वरूपनिरूपणप्रदेशेष्व्वात्मविदः कर्माभावः प्रतिपाद्यत इति
 अत्रोच्यते— ‘अविनाशि तु ताद्विद्धि’ [गी.२.१७] इति कृत्य ‘य एनं वेत्ति हन्तारम्’ [गी.२.१९], वेदाविनाशिनं नित्यम् [गी.२.२१],
 इत्यादौ तत्र तत्र आत्मविदः कर्माभाव उच्यते ॥

ननु च— कर्मयोगोऽप्यात्मस्वरूपनिरूपणप्रदेशेषु तत्र तत्र प्रतिपाद्यत इति
 एव; तद्यथा ‘तस्माद्युध्यस्व भारत’ [गी.२.१८], ‘स्वधर्ममपि चाकरो

[गी.२.३१], कर्मण्येवाधिकारस्ते' [गी.२.४७] इत्यादौ, अतश्च कथ-
मात्मविदः कर्मयोगस्यासंभवः स्यात्— इति । अत्रोच्यते—सम्यग्ज्ञानमिथ्याज्ञा-
नतत्कार्यविरोधात्, 'ज्ञानयोगेन सांख्यानाम्' [गी.३.३] इत्यनेन सां-
ख्यानामात्मतत्त्वविदामनात्मवित्कर्तृककर्मयोगनिष्ठातो निष्क्रियात्मस्वरूपावस्था-
नलक्षणाया ज्ञानयोगनिष्ठायाः पृथक्करणात्, कृतकृत्यत्वेनात्मविदः प्रयोजनान्त-
रामावात्, 'तस्य कार्यं न विद्यते' [गी.३.१७] इति कर्तव्यान्तरामा-
ववचनाच्च, 'न कर्मणामनारंभात्' [गी.३.४], 'संन्यासस्तु महाबाहो
दुःखमाप्नुमयोगतः' [गी.५.६] इत्यादिना चात्मज्ञानांगत्वेन कर्मयोगस्य
विधानात्, 'योगारूढस्य तस्यैव शमः कारणमुच्यते' [गी.६.३] इत्यनेन
चोत्पन्नसम्यग्दर्शनस्य कर्मयोगाभाववचनात्, 'शरीरं केवलं कर्म कुर्वन्नाप्नोति
किल्बिषम्' [गी.४.२१] इति च शरीरस्थितिकारणातिरिक्तस्य कर्मणो
निवारणात्, 'नैव किञ्चित्करोमीति युक्तो मन्येत तत्त्ववित्' [गी.५.८]
इत्यनेन च शरीरस्थितिमात्रप्रयुक्तेष्वपि दर्शनश्रवणादिकर्मस्वात्मयाथात्म्यविदः
करोमीति प्रत्ययस्य समाहितचेतस्तया सदा अकर्तव्यत्वोपदेशादात्मतत्त्वविदः
सम्यग्दर्शनविरुद्धो मिथ्याज्ञानहेतुकः कर्मयोगः स्वप्नेऽपि न संभावयितुं
शक्यते यस्मात् तस्मादनात्मवित्कर्तृकयोरेव संन्यासकर्मयोगयोर्निःश्रेयसकरत्व-
वचनं, तदीयाच्च कर्मसंन्यासात्पूर्वोक्तात्मवित्कर्तृकसर्वकर्मसंन्यासविलक्षणात्स-
त्येव कर्तृत्वविज्ञाने क्रमैकदेशविषयाद्यमनियमादिसहितत्वेन च दुरनुष्ठेयत्वा-
त्सुकरत्वेन च कर्मयोगस्य विशिष्टत्वाभिधानमित्येवं प्रतिवचनवाक्यार्थनिरू-
पणेनापि पूर्वोक्तः प्रष्टुरभिप्रायो निश्चीयत इति स्थितम् ॥

'ज्यायसी चेत्कर्मणस्ते' [गी.३.१] इत्यत्र ज्ञानकर्मणोः सहासंभवे
'यच्छ्रेय एतयोस्तन्मे ब्रूहि' [गी.५.१] इत्येवं पृष्ठोऽर्जुनेन भगवान्सांख्यानां
संन्यासिनां ज्ञानयोगेन निष्ठा पुनः कर्मयोगेन योगिनां निष्ठा प्रोक्तेति निर्णयं
चकार । 'न च संन्यसनादेव केवलात्सिद्धिं समधिगच्छति' [गी.३.४] इति
वचनाज्ज्ञानसहितस्य सिद्धिसाधनत्वमिष्टं, कर्मयोगस्य च विधानात् । ज्ञान-

रहितस्य संन्यासः श्रेयान्किं वा कर्मयोगः श्रेयानित्येतयोर्विशेषबुभुक्षया-
अर्जुन उवाच ।

संन्यासं कर्मणां कृष्ण पुनर्योगं च शंससि ॥

यच्छ्रेय एतयोरेकं तन्मे ब्रूहि सुनिश्चितम् ॥१॥

संन्यासमिति । संन्यासं परित्यागं कर्मणां शास्त्रीयाणामनुष्ठेयविके-
शंससि प्रशंससि कथयसीत्येतत् । पुनर्योगं च तेषामेवानुष्ठानमवश्यकं न
शंसस्यतो मे कतरच्छ्रेय इति संशयः, किं कर्मानुष्ठानं श्रेयः किं वा तदमि-
मिति । प्रशस्यतरं चानुष्ठेयम् । अतश्च यच्छ्रेयः प्रशस्यतरमेतयोः कर्मसंन्यास-
कर्मयोगयोः यदनुष्ठानाच्छ्रेयोऽवाप्तिर्मम स्यादिति मन्यसे तदेकमन्यतरस्तर्हि क-
रुणानुष्ठेयत्वासंभवान्मे ब्रूहि सुनिश्चितमभिप्रेतं तवेति ॥१॥

स्वामिप्रायमाचक्षाणो निर्णयाय श्रीभगवानुवाच—

श्रीभगवानुवाच ।

संन्यासः कर्मयोगश्च निःश्रेयसकरावुभौ ॥

तयोस्तु कर्मसंन्यासात्कर्मयोगो विशिष्यते ॥२॥

संन्यास इति । संन्यासः कर्मणां परित्यागः कर्मयोगश्च तेषामनु-
तावुभावपि निःश्रेयसकरौ निःश्रेयसं मोक्षं कुर्वते शानोत्पत्तिहेतुत्वेन । उ-
यद्यपि निःश्रेयसकरौ तथापि तयोस्तु निःश्रेयसहेत्वोः कर्मसंन्यासात्केवलत्वात्
योगो विशिष्यत इति कर्मयोगं स्तौति ॥२॥

कस्मादित्याह—

ज्ञेयः स नित्यसंन्यासी यो न द्वेष्टि न कांक्षति ॥

निर्द्वन्द्वो हि महाबाहो सुखं बंधात्प्रमुच्यते ॥३॥

ज्ञेय इति । ज्ञेयो ज्ञातव्यः स कर्मयोगी नित्यसंन्यासीति यो न द्वे-
किंचित् कांक्षति दुःखसुखे तत्साधने च । एवंविधो यः कर्मणि वर्तमानोऽ-
स नित्यसंन्यासीति ज्ञातव्य इत्यर्थः । निर्द्वन्द्वो द्वंद्ववर्जितो हि यस्मान्महाबा-
सुखं बंधादनायासेन प्रमुच्यते ॥३॥

संन्यासकर्मयोगयोर्भिन्नपुरुषानुष्ठेययोर्विरुद्धयोः फलेऽपि विरोधो युक्तो न तूभयोर्निःश्रेयसकरत्वमेवेति प्राप्त इदमुच्यते—

सांख्ययोगौ पृथग्बालाः प्रवदन्ति न पंडिताः ॥

एकमप्यास्थितः सम्यगुभयोर्विदते फलम् ॥४॥

सांख्ययोगाविति । सांख्ययोगौ पृथग्विरुद्धभिन्नफलौ बालाः प्रवदन्ति पंडिताः । पंडितास्तु ज्ञानिन एकां फलमविरुद्धमिच्छन्ति । कथं, एक-
तमपि सांख्ययोगयोः सम्यगास्थितः सम्यगनुष्ठितवान् इत्यर्थः उभयोर्विदते
फलमुभयोस्तदेव हि निःश्रेयसं फलमतो न फले विरोधोऽस्ति ॥ ननु संन्यास-
कर्मयोगशब्देन प्रस्तुत्य सांख्ययोगयोः फलैकत्वं कथमिहाप्रकृतं ब्रवीति ।
नैष दोषो यद्यप्यर्जुनेन संन्यासं कर्मयोगं च केवलमभिप्रेत्य प्रश्नः कृतो भग-
वांस्तु तदपरित्यागेनैव स्वाभिप्रेतं च विशेषं संयोज्य शब्दान्तरवाच्यतया
प्रतिवचनं ददौ सांख्ययोगाविति । तावेव संन्यासकर्मयोगौ ज्ञानतदुपायसम-
बुद्धित्वादिसंयुक्तौ सांख्ययोगशब्दवाच्याविति भगवतो मतम् । अतो नाप्रकृत-
प्रक्रियेति ॥४॥

एकस्यापि सम्यगनुष्ठानात्कथमुभयोः फलं विदत इत्युच्यते—

यत्सांख्यैः प्राप्यते स्थानं तद्योगैरपि गम्यते ॥

एकं सांख्यं च योगं च यः पश्यति स पश्यति ॥५॥

यदिति । यत्सांख्यैर्ज्ञाननिष्ठैः संन्यासिभिः प्राप्यते स्थानं मोक्षाख्यं
तद्योगैरपि ज्ञानप्राप्त्युपायत्वेनेश्वरे समर्प्य कर्माण्यात्मनः फलमनभिसंधायानुति-
ष्ठन्ति ये ते योगाः योगिनः तैरपि परमार्थज्ञानसंन्यासप्राप्तिद्वारेण गम्यत
इत्यभिप्रायः । अत एकं सांख्यं च योगं च यः पश्यति फलैकत्वात्स पश्यति
सम्यक्पश्यतीत्यर्थः ॥५॥

एवं तर्हि योगात्संन्यास एव विशिष्यते । कथं तर्हीदमुक्तं 'तयोस्तु
कर्मसंन्यासात्कर्मयोगो विशिष्यते' [गी.५.२] इति । शृणु तत्र कारणम् ।
त्वया पृष्ठं केवलं कर्मसंन्यासं कर्मयोगं चाभिप्रेत्य तयोरन्यतरः कः श्रेयान्

इति । तदनुरूपं प्रतिवचनं मयोक्तं कर्मसंन्यासात्कर्मयोगो विशिष्यतः
ज्ञानमनपेक्ष्य । ज्ञानापेक्षस्तु संन्यासः सांख्यस्य इति मयाभिप्रेतः । परमा
गश्च स एव । यस्तु कर्मयोगो वैदिकः स च तादर्थ्याद्योगः संन्यास इत्येव
चोपचर्यते । कथं तादर्थ्यमित्युच्यते—

संन्यासस्तु महाबाहो दुःखमाप्नुमयोगतः ॥

योगयुक्तो मुनिर्ब्रह्म नचिरेणाधिगच्छति ॥६॥

संन्यास इति । संन्यासस्तु पारमार्थिको हे महाबाहो दुःखमाप्नुमयोग
प्राप्तुमयोगतो योगेन विना । योगयुक्तो वैदिकेन कर्मयोगेणेश्वरसमर्पितयोगो
पेण फलनिरपेक्षेण युक्तो मुनिर्मननादीश्वरस्वरूपस्य मुनिर्ब्रह्म, परमात्मज्ञान
लक्षणत्वात्प्रकृतः संन्यासो ब्रह्मोच्यते “न्यास इति ब्रह्मा ब्रह्मा हि परः
[नारा.७८] इति श्रुतेः, ब्रह्म परमार्थसंन्यासं परमात्मज्ञाननिष्ठालक्षणं नचि
रेण क्षिप्रमेवाधिगच्छति प्राप्नोत्यतो मयोक्तं ‘कर्मयोगो विशिष्यतः’ [गी.५.१०]
इति ॥६॥

यदा पुनरयं सम्यग्दर्शनप्राप्त्युपायत्वेन—

योगयुक्तो विशुद्धात्मा विजितात्मा जितेंद्रियः ॥

सर्वभूतात्मभूतात्मा कुर्वन्नपि न लिप्यते ॥७॥

योगयुक्त इति । योगेन युक्तो योगयुक्तो विशुद्धात्मा विशुद्धसत्त्वो विजि
तात्मा विजितदेहो जितेंद्रियश्च, सर्वभूतात्मभूतात्मा सर्वेषां ब्रह्मादीनां
स्तंभपर्यन्तानां भूतानामात्मभूत आत्मा प्रत्यक्चेतनो यस्य स सर्वभूतात्म
भूतात्मा सम्यग्दर्शात्यर्थः । स तत्रैवं वर्तमानो लोकसंग्रहाय कर्म कुर्वन्नपि
न लिप्यते न कर्मभिर्बध्यत इत्यर्थः ॥७॥

न चासौ परमार्थतः करोतीत्यतः—

नैव किंचित्करोमीति युक्तो मन्येत तत्त्ववित् ॥

पश्यन्गृणन्स्पृशन्निघ्नन्निघ्नन्नाच्छन्स्वपन्ध्वसन् ॥८॥

प्रलपन्विसृजन्गृह्णन्नुन्मिषन्निमिषन्नपि ॥

इन्द्रियार्णोन्द्रियार्थेषु वर्तन्त इति धारयन् ॥९॥

नैवेति । नैव किञ्चित्करोमीति युक्तः समाहितः सन्मन्येत चिन्तयेत्

तत्त्वविदात्मनो याथात्म्यं तत्त्वं वेत्तीति तत्त्ववित्परमार्थदर्शीत्यर्थः ॥

कदा कथं वा तत्त्वमवधारयन्मन्येतेत्युच्यते पश्यन्निति । मन्येतेति

पूर्वेण संबन्धः । यस्यैवं तत्त्वविदः सर्वकार्यकरणचेष्टासु कर्मस्वकर्मैव पश्यतः

सम्यग्दर्शिनस्तस्य सर्वकर्मसंन्यास एवाधिकारः कर्मणोऽभावदर्शनात् । न हि

ब्रह्मगुणिकायामुदकबुद्ध्या पानाय प्रवृत्त उदकाभावज्ञानेऽपि तत्रैव पान-

प्रवृत्तियोजनाय प्रवर्तते ॥८॥९॥

यस्तु पुनरतत्त्ववित्प्रवृत्तश्च कर्मयोगे—

ब्रह्मण्याधाय कर्माणि संगं त्यक्त्वा करोति यः ॥

लिप्यते न स पापेन पद्मपत्रमिवांभसा ॥१०॥

ब्रह्मणीति । ब्रह्मणीश्वर आधाय निश्चिप्य तदर्थं करोमीति भृत्य इव

साम्यर्थे सर्वाणि कर्माणि मोक्षेऽपि फले संगं त्यक्त्वा करोति यः सर्वक-

र्माणि, लिप्यते न स पापेन न संबध्यते पद्मपत्रमिवांभसोदकेन । केवलं

सत्त्वशुद्धिमात्रफलमेव तस्य कर्मणः स्यात् ॥१०॥

यस्मात्—

कायेन मनसा बुद्ध्या केवलैरिन्द्रियैरपि ॥

योगिनः कर्म कुर्वन्ति संगं त्यक्त्वात्मशुद्धये ॥११॥

कायेनेति । कायेन देहेन मनसा बुद्ध्या च केवलैर्ममत्ववर्जितैः ईश्व-

रायैव कर्म करोमि न मम फलाय इति ममत्वबुद्धिशून्यैरिन्द्रियैरपि, केवलशब्दः

कायादिभिरपि प्रत्येकं संबध्यते, सर्वव्यापारेषु ममतावर्जनाय । योगिनः कर्मिणः

कर्म कुर्वन्ति संगं त्यक्त्वा फलविषयमात्मशुद्धये सत्त्वशुद्धय इत्यर्थः । तस्मात्त-

त्रैव तवाधिकार इति कुरु कर्मैव ॥११॥

यस्माच्च—

युक्तः कर्मफलं त्यक्त्वा शान्तिमाप्नोति नैष्ठिकीम् ॥

अयुक्तः कामकारेण फले सक्तो निवध्यते ॥१२॥

युक्त इति । युक्त ईश्वराय कर्माणि करोमि न मम फलायेत्येवं वास-
हितः सन्कर्मफलं त्यक्त्वा परित्यज्य शान्तिं मोक्षाख्यामाप्नोति नैष्ठिकी ति-
भवां सत्त्वशुद्धिज्ञानप्राप्तिसर्वकर्मसंन्यासज्ञाननिष्ठाक्रमेणेति वाक्यशेषः । मा-
पुनरयुक्तोऽसमाहितः कामकारेण करणं कारः कामस्य कारः कामक- च
कामकारेण कामप्रेरिततयेत्यर्थः । मम फलायेदं करोमि कर्मेत्येवं फले हि न-
निवध्यतेऽतस्त्वं युक्तो भवेत्यर्थः ॥१२॥

यस्तु परमार्थदर्शी सः—

सर्वकर्माणि मनसा संन्यस्यास्ते सुखं वशी ॥

नवद्वारे पुरे देही नैव कुर्वन्न कारयन् ॥१३॥

सर्वकर्माणीति । सर्वाणि कर्माणि सर्वकर्माणि संन्यस्य परित्यज्य
नैमित्तिकं काम्यं प्रतिषिद्धं च तानि सर्वाणि कर्माणि मनसा विवेकशु-
कर्मादावकर्मसंदर्शनेन संत्यज्येत्यर्थः, आस्ते तिष्ठति सुखम् । त्यक्तवाङ्मनः-
चेष्टो निरायासः प्रसन्नचित्त आत्मनोऽन्यत्र निवृत्तसर्वबाह्यप्रयोजन इति
मास्त इत्युच्यते । वशी जितेंद्रिय इत्यर्थः । क्व कथमास्त इत्याह नव-
पुरे । सप्त शीर्षण्यान्यात्मन उपलब्धिद्वाराणि अर्वाङ्गे मूत्रपुरीषविसर्गाथै-
र्नवद्वारं पुरमुच्यते शरीरं, पुरमिव पुरमात्मैकस्वामिकं, तदर्थप्रयोजनैश्चेद्वि-
नोबुद्धिविषयैरनेकफलविज्ञानस्योत्पादकैः पौरैरिवाविष्टितम् । तस्मिन्नवद्वारे
देही सर्वं कर्म संन्यस्यास्ते । किं विशेषणेन, सर्वो हि देही संन्यास्यसंन-
वा देह एवास्ते, तत्रानर्थकं विशेषणमिति । उच्यते, यस्त्वशो देही देहो-
संघातमात्रात्मदर्शी स सर्वो 'गेहे भूमावासने वासे' इति मन्यते । न
देहमात्रात्मदर्शिनो गेह इव देह आस इति प्रत्ययः संभवति । देहादिसं-
व्यतिरिक्तात्मदर्शिनस्तु 'देह आसे' इति प्रत्यय उपपद्यते । परकर्मणां च
स्मिन्नात्मन्यविद्यया अध्यारोपितानां विद्यया विवेकज्ञानेन मनसा संन्यास उप-
पद्यते । उत्पन्नविवेकज्ञानस्य सर्वकर्मसंन्यासिनोऽपि गेह इव देह एव न

र आसनं प्रारब्धफलकर्मसंस्कारशेषानुवृत्त्या देह एव विशेषविशानोत्पत्तेः देह
वे वास्त इत्यस्त्येव विशेषणफलं विद्वदविद्वत्प्रत्ययभेदापेक्षत्वात् ॥

यद्यपि कार्यकरणकर्माण्यविद्ययात्मन्यध्यारोपितानि 'संन्यस्यास्त' इत्युक्तं
। प्राप्यात्मसमवायि तु कर्तृत्वं कारयितृत्वं च स्यादित्याशङ्क्याह नैव कुर्वन्स्वयं,
च कार्यकरणानि कारयन्क्रियासु प्रवर्तयन् । किं यत्तत्कर्तृत्वं कारयितृत्वं च
ले हिनः स्वात्मसमवायि सत्संन्यासान्न संभवति, यथा गच्छतो गतिर्गमनव्या-
परित्यागे न स्यात्तद्वत्, किं वा स्वत एवात्मनो नास्तीति । अत्रोच्यते,
स्यात्मनः स्वतः कर्तृत्वं कारयितृत्वं च । उक्तं हि—'अविकायोंऽयमुच्यते'
[१.२.२५], 'शरीरस्थोऽपि कौन्तेय न करोति न लिप्यते' [गी.१३.३१]
त । "ध्यायतीव लेलायतीव" [वृ.४.३.७] इति च श्रुतेः ॥१३॥

किंच—

न कर्तृत्वं न कर्माणि लोकस्य सृजति प्रभुः ॥

न कर्मफलसंयोगं स्वभावस्तु प्रवर्तते ॥१४॥

न कर्तृत्वमिति । न कर्तृत्वं स्वतः कुर्विति नापि कर्माणि रथघटप्रा-
दादीनीप्सिततमानि लोकस्य सृजत्युत्पादयति प्रभुरात्मा । नापि रथादि
नैव तत्तत्फलेन संयोगं न कर्मफलसंयोगम् । यदि किञ्चिदपि स्वतो न करो-
न कारयति च देही कस्तर्हि कुर्वन्कारयंश्च प्रवर्तत इत्युच्यते स्वभावस्तु
भावः स्वभावोऽविद्यालक्षणा प्रकृतिर्माया प्रवर्तते 'दैवी हि' [गी.७.१४]
यादिना वक्ष्यमाणा ॥१४॥

परमार्थतस्तु—

नादत्ते कस्यचित्पापं न चैव सुकृतं विभुः ॥

अज्ञानेनावृतं ज्ञानं तेन मुह्यन्ति जंतवः ॥१५॥

नादत्ते इति । नादत्ते न च गृह्णाति भक्तस्यापि कस्यचित्पापं, न चैवा-
सुकृतं भक्तैः प्रयुक्तं विभुः । किमर्थं तर्हि भक्तैः पूजादिलक्षणं यागदान-
मादिकं च सुकृतं प्रयुज्यत इत्याह अज्ञानेनावृतं ज्ञानं त्वेकविज्ञानं तेन

मुह्यन्ति 'करोमि कारयामि भोक्ष्ये भोजयामि' इत्येवं मोहं गच्छन्त्यां
संसारिणो जंतवः ॥१५॥

ज्ञानेन तु तदज्ञानं येषां नाशितमात्मनः ॥

तेषामादित्यवञ्ज्ञानं प्रकाशयति तत्परम् ॥१६॥

ज्ञानेनेति । ज्ञानेन तु येनाज्ञानेनावृता मुह्यन्ति जंतवस्तदज्ञानं
जंतूनां विवेकज्ञानेनात्मविषयेण नाशितमात्मनो भवति, तेषामादित्यव
दित्यः समस्तं रूपजातमवभासयति तद्वञ्ज्ञानं ज्ञेयं वस्तु सर्वं प्रकाशयति
परमार्थतत्त्वम् ॥१६॥

यत्परं ज्ञानं प्रकाशितम्—

तद्बुद्धयस्तदात्मानस्तन्निष्ठास्तत्परायणाः ॥

गच्छन्त्यपुनरावृत्तिं ज्ञाननिर्धूतकल्मषाः ॥१७॥

तद्बुद्धय इति । तस्मिन्ब्रह्मणि गता बुद्धिर्येषां ते तद्बुद्धयः तदात्मा
देव परं ब्रह्मात्मा येषां ते तदात्मानः, तन्निष्ठा निष्ठाभिनिवेशस्तात्पर्यं
कर्माणि संन्यस्य तस्मिन् ब्रह्मण्येवावस्थानं येषां ते तन्निष्ठाः, तत्परायणाश्च
परमयनं परा गतिर्येषां भवति ते तत्परायणाः केवलात्परतय इत्यर्थः । येषां
नाशितमात्मनोऽज्ञानं ते गच्छन्त्येवंविधा अपुनरावृत्तिमपुनर्देहसंबन्धं ज्ञानेन
तकल्मषा यथोक्तेन ज्ञानेन निर्धूतो नाशितः कल्मषः पापादिसंसारकाशा
येषां ते ज्ञाननिर्धूतकल्मषा यतय इत्यर्थः ॥१७॥

येषां ज्ञानेन नाशितमात्मनोऽज्ञानं ते पंडिताः कथं तत्त्वं
त्युच्यते—

विद्याविनयसंपन्ने ब्राह्मणे गवि हस्तिनि ॥

शुनि चैव श्वपाके च पंडिताः समदर्शिनः ॥१८॥

विद्येति । विद्याविनयसंपन्ने विद्या च विनयश्च विद्याविनयौ विनयौ
शमस्ताभ्यां विद्याविनयाभ्यां संपन्नो विद्याविनयसंपन्नो विद्वान्विनीतश्च यो
णस्तस्मिन्ब्राह्मणे गवि हस्तिनि शुनि चैव श्वपाके च पंडिताः समदर्शिनः

याविनयसंपन्ने उत्तमसंस्कारवति ब्राह्मणे सात्त्विके, मध्यमायां च राजस्यां
वि संस्कारहीनायां, अत्यंतमेव केवलतामसे हस्त्यादौ च, सत्त्वादिगुणैस्तज्जैश्च
स्कारैस्तथा राजसैस्तथा तामसैश्च संस्कारैरत्यंतमेवासृष्टं सममेकमविक्रियं ब्रह्म
हं शीलं येषां ते पंडिताः समदर्शिनः ॥१८॥

ननु अभोज्यान्नास्ते दोषवन्तः “समासमाम्यां विषमसमे पूजातः”
[गौतमस्मृतिः] इति स्मृतेः । न ते दोषवन्तः । कथम्—

इहैव तैर्जितः सर्गो येषां साम्ये स्थितं मनः ॥

निर्दोषं हि समं ब्रह्म तस्माद्ब्रह्मणि ते स्थिताः ॥१९॥

इहैवेति । इहैव जीवन्निरेव तैः समदर्शिभिः पंडितैर्जितो वशीकृतः
सर्गो जन्म, येषां साम्ये सर्वभूतेषु ब्रह्मणि समभावे स्थितं निश्चलीभूतं मनोऽन्तः
करणम् । निर्दोषं यद्यपि दोषवत्सु श्रपाकादिषु मूढैस्तद्दोषैर्दोषवादिव विभाव्यते
तथापि तद्दोषैरसृष्टमिति निर्दोषं दोषवर्जितं हि यस्मात् नापि स्वगुणभेदाभिन्नं
सर्वगुणत्वाच्चैतन्यस्य । वक्ष्यति च भगवानिच्छादीनां क्षेत्रधर्मत्वं ‘अनादित्वान्नि-
गच्छणत्वात्’ [गी. १३. ३१] इति च । नाप्यन्या विशेषा आत्मनो भेदकाः
येषां प्रतिशरीरं तेषां सत्त्वे प्रमाणानुपपत्तेः । अतः समं ब्रह्मैकं च । तस्माद्ब्र-
ह्मण्येव ते स्थिताः । तस्मान्न दोषगंधमात्रमपि तान्सृष्टति देहादिसंघातात्मदर्श-
नाभिमानाभावात्तेषाम् । देहादिसंघातात्मदर्शनाभिमानवद्विषयं तु तत्सूत्रं
‘समासमाम्यां विषमसमे पूजातः’ [गौतमस्मृतिः] इति, पूजाविषयत्व-
विशेषणात् । दृश्यते हि ब्रह्मवित्पङ्गविच्चतुर्वेदविदिति पूजादानादौ गुण-
विशेषसंबन्धः कारणम् । ब्रह्म तु सर्वगुणदोषसंबन्धवर्जितमित्यतो ब्रह्मणि ते
स्थिता इति युक्तम् । कर्मविषयं च “समासमाम्यां” [गौतमस्मृतिः] इत्यादि ।
इदं तु सर्वकर्मसंन्यासविषयं प्रस्तुतं ‘सर्वकर्माणि मनसा’ [गी. ५. १३] इत्यारभ्य
अध्यायपरिसमाप्तेः ॥१९॥

यस्मान्निर्दोषं समं ब्रह्म आत्मा तस्मात्—

न प्रहृष्येत्प्रियं प्राप्य नोद्विजेत्प्राप्य चाप्रियम् ॥

स्थिरबुद्धिरसंमूढो ब्रह्मविद्वद्ब्रह्मणि स्थितः ॥२०॥
 न प्रहृष्येदिति । न प्रहृष्येत् प्रहर्षं न कुर्यात्प्रियमनिष्टं प्राप्य न
 नोद्विज्येत्प्राप्य चाप्रियमनिष्टं लब्ध्वा । देहमात्रात्मदर्शिनां हि प्रियाप्रियप्राप्त्येत्यं
 षादौ कुर्वते, न केवलात्मदर्शिनः, तस्य प्रियाप्रियप्राप्त्यसंभवात् । किं
 भूतेष्वेकः समो निर्दोष आत्मेति स्थिरा निर्विचिकित्सा बुद्धिर्यस्य स स्थि
 रसंमूढः संमोहवर्जितश्च स्याद्यथोक्तब्रह्मविद्वद्ब्रह्मणि स्थितोऽकर्मकृत्सर्वकर्मसं
 इत्यर्थः ॥२०॥

किंच ब्रह्मणि स्थितः—

बाह्यस्पर्शेष्वसक्तात्मा विंदत्यात्मनि यत्सुखम् ॥

स ब्रह्मयोगयुक्तात्मा सुखमक्षयमश्नुते ॥२१॥

बाह्येति । बाह्यस्पर्शेषु बाह्याश्च ते स्पर्शाश्च बाह्यस्पर्शाः स्पर्श्यन्त
 स्पर्शाः शब्दादयो विषयास्तेषु बाह्यस्पर्शेषु, असक्त आत्मा अंतःकरणं
 सोऽयमसक्तात्मा विषयेषु प्रीतिवर्जितः सन्विदति लभत आत्मनि
 तद्विदतीत्येतत् । स ब्रह्मयोगयुक्तात्मा ब्रह्मणि योगः समाधिर्ब्रह्मयोगस्तेन
 योगेण युक्तः समाहितस्तस्मिन्व्यापृत आत्मा अंतःकरणं यस्य स ब्रह्म
 युक्तात्मा, सुखमक्षयमश्नुते व्याप्नोति । तस्माद्बाह्यविषयप्रीतेः क्षणिकाया
 याणि निवर्तयेदात्मन्यक्षयसुखार्थीत्यर्थः ॥२१॥

इतश्च निवर्तयेत्—

ये हि संस्पर्शजा भोगा दुःखयोनय एव ते ॥

आद्यंतवन्तः कौन्तेय न तेषु रमते बुधः ॥२२॥

ये हीति । ये हि यस्मात्संस्पर्शजा विषयैर्द्रियसंस्पर्शेभ्यो जाता
 भुक्तयो दुःखयोनय एव तेऽविद्याकृतत्वात् । दृश्यन्ते ह्याध्यात्मिकादीनि
 खानि तन्निमित्तान्येव । यथेह लोके तथा परलोकेऽपीति गम्यत एवशब्द
 न संसारे सुखस्य गंधमात्रमप्यस्तीति बुद्ध्वा विषयमृगतृष्णिकाया इन्द्रि
 निवर्तयेत् । न केवलं दुःखयोनय एव आद्यंतवन्तश्च, आदिर्विषयैर्द्रि

योगो भोगानामन्तश्च तद्वियोग एव, अत आद्यन्तवन्तोऽनित्या मध्यक्षणमा-
 न्त्वादित्यर्थः । कौन्तेय न तेषु भोगेषु रमते बुधो विवेक्यवगतपरमार्थतत्त्वः
 न्यन्तमूढानामेव हि विषयेषु रतिर्दृश्यते यथा पशुप्रभृतीनाम् ॥२२॥

अयं च श्रेयोमार्गप्रतिपक्षी कष्टतमो दोषः सर्वानर्थप्राप्तिहेतुर्दुर्निवार-
 ति तत्परिहारे यत्नाधिक्यं कर्तव्यमित्याह भगवान्—

शक्नोतीहैव यः सोढुं प्राक् शरीरविमोक्षणात् ॥

कामक्रोधोद्भवं वेगं स युक्तः स सुखी नरः ॥२३॥

शक्नोतीति । शक्नोत्युत्सहते इहैव जीवन्नेव यः सोढुं प्रसहितुं
 क्पूर्वं शरीरविमोक्षणात् आ मरणात् इत्यर्थः । मरणसीमाकरणं, जीवतोऽ-
 र्थभावी हि कामक्रोधोद्भवो वेगोऽनन्तनिमित्तवान् हि स, इति । यावन्म-
 तावन्न विस्त्रम्भीय इत्यर्थः । काम इन्द्रियगोचरप्राप्त इष्टे विषये श्रूयमाणे
 र्थमाणे वा अनुभूते सुखहेतौ या गर्धिस्तृष्णा स कामः, क्रोधश्चात्मनः
 तिकूलेषु दुःखहेतुषु दृश्यमानेषु श्रूयमाणेषु स्मर्यमाणेषु वा यो द्वेषः स क्रोधः
 कामक्रोधाबुद्भवो यस्य वेगस्य स कामक्रोधोद्भवो वेगः, रोमांचनप्रहृष्टनेत्रव-
 नादिलिङ्गाऽन्तःकरणप्रक्षोभरूपः कामोद्भवो वेगः, गान्धर्वप्रकंपप्रस्वेदसंदष्टौ-
 पुटरक्तनेत्रादिलिङ्गः क्रोधोद्भवो वेगः, तं कामक्रोधोद्भवं वेगं य उत्सहते
 सहते सोढुं प्रसहितुं स युक्तो योगी सुखी चेह लोके नरः ॥२३॥

कथंभूतश्च ब्रह्मणि स्थितो ब्रह्म प्राप्नोतीत्याह भगवान्—

योऽतःसुखोऽतरारामस्तथांतज्योतिरेव यः ॥

स योगी ब्रह्मनिर्वाणं ब्रह्मभूतोऽधिगच्छति ॥२४॥

य इति । योऽतःसुखोऽतरात्मनि सुखं यस्य सोऽतःसुखस्तथा अन्त-
 र्वात्मन्याराम आरमणं क्रीडा यस्य सोऽतरारामस्तथैवांतरेव आत्मन्येव ज्योतिः
 काशो यस्य सोऽतज्योतिरेव । य ईदृशः स योगी ब्रह्मनिर्वाणं ब्रह्मणि
 निर्वृतिं मोक्षमिह जीवन्नेव ब्रह्मभूतः सन्नधिगच्छति प्राप्नोति ॥२४॥

किंच—

लभन्ते ब्रह्मनिर्वाणमृषयः क्षीणकल्मषाः ॥

छिन्नद्वैधा यतात्मानः सर्वभूतहिते रताः ॥२५॥

लभन्ते इति । लभन्ते ब्रह्मनिर्वाणं मोक्षमृषयः सम्यग्दर्शिनः संन्यासिनः क्षीणकल्मषाः क्षीणपापा निर्दोषाश्छिन्नद्वैधाश्छिन्नसंशया यतात्मसंयतैर्द्रियाः सर्वभूतहिते रताः सर्वेषां भूतानां हित आनुकूल्ये रता अर्हि इत्यर्थः ॥२५॥

किंच—

कामक्रोधवियुक्तानां यतीनां यतचेतसाम् ॥

अभितो ब्रह्मनिर्वाणं वर्तते विदितात्मनाम् ॥२६॥

कामेति । कामक्रोधवियुक्तानां कामश्च क्रोधश्च कामक्रोधौ ताम्रवियुक्तानां यतीनां संन्यासिनां यतचेतसां संयतांतःकरणानामभित उभयाम् जीवतां मृतानां च ब्रह्मनिर्वाणं मोक्षो वर्तते, विदितात्मनां विदितो आत्मा येषां ते विदितात्मानस्तेषां विदितात्मनां सम्यग्दर्शिनामित्यर्थः ॥२६॥

सम्यग्दर्शननिष्ठानां संन्यासिनां सद्योमुक्तिरुक्ता । कर्मयोगेण ईश्वरार्पितसर्वभावेन ईश्वरे ब्रह्मण्याधाय क्रियमाणः सत्त्वशुद्धिज्ञानप्रविष्टसर्वकर्मसंन्यासक्रमेण मोक्षाय इति भगवान्पदे पदेऽग्रवीद्वक्ष्यति अथेदानीं ध्यानयोगं सम्यग्दर्शनस्यांतरंगं विस्तरेण वक्ष्यामीति तस्य सूत्रसंग्रहो नीयाञ्छोकानुपदिशति स्म—

स्पर्शान्कृत्वा बहिर्वाह्यांश्चक्षुश्चैवांतरे भ्रुवोः ॥

प्राणापानौ समौ कृत्वा नासाभ्यंतरचारिणौ ॥२७॥

यतैर्द्रियमनोबुद्धिर्मुनिर्मोक्षपरायणः ॥

विगतेच्छाभयक्रोधो यः सदा मुक्त एव सः ॥२८॥

स्पर्शानिति । स्पर्शाब्जशब्दादीन्कृत्वा बहिर्वाह्यान्, श्रोत्रादिद्वारेणांतरे प्रवेशिताः शब्दादयो विषयास्तानर्चितयतः शब्दादयो बाह्या बहिरेव भवन्ति, तानेवं बहिः कृत्वा चक्षुश्चैवांतरे भ्रुवोः, कृत्वेत्यनुषज्यते ।

प्राणापानौ नासाभ्यन्तरचारिणौ समौ कृत्वा । यतेंद्रियमनोबुद्धिर्यतानि संयतानी-
 द्रियाणि मनो बुद्धिश्च यस्य स यतेंद्रियमनोबुद्धिः, मननान्मुनिः संन्यासी,
 संमोक्षपरायण एवं देहसंस्थानो मोक्षपरायणो मोक्ष एव परमयनं परा गतिर्यस्य
 मोक्षोऽयं मोक्षपरायणो मुनिर्भवेत् । विगतेच्छाभयक्रोध इच्छा च भयं च क्रोध-
 हिंसा मोक्षपरायणो विगता यस्मात्स विगतेच्छाभयक्रोधः । य एवं वर्तते सदा
 संन्यासी मुक्त एव स न तस्य मोक्षोऽन्यः कर्तव्योऽस्ति ॥२७॥२८॥

एवं समाहितचित्तेन किं विज्ञेयमित्युच्यते—

भोक्तारं यज्ञतपसां सर्वलोकमहेश्वरम् ॥

सुहृदं सर्वभूतानां ज्ञात्वा मां शान्तिमृच्छति ॥२९॥

इति श्रीमहाभारते शतसाहस्रथां संहितायां वैयासिक्यां भीष्मपर्वणि
 उपनिषत्सु ब्रह्मविद्यायां योगशास्त्रे श्रीकृष्णार्जुनसंवादे
 संन्यासयोगो नाम पंचमोऽध्यायः ॥५॥

॥२८॥ भोक्तारमिति । भोक्तारं यज्ञतपसां यज्ञानां तपसां च कर्तृरूपेण देवता-
 योग्येण च सर्वलोकमहेश्वरं सर्वेषां लोकानां महान्तमीश्वरं सुहृदं सर्वभूतानां
 ज्ञानप्राणिनां प्रत्युपकारनिरपेक्षतयोपकारिणं सर्वभूतानां हृदयेशं सर्वकर्मफला-
 न्ते कर्त्ता सर्वप्रत्ययसाक्षिणं मां नारायणं ज्ञात्वा शान्तिं सर्वसंसारोपरतिमृच्छति
 सूत्रमिति ॥२९॥

इति श्रीमत्परमहंसपरिव्राजकाचार्यस्य श्रीगोविंदभगवत्पूज्यपादशिष्यस्य
 भगवतः कृतौ श्रीमद्भगवद्गीताभाष्ये संन्यासयोगो नाम पंचमोऽ-
 ध्यायः ॥५॥

अथ षष्ठोऽध्यायः ।

अतीतानंतैराध्यायान्ते ध्यानयोगस्य सम्यग्दर्शनं प्रति अंतरंगस्य सूत्र-
 श्लोकाः 'संशान्कृत्वा बहिः' [गी.५.२७] इत्यादय उपदिष्टाः ।

तेषां वृत्तिस्थानीयोऽयं षष्ठोऽध्याय आरभ्यते । तत्र ध्यानयोगस्य कर्ममेति, यावद्ध्यानयोगारोहणासमर्थस्तावत् गृहस्थेनाधिकृतेन कर्मोपपत्तौ कर्म इत्यतस्तत्स्तौति—

ननु किमर्थं ध्यानयोगारोहणसीमाकरणं यावतानुष्ठेयमेव विहितं च यावज्जीवम् । न, 'आरुरुक्षोर्मुनेर्योगं कर्म कारणमुच्यते' [गी.६.३] इति विशेषणादारूढस्य च शमेनैव संबंधकरणात् । आरुरुक्षोरारूढस्य च शमः शमोऽर्थो चोभयं कर्तव्यत्वेनाभिप्रेतं चेत्स्यात्तदा आरुरुक्षोरारूढस्य चेति शमकर्मविशेषो मेदेन विशेषणं विभागकरणं चानर्थकं स्यात् ॥

तत्राश्रमिणां कश्चिद्योगमारुरुक्षुर्भवति, आरूढश्च कश्चित्, अन्येऽपि रक्षवो न चारूढाः तानपेक्ष्य 'आरुरुक्षोः' 'आरूढस्य च' इति विशेषणं विभागकरणं चोपपद्यत एवेति चेत् । न, 'तस्यैव' इति वचनात् । पुनर्योगारोहणाच्च 'योगारूढस्य' इति । य आसीत्पूर्वं योगमारुरुक्षुस्तस्यैवारूढस्य शमोऽर्थो कर्तव्यः कारणं योगफलं प्रत्युच्यत इति । अतो न यावज्जीवं कर्तव्यत्वप्रतीतिरिति कस्यचिदपि कर्मणः । योगविभ्रष्टवचनाच्च गृहस्थस्य चेत्कर्मिणो योगो विहितः षष्ठेऽध्याये, स योगविभ्रष्टोऽपि कर्मगतिं कर्मफलं प्राप्नोतीति तस्य नाशशङ्का अनुपपन्ना स्यात् । अवश्यं हि कृतं कर्म काम्यं नित्यं वा—मोक्षस्य नित्यत्वान्न नारभ्यत्वे—स्वं फलमारभत एव । नित्यस्य च कर्मणो वेदप्रमाणानुबुद्ध्यात् न लेन भवितव्यमित्यबोचाम अन्यथा वेदस्यानर्थक्यप्रसंगादिति । न च कस्यचित् सत्युभयविभ्रष्टवचनमर्थवत्कर्मणो विभ्रष्टशकारणानुपपत्तेः ॥

कर्म कृतमीश्वरे संन्यस्येत्यतः कर्तरि कर्म फलं नारभत इति चेत् न, ईश्वरे संन्यासस्याधिकतरफलहेतुत्वोपपत्तेः । 'मोक्षायैवेति चेत्स्वकर्मणां नामीश्वरे न्यासो मोक्षायैव न फलान्तराय योगसहितः, योगाच्च विभ्रष्टः, तस्मिन् प्रति नाशशङ्का युक्तैवेति चेत् । न, 'एकाकी यतचित्तात्मा निराशी परिग्रहः' [गी.६.१०], 'ब्रह्मचारिव्रते स्थितः' [गी.६.१४] इति कर्मविधानात् । न चात्र ध्यानकाले स्त्रीसहायत्वाशङ्का येनैकाकित्वं विधीयते

वैत च गृहस्थस्य 'निराशीरपरिग्रहः' इत्यादिवचनमनुकूलम् । उभयविभ्रष्टप्रश्ना-
न कुरुपपत्तेश्च ॥

अनाश्रित इत्यनेन कर्मिण एव संन्यासित्वं योगित्वं चोक्तं, प्रतिषिद्धं
हितं च निरग्रेरक्रियस्य च संन्यासित्वं योगित्वं चेति चेत् । न, ध्यानयोगं प्रति
३] विहिंस्य सतः कर्मणः फलाकांक्षामन्यासस्तुतिपरत्वात् । न केवलं निरग्नि-
शमः क्रिय एव संन्यासी योगी च । किं तर्हि कर्म्यपि, कर्मफलासंगं संन्यस्य कर्म-
कर्मविमोहमनुतिष्ठन्सत्त्वशुद्धयर्थे 'स संन्यासी च योगी च' भवतीति स्तूयते । न
वैकेन वाक्येन कर्मफलासंगसंन्यासस्तुतिश्चतुर्थ्याश्रमप्रतिषेधश्चोपपद्यते । न च
अन्येऽसिद्धं निरग्रेरक्रियस्य परमार्थसंन्यासिनः श्रुतिस्मृतिपुराणेतिहासयोगशास्त्रेषु
शेषेषु विहितं संन्यासित्वं योगित्वं च प्रतिषेधति भगवान् । स्ववचनविरोधान्च ।
पुनर्यसर्वकर्माणि मनसा संन्यस्य... नैव कुर्वन्न कारयन् आस्ते' [गी.५.१३], 'मौनी
यश्मन्मुष्टो येन केनचित् अनिकेतः स्थिरमतिः' [गी.१२.१९], 'विहाय कामान्यः
यत्नप्रवर्णान्पुमांश्चरति निस्पृहः' [गी.२.७१], 'सर्वारंभपरित्यागी' [गी.१२.१६]
यो विवर्ति च तत्र तत्र भगवता स्ववचनानि दर्शितानि, तैर्विरुध्येत चतुर्थाश्रमप्रति-
नाशः । तस्मान्मुनेर्योगमारुरुक्षोः प्रतिपन्नगार्हस्थ्यस्याग्निहोत्रादिकर्म फलनिरपेक्ष-
नित्यतनुधीयमानं ध्यानयोगारोहणसाधनत्वं सत्त्वशुद्धिद्वारेण प्रतिपद्यत इति 'स
बुद्धत्वा संन्यासी च योगी च' इति स्तूयते—

च क श्रीभगवानुवाच ।

अनाश्रितः कर्मफलं कार्यं कर्म करोति यः ॥

स संन्यासी च योगी च न निरग्निर्न चाक्रियः ॥१॥

अनाश्रितेति । अनाश्रितो नाश्रितोऽनाश्रितः । किं, कर्मफलं कर्मणः फलं
ष्टः, कर्मफलं यत्तदनाश्रितः कर्मफलतृष्णारहित इत्यर्थः । यो हि कर्मफलतृष्णावान्त
निराश्रितः कर्मफलमाश्रितो भवत्ययं तु तद्विपरीतोऽतोऽनाश्रितः कर्मफलम् । एवंभूतः
कर्मफलकार्यं कर्तव्यं नित्यं काम्यविपरीतमग्निहोत्रादिकं कर्म करोति निर्वर्तयति यः
विधीयते दीदृशः कर्मी स कर्म्यतरेभ्यो विशिष्यत इत्येवमर्थमाह स संन्यासी च

योगी चेति । संन्यासः परित्यागः स यस्यास्ति स संन्यासी च, योगी
योगश्चित्तसमाधानं स यस्यास्ति स योगी च, इत्येवंगुणसंपन्नोऽयं मन्तव्यः संन्यासः
केवलं निरग्निरक्रिय एव संन्यासी योगी चेति मन्तव्यः । निर्गता कृत्या
कर्मागभूता यस्मात्स निरग्निः अक्रियश्चानग्निमाधना अपि अविद्यमानाः हेतुत्वात्
स्तपोदानादिका यस्यासौ अक्रियः ॥१॥

ननु च निरग्नेरक्रियस्यैव श्रुतिस्मृतियोगशास्त्रेषु संन्यासित्वं योगित्वं
प्रसिद्धम् । कथमिह सामेः सक्रियस्य च संन्यासित्वं योगित्वं चाप्रसिद्धम्
इति । नैष दोषः । कयाचित् गुणवृत्त्योभयस्य संपिपादायिषितत्वात् । तस्मात्
कर्मफलसंकल्पसंन्यासात्संन्यासित्वं योगांगत्वेन च कर्मानुष्ठानात्कर्मफलसंकल्पसंन्यासः
च चित्तविक्षेपहेतोः परित्यागाद्योगित्वं चेति गौणमुभयं, न पुनर्मुख्यं संन्यासः
सित्वं योगित्वं चाभिप्रेतमित्येतमर्थं दर्शयितुमाह—

यं संन्यासमिति प्राहुर्योगं तं विद्धि पांडव ॥

न ह्यसंन्यस्तसंकल्पो योगी भवति कश्चन ॥२॥

यमिति । यं सर्वकर्मतत्फलपरित्यागलक्षणं परमार्थसंन्यासं संन्यासमिति
प्राहुः श्रुतिस्मृतिविदो, योगं कर्मानुष्ठानलक्षणं तं परमार्थसंन्यासं विद्धि जा
हे पांडव । कर्मयोगस्य प्रवृत्तिलक्षणस्य तद्विपरीतेन निवृत्तिलक्षणेन पर
संन्यासेन कीदृशं सामान्यमंगीकृत्य तद्भावं उच्यत इत्यपेक्षायामिदमु
अस्ति हि परमार्थसंन्यासेन सादृश्यं कर्तृद्वारकं कर्मयोगस्य । यो हि पर
संन्यासी स त्यक्तसर्वकर्मसाधनतया सर्वकर्मतत्फलविषयं संकल्पं प्रवृत्तिहे
मकारणं संन्यस्यति । अयमपि कर्मयोगी कर्म कुर्वाण एव फलविषयं सं
संन्यस्यतीत्येतमर्थं दर्शयिष्यन्नाह— न हि यस्मादसंन्यस्तसंकल्पोऽसंन्यस्तो
त्यक्तः फलविषयः संकल्पोऽभिसंधियेन सोऽसंन्यस्तसंकल्पः कश्चन कश्चि
कर्मा योगी समाधानवान्भवति न संभवतीत्यर्थः, फलसंकल्पस्य चित्तविक्षे
हेतुत्वात् । तस्माद्यः कश्चन कर्मा संन्यस्तफलसंकल्पो भवेत्स योगी समा
वानविक्षिप्तचित्तो भवेच्चित्तविक्षेपहेतोः फलसंकल्पस्य संन्यस्तत्वादित्यभिप्रा

एवं परमार्थसंन्यासकर्मयोगयोः कर्तृद्वारकं संन्याससामान्यमपेक्ष्य 'यं संन्यासमिति प्राहुर्योगं तं विद्धि पाण्डव' इति कर्मयोगस्य स्तुत्यर्थं संन्यासत्वमुक्तम् । ध्यानयोगस्य फलनिरपेक्षः कर्मयोगो बहिरंगं साधनमिति तं संन्यासत्वेन विस्तृत्वा अधुना कर्मयोगस्य ध्यानयोगसाधनत्वं दर्शयति—

आरुरुक्षोर्मुनेर्योगं कर्म कारणमुच्यते ॥

योगारूढस्य तस्यैव शमः कारणमुच्यते ॥३॥

आरुरुक्षोरिति । आरुरुक्षोरारोढुमिच्छतोऽनारूढस्य ध्यानयोगेऽवस्थातु-
तत्संशक्तस्यैवेत्यर्थः । कस्य तस्य आरुरुक्षोः ? मुनेः कर्मफलसंन्यासिन इत्यर्थः ।
कैमारुरुक्षोः ? योगम् । कर्म कारणं साधनमुच्यते । योगारूढस्य पुनस्तस्यैव
शम उपशमः सर्वकर्मभ्यो निवृत्तिः कारणं योगारूढस्य साधनमुच्यत इत्यर्थः ।
विवक्षावत्कर्मभ्य उपरमते तावत्तावन्निरायासस्य जितेंद्रियस्य चित्तं समाधी-
ते ॥ तथा सति स झटिति योगारूढो भवति । तथा चोक्तं व्यासेन— "नै-
राहं ब्राह्मणस्यास्ति वित्तं यथैकता समता सत्यता च । शीलं स्थितिर्देह-
विधानमार्जवं ततस्ततश्चोपरमः क्रियाम्यः" [मभा.शां.१७५.३७] इति ॥३॥

अथेदानीं कदा योगारूढो भवतीत्युच्यते—

यदा हि नेंद्रियार्थेषु न कर्मस्वनुषज्यते ॥

सर्वसंकल्पसंन्यासी योगारूढस्तदोच्यते ॥४॥

यदेति । यदा समाधीयमानचित्तो योगी हि इंद्रियार्थेष्विन्द्रियाणामर्थो-
द्भादयस्तेष्विन्द्रियार्थेषु कर्मसु च नित्यनैमित्तिककाम्यप्रतिषिद्धेषु प्रयोजनाभाव-
यं संदध्या नानुषज्यतेऽनुषंगं कर्तव्यताबुद्धिं न करोतीत्यर्थः । सर्वसंकल्पसंन्यासी
सर्वसंकल्पान् इहामुत्रार्थकामहेतून् संन्यसितुं शीलमस्येति सर्वसंकल्पसंन्यासी,
योगारूढः प्राप्तयोग इत्येतत्, तदा तस्मिन्काल उच्यते । सर्वसंकल्पसंन्यासीति
चित्तविचनात्सर्वाश्च कामान्सर्वाणि च कर्माणि संन्यस्येदित्यर्थः । संकल्पमूला हि सर्वे
समाप्ताः— "संकल्पमूलः कामी वै यज्ञाः संकल्पसंभवाः" [मनु.२.३], "काम
भेदप्रणामि ते मूलं संकल्पात्किल जायसे । न त्वां संकल्पयिष्यामि तेन मे न भवि-

प्यसि” [मभा.शां. १७७.२५] इत्यादिस्मृतेः । सर्वकामपरित्यागे च सर्वक
संन्यासः सिद्धो भवति “स यथाकामो भवति तत्क्रतुर्भवति यत्क्रतुर्भ
तत्कर्म कुस्ते” [वृ.४.४.५] इत्यादिश्रुतिभ्यो, “यद्यद्वि कुस्ते कर्म त
त्कामस्य चेष्टितम्” [मनु.२.४] इत्यादिस्मृतिभ्यश्च । न्यायाच्च— न हि संजितान्
कल्पसंन्यासे कश्चित्स्पंदितुमपि शक्तः । तस्मात्सर्वसंकल्पसंन्यासीति वचनात्
न्यायान्तराणि कर्माणि च त्याजयति भगवान् ॥४॥

यदैवं योगारूढस्तदा तेनात्मा उद्धृतो भवति संसारादनर्थजात
अतः—

उद्धरेदात्मनात्मानं नात्मानमवसादयेत् ॥

आत्मैव ह्यात्मनो बंधुरात्मैव रिपुरात्मनः ॥५॥

उद्धरेदिति । उद्धरेत्संसारसागरे निमग्नमात्मनात्मानं तत उद्धृतं
उद्धरेत् योगारूढतामापादयेदित्यर्थः । नात्मानमवसादयेन्नाधो नयेन्नाधो
येत् । आत्मैव हि यस्मादात्मनो बंधुः । न ह्यन्यः कश्चिद्वंधुर्यः संसा
क्तये भवति । बंधुरपि तावन्मोक्षं प्रति प्रतिकूल एव स्नेहादिबंधनाय
त्वात् । तस्माद्युक्तमवधारणमात्मैव ह्यात्मनो बंधुरिति । आत्मैव रिपुः शत्रु
योऽन्योऽपकारी बाह्यः शत्रुः सोऽप्यात्मप्रयुक्त एवेति युक्तमेवावधारण
मात्मैव रिपुरात्मन इति ॥५॥

आत्मैव बंधुरात्मैव रिपुरात्मन इत्युक्तम् । तत्र किंलक्षण आत्मा
त्मनो बंधुः किंलक्षणो वा आत्मा आत्मनो रिपुरित्युच्यते—

बंधुरात्मात्मनस्तस्य येनात्मैवात्मना जितः ॥

अनात्मनस्तु शत्रुत्वे वर्तेतात्मैव शत्रुवत् ॥६॥

बंधुरिति । बंधुरात्मात्मनस्तस्य, तस्यात्मनः स आत्मा बंधुर्येना
नात्मैव जितः, आत्मा कार्यकरणसंघातो येन वशीकृतो, जितेन्द्रिय इत्यर्थः
अनात्मनस्त्वजितात्मनस्तु शत्रुत्वे शत्रुभावे वर्तेतात्मैव शत्रुवत्, यथाऽना
शत्रुरात्मनोऽपकारी तथात्मात्मनोऽपकारे वर्तेतेत्यर्थः ॥६॥

जितात्मनः प्रशान्तस्य परमात्मा समाहितः ॥

शीतोष्णसुखदुःखेषु तथा मानापमानयोः ॥७॥

जितात्मन इति । जितात्मनः कार्यकरणसंघात आत्मा जितो येन स जितात्मा तस्य जितात्मनः, प्रशान्तस्य प्रसन्नांतःकरणस्य सतः संन्यासिनः परमात्मा समाहितः साक्षादात्मभावेन वर्तत इत्यर्थः । किंच शीतोष्णसुखदुःखेषु तथा मानेऽपमाने च मानापमानयोः पूजापरिभवयोः समः स्यात् ॥७॥

ज्ञानविज्ञानतृप्तात्मा कूटस्थो विजितेंद्रियः ॥

युक्त इत्युच्यते योगी समलोष्टाश्मकांचनः ॥८॥

ज्ञानेति । ज्ञानविज्ञानतृप्तात्मा ज्ञानं शास्त्रोक्तपदार्थानां परिज्ञानं, विज्ञानं तु शास्त्रतो ज्ञातानां तथैव स्वानुभवकरणं, ताभ्यां ज्ञानविज्ञानाभ्यां तृप्तः संजातालंप्रत्यय आत्मा अंतःकरणं यस्य स ज्ञानविज्ञानतृप्तात्मा, कूटस्थोऽप्रकंप्यो, भवतीत्यर्थः । विजितेंद्रियश्च । य ईदृशो, युक्तः समाहित इति उच्यते कथ्यते योगी । स समलोष्टाश्मकांचनो लोष्टाश्मकांचनानि समानानि स समलोष्टाश्मकांचनः ॥८॥

किंच—

सुहृन्मित्रार्युदासीनमध्यस्थद्वेष्यबंधुषु ॥

साधुष्वपि च पापेषु समबुद्धिर्विशिष्यते ॥९॥

सुहृदिति । सुहृदित्यादिश्लोकार्धमेकं पदम् । सुहृदिति प्रत्युपकारमनपेक्षोपकर्ता, मित्रं स्नेहवान्, अरिः शत्रुः, उदासीनो न कस्यचित्पक्षं भजते, मध्यस्थो यो विरुद्धयोरुभयोर्हितैषी, द्वेष्य आत्मनोऽप्रियः, बंधुः संबंधी । तत्पक्षेषु साधुषु शास्त्रानुवर्तिष्वपि च पापेषु प्रतिषिद्धकारिषु सर्वेष्वेतेषु समबुद्धिः 'कः किं कर्मा' इत्यव्यापृतबुद्धिरित्यर्थः । विशिष्यते विमुच्यत इति वा पाठान्तरम् । योगारूढानां सर्वेषामयमुत्तम इत्यर्थः ॥९॥

अत एवमुत्तमफलप्राप्तये—

योगी युंजीत सततमात्मानं रहसि स्थितः ॥

एकाकी यतचित्तात्मा निराशीरपरिग्रहः ॥१०॥

योगीति । योगी ध्यायी युंजीत समादध्यात्सततं सर्वदात्मानमंतर्निवृत्तं
रहस्येकान्ते गिरिगुहादौ स्थितः सन्नेकाक्यसहायः । रहसि स्थितः एकमिति
चेति विशेषणात्संन्यासं कृत्वेत्यर्थः । यतचित्तात्मा चित्तमंतःकरणमात्मा देशं
संयतौ यस्य स यतचित्तात्मा निराशीर्वीततृष्णोऽपरिग्रहश्च परिग्रहविधि
इत्यर्थः । संन्यासित्वेऽपि त्यक्तसर्वपरिग्रहः सन् युंजीतेत्यर्थः ॥१०॥

अयेदानीं योगं युंजत आसनाहारविहारादीनां योगसाधनत्वेन निर्वि-
वक्तव्यः, प्राप्तयोगस्य लक्षणं तत्फलादि च, इत्यत आरभ्यते । तत्रासनी. ६
तावत्प्रथममुच्यते—

शुचौ देशे प्रतिष्ठाप्य स्थिरमासनमात्मनः ॥

नात्युच्छ्रितं नातिनीचं चैलाजिनकुशोत्तरम् ॥११॥

शुचौ इति । शुचौ शुद्धे विविक्ते स्वभावतः संस्कारतो वा के-
स्याने प्रतिष्ठाप्य स्थिरमचलमात्मन आसनं नात्युच्छ्रितं नातीवोच्छ्रितं ना-
तिनीचं, तच्च चैलाजिनकुशोत्तरं चैलमजिनं कुशाश्चोत्तरे यस्मिन्नासने तत्स्थान-
सनं चैलाजिनकुशोत्तरम् । पाठक्रमाद्विपरीतोऽत्र क्रमश्चैलादीनाम् ॥११॥

प्रतिष्ठाप्य किम्—

तत्रैकाग्रं मनः कृत्वा यतचित्तेंद्रियक्रियः ॥

उपविश्यासने युंज्याद्योगमात्मविशुद्धये ॥१२॥

तत्रेति । तत्र तस्मिन्नासने उपविश्य योगं युंज्यात् । कथं, सर्व-
प्रयेभ्य उपसंहृत्यैकाग्रं मनः कृत्वा यतचित्तेंद्रियक्रियः, चित्तं चेंद्रियाणि
चित्तेंद्रियाणि तेषां क्रियाः संयता यस्य स यतचित्तेंद्रियक्रियः । स किं
योगं युंज्यादित्याह आत्मविशुद्धये अंतःकरणस्य विशुद्धयर्थमित्येतत् ॥१२॥

बाह्यमासनमुक्तम्, अधुना शरीरधारणं कथमित्युच्यते—

समं कायशिरोग्रीवं धारयन्नचलं स्थिरः ॥

संप्रेक्ष्य नासिकाग्रं स्वं दिशश्चानवलोकयन् ॥१३॥

सममिति । समं कायशिरोग्रीवं कायश्च शिरश्च ग्रीवा च कायशिरो-
 मंतत्त्वं तत्समं धारयन्नचलं च । समं धारयतश्चलनं संभवत्यतो विशिनष्टि अच-
 एमिति । स्थिरः स्थिरो भूत्वेत्यर्थः । स्वं नासिकाग्रं संप्रेक्ष्य सम्यक्प्रेक्षणं
 माक्षेयं कृत्वेवेति । इवशब्दो लुप्तो द्रष्टव्यः । न हि स्वनासिकाग्रसंप्रेक्षणमिह
 ह्यर्थे धित्सितम् । किं तर्हि चक्षुषोर्दृष्टिसंनिपातः । स चांतःकरणसमाधानापेक्षो
 वक्षितः । स्वनासिकाग्रसंप्रेक्षणमेव चेद्विवक्षितं मनस्तत्रैव समाधीयेत, ना-
 निनि । आत्मनि हि मनसः समाधानं वक्ष्यति 'आत्मसंस्थं मनः कृत्वा'
 ६.२५] इति । तस्मादिवशब्दलोपेनाक्षुषोर्दृष्टिसंनिपात एव संप्रेक्ष्येत्युच्यते ।
 शश्चानवलोकयन्दिशां चावलोकनमंतराकुर्वन्नित्येतत् ॥१३॥

किंच—

प्रशान्तात्मा विगतभीर्ब्रह्मचारिव्रते स्थितः ॥

मनः संयम्य मच्चित्तो युक्त आसीत मत्परः ॥१४॥

प्रशान्तेति । प्रशान्तात्मा प्रकर्षेण शान्त आत्मा अंतःकरणं यस्य सोऽयं
 ने त्प्रशान्तात्मा, विगतभीर्विगतभयो, ब्रह्मचारिव्रते स्थितो ब्रह्मचारिणो व्रतं
 १॥ अथर्वं गुरुशुश्रूषामिक्षामुक्त्यादि तस्मिन्स्थितस्तदनुष्ठाता भवेदित्यर्थः । किंच
 मनः संयम्य मनसो वृत्तीरुपसंहृत्येत्येतन्मच्चित्तो मयि परमेश्वरे चित्तं यस्य
 सोऽयं मच्चित्तो युक्तः समाहितः सन्नासीतोपविशेत् । मत्परोऽहं परो यस्य
 सोऽयं मत्परः । भवति कश्चिद्रागी स्त्रीचित्तो न तु स्त्रियमेव परत्वेन गृह्णाति,
 सर्वं तर्हि राजानं महादेवं वा । अयं तु मच्चित्तो मत्परश्च ॥१४॥

अथेदानीं योगफलमुच्यते—

युञ्जन्नेवं सदात्मानं योगी नियतमानसः ॥

शान्तिं निर्वाणपरमां मत्संस्थामधिगच्छति ॥१५॥

युञ्जन्निति । युञ्जन्समाधानं कुर्वन्नेवं यथोक्तेन विधानेन सदात्मानं योगी-
 नियतमानसो नियतं संयतं मानसं मनो यस्य सोऽयं नियतमानसः, शान्ति-
 परतिं निर्वाणपरमां निर्वाणं मोक्षस्तत्परमा निष्ठा यस्याः शान्तेः सा निर्वा-

णपरमा तां निर्वाणपरमां मत्संस्थां मदधीनामधिगच्छति प्राप्नोति ॥१५॥

इदानीं योगिन आहारादिनियम उच्यते—

नात्यश्रतस्तु योगोऽस्ति न चैकान्तमनश्रतः ॥

न चातिस्वप्रशीलस्य जाग्रतो नैव चार्जुन ॥१६॥

नेति । नात्यश्रत आत्मसंमितमन्नपरिमाणमतीत्य अश्रतोऽप्यस्य योगोऽस्ति । न चैकान्तमनश्रतो योगोऽस्ति । “यदु ह वा आत्मसंमितं तदवति तन्न हिनस्ति, यद्भूयो हिनस्ति तद्यत्कनीयोऽन्नं न तदवति” [श्रुतं] इति श्रुतेः । तस्माद्योगी नात्मसंमितादन्नादधिकं न्यूनं वाऽश्रीयत् । नैव योगिनो योगशास्त्रे परिपठितादन्नपरिमाणादतिमात्रमश्रतो योगो नास्ति । अतः हि— “अर्धं सव्यं जनान्नस्य तृतीयमुदकस्य च । वायोः संचरणार्थं तु चक्षुः मवशेषयेत्” [योगशास्त्रे ?] इत्यादि परिमाणम् । तथा न चातिस्वप्रशीलस्य योगो भवति नैव चातिमात्रं जाग्रतो योगो भवति चार्जुन ॥१६॥

कथं पुनर्योगो भवतीत्युच्यते—

युक्ताहारविहारस्य युक्तचेष्टस्य कर्मसु ॥

युक्तस्वप्नावबोधस्य योगो भवति दुःखहा ॥१७॥

युक्तेति । युक्ताहारविहारस्य आहियत इत्याहारोऽन्नं, विहरणं विमाणादक्रमः, तौ युक्तौ नियतपरिमाणौ यस्य स युक्ताहारविहारः तस्य, तथा युक्तचेष्टस्य युक्ता नियता चेष्टा यस्य कर्मसु तस्य, तथा युक्तस्वप्नावबोधस्य स्वप्नश्चावबोधश्च तौ नियतकालौ यस्य तस्य । युक्ताहारविहारस्य युक्तचेष्टस्य कर्मसु युक्तस्वप्नावबोधस्य योगिनो योगो भवति दुःखहा दुःखानि हन्तीति दुःखहा सर्वसंसारदुःखक्षयकृद्योगो भवतीत्यर्थः ॥१७॥

अथाधुना कदा युक्तो भवतीत्युच्यते—

यदा विनियतं चित्तमात्मन्येवावतिष्ठते ॥

निःस्पृहः सर्वकामेभ्यो युक्त इत्युच्यते तदा ॥१८॥

यदेति । यदा विनियतं विशेषेण नियतं संयतमेकाग्रतामापन्नं

त्वा बाह्यचिन्तामात्मन्येव केवलेऽवतिष्ठते स्वात्मनि स्थितिं लभत इत्यर्थः ।
 स्पृहः सर्वकामेभ्यो निर्गता दृष्टादृष्टविषयेभ्यः स्पृहा तृष्णा यस्य योगिनः
 युक्तः समाहित इत्युच्यते तदा तस्मिन्काले ॥१८॥

तस्य योगिनः समाहितं यच्चित्तं तस्योपमोच्यते—

यथा दीपो निवातस्थो नैंगते सोपमा स्मृता ॥

योगिनो यतचित्तस्य युंजतो योगमात्मनः ॥१९॥

यथेति । यथा दीपः प्रदीपो निवातस्थो निवाते वातवर्जिते देशे स्थि-
 तः नैंगते न चलति सोपमा उपमीयतेऽनयेत्युपमा योगज्ञैश्चित्तप्रचारदर्शिभिः
 ता चिन्तिता । योगिनो यतचित्तस्य संयतांतःकरणस्य युंजतो योगमनु-
 तुष्ठत आत्मनः समाधिमुत्तिष्ठत इत्यर्थः ॥१९॥

एवं योगाभ्यासबलादेकाग्रीभूतं निवातप्रदीपकल्पं सत्—

यत्रोपरमते चित्तं निरुद्धं योगसेवया ॥

यत्र चैवात्मनात्मानं पश्यन्नात्मनि तुष्यति ॥२०॥

यत्रेति । यत्र यस्मिन्काल उपरमते चित्तमुपरतिं गच्छति निरुद्धं सर्व-
 निवारितप्रचारं योगसेवया योगानुष्ठानेन, यत्र चैव यस्मिन् काल आत्मना
 आधिपरिशुद्धेनांतःकरणेनात्मानं परं चैतन्यं ज्योतिःस्वरूपं पश्यन्नुपलभमानः
 एवात्मनि तुष्यति तुष्टिं भजते ॥२०॥

किंच—

सुखमात्यंतिकं यत्तद्बुद्धिग्राह्यमर्तीन्द्रियम् ॥

वेत्ति यत्र न चैवायं स्थितश्चलति तत्त्वतः ॥२१॥

सुखेति । सुखमात्यंतिकमत्यंतमेव भवतीत्यात्यंतिकमनंतमित्यर्थः । यत्त-
 दिग्राह्यं बुद्धयैवेन्द्रियनिरपेक्षया गृह्यत इति बुद्धिग्राह्यम्, अर्तीन्द्रियमिन्द्रियगो-
 र्पातीतमविषयजनितमित्यर्थः । वेत्ति तदीदृशं सुखमनुभवति यत्र यस्मिन्काले,
 चैव अयं विद्वानात्मस्वरूपे स्थितस्तस्मान्नैव चलति तत्त्वतस्तत्त्वस्वरूपात्
 इत्यर्थः ॥२१॥

किंच—

यं लब्ध्वा चापरं लाभं मन्यते नाधिकं ततः ॥

यस्मिन्स्थितो न दुःखेन गुरुणापि विचाल्यते ॥२२॥

यमिति । यं लब्ध्वा यमात्मलाभं लब्ध्वा प्राप्य चापरमन्यलाभं चेव
न्तरं ततोऽधिकमस्तीति न मन्यते न चिन्तयति । किंच यस्मिन्नात्मतत्त्वे वि
दुःखेन शस्त्रनिपातादिलक्षणेन गुरुणा महतापि न विचाल्यते ॥२२॥

‘यत्रोपरमते’ [गी. ६. २०] इत्याद्यारभ्य यावद्भिर्विशेषणैर्विशिष्ट
त्मावस्थाविशेषो योग उक्तः—

तं विद्याद्दुःखसंयोगवियोगं योगसंज्ञितम् ॥

स निश्चयेन योक्तव्यो योगोऽनिर्विण्णचेतसा ॥२३॥

तमिति । तं विद्याद्विजानीयात् दुःखसंयोगवियोगं दुःखैः संयोगो वि
संयोगस्तेन वियोगो दुःखसंयोगवियोगस्तं दुःखसंयोगवियोगं योग इत्येव
विपरीतलक्षणेन विद्याद्विजानीयादित्यर्थः । योगफलमुपसंहृत्य पुनरुक्त
योगस्य कर्तव्यतोच्यते निश्चयानिवेदयोयोगसाधनत्वविधानार्थम् । स
फलो योगो निश्चयेनाध्यवसायेन योक्तव्योऽनिर्विण्णचेतसा न निर्विण्ण
णं किं तत् ? चेतस्तेन निर्वेदरहितेन चेतसा चित्तेनेत्यर्थः ॥२३॥

किंच—

संकल्पप्रभवान्कामास्त्यक्त्वा सर्वानशेषतः ॥

मनसैर्वेन्द्रियग्रामं विनियम्य समंततः ॥२४॥

संकल्पेति । संकल्पप्रभवान्संकल्पः प्रभवो येषां कामानां ते सं
भवाः कामास्तास्त्यक्त्वा परित्यज्य सर्वानशेषतो निर्लेपेन । किंच
विवेकयुक्तेन्द्रियग्राममिन्द्रियसमुदायं विनियम्य नियमनं कृत्वा समंततः
तात् ॥२४॥

शनैः शनैरुपरमेद्बुद्ध्या धृतिगृहीतया ॥

आत्मसंस्थं मनः कृत्वा न किंचिदपि चिंतयेत् ॥२५॥

शनैरिति । शनैः शनैर्न सहसोपरमेदुपरतिं कुर्यात् । कया ? बुद्ध्या ।
विशिष्टया ? धृतिगृहीतया धृत्या धैर्येण गृहीतया धृतिगृहीतया धैर्येण युक्त-
२॥ अर्थः । आत्मसंस्थमात्मनि संस्थितं 'आत्मैव सर्वं न ततोऽन्यत्किंचिदस्ति'
छायायेवमात्मसंस्थं मनः कृत्वा न किंचिदपि चिंतयेत् । एष योगस्य परमो
मतत्ते विधिः ॥२५॥

२॥ तत्रैवमात्मसंस्थं मनः कर्तुं प्रवृत्तो योगी—

यतो यतो निश्चरति मनश्चंचलमस्थिरम् ॥

ततस्ततो नियम्यैतदात्मन्येव वशं नयेत् ॥२६॥

यत इति । यतो यतो यस्माद्यस्मान्निमित्ताच्छब्दादेर्निश्चरति निर्गच्छति
२॥ भावदोषान्मनश्चंचलमत्यर्थं चलमत एवास्थिरं, ततस्ततस्तस्मात्तस्माच्छब्दादे-
योगो निमित्तानियम्य तत्तन्निमित्तं याथात्म्यनिरूपणेनाभासीकृत्य वैराग्यभावनया चैत-
इत्येवमि आत्मन्येव वशं नयेदात्मवश्यतामापादयेत् । एवं योगाभ्यासबलाद्योगिन
पुनरत्मात्मन्येव प्रशाम्यति मनः ॥२६॥

प्रशान्तमनसं ह्येनं योगिनं सुखमुत्तमम् ॥

उपैति शान्तरजसं ब्रह्मभूतमकल्मषम् ॥२७॥

प्रशान्तेति । प्रशान्तमनसं प्रकर्षेण शान्तं मनो यस्य स प्रशान्तमनास्तं
प्रशान्तमनसं ह्येनं योगिनं सुखमुत्तमं निरतिशयमुपैत्युपगच्छति । शान्तरजसं
वीणमोहादिक्लेशरजसमित्यर्थः । ब्रह्मभूतं जीवन्मुक्तं ब्रह्मैव सर्वमित्येवंनिश्चय-
तं ब्रह्मभूतं अकल्मषमधर्मादिवर्जितम् ॥२७॥

युञ्जन्नेवं सदात्मानं योगी विगतकल्मषः ॥

सुखेन ब्रह्मसंस्पर्शमत्यंतं सुखमश्नुते ॥२८॥

युञ्जन्निति । युञ्जन्नेवं यथोक्तेन क्रमेण योगी योगान्तरायवर्जितः सदा-
त्मानं विगतकल्मषो विगतपापः, सुखेनानायासेन ब्रह्मसंस्पर्शं ब्रह्मणा परेण सं-
शौं यस्य तद्ब्रह्मसंस्पर्शं सुखमत्यंतं अंतमतीत्य वर्तते इत्यत्यंतं उत्कृष्टं निर-
१२५॥ शयमश्नुते व्याप्नोति ॥२८॥

इदानीं योगस्य यत्फलं ब्रह्मैकत्वदर्शनं सर्वसंसारविच्छेदकारणं
दर्शयते—

सर्वभूतस्थमात्मानं सर्वभूतानि चात्मनि ॥

ईक्षते योगयुक्तात्मा सर्वत्र समदर्शनः ॥२९॥

सर्वेति । सर्वभूतस्थं सर्वेषु भूतेषु स्थितं स्वमात्मानं सर्वभूतानि यति
नि ब्रह्मादीनि स्तम्बपर्यंतानि च सर्वभूतान्यात्मन्येकतां गतानीक्षते पश्यति प्रा
युक्तात्मा समाहितांतःकरणः सर्वत्रसमदर्शनः सर्वेषु ब्रह्मादिस्थावरात्तेषु
मेषु सर्वभूतेषु समं निर्विशेषं ब्रह्मात्मैकत्वविषयं दर्शनं ज्ञानं यस्य स सर्वद
समदर्शनः ॥२९॥

एतस्यात्मैकत्वदर्शनस्य फलमुच्यते—

यो मां पश्यति सर्वत्र सर्वं च मयि पश्यति ॥

तस्याहं न प्रणश्यामि स च मे न प्रणश्यति ॥३०॥

य इति । यो मां पश्यति वासुदेवं सर्वस्यात्मानं सर्वत्र सर्वेषु
सर्वं च ब्रह्मादिभूतजातं मयि सर्वात्मनि पश्यति, तस्यैवमात्मैकत्वदर्शितो
श्वरो न प्रणश्यामि न परोक्षतां गमिष्यामि । स च मे न प्रणश्यति
विद्वान्मम वासुदेवस्य न प्रणश्यति न परोक्षो भवति तस्य च मम चैव
त्वात्, स्वात्मा हि नामात्मनः प्रिय एव भवति, यस्माच्चाहमेव सर्वात्मि
दर्शी ॥३०॥

इत्येतत्पूर्वश्लोकार्थं सम्यग्दर्शनमनूद्य तत्फलं मोक्षोऽभिधीयते—

सर्वभूतस्थितं यो मां भजत्येकत्वमास्थितः ॥

सर्वथा वर्तमानोऽपि स योगी मयि वर्तते ॥३१॥

सर्वेति । सर्वथा सर्वप्रकारैर्वर्तमानोऽपि सम्यग्दर्शी योगी मयि
परमे पदे वर्तते, नित्यमुक्त एव स, न मोक्षं प्रति केनचित्प्रा
इत्यर्थः ॥३१॥

किंचान्यत्—

आत्मौपम्येन सर्वत्र समं पश्यति योऽर्जुन ॥

सुखं वा यदि वा दुःखं स योगी परमो मतः ॥३२॥

आत्मौपम्येनेति । आत्मौपम्येनात्मा स्वयमेवोपमीयते अनया इत्युपमा,
या उपमाया भाव औपम्यं तेनात्मौपम्येन, सर्वत्र सर्वभूतेषु समं तुल्यं
पश्यति योऽर्जुन, स च किं समं पश्यतीत्युच्यते— यथा मम सुखमिष्टं तथा
पश्यति प्राणिनां सुखमनुकूलम् । वाशब्दश्चार्थे । यदि वा यच्च दुःखं मम प्रति-
पश्यति तेषु भूमनिष्टं यथा तथा सर्वप्राणिनां दुःखमनिष्टं प्रतिकूलमित्येवमात्मौपम्येन,
स दुःखे अनुकूलप्रतिकूले तुल्यतया सर्वभूतेषु समं पश्यति, न कस्यचित्प्रति-
कृमाचरति, अहिंसक इत्यर्थः । य एवमहिंसकः सम्यग्दर्शननिष्ठः स योगी
म उक्तृष्टो मतोऽभिप्रेतः सर्वयोगिनां मध्ये ॥३२॥

एतस्य यथोक्तस्य सम्यग्दर्शनलक्षणस्य योगस्य दुःखसंपाद्यतामालस्य

३०॥ सुषुप्तं तत्प्राप्त्युपायं अर्जुन उवाच—

सर्वेषु अर्जुन उवाच ।

योऽयं योगस्त्वया प्रोक्तः साम्येन मधुसूदन ॥

एतस्याहं न पश्यामि चंचलत्वात्स्थितिं स्थिराम् ॥३३॥

योऽयमिति । योऽयं योगस्त्वया प्रोक्तः साम्येन समत्वेन हे मधुसू-
३१॥ एतस्य योगस्याहं न पश्यामि नोपलभे चंचलत्वान्मनसः । किं ? स्थिराम-
लां स्थितिम् ॥३३॥

यते— प्रसिद्धमेतत्—

चंचलं हि मनः कृष्ण प्रमाथि बलवद्दृढम् ॥

तस्याहं निग्रहं मन्ये वायोरिव सुदुष्करम् ॥३४॥

१॥ चंचलमिति । चंचलं हि मनः । कृष्णोति कृषतेर्विलेखनार्थस्य रूपं,
चिच्छिन्नजनपादिदोषाकर्षणात्कृष्णः । हि यस्मान्मनः चंचलं न केवलमत्यर्थ-
चलं, प्रमाथि च प्रमथनशीलं, प्रमथ्नाति शरीरमिन्द्रियाणि च विक्षिपत्सत्
वशीकरोति । किंच बलवत् प्रबलं न केनचिन्नियन्तुं शक्यं दुर्निवारत्वात् ।

किंच दृढं तंतुनागवदच्छेद्यम् । तस्यैवंभूतस्य मनसोऽहं निग्रहं
मन्ये वायोरिव । यथा वायोर्दुष्करो निग्रहस्ततोऽपि मनसो दुष्करो
इत्यभिप्रायः ॥३४॥

श्रीभगवानुवाच एवमेतद्यथा ब्रवीषि—

श्रीभगवानुवाच ।

असंशयं महाबाहो मनो दुर्निग्रहं चलम् ॥

अभ्यासेन तु कौंतेय वैराग्येण च गृह्यते ॥३५॥

असंशयमिति । असंशयं नास्ति संशयो मनो दुर्निग्रहं चलीति
महाबाहो । किंत्वभ्यासेन तु अभ्यासो नाम चित्तभूमौ कस्यांचित्समानस्य
वृत्तिश्चित्तस्य । वैराग्येण वैराग्यं नाम दृष्टादृष्टेष्टभोगेषु दोषदर्शनाभ्यास
व्ययं तेन च वैराग्येण गृह्यते विक्षेपरूपः प्रचारश्चित्तस्य एवं तन्मनो
निगृह्यते निरुध्यत इत्यर्थः ॥३५॥

यः पुनरसंयतात्मा तेन—

असंयतात्मना योगो दुष्प्राप इति मे मतिः ॥

वश्यात्मना तु यतता शक्योऽवाप्तुमुपायतः ॥३६॥

असंयतात्मनेति । असंयतात्मना अभ्यासवैराग्याभ्यामसंयत
अंतःकरणं यस्य सोऽयमसंयतात्मा तेनासंयतात्मना योगो दुष्प्रापो दुःखेन
इति मे मतिः । यस्तु पुनर्वश्यात्मा अभ्यासवैराग्याभ्यां वश्यत्वमापादित
त्मा मनो यस्य सोऽयं वश्यात्मा तेन वश्यात्मना तु यतता भूयोऽपि
कुर्वता शक्योऽवाप्तुं योग उपायतो यथोक्तादुपायात् ॥३६॥

तत्र योगाभ्यासांगीकरणेन इहलोकपरलोकप्राप्तिनिमित्तानि
संन्यस्तानि, योगसिद्धिफलं च मोक्षसाधनं सम्यग्दर्शनं न प्राप्तमिति,
योगमार्गान्मरणकाले चलितचित्त इति तस्य नाशमाशंक्य अर्जुन उवाच ।

अर्जुन उवाच ।

अयतिः श्रद्धयोपेतो योगाचलितमानसः ॥

अप्राप्य योगसंसिद्धिं कां गतिं कृष्ण गच्छति ॥३७॥

अयतिरिति । अयतिरप्रयत्नवान्योगमार्गे भ्रष्टया आस्तिक्यबुद्ध्या
 रोपेतो अंतकाले च योगात् चलितं मानसं मनो यस्य स चलितमानसो
 प्रवृत्त्युत्तिः सोऽप्राप्य योगसंसिद्धिं योगफलं सम्यग्दर्शनं कां गतिं हे कृष्ण
 गच्छति ॥३७॥

कच्चिन्नोभयविभ्रष्टश्छिन्नाभ्रमिव नश्यति ॥

अप्रतिष्ठो महाबाहो विमूढो ब्रह्मणः पथि ॥३८॥

कच्चिन्निति । कच्चिन्नं नोभयविभ्रष्टः कर्ममार्गाद्योगमार्गाच्च विभ्रष्टः
 छिन्नाभ्रमिव नश्यति, किं वा न नश्यत्यप्रतिष्ठो निराश्रयो हे महाबाहो वि-
 मूढः सन्नोत्तमः पथि ब्रह्मप्राप्तिमार्गे ॥३८॥

एतन्मे संशयं कृष्ण छेतुमर्हस्यशेषतः ॥

त्वदन्यः संशयास्य छेत्ता न ह्युपपद्यते ॥३९॥

एतादिति । एतन्मे मम संशयं कृष्ण छेतुमपनेतुमर्हस्यशेषतः । त्वद-
 न्यत्वेऽन्य ऋषिर्देवो वा छेत्ता नाशयिता संशयस्यास्य न हि यस्मादुपप-
 न संभवति । अतस्त्वमेव छेतुमर्हसीत्यर्थः ॥३९॥

श्रीभगवानुवाच ।

पार्थ नैवेह नामुत्र विनाशस्तस्य विद्यते ॥

न हि कल्याणकृत्कश्चिद्दुर्गतिं तात गच्छति ॥४०॥

पार्थेति । हे पार्थ नैवेह लोके नामुत्र परस्मिन्वा लोके विनाशस्तस्य
 विद्यते नास्ति । नाशो नाम पूर्वस्माद्दीनजन्मप्राप्तिः स योगभ्रष्टस्य नास्ति । न हि
 कल्याणकल्याणकृच्छुभकृत्कश्चित् दुर्गतिं कुत्सितां गतिं हे तात, तनोत्यात्मानं
 पुत्ररूपेणेति पिता तात उच्यते । पितैव पुत्र इति पुत्रोऽपि तात उच्यते ।
 शिष्योऽपि पुत्र उच्यते । यतो न गच्छति ॥४०॥

किं त्वस्य भवति—

प्राप्य पुण्यकृतां लोकानुषित्वा शाश्वतीः समाः ॥

शुचीनां श्रीमतां गेहे योगभ्रष्टोऽभिजायते ॥४१॥

प्राप्येति । योगमार्गे प्रवृत्तः संन्यासी सामर्थ्यात्प्राप्य गत्वा पुण्यश्रमेष्वादिवाजिनां लोकान्, तत्र चोषित्वा वासमनुभूय शाश्वतीर्निर्त्याः संवत्सरान्, तद्भोगक्षये शुचीनां यथोक्तकारिणां श्रीमतां विभूतिमतां गेहे योगभ्रष्टोऽभिजायते ॥४१॥

अथवा योगिनामेव कुले भवति धीमताम् ॥

एतद्वि दुर्लभतरं लोके जन्म यदीदृशम् ॥४२॥

अथेति । अथवा श्रीमतां कुलादन्यस्मिन्योगिनामेव दरिद्राणां भवति जायते धीमतां बुद्धिमताम् । एतद्वि जन्म, यद्दरिद्राणां योगिनां दुर्लभतरं दुःखलभ्यतरं पूर्वमपेक्ष्य लोके जन्म यदीदृशं यथोक्तमिविदं ॥४२॥

यस्मात्—

तत्र तं बुद्धिसंयोगं लभते पौर्वदेहिकम् ॥

यतते च ततो भूयः संसिद्धौ कुरुनन्दन ॥४३॥

तत्रेति । तत्र योगिनां कुले तं बुद्धिसंयोगं बुद्ध्या संयोगं बुद्धिं लभते पौर्वदेहिकं पूर्वस्मिन्देहे भवं पौर्वदेहिकम् । यतते च प्रयत्नं करोति ततस्तस्मात्पूर्वकृतात्संस्कारात् भूयो बहुतरं संसिद्धौ संसिद्धिनिमित्तं हे कुरुनन्दन ॥४३॥

कथं पूर्वदेहबुद्धिसंयोग इति तदुच्यते—

पूर्वाभ्यासेन तेनैव ह्रियते ह्यवशोऽपि सः ॥

जिज्ञासुरपि योगस्य शब्दब्रह्मातिवर्तते ॥४४॥

पूर्वाभ्यासेनेति । यः पूर्वजन्मनि कृतोऽभ्यासः स पूर्वाभ्यासेन बलवता ह्रियते संसिद्धौ हि यस्मादवशोऽपि स योगभ्रष्टः । न कृतं चेद्योगसंज्ञात्संस्काराद्वलवत्तरमधर्मादिलक्षणं कर्म, तदा योगाभ्यासजनितेन ह्रियते । अधर्मश्चेद्वलवत्तरः कृतस्तेन योगजोऽपि संस्कारोऽभिभूयते

तत्क्षये तु योगजः संस्कारः स्वयमेव कार्यमारभते, न दीर्घकालस्थस्यापि विना-
शस्तस्यास्तीत्यर्थः । अतः जिज्ञासुरपि योगस्य स्वरूपं ज्ञातुमिच्छन्नपि योगमार्गे
प्रवृत्तः संन्यासी योगभ्रष्टः, सामर्थ्यात्सोऽपि शब्दब्रह्मं वेदोक्तकर्मानुष्ठानफलम-
तिवर्ततेऽतिक्रामति अपाकरिष्यति, किमुत बुद्ध्वा यो योगं तन्निष्ठोऽभ्यासं
कुर्यात् ॥४४॥

कुतश्च योगित्वं श्रेय इति—

प्रयत्नाद्यतमानस्तु योगी संशुद्धकिल्बिषः ॥

अनेकजन्मसंसिद्धस्ततो याति परां गतिम् ॥४५॥

प्रयत्नादिति । प्रयत्नाद्यतमानोऽधिकं यतमान इत्यर्थः । तत्र योगी
विद्वान्संशुद्धकिल्बिषो विशुद्धकिल्बिषः संशुद्धपापोऽनेकजन्मसंसिद्धोऽनेकेषु
जन्मसु किञ्चित्किञ्चित्संस्कारजातमुपचित्य तेनोपचितेनानेकजन्मकृतेन संसिद्धो-
ऽनेकजन्मसंसिद्धस्ततो लब्धसम्यग्दर्शनः सन् याति परां प्रकृष्टां गतिम् ॥४५॥

यस्मादेवं तस्मात्—

तपस्विभ्योऽधिको योगी ज्ञानिभ्योऽपि मतोऽधिकः ॥

कर्मिभ्यश्चाधिको योगी तस्माद्योगी भवार्जुन ॥४६॥

तपस्विभ्य इति । तपस्विभ्योऽधिको योगी, ज्ञानिभ्योऽपि, ज्ञानमत्र
तपश्चात्रार्थपाण्डित्यं, तद्वद्भ्योऽपि मतो ज्ञातोऽधिकः श्रेष्ठ इति । कर्मिभ्यः,
अग्निहोत्रादि कर्म, तद्वद्भ्योऽधिको योगी विशिष्टो यस्मात्तस्माद्योगी भवा-
र्जुन ॥४६॥

योगिनामपि सर्वेषां मद्गतेनांतरात्मना ॥

श्रद्धावान्भजते यो मां स मे युक्ततमो मतः ॥४७॥

इति श्रीमहाभारते शतसाहस्र्यां संहितायां वैयासिक्यां भीष्मपर्वणि
श्रीमद्भगवद्गीतासु उपनिषत्सु ब्रह्मविद्यायां योगशास्त्रे श्रीकृष्णार्जुनसंवादे
ध्यानयोगो नाम षष्ठोऽध्यायः ॥६॥

योगिनामिति । योगिनामपि सर्वेषां रुद्रादित्यादिध्यानपराणां मध्ये

मद्वतेन मयि वासुदेवे समाहितेनांतरात्मनांतःकरणेन श्रद्धावाञ्छ्रद्धाधानः
जते सेवते यो मां स मे मम युक्ततमोऽतिशयेन युक्तो मतोऽभिप्रेत इति॥

इति श्रीमत्परमहंसपरिव्राजकाचार्यस्य श्रीगोविंदभगवत्पूज्यपादशि-
श्रीमच्छंकरभगवतः कृतौ श्रीमद्भगवद्गीताभाष्ये ध्यानयोगो नाम पं-
ध्यायः ॥६॥

अथ सप्तमोऽध्यायः ।

‘योगिनामपि सर्वेषां मद्भतेनांतरात्मना । श्रद्धावान्भजते यो मां स
युक्ततमो मतः’ [गी. ६. ४७] इति प्रश्नबीजमुपन्यस्य स्वयमेव ईदृशं म-
तत्त्वं एवं मद्भतांतरात्मा स्यात् इत्येतद्विवक्षुः श्रीभगवानुवाच—
श्रीभगवानुवाच ।

मय्यासक्तमनाः पार्थ योगं युंजन्मदाश्रयः ॥

असंशयं समग्रं मां यथा ज्ञास्यसि तच्छृणु ॥१॥

मय्यासक्तमना इति । मयि वक्ष्यमाणविशेषणे परमेश्वरे आसक्तं
यस्य स मय्यासक्तमनाः, हे पार्थ योगं युंजन्मनःसमाधानं कुर्वन्मदाश्रयोऽहं
परमेश्वर आश्रयो यस्य स मदाश्रयः । यो हि कश्चित्पुरुषार्थेन केनचिदर्थो-
ति स तत्साधनं कर्माग्निहोत्रादि तपो दानं वा किञ्चिदाश्रयं प्रतिपद्यतेऽयं
योगी मामेवाश्रयं प्रतिपद्यते हित्वान्यत्साधनान्तरं मय्येवासक्तमना भवति
यस्त्वं एवंभूतः सन्नसंशयं समग्रं समस्तं विभूतिबलशक्त्यैश्वर्यादिगुणसंपन्नं
यथा येन प्रकारेण ज्ञास्यसि संशयमंतरेण एवमेव भगवान् इति तच्छ्र-
उच्यमानं मया ॥१॥

तच्च मद्विषयम्—

ज्ञानं तेऽहं सविज्ञानमिदं वक्ष्याम्यशेषतः ॥

यज्ज्ञात्वा नेह भूयोऽन्यज्ज्ञातव्यमवशिष्यते ॥२॥

ज्ञानमिति । ज्ञानं ते तुभ्यमहं सविज्ञानं विज्ञानसहितं स्वानुभवयुक्त-
मिदं वक्ष्यामि कथयिष्याम्यशेषतः कात्स्न्येन । तज्ज्ञानं विवक्षितं स्तौति श्रोतु-
रभिमुखीकरणाय— यज्ज्ञात्वा यज्ज्ञानं ज्ञात्वा नेह भूयः पुनरन्यत् ज्ञातव्यं
पुरुषार्थसाधनमवशिष्यते नावशिष्टं भवति । इति मत्तत्त्वज्ञो यः स सर्वज्ञो
भवतीत्यर्थः । अतो विशिष्टफलत्वात् दुर्लभं ज्ञानम् ॥२॥

कथमित्युच्यते—

मनुष्याणां सहस्रेषु कश्चिद्यतति सिद्धये ॥

यततामपि सिद्धानां कश्चिन्मां वेत्ति तत्त्वतः ॥३॥

मनुष्याणामिति । मनुष्याणां मध्ये सहस्रेष्वनेकेषु कश्चिद्यतति प्रयत्नं
करोति सिद्धये सिद्धयर्थम् । तेषां यततामपि सिद्धानां, सिद्धा एव हि ते ये
मोक्षाय यतन्ते, तेषां कश्चिदेव मां वेत्ति तत्त्वतो यथावत् ॥३॥

श्रोतारं प्ररोचनेनाभिमुखीकृत्याह—

भूमिरापोऽनलो वायुः खं मनो बुद्धिरेव च ॥

अहंकार इतीयं मे भिन्ना प्रकृतिरष्टधा ॥४॥

भूमिरिति । भूमिरिति पृथिवीतन्मात्रमुच्यते, न स्थूला, 'भिन्ना प्रकृति-
रष्टधा' इति वचनात् । तथा अवादयोऽपि तन्मात्राण्येवोच्यन्ते । आपोऽनलो
वायुः खम् । मन इति मनसः कारणमहंकारो गृह्यते । बुद्धिरित्यहंकारकारणं
महत्तत्त्वम् । अहंकार इत्यविद्यासंयुक्तमव्यक्तम् । यथा विषसंयुक्तमन्नं विषमि-
त्युच्यते, एवमहंकारवासनावदव्यक्तं मूलकारणमहंकार इत्युच्यते, प्रवर्तकत्वाद-
हंकारस्य । अहंकार एव हि सर्वस्य प्रवृत्तिबीजं दृष्टं लोके । इतीयं यथोक्ता
प्रकृतिर्मे ममैश्वरी मायाशक्तिरष्टधा भिन्ना भेदमागता ॥४॥

अपरेयमितस्त्वन्यां प्रकृतिं विद्धि मे पराम् ॥

जीवभूतां महाबाहो यदेदं धार्यते जगत् ॥५॥

अपरेति । अपरा न परा निकृष्टा अशुद्धा अनर्थकरी संसारबंधनात्मि-
केयम् । इतोऽस्या यथोक्तायास्त्वन्यां विशुद्धां प्रकृतिं ममात्मभूतां विद्धि मे परां

प्रकृष्टां जीवभूतां क्षेत्रज्ञलक्षणां प्राणधारणनिमित्तभूतां, हे महाबाहो,
प्रकृत्येदं धार्यते जगदंतःप्रविष्टया ॥५॥

एतद्योनीनि भूतानि सर्वाणीत्युपधारय ॥

अहं कृत्स्नस्य जगतः प्रभवः प्रलयस्तथा ॥६॥

एतदिति । एतद्योनीनि एते परापरे क्षेत्रक्षेत्रज्ञलक्षणे प्रकृती रवि-
येषां भूतानां तान्येतद्योनीनि, भूतानि सर्वाणीत्येवमुपधारय जानीहि । सर्व-
न्मम प्रकृती योनिः कारणं सर्वभूतानामतोऽहं कृत्स्नस्य समस्तस्य ता-
प्रभव उत्पत्तिः प्रलयो विनाशस्तथा । प्रकृतिद्वयद्वारेणाहं सर्वज्ञ ईश्वरो ज-
कारणमित्यर्थः ॥६॥

यतस्तस्मात्—

मत्तः परतरं नान्यत्किंचिदस्ति धनंजय ॥

मयि सर्वमिदं प्रोतं सूत्रे मणिगणा इव ॥७॥

मत्त इति । मत्तः परमेश्वरात्परतरमन्यत्कारणान्तरं किंचिन्नास्ति
विद्यतेऽहमेव जगत्कारणमित्यर्थः हे धनंजय । यस्मादेवं तस्मान्मयि परे-
सर्वाणि भूतानि सर्वमिदं जगत्प्रोतमनुस्यूतमनुगतमनुविद्धं ग्रथितमित्यर्थः,
तन्तुषु पटवत्सूत्रे च मणिगणा इव ॥७॥

केन केन धर्मेण विशिष्टे त्वयि सर्वमिदं प्रोतमित्युच्यते—

रसोऽहमप्सु कौंतेय प्रभास्मि शशिसूर्ययोः ॥

प्रणवः सर्ववेदेषु शब्दः खे पौरुषं नृषु ॥८॥

रस इति । रसोऽहमपां यः सारः स रसस्तास्मिन्नसभूते मय्यापः
इत्यर्थः । एवं सर्वत्र । यथाऽहमप्सु रस, एवं प्रभास्मि शशिसूर्ययोः ।
ओंकारः सर्ववेदेषु, तस्मिन्प्रणवभूते मयि सर्वे वेदाः प्रोताः । तथा
आकाशे शब्दः सारभूतः, तस्मिन्मयि खं प्रोतम् । तथा पौरुषं पुरु-
षावो पौरुषं यतः पुंभुदिर्दृष्टेषु, तस्मिन्मयि पुरुषाः प्रोताः ॥८॥
पुण्यो गंधः पृथिव्यां च तेजश्चास्मि विभावसौ ॥

जीवनं सर्वभूतेषु तपश्चास्मि तपस्विषु ॥९॥

पुण्य इति । पुण्यः सुरभिर्गन्धः पृथिव्यां चाहं, तस्मिन्मयि गन्धभूते पृथिवी प्रोता । पुण्यत्वं गन्धस्य स्वभावत एव पृथिव्यां दर्शितं अत्रादिषु रसादेः पुण्यत्वोपलक्षणार्थम् । अपुण्यत्वं तु गन्धादीनामविद्याधर्माद्यपेक्षं संसारिणां भूत-
विशेषसंसर्गानिमित्तं भवति । तेजश्च दीप्तिश्चास्मि विभावसावग्नौ । तथा जीवनं
सर्वभूतेषु, येन जीवन्ति सर्वाणि भूतानि तज्जीवनम् । तपश्चास्मि तपस्विषु,
य तस्मिन्स्तपसि मयि तपस्विनः प्रोताः ॥९॥

बीजं मां सर्वभूतानां विद्धि पार्थ सनातनम् ॥

बुद्धिर्बुद्धिमतामास्मे तेजस्तेजस्विनामहम् ॥१०॥

बीजमिति । बीजं प्ररोहकारणं मां विद्धि सर्वभूतानां हे पार्थ सना-
तनं चिरंतनम् । किञ्च बुद्धिर्विवेकशक्तिरंतःकरणस्य बुद्धिमतां विवेकशक्तिमता-
मस्मि, तेजः प्रागल्भ्यं तद्वतां तेजस्विनामहम् ॥१०॥

बलं बलवतां चाहं कामरागविवर्जितम् ॥

धर्माविरुद्धो भूतेषु कामोऽस्मि भरतर्षभ ॥११॥

बलमिति । बलं सामर्थ्यमोजो बलवतामहम् । तच्च बलं कामरागविव-
र्जितं, कामश्च रागश्च कामरागौ । कामस्तृष्णा असंनिवृष्टेषु विषयेषु, रागो
रंजना प्राप्तेषु विषयेषु, ताभ्यां कामरागाभ्यां विवर्जितं देहादिधारणमात्रार्थं बलं
सत्त्वमहमस्मि, न तु यत्संसारिणां तृष्णारागकारणम् । किञ्च धर्माविरुद्धो
धर्मेण शास्त्रार्थेनाविरुद्धो यः प्राणिषु भूतेषु कामो, यथा देहधारणमात्राद्यर्थो-
ऽशनपानादिविषयः स कामोऽस्मि हे भरतर्षभ ॥११॥

किञ्च—

ये चैव सात्त्विका भावा राजसास्तामसाश्च ये ॥

मत्त एवेति तान्विद्धि न त्वहं तेषु ते मयि ॥१२॥

ये इति । ये चैव सात्त्विकाः सत्त्वनिर्वृत्ता भावाः पदार्था, राजसा
रजोनिर्वृत्ताः, तामसास्तमोनिर्वृत्ताश्च, ये केचित्प्राणिनां स्वकर्मवशाज्जायन्ते

भावाः तान्मत्त एव जायमानानित्येवं विद्धि सर्वान्समस्तानेव ।
मत्तो जायन्ते तथापि न त्वहं तेषु तदर्धानस्तद्वशो यथा संसारिणः ते
मद्वशा मदधीनाः ॥१२॥

एवंभूतमपि परमेश्वरं नित्यशुद्धबुद्धमुक्तस्वभावं सर्वभूतात्मानं ।
संसारदोषबीजप्रदाहकारणं मां नाभिजानाति जगदित्यनुक्रोशं दर्शयति मया
तच्च किंनिमित्तं जगतोऽज्ञानमित्युच्यते—

त्रिभिर्गुणमयैर्भावैरोभिः सर्वमिदं जगत् ॥

मोहितं नाभिजानाति मामेभ्यः परमव्ययम् ॥१३॥

त्रिभिरिति । त्रिभिर्गुणमयैर्गुणविकारै रागद्वेषमोहादिप्रकारैर्भावैः
यैरोभिर्यथोक्तैः सर्वमिदं प्राणिजातं जगन्मोहितमविवेकितामापादितं सन्नाभि-
नाति माम् एभ्यो यथोक्तेभ्यो गुणेभ्यः परं व्यतिरिक्तं विलक्षणं चाव्ययं
रहितं जन्मादिसर्वभावविकारवर्जितमित्यर्थः ॥१३॥

कथं पुनर्देवीमेतां त्रिगुणात्मिकां वैष्णवीं मायामतिक्रामन्तीत्युच्यते—

दैवी ह्येषा गुणमयी मम माया दुरत्यया ॥

मामेव ये प्रपद्यन्ते मायामेतां तरन्ति ते ॥१४॥

दैवीति । दैवी देवस्य ममेश्वरस्य विष्णोः स्वभूता हि यस्यां
यथोक्ता गुणमयी मम माया दुरत्यया दुःखेनात्ययोऽतिक्रमणं यस्याः सा
त्यया । तत्रैवं सति सर्वधर्मान्परित्यज्य मामेव मायाविनं स्वात्मभूतं सर्व-
ये प्रपद्यन्ते ते मायामेतां सर्वभूतमोहिनीं तरन्त्यतिक्रामन्ति, संसारबन्धना-
च्यन्ते इत्यर्थः ॥१४॥

यदि त्वां प्रपन्ना मायामेतां तरन्ति, कस्मात्त्वामेव सर्वे न प्रप-
द्यन्त्युच्यते—

न मां दुष्कृतिनो मूढाः प्रपद्यन्ते नराधमाः ॥

माययापहृतज्ञाना आसुरं भावमाश्रिताः ॥१५॥

न मामिति । न मां परमेश्वरं नारायणं दुष्कृतिनः पापकारिणो

कृन्ते नराधमा नराणां मध्येऽधमा निकृष्टाः । ते च माययापहतज्ञानाः संसृ-
ते ज्ञाना आसुरं भावं हिमानृतादिलक्षणमाश्रिताः ॥१५॥

ये पुनर्नरोत्तमाः पुण्यकर्माणः—

चतुर्विधा भजन्ते मां जनाः सुकृतिनोऽर्जुन ॥

आर्तो जिज्ञासुरर्थार्थी ज्ञानी च भरतर्षभ ॥१६॥

चतुर्विधा इति । चतुर्विधाश्चतुःप्रकारा भजन्ते सेवन्ते मां जनाः
कृतिनः पुण्यकर्माणो हेऽर्जुन । आर्त आर्तिपरिग्रहीतस्तस्करव्याघ्ररोगादिना-
३॥ मृत आपन्नो, जिज्ञासुर्भगवत्तत्त्वं ज्ञातुमिच्छति यः, अर्थार्थी धनकामो,
वैः वी विष्णोस्तत्त्वविच्च हे भरतर्षभ ॥१६॥

तेषां ज्ञानी नित्ययुक्त एकभक्तिर्विशिष्यते ॥

प्रियो हि ज्ञानिनोऽत्यर्थमहं स च मम प्रियः ॥१७॥

तेषामिति । तेषां चतुर्णां मध्ये ज्ञानी तत्त्ववित्तत्त्ववित्त्वान्नित्ययुक्तो भव-
त्युक्तो भक्तिश्चान्यस्य भजनीयस्यादर्शनादतः स एकभक्तिर्विशिष्यते विशेषमाधि-
मापद्यतेऽतिरिच्यत इत्यर्थः । प्रियो हि यस्मादहमात्मा ज्ञानिनोऽतस्तस्याह-
त्यर्थं प्रियः । प्रसिद्धं हि लोक आत्मा प्रियो भवतीति । तस्माज्ज्ञानिन
यस्मात्त्वत्वाद्वासुदेवः प्रियो भवतीत्यर्थः । स च ज्ञानी मम वासुदेवस्यात्मैवेति
सा मात्यर्थं प्रियः ॥१७॥

न तर्ह्यार्तादयस्त्रयो वासुदेवस्य प्रियाः । न, किं तर्हि—

उदाराः सर्व एवैते ज्ञानी त्वात्मैव मे मतम् ॥

आस्थितः स हि युक्तात्मा मामेवानुत्तमां गतिम् ॥१८॥

उदारा इति । उदारा उत्कृष्टाः सर्व एवैते, त्रयोऽपि मम प्रिया एवै-
त्यर्थः । न हि कश्चिन्मद्भक्तो मम वासुदेवस्याप्रियो भवति । ज्ञानी त्वत्यर्थं
प्रियो भवतीति विशेषः । तत्कस्मादित्यत आह ज्ञानी त्वात्मैव नान्यो मत्त
ति मे मम मतं निश्चयः । आस्थित आरोढुं प्रवृत्तः स ज्ञानी हि यस्मात्
महमेव भगवान्वासुदेवो नान्योऽस्मि इत्येवं युक्तात्मा समाहितचित्तः सन्मा-

मेव परं ब्रह्म गन्तव्यमनुत्तमां गतिं गन्तुं प्रवृत्तः इत्यर्थः ॥१८॥

शानी पुनरपि स्तूयते—

बहूनां जन्मनामंते ज्ञानवान्मां प्रपद्यते ॥

वासुदेवः सर्वमिति स महात्मा सुदुर्लभः ॥१९॥ न

बहूनामिति । बहूनां जन्मनां ज्ञानार्थसंस्काराश्रयाणामंते सगान्
 बान्प्राप्तपरिपाकज्ञानो मां वासुदेवं प्रत्यगात्मानं प्रत्यक्षतः प्रपद्यते
 वासुदेवः सर्वमिति । य एवं सर्वात्मानं मां नारायणं प्रतिपद्यते स
 न तत्समोऽन्योऽस्त्यधिको वा । अतः सुदुर्लभो 'मनुष्याणां सहस्रेषु' [तं]
 इत्युक्तम् ॥१९॥

आत्मैव सर्वो वासुदेव इत्येवमप्रतिपत्तौ कारणमुच्यते—

कामैस्तैस्तैर्हृतज्ञानाः प्रपद्यन्तेऽन्यदेवताः ॥

तं तं नियममास्थाय प्रकृत्या नियताः स्वया ॥२०॥

कामैरिति । कामैस्तैस्तैः पुत्रपशुस्वर्गादिविषयैर्हृतज्ञाना अपहृत
 विज्ञानाः प्रपद्यन्तेऽन्यदेवताः प्राप्नुवन्ति वासुदेवादात्मनोऽन्या देवताः
 नियमं देवताराधने प्रसिद्धो यो यो नियमस्तं तमास्थायाश्रित्य प्रकृत्या
 वेन जन्मान्तरार्जितसंस्कारविशेषेण नियता नियमिताः स्वया आत्मीयया

तेषां च कामिनाम्—

यो यो यां यां तनुं भक्तः श्रद्धयार्चितुमिच्छति ॥

तस्य तस्याचलां श्रद्धां तामेव विदधाम्यहम् ॥२१॥

यो य इति । यो यः कामी यां यां देवतातनुं श्रद्धया संयुक्तो

सन्नर्चितुं पूजयितुमिच्छति तस्य तस्य कामिनोऽचलां स्थिरां श्रद्धां तामेव
 धामि स्थिरीकरोमि ययैव पूर्वं प्रवृत्तः ॥२१॥

स्वभावतो यो यां देवतातनुं श्रद्धया अर्चितुमिच्छति—

स तथा श्रद्धया युक्तस्तस्या राधनमीहते ॥

लभते च ततः कामान्मयैव विहितान् हि तान् ॥२२॥

॥ स तयेति । स तया मद्विहितया श्रद्धया युक्तः संस्तस्या देवतातन्वा
 नमोर्वाधेनमीहते चेष्टते । लभते च ततस्तस्या आराधिताया देवतातन्वाः
 मानीप्सितान्मथैव परमेश्वरेण सर्वज्ञेन कर्मफलविभागज्ञतया विहितान्निर्मिता-
 ॥ न, हि यस्मात्ते भगवता विहिताः कामास्तस्मात्तानवश्यं लभते इत्यर्थः ।
 सगान् इति पदच्छेदे हितत्वं कामानामुपचरितं कल्प्यं, न हि कामा हिताः
 पद्यते पचित् ॥२२॥

यस्मादंतवत्साधनव्यापारा अविवेकिनः कामिनश्च ते अतः—

अंतवत्तु फलं तेषां तद्भवत्यल्पमेधसास् ॥

देवान्देवयजो यान्ति मद्भक्ता यान्ति मामपि ॥२३॥

अंतवदिति । अंतवद्विनाशि तु फलं तेषां तद्भवत्यल्पमेधसामल्पप्रज्ञा-

॥ देवान्देवयजो यान्ति देवान्यजन्ते इति देवयजः, ते देवान्यान्ति ।

॥ भक्ता यान्ति मामपि । एवं समानेऽप्यायासे मामेव न प्रपद्यन्तेऽन्तःफलं,

अपद्वि खलु कष्टं वर्तन्ते, इत्यनुक्रोशं दर्शयति भगवान् ॥२३॥

किंनिमित्तं मामेव न प्रपद्यन्ते इत्युच्यते—

अव्यक्तं व्यक्तिमापन्नं मन्यन्ते मामबुद्धयः ॥

परं भावमजानन्तो ममाव्ययमनुत्तमम् ॥२४॥

अव्यक्तमिति । अव्यक्तमप्रकाशं व्यक्तिमापन्नं प्रकाशं गतमिदानीं

॥ यन्ते मां नित्यप्रसिद्धमीश्वरमपि सन्तमबुद्धयोऽविवेकिनः परं भावं परमात्म-

॥ रूपमजानन्तोऽविवेकिनो ममाव्ययं व्ययरहितमनुत्तमं निरतिशयं मदीयं

॥ मजानन्तो मन्यन्ते इत्यर्थः ॥२४॥

तदीयमज्ञानं किंनिमित्तमित्युच्यते—

नाहं प्रकाशः सर्वस्य योगमायासमावृतः ॥

मूढोऽयं नाभिजानाति लोको मामजमव्ययम् ॥२५॥

नाहमिति । नाहं प्रकाशः सर्वस्य लोकस्य केषांचिदेव मद्भक्तानां

॥ प्रकाशोऽहमित्यभिप्रायः । योगमायासमावृतो योगो गुणानां युक्तिर्घटनं सैव

माया योगमाया, तथा योगमायया समावृतः संछन्न इत्यर्थः । अतः माया
लोकोऽयं नाभिजानाति मामजमव्ययम् । यया योगमायया मां स
लोको नाभिजानाति नासौ योगमाया मदीया सती ममेश्वरस्य सती
ज्ञानं प्रतिबध्नाति यथान्यस्यापि मायाविनो माया ज्ञानं तद्वत् ॥२५॥

यत एवमतः—

वेदाहं समतीतानि वर्तमानानि चार्जुन ॥

भविष्याणि च भूतानि मां तु वेद न कश्चन ॥२६॥

वेदेति । अहं तु वेद जाने समतीतानि समतिक्रान्तानि भूतानि
मानानि चार्जुन, भविष्याणि च भूतानि वेदाहं, मां तु वेद न कश्चन
मच्छरणमेकं मुक्त्वा । मत्तत्त्ववेदनाभावादेव न मां भजते ॥२६॥

केन पुनर्मत्तत्त्ववेदनप्रतिबंधेन प्रतिबद्धानि सन्ति जायमानानि
भूतानि मां न विदन्तीत्यपेक्षायामिदमाह—

इच्छाद्वेषसमुत्थेन द्वंद्वमोहेन भारत ॥

सर्वभूतानि संमोहं सर्गे यान्ति परंतप ॥२७॥

इच्छेति । इच्छाद्वेषसमुत्थेनेच्छा च द्वेषश्चेच्छाद्वेषौ ताभ्यां समुत्पि
तीच्छाद्वेषसमुत्थस्तेनेच्छाद्वेषसमुत्थेन । केनेति विशेषापेक्षायामिदमाह द्वंद्व
द्वंद्वनिमित्तो मोहो द्वंद्वमोहः तेन । तावेवेच्छाद्वेषौ शीतोष्णवत्परस्पर
सुखदुःखतद्देतुविषयौ यथाकालं सर्वभूतैः संबध्यमानौ द्वंद्वशब्देनाभि
तत्र यदेच्छाद्वेषौ सुखदुःखतद्देतुसंप्राप्त्या लब्धात्मकौ भवतस्तदा तौ
तानां प्रज्ञायाः स्ववशापादनद्वारेण परमार्थात्मतत्त्वविषयज्ञानोत्पत्तिप्रति
रणं मोहं जनयतः । न हि इच्छाद्वेषदोषवशीकृतचित्तस्य यथाभूतार्थविष
मुत्पद्यते बहिरपि, किमु वक्तव्यं ताभ्यामाविष्टबुद्धेः समूढस्य प्रत्यगात्मनि
प्रतिबंधे ज्ञानं नोत्पद्यत इति । अतस्तेनेच्छाद्वेषसमुत्थेन द्वंद्वमोहेन,
भरतान्वयज, सर्वभूतानि संमोहितानि सन्ति संमोहं समूढतां सर्गे
उत्पत्तिकाल इत्येतत्, यान्ति गच्छन्ति हे परंतप । मोहवशान्येव सर्व

अत आनानि जायन्त इत्यभिप्रायः । यत एवमतस्तेन द्वंद्वमोहेन प्रतिबद्धप्रज्ञा-
या सर्वभूतानि संमोहितानि मामात्मभूतं न जानन्ति अत एवात्मभावेन
न भजन्ते ॥२७॥

के पुनरनेन द्वंद्वमोहेन निर्मुक्ताः सन्तस्त्वां विदित्वा यथाशास्त्रमात्म-
न भजन्त इत्यपेक्षितमर्थं दर्शयितुमुच्यते—

येषां त्वंतगतं पापं जनानां पुण्यकर्मणास् ॥

ते द्वंद्वमोहनिर्मुक्ता भजन्ते मां दृढव्रताः ॥२८॥

येषामिति । येषां तु पुनरंतगतं समाप्तप्रायं क्षीणं पापं जनानां पुण्य-
कां पुण्यं कर्म येषां सत्त्वशुद्धिकारणं विद्यते ते पुण्यकर्माणस्तेषां पुण्यकर्मणां,
द्वंद्वमोहनिर्मुक्ता यथोक्तेन द्वंद्वमोहेन निर्मुक्ता भजन्ते मां परमात्मानं दृढ-
माणां । एवमेव परमार्थतत्त्वं नान्यथेत्येवं सर्वपरित्यागव्रतेन निश्चितविज्ञाना
ता उच्यन्ते ॥२८॥

ते किमर्थं भजन्त इत्युच्यते—

जरामरणमोक्षाय मामाश्रित्य यतन्ति ये ॥

ते ब्रह्मा तद्विदुः कृत्स्नमध्यात्मं कर्म चाखिलम् ॥२९॥

जरेति । जरामरणमोक्षाय जरामरणयोर्मोक्षार्थं मां परमेश्वरमाश्रित्य
साहिताचित्ताः सन्तो यतन्ति प्रयतन्ते ये ते यद्ब्रह्म परं तद्विदुः कृत्स्नं सम-
ध्यात्मं प्रत्यगात्मविषयं वस्तु तद्विदुः, कर्म चाखिलं समस्तं विदुः ॥२९॥

साधिभूताधिदैवं मां साधियज्ञं च ये विदुः ॥

प्रयाणकालेऽपि च मां ते विदुर्युक्तचेतसः ॥३०॥

इति श्रीमहाभारते शतसाहस्र्यां संहितायां वैयासिक्यां भीष्मपर्वणि
भगवद्गीतासु उपनिषत्सु ब्रह्मविद्यायां योगशास्त्रे श्रीकृष्णार्जुनसंवादे
विज्ञानयोगो नाम सप्तमोऽध्यायः ॥७॥

साधीति । साधिभूताधिदैवमधिभूतं चाधिदैवं चाधिभूताधिदैवं, सहा-
भूताधिदैवेन वर्तते इति साधिभूताधिदैवं च मां ये विदुः, साधियज्ञं च

सहाधियज्ञेन साधियज्ञं ये विदुः, प्रयाणकाले मरणकालेऽपि च मां आभिध
र्युक्तचेतसः समाहितचित्ता इति ॥३०॥

इति श्रीमत्परमहंसपरिव्राजकाचार्यस्य श्रीगोविंदभगवत्पूज्यार्जनं
श्रीमच्छंकरभगवतः कृतौ श्रीभगवद्गीताभाष्ये ज्ञानविज्ञानयोगो नाम ३ क
ध्यायः ॥७॥

अथ अष्टमोऽध्यायः ।

‘ते ब्रह्म तद्विदुः कृत्स्नम्’ [गी.७.२९] इत्यादिना मतः
प्रश्नबीजान्युपदिष्टानि । अतस्तत्प्रश्नार्थं अर्जुन उवाच—

अर्जुन उवाच ।

किं तद्ब्रह्म किमध्यात्मं किं कर्म पुरुषोत्तम ॥

अधिभूतं च किं प्रोक्तमधिदैवं किमुच्यते ॥१॥

अधियज्ञः कथं कोऽत्र देहेऽस्मिन्मधुसूदन ॥

प्रयाणकाले च कथं ज्ञेयोऽसि नियतात्मभिः ॥२॥

एषां प्रश्नानां यथाक्रमं निर्णयाय श्रीभगवानुवाच—

श्रीभगवानुवाच ।

अक्षरं ब्रह्म परमं स्वभावोऽध्यात्ममुच्यते ॥

भूतभावोद्भवकरो विसर्गः कर्मसंज्ञितः ॥३॥

अक्षरमिति । अक्षरं न क्षरतीति अक्षरं, परमात्मा “एतस्य

क्षरस्य प्रशासने गार्गि” [वृ.३.८.९] इति श्रुतेः । ओंकारस्य च

‘त्येकाक्षरं ब्रह्म’ [गी.८.१३] इति परेण विशेषणादग्रहणम् । परम

निरतिशये ब्रह्मण्यक्षर उपपन्नतरं विशेषणम् । तस्यैव परस्य ब्रह्मणः

प्रत्यगात्मभावः स्वभावः स्वो भावोऽध्यात्ममुच्यते । आत्मानं देहमा

त्यगात्मतया प्रवृत्तं परमार्थब्रह्मावसानं वस्तु स्वभावोऽध्यात्ममुच्यते

माभिधीयते । भूतभावोद्भवकरो भूतानां भावो भूतभावस्तस्योद्भवो भूत-
 ओद्भवस्तं करोतीति भूतभावोद्भवकरो भूतवस्तुत्पत्तिकर इत्यर्थः । विसर्गो
 जर्जनं देवतोद्देशेन चरुपुण्ड्राशादेर्द्रव्यस्य परित्यागः, स एष विसर्गलक्षणो
 नामः कर्मसंज्ञितः कर्मशब्दित इत्येतत् । एतस्माद्धि बीजभूतात् वृष्ट्यादिक्रमेण
 अजंगमानि भूतान्युद्भवन्ति ॥३॥

अधिभूतं क्षरो भावः पुरुषश्चाधिदैवतम् ॥

अधियज्ञोऽहमेवात्र देहे देहभृतां वर ॥४॥

अधिभूतमिति । अधिभूतं प्राणिजातमधिकृत्य भवतीति । कोऽसौ,
 क्षरतीति क्षरो विनाशी, भावो यत्किञ्चिज्जनिमद्वस्त्वित्यर्थः । पुरुषः
 मनेन सर्वमिति, पुरि शयनाद्वा, पुरुष आदित्यान्तर्गतो हिरण्यगर्भः सर्व-
 णकरणानामनुग्राहकः सोऽधिदैवतम् । अधियज्ञः सर्वयज्ञाभिमानिनी वि-
 ष्णो देवता “यज्ञो वै विष्णुः” [तै.सं. १.७.४] इति श्रुतेः । स हि विष्णु-
 व, अत्रास्मिन्देहे यो यज्ञस्तस्याहमधियज्ञः, यज्ञो हि देहनिर्वर्त्यत्वेन देह-
 षायीति देहाधिकरणो भवति, देहभृतां वर ॥४॥

॥१॥ अंतकाले च मामेव स्मरन्मुक्त्वा कलेवरम् ॥

यः प्रयाति स मद्भावं याति नास्त्यत्र संशयः ॥५॥

अंतकाल इति । अंतकाले च मरणकाले मामेव परमेश्वरं विष्णुं स्म-
 क्त्वा परित्यज्य कलेवरं शरीरं यः प्रयाति गच्छति स मद्भावं वैष्णवं
 याति । नास्ति न विद्यतेऽत्रास्मिन्नर्थे संशयो याति वा न वेति ॥५॥

एतस्मिन् न मद्भिषय एवायं नियमः, किं तर्हि—

यं यं वापि स्मरन्भावं त्यजत्यन्ते कलेवरम् ॥

तं तमेवैति कौन्तेय सदा तद्भावभावितः ॥६॥

यमिति । यं यं वापि यं यं भावं देवताविशेषं स्मरंश्चितयंस्त्यजति
 त्यजत्यन्ते अंतकाले प्राणवियोगकाले कलेवरं शरीरं तं तमेव स्मृतं भावमे-
 नान्यं कौन्तेय, सदा सर्वदा तद्भावभावितस्तस्मिन्भावस्तद्भावः स भावि-

तः स्मर्यमाणतयाभ्यस्तो येन स तद्भावभावितः सन् ॥६॥

यस्मादेवमंत्या भावना देहान्तरप्राप्तौ कारणम्—

तस्मात्सर्वेषु कालेषु मामनुस्मर युद्धञ्च च ॥

मय्यर्पितमनोबुद्धिर्मा मे वैष्यस्यसंशयः ॥७॥

तस्मादिति । तस्मात्सर्वेषु कालेषु मामनुस्मर, यथाशास्त्रं युद्धं च स्वधर्मं कुरु । मयि वासुदेवेऽर्पिते मनोबुद्धी यस्य तव स त्वं मनोबुद्धिः सन्नामेव यथास्मृतमेष्यस्यागमिष्यसि, असंशयो न विद्यते ॥७॥

किञ्च—

अभ्यासयोगयुक्तेन चेतसा नान्यगामिना ॥

परमं पुरुषं दिव्यं याति पार्थानुचिंतयन् ॥८॥

अभ्यासेति । अभ्यासयोगयुक्तेन मयि चित्तसमर्पणविषयभूतस्तुल्यप्रत्ययावृत्तिलक्षणो विलक्षणप्रत्ययानन्तारितोऽभ्यासः स चाभ्यासेन युक्तं तत्रैव व्यापृतं योगिनश्चेतस्तेन, चेतसा नान्यगामिना नान्येयान्तरे गन्तुं शीलमस्येति नान्यगामि तेन नान्यगामिना, परमं निरतिशयं पुरुषं दिव्यं दिवि सूर्यमंडले भवं याति गच्छति हे पार्थ, अनुचितयश्चावपदेशमनुध्यायन्नित्येतत् ॥८॥

किंविशिष्टं च पुरुषं यातीत्युच्यते—

कविं पुराणमनुशासितार-

मणोरणीयांसमनुस्मरेद्यः ॥

सर्वस्य धातारमर्चित्यरूप-

मादित्यवर्णं तमसः परस्तात् ॥९॥

कविमिति । कविं क्रान्तदर्शिनं सर्वज्ञं पुराणं चिरंतनमनुस्मर्य सर्वस्य जगतः प्रशासितारमणोः सूक्ष्मादप्यणीयांसं सूक्ष्मतरमनुस्मरेद्यः कश्चित्, सर्वस्य कर्मफलजातस्य धातारं विधातारं विचित्रतया

भक्तारं, अचिन्त्यरूपं नास्य रूपं नियतं विद्यमानमपि केनचिच्चिन्तयितुं
 कथं इत्यचिन्त्यरूपस्तं, आदित्यवर्णमादित्यस्येव नित्यचैतन्यप्रकाशो वर्णो
 स तमादित्यवर्णं, तमसः परस्तादज्ञानलक्षणान्मोहांधकारात्परं तमनुचितय-
 तातीति पूर्वेण संबंधः ॥९॥

किंच—

प्रयाणकाले मनसाचलेन

भक्त्या युक्तो योगबलेन चैव ॥

भ्रुवोर्मध्ये प्राणमावेश्य सम्यक्

स तं परं पुरुषमुपैति दिव्यम् ॥१०॥

प्रयाणेति । प्रयाणकाले मरणकाले मनसाऽचलेन चलनवर्जितेन भक्त्या
 को भजनं भक्तिस्तया युक्तो योगबलेन चैव योगस्य बलं योगबलं समाधि-
 भूत संस्कारप्रचयजनितचित्तस्थैर्यलक्षणं योगबलं तेन च युक्त इत्यर्थः । पूर्वं
 म्यागेत्यपुंडरीके वशीकृत्य चित्तं तत ऊर्ध्वगामिन्या नाड्या भूमिजयक्रमेण भ्रुवो-
 र्मध्ये प्राणमावेश्य स्थापयित्वा सम्यगग्रमत्तः सन्त एवं विद्वान्योगी 'कवि पु-
 नरतिर्गण' [गी.८.९] इत्यादिलक्षणं तं परं पुरुषमुपैति प्रतिपद्यते दिव्यं द्योतना-
 ज्ञानकम् ॥१०॥

पुनरपि वक्ष्यमाणेनोपायेन प्रतिपत्तिसतस्य ब्रह्मणो वेदविद्वदनादिविशे-
 षविशेषस्याभिधानं करोति भगवान्—

यदक्षरं वेदविदो वदन्ति

विशन्ति यद्यतयो वीतरागाः ॥

यदिच्छन्तो ब्रह्मचर्यं चरन्ति

तत्ते पदं संग्रहेण प्रवक्ष्ये ॥११॥

यदिति । यदक्षरं न क्षरतीत्यक्षरमविनाशि वेदविदो वेदार्थज्ञा वदन्ति
 तदा एतदक्षरं गार्गी ब्राह्मणा अभिवदन्ति" [बृ.३.८.८] इति श्रुतेः, सर्व-
 शेषोपनिवर्तकत्वेनाभिवदन्ति "अस्थूलमनणु" [बृ.३.८.८] इत्यादि । किंच

विशन्ति प्रविशन्ति सम्यग्दर्शनप्राप्तौ सत्यां यद्यतयो यतनशीलाः क्व
वीतरागा वीतो विगतो रागो येभ्यस्ते वीतरागाः । यच्चाक्षरमिच्छन्ते
मुमिति वाक्यशेषः— ब्रह्मचर्यं गुरौ चरन्ति आचरन्ति तत्ते पदं तत्
पदं पदनीयं ते तुभ्यं संग्रहेण संग्रहः संक्षेपस्तेन संक्षेपेण प्रवक्ष्ये कथं

“स यो ह वै तद्भगवन्मनुष्येषु प्रायणान्तर्मोकारमभिधायित्वा
वाव स तेन लोकं जयतीति । तस्मै स होवाच एतद्वै सत्यकाम पा
च ब्रह्म यदोङ्कारः” [प्रश्न.५.१,२] इत्युपक्रम्य “यः पुनरेतं त्रिमाके
तेनैवाक्षरेण परं पुरुषमभिधायीत स सामभिरुन्नीयते सोमलोकम्” [प्रश्न.
इत्यादिना वचनेन “अन्यत्र धर्मादन्यत्राधर्मात्” [कठ.२.१४] इति चे
“सर्वे वेदा यत्पदमामनन्ति तपांसि सर्वाणि च यद्वदन्ति । यदिच्छन्ते
चर्यं चरन्ति तत्ते पदं संग्रहेण ब्रवीम्योमित्येतत्” [कठ.२.१५] इत्यादिना
वचनैः परस्य ब्रह्मणो वाचकरूपेण, प्रतिमावन्प्रतीकरूपेण वा, परमात्मनो
तिसाधनत्वेन मंदमध्यमशुद्धीनां विवक्षितस्योङ्कारस्योपासनं कालान्तरे मुक्तिं
मुक्तं यत्तदेवेहापि ‘कविं पुराणमनुशासितारम्’ [गी.८.९], ‘यदक्षरं ब्रह्म
ब्रुवन्ति’ [गी.८.११] इति चोपन्यस्तस्य परस्य ब्रह्मणः पूर्वोक्तरूपेण
स्युपायभूतस्योङ्कारस्य कालान्तरमुक्तिफलमुपासनं योगधारणासहितं
प्रसक्तानुप्रसक्तं च यत्किञ्चित्, इत्येवमर्थं उत्तरो ग्रन्थ आरभ्यते—
सर्वद्वाराणि संयम्य मनो हृदि निरुद्धय च ॥

मूर्धन्याधायात्मनः प्राणमास्थितो योगधारणाम् ॥१२॥
सर्वेति । सर्वद्वाराणि सर्वाणि च तानि द्वाराणि च सर्वद्वाराणि
बध्नौ तानि सर्वाणि संयम्य संयमनं कृत्वा मनो हृदि हृदयपुण्डरीके
निरोधं कृत्वा निष्प्रचारमापाद्य, तत्र वशीकृतेन मनसा हृदयादूर्ध्वं
नाड्योर्ध्वमारुह्य मूर्ध्नि आधायात्मनः प्राणमास्थितः प्रवृत्तो योगधारणा
यितुम् ॥१२॥

तत्रैव च धारयन्—

ॐ इत्येकाक्षरं ब्रह्म व्याहरन्मामनुस्मरन् ॥

यः प्रयाति त्यजन्देहं स याति परमां गतिम् ॥१३॥

ओमिति । ओमित्येकाक्षरं ब्रह्म ब्रह्मणोऽभिधानभूतमोकारं व्याहरन्नुच्चारयन्स्तदर्थभूतं मामीश्वरमनुस्मरन्ननुचितयन्यः प्रयाति म्रियते, स त्यजन्परित्यजन्देहं शरीरं—त्यजन्देहमिति प्रयाणविशेषणार्थं देहत्यागेन प्रयाणमात्मनो न स्वरूपनाशेनेत्यर्थः— स एवं त्यजन्याति गच्छति परमां प्रकृष्टां गतिम् ॥१३॥

किंच—

अनन्यचेताः सततं यो मां स्मरति नित्यशः ॥

तस्याहं सुलभः पार्थ नित्ययुक्तस्य योगिनः ॥१४॥

अनन्यचेता इति । अनन्यचेता नान्यविषये चेतो यस्य सोऽयमनन्यचेता इत्यादौ सततं सर्वदा यो मां परमेश्वरं स्मरति नित्यशः । सततामिति नैरन्तर्यमुच्यते, नित्यश इति दीर्घकालत्वमुच्यते । न षण्मासं संवत्सरं वा किं तर्हि नैरावजीवं नैरन्तर्येण यो मां स्मरतीत्यर्थः । तस्य योगिनोऽहं सुलभः सुखेन श्रद्धां कल्प्यः हे पार्थ, नित्ययुक्तस्य सदा समाहितचित्तस्य योगिनः । यत एवमतोऽनन्यचेताः सन्मयि सदा समाहितो भवेत् ॥१४॥

तव सौलभ्येन किं स्यादित्युच्यते शृणु तन्मम सौलभ्येन यद्भवति—

मामुपेत्य पुनर्जन्म दुःखालयमशाश्वतम् ॥

नाप्नुवन्ति महात्मानः संसिद्धिं परमां गताः ॥१५॥

मामिति । मामुपेत्य मामीश्वरमुपेत्य मद्भावमापद्य पुनर्जन्म पुनरुत्पत्तिं नाप्नुवन्ति न प्राप्नुवन्ति । किंविशिष्टं पुनर्जन्म न प्राप्नुवन्तीति तद्विशेषणमाह दुःखालयं दुःखानामाध्यात्मिकादीनामालयमाश्रयमालीयन्ते यस्मिन्दुःखानीति पुनर्जन्मं दुःखालयं जन्म । न केवलं दुःखालयमशाश्वतमवस्थितस्वरूपं च । नाप्नुवन्तीदृशं पुनर्जन्म महात्मानो यतयः संसिद्धिं मोक्षाख्यां परमां प्रकृष्टां गताः प्राप्ताः । ये पुनर्मां न प्राप्नुवन्ति ते पुनरावर्तन्ते ॥१५॥

किं पुनस्त्वत्तोऽन्यत्प्राप्ताः पुनरावर्तन्त इत्युच्यते—

आब्रह्मभुवनाल्लोकाः पुनरावर्तिनोऽर्जुन ॥

मामुपेत्य तु कौन्तेय पुनर्जन्म न विद्यते ॥१६॥

आब्रह्मेति । आब्रह्मभुवनाद्भवन्ति अस्मिन्भूतानीति भुवनं ब्रह्मभुवनं
लोक इत्यर्थः । आब्रह्मभुवनात्सह ब्रह्मभुवनेन लोकाः सर्वे पुनरावर्तिनः
रावर्तनस्वभावा हेऽर्जुन । मामेकमुपेत्य तु कौन्तेय पुनर्जन्म पुनरुत्पत्तिर्न वि-
ब्रह्मलोकसहिता लोकाः कस्मात्पुनरावर्तिनः कालपरिच्छिन्नत्वात् ।

सहस्रयुगपर्यन्तमहर्षद्रह्यणो विदुः ॥

रात्रिं युगसहस्रांतां तेऽहोरात्रविदो जनाः ॥१७॥

सहस्रेति । सहस्रयुगपर्यन्तं सहस्राणि युगानि पर्यन्तः पर्यवसानं
हस्तदहः सहस्रयुगपर्यन्तं ब्रह्मणः प्रजापतेर्विराजो विदुः, रात्रिमपि युगस-
हस्रमहःपरिमाणामेव । के विदुरित्याह तेऽहोरात्रविदः कालसंख्याविदो
इत्यर्थः । यत एवं कालपरिच्छिन्नास्तेऽतः पुनरावर्तिनो लोकाः ॥१७॥

प्रजापतेरहनि यद्भवति रात्रौ च तदुच्यते—

अव्यक्ताद्व्यक्तयः सर्वाः प्रभवन्त्यहरागमे ॥

रात्र्यागमे प्रलीयन्ते तत्रैवाव्यक्तसंज्ञके ॥१८॥

अव्यक्तादिति । अव्यक्तादव्यक्तं प्रजापतेः स्वापावस्था तस्मादव्य-
क्तयो व्यज्यन्त इति व्यक्तयः स्थावरजंगमलक्षणाः सर्वाः प्रजाः प्रभव-
न्मिव्यज्यन्तेऽह आगमोऽहरागमस्तस्मिन्ब्रह्मणः काले ब्रह्मणः प्रबोध-
तथा रात्र्यागमे ब्रह्मणः स्वापकाले प्रलीयन्ते सर्वा व्यक्तयस्तत्रैव पूर्वोक्त-
कसंज्ञके ॥१८॥

अकृताभ्यागमकृतविप्रणाशदोषपरिहारार्थं, बन्धमोक्षशास्त्रप्रवृत्ति-
स्यप्रदर्शनार्थं, अविद्यादिक्लेशमूलकमाशयवशाच्चावशो भूतग्रामो भूत्वा
प्रलीयते इत्यतः संसारे वैराग्यप्रदर्शनार्थं च, इदमाह—

भूतग्रामः स एवायं भूत्वा भूत्वा प्रलीयते ॥

रात्र्यागमेऽवशः पार्थ प्रभवत्यहरागमे ॥१९॥

भूतग्राम इति । भूतग्रामो भूतसमुदायः स्थावरजंगमलक्षणो यः पूर्वसि-
 न्कस्य आसीत्स एवायं नान्यो भूत्वा भूत्वा अहरागमे, प्रलीयते पुनः पुनः
 रात्र्यागमेऽहः क्षयेऽवशोऽस्वतंत्र एव, हे पार्थ, प्रभवति जायते अवश एव-
 रागमे ॥१९॥

यदुपन्यस्तमक्षरं तस्य प्राप्त्युपायो निर्दिष्ट 'ओमित्येकाक्षरं ब्रह्म' [गी.
 ८.१३] इत्यादिना । अथेदानीमक्षरस्यैव स्वरूपनिर्दिदिक्षयेदमुच्यतेऽनेन योग-
 मार्गेणेदं गन्तव्यमिति—

परस्तस्मात्तु भावोऽन्योऽव्यक्तोऽव्यक्तात्सनातनः ॥

यः स सर्वेषु भूतेषु नश्यत्सु न विनश्यति ॥२०॥

पर इति । परो व्यतिरिक्तो भिन्नः । कुतस्तस्मात्पूर्वाक्तात् । तुशब्दोऽ-
 रस्य विवक्षितस्याव्यक्ताद्वैलक्षण्यविशेषणार्थः । भावोऽक्षराख्यं परं ब्रह्म ।
 व्यतिरिक्तत्वे सत्यपि सालक्षण्यप्रसंगोऽस्तीति तद्विनिवृत्त्यर्थमाह अन्य इति ।
 अन्यो विलक्षणः स चाव्यक्तोऽनिन्द्रियगोचरः । परस्तस्मादित्युक्तं, कस्मात्पुनः
 परः ? पूर्वोक्ताद्भूतग्रामबीजभूतादविद्यालक्षणादव्यक्तात् अन्यो विलक्षणो भाव
 इत्यभिप्रायः । सनातनश्चिरंतनः यः स भावः सर्वेषु भूतेषु ब्रह्मादिषु नश्यत्सु
 न विनश्यति ॥२०॥

अव्यक्तोऽक्षर इत्युक्तस्तमाहुः परमां गतिम् ॥

यं प्राप्य न निवर्तन्ते तद्धाम परमं मम ॥२१॥

अव्यक्त इति । योऽसावव्यक्तोऽक्षर इत्युक्तस्तमेवाक्षरसंज्ञकमव्यक्तं भा-
 माहुः परमां प्रकृष्टां गतिम् । यं भावं प्राप्य गत्वा न निवर्तन्ते संसाराय
 तद्धाम स्थानं परमं प्रकृष्टं मम विष्णोः परमं पदमित्यर्थः ॥२१॥
 तल्लब्धेरुपाय उच्यते—

पुरुषः स परः पार्थ भक्त्या लभ्यस्त्वनन्यथा ॥

यस्यान्तःस्थानि भूतानि येन सर्वमिदं ततम् ॥२२॥

पुरुष इति । पुरुषः पुरि शयनात्पूर्णत्वाद्वा स परः पार्थ परो निरति-

शयो यस्मात्पुरुषान्न परं किञ्चित् । स भक्त्या लभ्यस्तु ज्ञानलक्षणयान्त्र-
विषयया । यस्य पुरुषस्यान्तःस्थानि मध्यस्थानि भूतानि कार्यभूतानि ।
हि कारणस्यान्तर्वर्ति भवति । येन पुरुषेण सर्वमिदं जगत्तत् व्याप्तमा-
षटादि ॥२२॥

प्रकृतानां योगिनां प्रणवावेशितब्रह्मबुद्धीनां कालान्तरमुक्तिमात्रं
प्रतिपत्तय उत्तरो मार्गो वक्तव्य इति 'यत्र काल' इत्यादि विवक्षितायां
णार्थमुच्यते, आवृत्तिमार्गोपन्यास इतरमार्गस्तुत्यर्थः—

यत्र काले त्वनावृत्तिमावृत्तिं चैव योगिनः ॥

प्रयाता यान्ति तं कालं वक्ष्यामि भरतर्षभ ॥२३॥

यत्रेति । यत्र काले प्रयाता इति व्यवहितेन संबंधः । यत्र यस्मिन्
ले त्वनावृत्तिमपुनर्जन्म आवृत्तिं तद्विपरीतां चैव । योगिन इति योगिनः
कर्मिणश्चोच्यन्ते । कर्मिणस्तु गुणतः 'कर्मयोगेण योगिनाम्' [गी.३.३] स्व-
विशेषणात् योगिनः । यत्र काले प्रयाता मृता योगिनोऽनावृत्तिं यान्ति, य-
त्र काले च प्रयाता आवृत्तिं यान्ति, तं कालं वक्ष्यामि भरतर्षभ ॥२३॥
तं कालमाह—

अग्निर्ज्योतिरहः शुक्लः षण्मासा उत्तरायणम् ॥

तत्र प्रयाता गच्छन्ति ब्रह्म ब्रह्मविदो जनाः ॥२४॥

अग्निरिति । अग्निः कालाभिमानिनी देवता । तथा ज्योतिरपि य-
तैव कालाभिमानिनी । अथवा अग्निर्ज्योतिषी यथाश्रुते एत देवते ।
तु निर्देशो 'यत्र काले' 'तं कालं' इत्याम्रवणवत् । तथाऽहर्देवता अहर्-
निनी, शुक्लः शुक्लपक्षदेवता, षण्मासा उत्तरायणं, तत्रापि देवतैव मार्ग-
स्थितोऽन्यत्रायं न्यायः । तत्र तस्मिन्मार्गे प्रयाता मृता गच्छन्ति ब्रह्म ब्रह्म-
ब्रह्मोपासका ब्रह्मोपासनपरा जनाः । क्रमेणेति वाक्यशेषः । न हि सद्योमुक्ति-
सम्यग्दर्शननिष्ठानां गतिरागतिर्वा कचिदस्ति "न तस्य प्राणा उत्क्रान्ति-
[बृ.४.४.६] इति श्रुतेः । ब्रह्मसंलीनप्राणा एव ते ब्रह्ममया ब्रह्मभूता एव

धूमो रात्रिस्तथा कृष्णः षण्मासा दक्षिणायनम् ॥

तत्र चांद्रमसं ज्योतियोगी प्राप्य निवर्तते ॥२५॥

धूम इति । धूमो रात्रिर्धूमाभिमानिनी रात्र्यभिमानिनी च देवता ।

या कृष्णः कृष्णपक्षदेवता । षण्मासा दक्षिणायनमिति च पूर्ववद्देवतैव ।

तत्र चंद्रमसि भवं चांद्रमसं ज्योतिः फलमिष्टादिकारी योगी कर्मा प्राप्य भु-
त्वा तत्क्षयादिह पुनः निवर्तते ॥२५॥

शुक्लकृष्णे गती ह्येते जगतः शाश्वते मते ॥

एकया यात्यनावृत्तिमन्ययावर्तते पुनः ॥२६॥

शुक्लेति । शुक्लकृष्णे शुक्ला च कृष्णा च शुक्लकृष्णे । ज्ञानप्रकाशक-
या शुक्ला तदभावात्कृष्णा । एते शुक्लकृष्णे हि गती जगंत इत्यधिकृतान
ते योनिकर्मणोर्न जगतः सर्वस्यैवैते गती संभवतः । शाश्वते नित्ये संसारस्य नि-
३.३ त्वान्मते अभिप्रेते । तत्रैकया शुक्लया यात्यनावृत्तिमन्ययेतरया आवर्तते पुन-
रिति ॥२६॥

नैते सृती पार्थ जानन् योगी मुह्यति कश्चन ॥

तस्मात्सर्वेषु कालेषु योगयुक्तो भवार्जुन ॥२७॥

नैते इति । नैते यथोक्ते सृती मार्गौ पार्थ जानन्संसारयुक्ता, अन्या
०॥ मोक्षाय चेति, योगी न मुह्यति कश्चन कश्चिदपि । तस्मात्सर्वेषु कालेषु यो-
तिरपि युक्तः समाहितो भवार्जुन ॥२७॥

शृणु तस्य योगस्य माहात्म्यम् —

वेदेषु यज्ञेषु तपःसु चैव

दानेषु यत्पुण्यफलं प्रदिष्टम् ॥

अत्येति तत्सर्वमिदं विदित्वा

योगी परं स्थानमुपैति चाद्यम् ॥२८॥

इति श्रीमहाभारते शतसाहस्र्यां संहितायां वैयासिक्यां भीष्मपर्वणि
श्रीमद्भगवद्गीतासु उपनिषत्सु ब्रह्मविद्यायां योगशास्त्रे श्रीकृष्णार्जुनसंवादे

ब्रह्माक्षरनिर्देशो नाम अष्टमोऽध्यायः ॥८॥

वेदेष्विति । वेदेषु सम्यगधीतेषु यज्ञेषु च साङ्गुष्येनानुष्ठितेषु तत्तम
सुतसेषु दानेषु च सम्यग्दत्तेषु, एतेषु यत्पुण्यफलं प्रदिष्टं शास्त्रेणात-
गच्छति तत्सर्वं फलजातम्, इदं विदित्वा सप्तप्रश्ननिर्णयद्वारेणोक्तं अर्थं स-
धार्यानुष्ठाय योगी परं प्रकृष्टमैश्वरं स्थानमुपैति च प्रतिपद्यते, आद्यमाश-
कारणं ब्रह्मेत्यर्थः ॥२८॥

इति श्रीमत्परमहंसपरिव्राजकाचार्यस्य श्रीगोविंदभगवत्पूज्यपादस्य श्रीमच्छंकरभगवतः कृतौ श्रीमद्भगवद्गीताभाष्ये ब्रह्माक्षरनिर्देशो नाम
अष्टमोऽध्यायः ॥८॥

अथ नवमोऽध्यायः ।

अष्टमे नाडीद्वारेण धारणायोगः सगुण उक्तः । तस्य च फलम-
रोदिक्रमेण कालान्तरे ब्रह्मप्राप्तिलक्षणमेवानावृत्तिरूपं निर्दिष्टम् । तत्र
प्रकारेण मोक्षप्राप्तिफलमधिगम्यते नान्यथेति तदाशंकाव्याविवर्तयिष्या-
मिहानुवाच—

श्रीभगवानुवाच ।

इदं तु ते गुह्यतमं प्रवक्ष्याम्यनसूयवे ॥

ज्ञानं विज्ञानसहितं यज्ज्ञात्वा मोक्ष्यसेऽशुभात् ॥१॥

इदमिति । इदं ब्रह्मज्ञानं वक्ष्यमाणमुक्तं च पूर्वेष्वध्यायेषु, तत्
संनिधीकृत्य इदमित्याह । तुशब्दो विशेषनिर्धारणार्थः । इदमेव तु सप्त-
साक्षान्मोक्षप्राप्तिसाधनं 'वासुदेवः सर्वमिति' [गी.७.१.९] "आत्मैवेदं स-
[छां.७.२५.२], "एकमेवाद्वितीयम्" [छां.६.२.१] इत्यादिश्रु-
तिभ्यः । नान्यत् । "अथ ते येऽन्यथातो विदुरन्यराजानस्ते क्षय्यलोक-
वन्ति" [छां.७.२५] इत्यादिश्रुतिभ्यश्च । ते तुभ्यं गुह्यतमं गोप्यता-

यामि कथयिष्याम्यनसूयवेऽसूयारहिताय । किं तत्, ज्ञानं, किंविशिष्टं विज्ञानस-
 तमनुभवयुक्तम् । यज्ज्ञानं ज्ञात्वा प्राप्य मोक्षयसेऽशुभात्संसारबन्धनात् ॥१॥

तच्च—

राजविद्या राजगुह्यं पवित्रमिदमुत्तमम् ॥

प्रत्यक्षावगमं धर्म्यं सुसुखं कर्तुमव्ययम् ॥२॥

राजविद्येति । राजविद्या विद्यानां राजा दीप्यति शयवत्त्वात् । दीप्यते
 यमतिशयेन ब्रह्मविद्या सर्वविद्यानाम् । तथा राजगुह्यं गुह्यानां राजा ।
 वित्रं पावनमिदमुत्तमं सर्वेषां पावनानां शुद्धिकारणं ब्रह्मज्ञानमुत्कृष्टतमम् ।
 नेकजन्मसहस्रसंचितमपि धर्माधर्मादि समूलं कर्म क्षणमात्रादेव भस्मीकरोति
 गोऽतः किं तस्य पावनत्वं वक्तव्यम् । किंच प्रत्यक्षावगमं प्रत्यक्षेण सुखादे-
 खावगमो यस्य तत्प्रत्यक्षावगमम् । अनेकगुणवतोऽपि धर्मविरुद्धत्वं दृष्टं, न
 आत्मज्ञानं धर्मविरोधि, किंतु धर्म्यं धर्मादनपेतम् । एवमपि, स्यात् दुःखसंपा-
 मित्यत आह सुसुखं कर्तुं यथा रत्नविवेकविज्ञानम् । तत्राल्पायासानां अन्येषां
 मणां सुखसंपाद्यानामल्पफलत्वं दुष्कराणां च महाफलत्वं दृष्टमिति, इदं तु सुख-
 ताद्यत्वात्फलक्षयाद्व्येतीति प्राप्तमत आहाव्ययं इति । नास्य फलतः कर्मवद्वययो-
 तीत्यव्ययम् । अतः श्रद्धेयमात्मज्ञानम् ॥२॥

ये पुनः—

अश्रद्धानाः पुरुषा धर्मस्यास्य परंतप ॥

अप्राप्य मां निवर्तन्ते मृत्युसंसारवर्त्मनि ॥३॥

अश्रद्धाना इति । अश्रद्धानाः श्रद्धाविरहिता आत्मज्ञानस्य धर्मस्यास्य
 रूपे तत्फले च नास्तिकाः पापकारिणोऽसुराणामुपनिषदं देहमात्रात्मदर्शनमेव
 तिपन्ना असुतृपः पापाः पुरुषाः अश्रद्धानाः परंतपप्राप्य मां परमेश्वरं, मत्प्राप्तौ
 शङ्केति मत्प्राप्तिमार्गभेदभक्तिमात्रमप्यप्राप्येत्यर्थः । निवर्तन्ते निश्चयेन
 न्ते । कः ? मृत्युसंसारवर्त्मनि मृत्युयुक्तः संसारो मृत्युसंसारस्तस्य वर्त्म
 कतिर्यगादिप्राप्तिमार्गस्तस्मिन्नेव वर्तन्त इत्यर्थः ॥३॥

स्तुत्या अर्जुनमभिमुखीकृत्याह—

मया ततमिदं सर्वं जगदव्यक्तमूर्तिना ॥

मत्स्थानि सर्वभूतानि न चाहं तेष्ववस्थितः ॥४॥

मयेति । मया मम यः परो भावस्तेन तत् व्याप्तं सर्वमिदं जगदव्यक्तमूर्तिना न व्यक्ता मूर्तिः स्वरूपं यस्य मम सोऽहमव्यक्तमूर्तिस्तेन मया जगदव्यक्तमूर्तिना, करणागोचरस्वरूपेणेत्यर्थः । तस्मिन्मय्यव्यक्तमूर्तौ स्थितानि सर्वभूतानि ब्रह्मादीनि स्तंबपर्यंतानि । न हि निरात्मकं किञ्चिद्भूतं व्यवहार्यं कल्पते । अतो मत्स्थानि मयात्मनात्मवत्त्वेन स्थितान्यतो मयि स्थिता भवन्त्यन्ते । तेषां भूतानामहमेवात्मा इत्यतस्तेषु स्थित इति मूढबुद्धीनामवधारणः । अतो ब्रवीमि न चाहं तेषु भूतेष्ववस्थितो मूर्तवत्संश्लेषाभावेनाकाशस्थः तमो ह्यहम् । न ह्यसंसर्गि वस्तु क्वचिदाधेयभावेनावस्थितं भवति ॥४॥

अत एवासंसर्गित्वान्मम—

न च मत्स्थानि भूतानि पश्य मे योगमैश्वरम् ॥

भूतभृन्न च भूतस्थो ममात्मा भूतभावनः ॥५॥

न चेति । न च मत्स्थानि भूतानि ब्रह्मादीनि । पश्य मे योगमैश्वरं मे ममैश्वरमीश्वरस्येममैश्वरं योगमात्मनो याथात्म्यमित्यर्थः । तथा तिरसंसर्गित्वादसंगतां दर्शयति “असंगो न हि सज्यते” [बृ. ३. १. ११] इति । इदं चाश्चर्यमन्यत्पश्य भूतभृदसंगोऽपि सन्भूतानि विभर्ति, न तस्थो, यथोक्तेन न्यायेन दर्शितत्वाद्भूतस्थत्वानुपपत्तेः । कथं पुनरहं ममात्मेति, विभज्य देहादिसंघातं तस्मिन्नहंकारमध्यारोप्य लोकबुद्धिर्नान्यपदिशति ममात्मेति, न पुनरात्मन आत्मान्य इति लोकवदज्ञानवत् । भूतभावनो भूतानि भावयत्युत्पादयति वर्धयतीति वा भूतभावनः ॥५॥

यथोक्तेन श्लोकद्वयेनोक्तमर्थं दृष्टान्तेनोपपादयन्नाह—

यथाकाशस्थितो नित्यं वायुः सर्वत्रगो महान् ॥

तथा सर्वाणे भूतानि मत्स्थानीत्युपधारय ॥६॥

यथेति । यथा लोक आकाशस्थित आकाशे स्थितो नित्यं सदा वायुः
त्र गच्छतीति सर्वत्रगो महान्परिमाणतः, तथाकाशवत्सर्वगते मय्यसंश्लेषे-
स्थितानीत्येवमुपधारय विजानीहि ॥६॥

एवं वायुराकाश इव मयि स्थितानि सर्वभूतानि स्थितिकाले, तानि—
सर्वभूतानि कौन्तेय प्रकृतिं यान्ति मामिकाम् ॥

कल्पक्षये पुनस्तानि कल्पादौ विसृजाम्यहम् ॥७॥

सर्वेति । सर्वभूतानि कौन्तेय प्रकृतिं त्रिगुणात्मिकामपरां निकृष्टां यान्ति
मिकां मदीयां कल्पक्षये प्रलयकाले । पुनर्भूयस्तानि भूतान्पुनर्पत्तिकाले कल्पादौ
जाम्युत्पादयाम्यहं पूर्ववत् ॥७॥

एवमविद्यालक्षणाम्—

प्रकृतिं स्वामवष्टभ्य विसृजामि पुनः पुनः ॥

भूतग्राममिमं कृत्स्नमवशं प्रकृतेर्वशात् ॥८॥

प्रकृतिमिति । प्रकृतिं स्वां स्वीयामवष्टभ्य वशीकृत्य विसृजामि पुनः पुनः
तितो जातं भूतग्रामं भूतसमुदायमिमं वर्तमानं कृत्स्नं समग्रमवशमस्वतंत्र-
द्यादिदोषैः परवशीकृतं प्रकृतेर्वशात्स्वभाववशात् ॥८॥

तर्हि तस्य ते परमेश्वरस्य, भूतग्रामं इमं विषमं विदधतस्तन्निमित्ताभ्यां
धर्माभ्यां संबंधः स्यादिति, इदमाह भगवान्—

न च मां तानि कर्माणि निबध्नन्ति धनंजय ॥

उदासीनवदासीनमसक्तं तेषु कर्मसु ॥९॥

न चेति । न च मामीश्वरं तानि भूतग्रामस्य विषमसर्गानिमित्तानि क-
निबध्नन्ति धनंजय । तत्र कर्मणामसंबंधित्वे कारणमाह उदासीनवदा-
यथोदासीन उपेक्षकः काश्चित्तद्वदासीनं, आत्मनोऽविक्रियत्वात्, असक्तं
संगरहितमभिमानवर्जितमहं करोमीति तेषु कर्मसु । अतोऽन्यस्यापि कर्तृत्वा-
मानाभावः फलाभंगाभावश्चाबंधकारणम्, अन्यथा कर्मभिर्बध्यते मूढः कोश-
वदित्यभिप्रायः ॥९॥

तत्र 'भूतग्राममिमं विसृजामि' [गी.९.८], 'उदासीन' [गी.९.९] इति च विरुद्धमुच्यते, इति तत्परिहारार्थमाह—

मयाध्यक्षेण प्रकृतिः सूयते सचराचरम् ॥

हेतुनानेन कौन्तेय जगद्विपरिवर्तते ॥१०॥

मयेति । मया सर्वतो दृशिमात्रस्वरूपेणाविक्रियात्मनाध्यक्षेण स
त्रिगुणात्मिका अविद्यालक्षणा प्रकृतिः सूयत उत्पादयति सचराचरं
तथा च मंत्रवर्णः— "एको देवः सर्वभूतेषु गूढः सर्वव्यापी सर्वभूतान् मो
कर्माध्यक्षः सर्वभूताधिवासः साक्षी चेता केवलो निर्गुणश्च" [क्षि. वृत्त्य
इति । हेतुना निमित्तेनानेनाध्यक्षत्वेन कौन्तेय जगत्सचराचरं व्यन
त्मकं विपरिवर्तते सर्वावस्थासु । दृशिकर्मत्वापत्तिनिमित्ता हि जगत्
प्रवृत्तिः अहमिदं मोक्ष्ये, पश्यामीदं, शृणोमीदं, सुखमनुभवामि, दुःखं
भवामि, एतदर्थमिदं करिष्ये, इदं ज्ञास्यामि, इत्याद्या अवगतिनिष्ठा
वसानैव । "यो अस्याध्यक्षः परमे ध्योमन्" [ऋ. १०.१२९.७] यो
यश्च मंत्रा एतमर्थं दर्शयन्ति । ततश्चैकस्य देवस्य सर्वाध्यक्षभूतचेतन
परमार्थतः सर्वभोगानभिसंबन्धिनोऽन्यस्य चेतनान्तरस्याभावे भोक्तृ
वार्त्किनिमित्तेयं सृष्टिरित्यत्र प्रश्नप्रतिवचने अनुपपन्ने "को अद्धा के
प्रवोचत्कृत आजाता कुत इयं विसृष्टिः" [ऋ. १०.१२९.६] इति
वर्णेभ्यः । दर्शितं च भगवता 'अज्ञानेनावृतं ज्ञानं तेन मुह्यन्ति ते
[गी.५.१५] इति ॥१०॥

एवं मां नित्यशुद्धबुद्धमुक्तस्वभावं सर्वज्ञं सर्वजंतूनामात्मानमावि
अवजानन्ति मां मूढा मानुषीं तनुमाश्रितम् ॥
परं भावमजानन्तो मम भूतमहेश्वरम् ॥११॥
अवजानन्तीति । अवजानन्त्यवज्ञां परिभवं कुर्वन्ति मां मूढा
नो मानुषीं मनुष्यसंबन्धिनीं तनुं देहमाश्रितं, मनुष्यदेहेन व्यवहरन्तीति
परं प्रकृष्टं भावं परमात्मतत्त्वमाकाशकल्पमाकाशादप्यंतरतममजानन्तीति

महेश्वरं सर्वभूतानां महान्तमीश्वरं स्वमात्मानम् । ततश्च तस्य समावज्ञान-
नेनाहता वराकास्ते ॥११॥

कथम्—

मोघाशा मोघकर्माणो मोघज्ञाना विचेतसः ॥

राक्षसीमासुरीं चैव प्रकृतिं मोहिनीं श्रिताः ॥१२॥

मोघाशा इति । मोघाशा वृथा आशा आशिषो येषां ते मोघाशाः,
मोघकर्माणो यानि चाग्निहोत्रादीनि तैरनुष्ठीयमानानि कर्माणि तानि च तेषां
व्यतिरिक्तत्वात्स्वभूतस्यावज्ञानान्मोघान्येव निष्फलानि कर्माणि भवन्तीति
कर्माणः । तथा मोघज्ञाना निष्फलज्ञाना ज्ञानमपि तेषां निष्फलमेव स्यात् ।
तसो विगतविवेकाश्च ते भवन्तीत्यभिप्रायः । किंच ते भवन्ति राक्षसी र-
प्रकृतिं स्वभावमासुरीमसुराणां च प्रकृतिं मोहिनीं मोहकरीं देहात्मवादिनीं
आश्रिताः छिंदि, भिंदि, पिब, खाद, परस्वमपहर, इत्येवंवदनशीलाः क्रूर-
णो भवन्तीत्यर्थः । “असुर्या नाम ते लोकाः” [ईश. ३] इति श्रुतेः ॥१२॥

ये पुनः श्रद्धाघाना भगवद्भक्तिलक्षणे मोक्षमार्गे प्रवृत्ताः—

महात्मानस्तु मां पार्थ दैवीं प्रकृतिमाश्रिताः ॥

भजन्त्यनन्यमनसो ज्ञात्वा भूतादिमव्ययम् ॥१३॥

महात्मान इति । महात्मानस्त्वक्षुद्रचित्ता मामीश्वरं पार्थ दैवीं देवानां
शमदमदयाश्रद्धादिलक्षणांमाश्रिताः सन्तो भजन्ति सेवन्तेऽनन्यमनसो
चित्ता ज्ञात्वा भूतादिं भूतानां वियदादीनां प्राणिनां च आदिं कारणम-
॥१३॥

कथम्—

सततं कीर्तयन्तो मां यतन्तश्च दृढव्रताः ॥

नमस्यन्तश्च मां भक्त्या नित्ययुक्ता उपासते ॥१४॥

सततमिति । सततं सर्वदा भगवन्तं ब्रह्मस्वरूपं मां कीर्तयन्तो, यतन्त-
संप्रसारणशमदमदयाहिंसादिलक्षणैर्धर्मैः प्रयतन्तश्च, दृढव्रता दृढं स्थिर-

मन्त्राख्यं व्रतं येषां ते दृढव्रता नमस्यन्तश्च मां हृदयेशयमात्मानं कृत्वन्म
युक्ताः सन्त उपासते मेवन्ते ॥१४॥

ते केन केन प्रकारेणोपासत इत्युच्यते—

ज्ञानयज्ञेन चाप्यन्ये यजन्तो मामुपासते ॥

एकत्वेन पृथक्त्वेन बहुधा विश्वतोमुखम् ॥१५॥

ज्ञानयज्ञेनेति । ज्ञानयज्ञेन ज्ञानमेव भगवद्विषयं यज्ञस्तेन कृत्वा
जन्तः पूजयन्तो मामीश्वरं चाप्यन्येऽन्यामुपासनां परित्यज्योपासते ।
मेकत्वेन एकमेव परं ब्रह्म इति परमार्थदर्शनेन यजन्त उपासते ।
पृथक्त्वेन आदित्यचंद्रादिभेदेन स एव भगवान्विष्णुरवस्थित इति
केचिद्बहुधावस्थितः स एव भगवान्सर्वतोमुखो विश्वरूप इति
सर्वतोमुखं बहुधा बहुप्रकारेणोपासते ॥१५॥

यदि बहुभिः प्रकारैरुपासते कथं त्वामेवोपासत इत्यत आह—

अहं क्रतुरहं यज्ञः स्वधाहमहमौषधम् ॥

मंत्रोऽहमहमेवाज्यमहमग्निरहं हुतम् ॥१६॥

अहमिति । अहं क्रतुः श्रौतकर्मभेदोऽहमेव । अहं यज्ञः स्वा
स्वधा अन्नमहं पितृभ्यो यदीयते । अहमौषधं सर्वप्राणिभिर्यदुच्यते
वदवाच्यं व्रीहियवादिसाधारणम् । अथवा स्वधेति सर्वप्राणिसाधारण
धमिति व्याध्युपशमार्थं मेषजम् । मंत्रोऽहं येन पितृभ्यो देवताभ्यो
यते । अहमेवाज्यं हविश्च । अहमग्निः, यस्मिन्हूयते हविः सोऽग्निरहं
हुतं हवनकर्म च ॥१६॥

किंच—

पिताहमस्य जगतो माता धाता पितामहः ॥

वेद्यं पवित्रमोङ्कार ऋक् साम यजुरेव च ॥१७॥

पितेति । पिता जनयिताहमस्य जगतो, माता जनयित्री,
फलस्य प्राणिभ्यो विधाता, पितामहः पितुः पिता, वेद्यं वेदिक

वनमौकारः, ऋक्साम यजुरेव च ॥१७॥

किंच—

गतिर्भर्ता प्रभुः साक्षी निवासः शरणं सुहृत् ॥

प्रभवः प्रलयः स्थानं निधानं बीजमव्ययम् ॥१८॥

गतिरिति । गतिः कर्मफलं, भर्ता पोष्टा, प्रभुः स्वामी, साक्षी प्रा-
नां कृताकृतस्य, निवासो यस्मिन्प्राणिनो निवसन्ति, शरणमार्तानां प्रपन्ना-
मार्तिहरः, सुहृत्प्रत्युपकारानपेक्षः सन्नुपकारी, प्रभव उत्पत्तिर्जगतः, प्रलयः
धीयते अस्मिन्निति, तथा स्थानं तिष्ठत्यस्मिन्निति, निधानं निक्षेपः कालान्त-
मोग्यं प्राणिनां, बीजं प्ररोहकारणं प्ररोहधर्मिणां अव्ययं, यावत्संसारमा-
वादाव्ययम् । न ह्यबीजं किञ्चित्प्ररोहति । नित्यं च प्ररोहदर्शनाद्वीजसंततिर्न
तीति गम्यते ॥१८॥

किंच—

तपाम्यहमहं वर्षं निगृह्णाम्युत्सृजामि च ॥

अमृतं चैव मृत्युश्च सदसच्चाहमर्जुन ॥१९॥

तपामीति । तपाम्यहमादित्यो भूत्वा कैश्चिद्रश्मिभिरुल्बणैः । अहं वर्षं
श्चिद्रश्मिभिरुत्सृजामि । उसृज्य पुनर्निगृह्णामि कैश्चिद्रश्मिभिरष्टमिर्मलैः पुनरु-
जामि प्रावृषि । अमृतं चैव देवानां मृत्युश्च मर्त्यानाम् । सत् यस्य यत्संब-
न्ध्या विद्यमानं तत्, तद्विपरीतमसच्चैवाहमर्जुन । न पुनरत्यंतमेवासद्भगवा-
यं कार्यकारणे वा सदसती ॥१९॥

ये पूर्वोक्तैर्निवृत्तिप्रकारैरेकत्वपृथक्त्वादिविशानैर्यज्ञैर्मां पूजयन्त उपासते
विदस्ते यथाविज्ञानं मामेव प्राप्नुवन्ति । ये पुनरज्ञाः कामकामाः—

त्रैविद्या मां सोमपाः पूतपापा

यज्ञैरिष्ट्वा स्वर्गतिं प्रार्थयन्ते ॥

ते पुण्यमासाद्य सुरेन्द्रलोक—

मश्नन्ति दिव्यान्दिवि देवभोगान् ॥२०॥

त्रैविद्येति । त्रैविद्या ऋग्यजुःसामविदो मां वस्वादिदेवरूपिणं
सोमं पिबन्तीति सोमपाः, तेनैव सोमपानेन पूतपापाः शुद्धकिं
रमिष्टोमादिभिरिष्ट्वा पूजयित्वा स्वर्गतिं स्वर्गगमनं स्वरेव गतिः स्वर्ग-
र्यन्ते । ते च पुण्यं पुण्यफलमासाद्य संप्राप्य सुरेन्द्रलोकं शतक्रतोः
भन्ति मुञ्जते दिव्यान्दिवि भवानप्राकृतान्देवभोगान्देवानां भोगान् ॥२०॥

ते तं भुक्त्वा स्वर्गलोकं विशालं

क्षीणे पुण्ये मर्त्यलोकं विशन्ति ॥

एवं त्रयीधर्ममनुप्रपन्नां

गतागतं कामकामा लभन्ते ॥२१॥

ते तमिति । ते तं भुक्त्वा स्वर्गलोकं विशालं विस्तीर्णं क्षी-
मर्त्यलोकमिमं विशन्त्याविशन्ति । एवं यथोक्तेन प्रकारेण त्रयीधर्म-
दिकं कर्मानुप्रपन्ना गतागतं गतं चागतं च गतागतं गमनागमनं काम-
कामान्कामयन्त इति कामकामा लभन्ते गतागतमेव, न तु स्वातंत्र्यं
भन्त इत्यर्थः ॥२१॥

ये पुनर्निष्कामाः सम्यग्दर्शिनः—

अनन्याश्चित्तयन्तो मां ये जनाः पर्युपासते ॥

तेषां नित्याभियुक्तानां योगक्षेमं वहाम्यहम् ॥२२॥

अनन्या इति । अनन्या अपृथग्भूताः परं देवं नारायणमात्मन्ते-
ताः सन्तश्चित्तयन्तो मां ये जनाः संन्यासिनः पर्युपासते, तेषां परमा-
नित्याभियुक्तानां सतताभियोगिनां योगक्षेमं, योगोऽप्राप्तस्य प्रापणं, क्षेमस्त-
तदुभयं वहामि प्रापयाम्यहम् । 'ज्ञानी त्वात्मैव मे मतं' [गी.७.१८]
च मम प्रियः' [गी.७.१७] यस्मात्तस्मात्ते ममात्मभूताः प्रियाश्चेति ॥ ननु
यामपि भक्तानां योगक्षेमं वहत्येव भगवान् । सत्यं वहत्येव, किं त्वयं
अन्ये ये भक्तास्ते आत्मार्यं स्वयमपि योगक्षेममीहन्ते, अनन्यदर्शि-
आत्मार्यं योगक्षेममीहन्ते । न हि ते जीविते मरणे वा आत्मनो यदि

विलमेव भगवच्छरणास्ते । अतो भगवानेव तेषां योगक्षेमं वहतीति ॥२२॥
नन्वन्या अपि देवतास्त्वमेव चेत्तद्भक्ताश्च त्वामेव यजन्ते । सत्यमेवम्—

येऽप्यन्यदेवताभक्ता यजन्ते श्रद्धयान्विताः ॥

तेऽपि मामेव कौन्तेय यजन्त्यविधिपूर्वकम् ॥२३॥

य इति । येऽप्यन्यदेवताभक्ता अन्यासु देवतासु भक्ता अन्यदेवता-
क्ताः सन्तो यजन्ते पूजयन्ति श्रद्धया आस्तिक्यबुद्ध्या अन्विता अनुगताः,
ऽपि मामेव कौन्तेय यजन्त्यविधिपूर्वकमविधिरज्ञानं तत्पूर्वकमज्ञानपूर्वकं य-
त् इत्यर्थः ॥२३॥

कस्मात्ते अविधिपूर्वकं यजन्त इत्युच्यते, यस्मात्—

अहं हि सर्वयज्ञानां भोक्ता च प्रभुरेव च ॥

न तु मामभिजानन्ति तत्त्वेनातश्च्यवन्ति ते ॥२४॥

अहमिति । अहं हि सर्वयज्ञानां श्रौतानां स्मार्तानां च सर्वेषां यज्ञानां
तत्त्वं तत्तात्मत्वेन भोक्ता च प्रभुरेव च । मत्स्वामिको हि यज्ञो 'अधियज्ञोऽहमे-
व' [गी. ८. ४] इति ह्युक्तम् । तथा न तु मामभिजानन्ति तत्त्वेन यथा-
२॥ अतश्चाविधिपूर्वकमिष्ट्वा यागफलाच्च्यवन्ति प्रच्यवन्ते ते ॥२४॥

येऽप्यन्यदेवताभक्तिमत्त्वेनाविधिपूर्वकं यजन्ते तेषामपि यागफलमवश्यं-
२२॥ वि । कथम्—

यान्ति देवव्रता देवान् पितृन्यान्ति पितृव्रताः ॥

भूतानि यान्ति भूतेज्या यान्ति मद्याजिनोऽपि माम् ॥२५॥

यान्तीति । यान्ति गच्छन्ति देवव्रता देवेषु व्रतं नियमो भक्तिश्च येषां
देवव्रता देवान्यान्ति । पितृनम्रिष्वात्तादीन्यान्ति पितृव्रताः श्राद्धादिक्रियापराः
७. १८ भक्ताः । भूतानि विनायकमानृगणचतुर्भगिन्यादीनि यान्ति भूतेज्या भू-
॥ नृ- नां पूजकाः । यान्ति मद्याजिनो मद्यजनशीला वैष्णवा मामेव । समानेऽ-
॥ त्व- यासे मामेव न भजन्ते अज्ञानात्, तेन तेऽल्पफलभाजो भवन्तीत्यर्थः ॥
यदधि- न केवलं मद्भक्तानामनाशुचितलक्षणमनंतफलं, सुखाराधनश्चाहम् । कथम्—
यदि ३

पत्रं पुष्पं फलं तोयं यो मे भक्त्या प्रयच्छति ॥

तदहं भक्त्युपहृतमश्नामि प्रयतात्मनः ॥२६॥

पत्रमिति । पत्रं पुष्पं फलं तोयमुदकं यो मे मह्यं भक्त्या

तदहं पत्रादि भक्त्युपहृतं भक्तिपूर्वकं प्रापितं भक्त्युपहृतमश्नामि यत्
तात्मनः शुद्धबुद्धः ॥२६॥

यत एवमतः—

यत्करोषि यदश्नासि यज्जुहोषि ददासि यत् ॥

यत्तपस्यसि कौंतेय तत्कुरुष्व मदर्पणम् ॥२७॥

यदिति । यत्करोषि स्वतः प्राप्तं, यदश्नासि, यच्च जुहोषि हव्यं
यसि श्रौतं स्मार्तं वा, यद्ददासि प्रयच्छसि ब्राह्मणादिभ्यो हिरण्यं
यत्तपस्यसि तपश्चरासि कौंतेय, तत्कुरुष्व मदर्पणं मत्समर्पणम् ॥२७॥

एवं कुर्वतस्तव यद्भवति तच्छृणु—

शुभाशुभफलैरेवं मोक्षयसे कर्मबन्धनैः ॥

संन्यासयोगयुक्तात्मा विमुक्तो मामुपैष्यसि ॥२८॥

शुमेति । शुभाशुभफलैः शुभाशुभे इष्टानिष्टफले येषां तानि
फलानि कर्माणि तैः शुभाशुभफलैः कर्मबन्धनैः कर्माण्येव बन्धनानि तै
बन्धनैरेवं मदर्पणं कुर्वन्मोक्षयसे । सोऽयं संन्यासयोगो नाम, संन्यासश्च
मर्पणतया, कर्मत्वाद्योगश्चाभाविति, तेन संन्यासयोगेन युक्त आत्मा
करणं यस्य तव स त्वं संन्यासयोगयुक्तात्मा सन्निमुक्तः कर्मबन्धनै
पतिते चास्मिन्शरीरे मामुपैष्यस्यागमिष्यसि ॥२८॥

रागद्वेषवांस्तर्हि भगवान्यतो भक्ताननुगृह्णाति नेतरानिति । त

समोऽहं सर्वभूतेषु न मे द्वेष्योऽस्ति न प्रियः ॥

ये भजन्ति तु मां भक्त्या मयि ते तेषु चाप्यहम् ॥

सम इति । समस्तुल्योऽहं सर्वभूतेषु । न मे द्वेष्योऽस्ति न
अभिवदहं, दूरस्थानां यथाग्निः शीतं नापनयति समीपमुपसर्पतामपनयति

॥ प्रक्ताननुगृह्णामि नेतरान् । ये भजन्ति तु मामीश्वरं भक्त्या मयि ते स्वभावतः
एव न मम रागनिमित्तं वर्तन्ते । तेषु चाप्यहं स्वभावत एव वर्तं नेतरेषु ।
न्या तावता तेषु द्वेषो मम ॥२९॥

शृणु मन्द्रक्तेर्माहात्म्यम् —

अपि चेत्सुदुराचारो भजते मामनन्यभाक् ॥

साधुरेव स मन्तव्यः सम्यग्व्यवसितो हि सः ॥३०॥

अपीति । अपि चेद्यद्यपि सुदुराचारः सुषु दुराचारः अतीव कुत्सित-
॥ आरोऽपि भजते मामनन्यभागनन्यभाक्तिः सन्साधुरेव सम्यग्वृत्त एव स मन्त-
व्यो ज्ञातव्यः सम्यग्यथावत् व्यवसितो हि सः, यस्मात्साधुनिश्चयः सः ॥३०॥

उत्सृज्य च ब्राह्मां दुराचारतामंतःसम्यग्व्यवसायसामर्थ्यात्—

क्षिप्रं भवति धर्मात्मा शश्वच्छान्तिं निगच्छति ॥

कौन्तेय प्रतिजानीहि न मे भक्तः प्रणश्यति ॥३१॥

क्षिप्रमिति । क्षिप्रं शीघ्रं भवति धर्मात्मा धर्मचित्त एव, शश्वच्चित्ति-
॥ ३१॥ ण्ति चोपशमं निगच्छति प्राप्नोति । शृणु परमार्थं कौन्तेय प्रतिजानीहि नि-
श्चितां प्रतिज्ञां कुरु, न मे मम भक्तो मयि समर्पितान्तरात्मा मन्द्रक्तो न प्र-
णश्यतीति ॥३१॥

किंच—

मां हि पार्थ व्यपाश्रित्य येऽपि स्युः पापयोनयः ॥

स्त्रियो वैश्यास्तथा शूद्रास्तेऽपि यान्ति परां गतिम् ॥३२॥

मां हीति । मां हि यस्मात्पार्थ व्यपाश्रित्य मामाश्रयत्वेन गृहीत्वा येऽपि
युष्मद्वेयुः पापयोनयः पापा यान्ति परां गतिम् । पापयोनयः । के त
त्याह स्त्रियो वैश्यास्तथा शूद्रास्तेऽपि यान्ति गच्छन्ति परां प्रकृष्टां गतिम् ॥३२॥

किं पुनर्ब्राह्मणाः पुण्या भक्ता राजर्षयस्तथा ॥

अनित्यमसुखं लोकमिमं प्राप्य भजस्व माम् ॥३३॥

किं पुनरिति । किं पुनर्ब्राह्मणाः पुण्याः पुण्ययोनयो भक्ता राजर्षयः

स्तथा राजानश्च ते ऋषयश्चेति राजर्षयः । यत एवमतोऽनित्यं क्षणम्
च सुखवर्जितमिमं लोकं मनुष्यलोकं प्राप्य पुरुषार्थसाधनं दुर्लभं
लब्ध्वा भजस्व सेवस्व माम् ॥३३॥

कथम्—

मन्मना भव मद्भक्तो मद्याजी मां नमस्कुरु ॥ ३३ ॥

मामेवैष्यसि युक्तवैवमात्मानं मत्परायणः ॥३४॥

इति श्रीमहाभारते शतसाहस्र्यां संहितायां वैयासिक्यां श्री-
श्रीमद्भगवद्गीतासु उपनिषत्सु ब्रह्मविद्यायां योगशास्त्रे श्रीकृष्णा-
राजविद्याराजगुह्ययोगो नाम नवमोऽध्यायः ॥९॥

मन्मना इति । मयि वासुदेवे मनो यस्य तव स त्वं मन्मना
तथा मद्भक्तो भव । मद्याजी मद्यजनशीलो भव । मामेव न
मामेवेश्वरमेष्यस्यागमिष्यसि युक्त्वा समाधाय चित्तम् । एवमात्मानं,
सर्वेषां भूतानामात्मा, परा च गतिः, परमयनं, तं मामेवंभूतमेष्यसि
संबन्धः मत्परायणः सन्नित्यर्थः ॥३४॥

इति श्रीमत्परमहंसपरिव्राजकाचार्यस्य श्रीगोविन्दभगवत्पूज्यपाद-
श्रीमच्छंकरभगवतः कृतौ श्रीमद्भगवद्गीताभाष्ये राजविद्याराजगुह्ययो-
नवमोऽध्यायः ॥९॥

अथ दशमोऽध्यायः ।

सप्तमेऽध्याये भगवतस्तत्त्वं त्रिभूतयश्च प्रकाशिता, नवमे च
दानीं येषु येषु भावेषु चिन्त्यो भगवांस्ते ते भावा वक्तव्याः, तत्त्वं
वतो वक्तव्यं उक्तमपि दुर्विशेष्यत्वात्, इत्यतः श्रीभगवानुवाच—
श्रीभगवानुवाच ।

भूय एव महाबाहो शृणु मे परमं वचः ॥

यत्तेऽहं प्रीयमाणाय वक्ष्यामि हितकाम्यया ॥१॥

भूय इति । भूय एव भूयः पुनर्हे महाबाहो शृणु मे मदीयं परमं प्र-
हृष्टं निरतिशयवस्तुनः प्रकाशकं वचो वाक्यं यत्परमं ते तुभ्यं प्रीयमाणाय,
प्रवृत्तनाम्प्रीयसे त्वमतीवामृतमिव पिबंस्ततो, वक्ष्यामि हितकाम्यया हितेच्छया ॥

किमर्थमहं वक्ष्यामीत्यत आह—

न मे विदुः सुरगणाः प्रभवं न महर्षयः ॥

अहमादिर्हि देवानां महर्षीणां च सर्वशः ॥२॥

न म इति । न मे विदुर्न जानन्ति सुरगणा ब्रह्मादयः । किं ते न

विदुः, मम प्रभवं प्रभावं प्रभुशक्त्यतिशयम्, अथवा प्रभवं प्रभवनमुत्पत्तिम् ।

आपि महर्षयो भृगवादयो विदुः । कस्मात्ते न विदुरित्युच्यते अहमादिः कारणं

यस्माद्देवानां महर्षीणां च सर्वशः सर्वप्रकारैः ॥२॥

किंच—

यो मामजमनादिं च वेत्ति लोकमहेश्वरम् ॥

असंमूढः स मर्त्येषु सर्वपापैः प्रमुच्यते ॥३॥

य इति । यो मामजमनादिं च, यस्मादहमादिर्देवानां महर्षीणां च न

प्रमान्य आदिर्विद्यतेऽतोऽहमजोऽनादिश्च, अनादित्वमजत्वे हेतुः, तं माम-

जमनादिं च यो वेत्ति विजानाति लोकमहेश्वरं लोकानां महान्तमोक्षरं तुरीय-

ज्ञानतत्कार्यवर्जितमसंमूढः संमोहवर्जितः स मर्त्येषु मनुष्येषु सर्वपापैः सर्वैः

पापैर्मतिपूर्वामतिपूर्वकृतैः प्रमुच्यते प्रमोक्ष्यते ॥३॥

इतश्चाहं महेश्वरो लोकानाम्—

बुद्धिर्ज्ञानमसंमोहः क्षमा सत्यं दमः शमः ॥

सुखं दुःखं भवोऽभावो भयं चाभयमेव च ॥४॥

बुद्धिरिति । बुद्धिरन्तःकरणस्य सूक्ष्माद्यर्थावबोधनसामर्थ्यम् । तद्वन्तं

अदिमानिति हि वदन्ति । ज्ञानमात्मादिपदार्थानामवबोधः । असंमोहः प्रत्यु-

पक्षेषु बोद्धव्येषु विवेकपूर्विका प्रवृत्तिः । क्षमा आक्रुष्टस्य ताडितस्य वा अ-

विकृतचित्ता । सत्यं यथादृष्टस्य यथाश्रुतस्य च आत्मानुभवस्य पक्षे
कान्तये तथैवोच्चर्यमाणा वाक्सत्यमुच्यते । दमो बाह्येन्द्रियोपशमः । शरी-
णस्य उपशमः । सुखमाह्लादः । दुःखं संतापः । भव उद्भवः । अ-
द्विपर्ययः । भयं च त्रासः । अभयमेव च तद्विपरीतम् ॥४॥

अहिंसा समता तुष्टिस्तपो दानं यशोऽयशः ॥

भवन्ति भावा भूतानां मत्त एव पृथग्विधाः ॥५॥

अहिंसेति । अहिंसा अपीडा प्राणिनाम् । समता समचित्ता । भावो
संतोषः पर्याप्तबुद्धिर्लाभेषु । तप इन्द्रियसंयमपूर्वकं शरीरपीडनम् । दानं
शक्ति संविभागः । यशो धर्मनिमित्ता कीर्तिः । अयशस्त्वधर्मनिमित्ता
कीर्तिः । भवन्ति भावा यथोक्ता बुद्ध्यादयो भूतानां प्राणिनां मत्त एवेष्ट-
विधा नानाविधाः स्वकर्मानुरूपेण ॥५॥

किंच—

महर्षयः सप्त पूर्वे चत्वारो मनवस्तथा ॥

मद्भावा मानसा जाता येषां लोक इमाः प्रजाः ॥६॥

महर्षय इति । महर्षयः सप्त भृग्वादयः पूर्वेऽतीतकालसंबन्धिनः
चत्वारो मनवस्तथा सावर्णा इति प्रसिद्धाः । ते च मद्भावा मद्भूत-
वैष्णवेन सामर्थ्येनोपेताः, मानसा मनसैवोत्पादिता मया जाता उत्पन्ना-
भूतानां महर्षीणां च सृष्टिलोक इमाः स्थावरजंगमलक्षणाः प्रजाः ॥६॥

एतां विभूतिं योगं च मम यो वेत्ति तत्त्वतः ॥

सोऽविकंपेन योगेन युज्यते नात्र संशयः ॥७॥

एतामिति । एतां यथोक्तां विभूतिं विस्तारं योगं च युक्तिं च
त्मनो घटनं, अथवा योगैश्वर्यसामर्थ्यं सर्वज्ञत्वं योगजं योग उच्यते ।
अदीयं योगं यो वेत्ति तत्त्वतस्तत्त्वेन यथावदित्येतत् सोऽविकंपेनाप्रच-
योगेन सम्यग्दर्शनस्थैर्यलक्षणेन युज्यते संबध्यते, नात्र संशयो नास्ति
शयोऽस्ति ॥७॥

कीदृशेनाविक्रमेन योगेन युज्यते इत्युच्यते—

अहं सर्वस्य प्रभवो मत्तः सर्वं प्रवर्तते ॥ १४॥

इति मत्वा भजन्ते मां बुधा भावसमन्विताः ॥ ८॥

अहमिति । अहं परं ब्रह्म वासुदेवाख्यं सर्वस्य जगतः प्रभव उत्पत्तिः ।

मत्त एव स्थितिनाशक्रियाफलोपभोगलक्षणं विक्रियारूपं सर्वं जगत्प्रवर्तते ।

इत्येवं मत्वा भजन्ते सेवन्ते मां बुधा अवगतपरमार्थतत्त्वाः, भावसमन्विता

भावो भावना परमार्थतत्त्वाभिनिवेशस्तेन समन्विताः संयुक्ता इत्यर्थः ॥ ८॥

किंच—

मच्चित्ता मद्गतप्राणा बोधयन्तः परस्परम् ॥

कथयन्तश्च मां नित्यं तुष्यन्ति च रमन्ति च ॥ ९॥

मच्चित्ता इति । मच्चित्ता मयि चित्तं येषां ते मच्चित्ता, मद्गतप्राणा

मां गताः प्राप्ताश्चक्षुरादयः प्राणा येषां ते मद्गतप्राणा, मय्युपसंहृतकरणा इ-

त्यर्थः । अथवा मद्गतप्राणा मद्गतजीवना इत्येतत् । बोधयन्तोऽवगमयन्तः

परस्परमन्योन्यं, कथयन्तश्च ज्ञानबलवीर्यादिधर्मैर्विशिष्टं मां, तुष्यन्ति च परितो-

यमुपयान्ति च रमन्ति च रतिं च प्राप्नुवन्ति प्रियसंगत्येव ॥ ९॥

ये यथोक्तैः प्रकारैर्भजन्ते मां भक्ताः सन्तः—

तेषां सततयुक्तानां भजतां प्रीतिपूर्वकम् ॥

ददामि बुद्धियोगं तं येन मामुपयान्ति ते ॥ १०॥

तेषामिति । तेषां सततयुक्तानां नित्याभियुक्तानां निवृत्तसर्वबाह्यैषणानां

भजतां सेवमानानां, किमर्थित्वादिना कारणेन नेत्याह प्रीतिपूर्वकं, प्रीतिः

कोहस्तत्पूर्वकं मां भजतामित्यर्थः । ददामि प्रयच्छामि बुद्धियोगं बुद्धिः

सम्यग्दर्शनं मत्तत्त्वविषयं तेन योगो बुद्धियोगस्तं बुद्धियोगं, येन बुद्धियोगेन

सम्यग्दर्शनलक्षणेन मां परमेश्वरमात्मभूतमात्मत्वेनोपयान्ति प्रतिपद्यन्ते । के, ते

ये मच्चित्तत्वादिप्रकारैर्मां भजन्ते ॥ १०॥

किमर्थं कस्य वा त्वत्प्राप्तिप्रतिबंधहेतोर्नाशकं बुद्धियोगं तेषां त्वद्भक्तानां

ददासीत्यपेक्षायामाह—

तेषां वानुकंपार्थमहमज्ञानजं तमः ॥

नाशयाम्यात्मभावस्थो ज्ञानदीपेन भास्वता ॥११॥

तेषामिति । तेषामेव कथं नु नाम श्रेयः स्यादित्यनुकंपार्थं ददासीत्यहमज्ञानजमविवेकतो जातं मिथ्याप्रत्ययलक्षणं मोहांधकारं तमो नाशयामि, तमभावस्थ आत्मनो भावोऽन्तःकरणाशयस्तस्मिन्नेव स्थितः सन्, ज्ञानविवेकप्रत्ययरूपेण भक्तिप्रसादस्नेहाभिषिक्तेन मद्भावनाभिनिवेशवातेरितेन चर्यादिसाधनसंस्कारवत्प्रज्ञावर्तिना विरक्तांतःकरणाधारेण विषयव्यावृत्तभावना रागद्वेषाकलुषितनिवातापवरकस्थेन नित्यप्रवृत्तैकाग्रयध्यानजनितसम्यग्दर्शनाभास्वता ज्ञानदीपेनेत्यर्थः ॥११॥

यथोक्तां भगवतो विभूतिं योगं च श्रुत्वा अर्जुन उवाच—
अर्जुन उवाच ।

परं ब्रह्म परं धाम पवित्रं परमं भवान् ॥

पुरुषं शाश्वतं दिव्यमादिदेवमजं विभुम् ॥१२॥

परमिति । परं ब्रह्म परमात्मा परं धाम परं तेजः पवित्रं पावनं प्रकृष्टं भवान् । पुरुषं शाश्वतं नित्यं दिव्यं दिवि भवं आदिदेवं सर्वदेवानां भवं आदिदेवमजं विभुं विभयनशीलम् ॥१२॥

ईदृशम्—

आहुस्त्वामृषयः सर्वे देवर्षिर्नारदस्तथा ॥

असितो देवलो व्यासः स्वयं चैव ब्रवीषि मे ॥१३॥

आहुरिति । आहुः कथयन्ति त्वामृषयो वसिष्ठादयः सर्वे, देवोऽसितो देवलोऽप्येवमेवाह, व्यासश्च, स्वयं चैव त्वं च ब्रवीषि । सर्वमेतद्वत्तं मन्ये यन्मां वदसि केशव ॥

न हि ते भगवन्व्यक्तिं विदुर्देवा न दानवाः ॥१४॥

सर्वमिति । सर्वमेतद्यथोक्तमृषिभित्त्वया च एतद्वत् सत्यमेव

मां प्रति वदसि भाषसे हे केशव । न हि ते तव भगवन्व्यक्तिं प्रभवं विदुर्न
वा न दानवाः ॥१४॥

यतस्त्वं देवादीनामादिरतः—

स्वयमेवात्मनात्मानं वेत्थ त्वं पुरुषोत्तम ॥

भूतभावन भूतेश देवदेव जगत्पते ॥१५॥

स्वयमिति । स्वयमेवात्मनात्मानं वेत्थ जानासि त्वं निरतिशयज्ञानैश्व-

रतेन ब्रह्मादिशक्तिमन्तमीश्वरं पुरुषोत्तम । भूतानि भावयतीति भूतभावनः हे भू-
तभावन, भूतेश भूतानामीशितः, हे देवदेव जगत्पते ॥१५॥

वक्तुमर्हस्यशेषेण दिव्या ह्यात्मविभूतयः ॥

याभिर्विभूतिभिर्लोकानिमांस्त्वं व्याप्य तिष्ठसि ॥१६॥

वक्तुमिति । वक्तुं कथयितुमर्हस्यशेषेण दिव्या ह्यात्मविभूतयः, आ-
त्मनो विभूतयो यास्ता वक्तुमर्हसि । याभिर्विभूतिभिरात्मनो माहात्म्यविस्तरेरि-
ल्लोकांस्त्वं व्याप्य तिष्ठसि ॥१६॥

कथं विद्यामहं योगिंस्त्वां सदा परिचिंतयन् ॥

केषु केषु च भावेषु चिंत्योऽसि भगवन्मया ॥१७॥

कथमिति । कथं विद्यां विजानीयामहं हे योगिंस्त्वां सदा परिचिंतयन् ।

केषु केषु च भावेषु वस्तुषु चिंत्योऽसि ध्येयोऽसि भगवन्मया ॥१७॥

विस्तरेणात्मनो योगं विभूतिं च जनार्दन ॥

भूयः कथय तृप्तिर्हि शृण्वतो नास्ति मेऽमृतम् ॥१८॥

विस्तरेणेति । विस्तरेणात्मनो योगं योगैश्वर्यशक्तिविशेषं विभूतिं च

विस्तरं ध्येयपदार्थानां हे जनार्दन । अर्दतेर्गतिकर्मणो रूपम् । असुराणां देव-
पतिपक्षभूतानां जनानां । नरकादिगमयितृत्वाजनार्दनः । अम्युदयनिःश्रेयसपुरु-
षार्थप्रयोजनं सर्वैर्जनैर्याच्यत इति वा । भूयः पूर्वमुक्तमपि कथय तृप्तिः परि-

तोपो हि यस्मान्नास्ति मे मम शृण्वतस्त्वनुत्पनिःसृतवाक्यामृतम् ॥१८॥

श्रीभगवानुवाच ।

हंत ते कथयिष्यामि दिव्या ह्यात्मविभूतयः ॥

प्राधान्यतः कुरुश्रेष्ठ नास्त्यंतो विस्तरस्य मे ॥१९॥

हंत इति । हंतदानीं ते तव दिव्या दिवि भवा आत्माविभूतयः
मम विभूतयो यास्ताः कथयिष्यामीत्येतत् । प्राधान्यतो यत्र यत्र प्रधाना
विभूतिस्तां तां प्रधानां प्राधान्यतः कथयिष्याम्यहं कुरुश्रेष्ठ । अशेषतस्तु शेषां
नापि न शक्या वक्तुं यतो नास्त्यंतो विस्तरस्य मे मम विभूतीनामित्यर्थः शिखर

तत्र प्रथममेव तावच्छृणु—

अहमात्मा गुडाकेश सर्वभूताशयस्थितः ॥

अहमादिश्च मध्यं च भूतानामंत एव च ॥२०॥

अहमिति । अहमात्मा प्रत्यगात्मा गुडाकेश, गुडाका निद्रा तत्त्वज्ञानी
गुडाकेशो जितनिद्र इत्यर्थः । घनकेश इति वा । सर्वभूताशयस्थितः भूतानां
भूतानामाशये अंतर्हृदि स्थितोऽहमात्मा प्रत्यगात्मा नित्यं ध्येयः । तत्त्वेषां
चोत्तरेषु भावेषु चित्तोऽहं, यस्मादहमेवादिभूतानां कारणं तथा मध्यं च
रंतः प्रलयश्च ॥२०॥

एवं च ध्येयोऽहम्—

आदित्यानामहं विष्णुर्ज्योतिषां रविरंशुमान् ॥

मरीचिर्मरुतामस्मि नक्षत्राणामहं शशी ॥२१॥

आदित्यानामिति । आदित्यानां द्वादशानां विष्णुर्नामादित्यो
ज्योतिषां रविः प्रकाशयितृणामंशुमान्रश्मिमान् ! मरीचिर्नाम मरुतां मरु
भेदानामस्मि । नक्षत्राणामहं शशी चंद्रमाः ॥२१॥

वेदानां सामवेदोऽस्मि देवानामस्मि वासवः ॥

इंद्रियाणां मनश्चास्मि भूतानामस्मि चेतना ॥२२॥

वेदानामिति । वेदानां मध्ये सामवेदोऽस्मि । देवानां रुद्रादित्य
वासव इन्द्रोऽस्मि । इंद्रियाणामेकादशानां चक्षुरादीनां मनश्चास्मि संकल्प
व्यात्मकं मनश्चास्मि । भूतानामस्मि चेतना कार्यकरणसंघाते नित्यामिति

बुद्धिवृत्तिश्चेतना ॥२२॥

रुद्राणां शंकरश्चास्मि वित्तेशो यक्षरक्षसाम् ॥

वसूनां पावकश्चास्मि मेरुः शिखरिणामहम् ॥२३॥

रुद्राणामिति । रुद्राणामेकादशानां शंकरश्चास्मि । वित्तेशः कुबेरो यक्ष-
रक्षसां यक्षाणां रक्षसां च । वसूनामष्टानां पावकश्चास्म्यग्निः । मेरुः शिखरिणां
शिखरवतामहम् ॥२३॥

पुरोधसां च मुख्यं मां विद्धि पार्थ बृहस्पतिम् ॥

सेनानीनामहं स्कंदः सरसामस्मि सागरः ॥२४॥

पुरोधसामिति । पुरोधसां च राजपुरोहितानां च मुख्यं प्रधानं मां विद्धि
तजानीहि हे पार्थ बृहस्पतिम् । स हि इंद्रस्येति मुख्यः स्यात्पुरोधाः । सेना-
यतः सेनां सेनापतीनामहं स्कंदो देवसेनापतिः । सरसां यानि देवखातानि सरांसि
तलोषां सरसां सागरोऽस्मि भवामि ॥२४॥

महर्षीणां भृगुरहं गिरामस्येकमक्षरम् ॥

यज्ञानां जपयज्ञोऽस्मि स्थावराणां हिमालयः ॥२५॥

महर्षीणामिति । महर्षीणां भृगुरहम् । गिरां वाचां पदलक्षणानामेकम-
क्षरमोकारोऽस्मि । यज्ञानां जपयज्ञोऽस्मि । स्थावराणां स्थितिमतां हिमालयः ॥

अश्वत्थः सर्ववृक्षाणां देवर्षीणां च नारदः ॥

गंधर्वाणां चित्ररथः सिद्धानां कपिलो मुनिः ॥२६॥

अश्वत्थ इति । अश्वत्थः सर्ववृक्षाणां, देवर्षीणां च नारदो देवा एव
सन्त ऋषित्वं प्राप्ता मंत्रदर्शित्वात्ते देवर्षयस्तेषां नारदोऽस्मि । गंधर्वाणां
चित्ररथो नाम गंधर्वोऽस्मि । सिद्धानां जन्मनैव धर्मज्ञानवैराग्यैश्वर्यातिशयं
प्राप्तानां कपिलो मुनिः ॥२६॥

उच्चैःश्रवसमश्वानां विद्धि माममृतोद्भवम् ॥

ऐरावतं गजेंद्राणां नराणां च नराधिपम् ॥२७॥

उच्चैरिति । उच्चैःश्रवसमश्वानां उच्चैःश्रवा नामाश्वराजस्तं मां विद्धि

विजानीह्यमृतोद्भवममृतनिमित्तमथनोद्भवम् । ऐरावतामिरावत्या अक्ष
द्राणां हस्तीश्वराणां, तं मां विद्वीत्यनुवर्तते । नराणां च मनुष्याणां च
राजानं मां विद्धि जानीहि ॥२७॥

आयुधानामहं वज्रं धेनूनामस्मि कामधुक् ॥

प्रजनश्चास्मि कंदर्पः सर्पाणामस्मि वासुकिः ॥२८॥

आयुधानामिति । आयुधानामहं वज्रं दधीच्यस्थिसंभवम् । दनमे
दोग्ध्रीणामस्मि कामधुक्, वसिष्ठस्य सर्वकामानां दोग्ध्री सामान्या वा क्र
प्रजनः प्रजनयितास्मि कंदर्पः कामः सर्पाणां सर्पभेदानामस्मि क
सर्पराजः ॥२८॥

अनंतश्चास्मि नागानां वरुणो यादसामहम् ॥

पितृणामर्यमा चास्मि यमः संयमतामहम् ॥२९॥

अनंत इति । अनंतश्चास्मि नागानां नागविशेषाणां नागराज
वरुणो यादसामहमब्देवतानां राजाहम् । पितृणामर्यमा नाम पितृराज
यमः संयमतां संयमनं कुर्वतामहम् ॥२९॥

प्रह्लादश्चास्मि दैत्यानां कालः कलयतामहम् ॥

मृगाणां च मृगेंद्रोऽहं वैनतेयश्च पक्षिणाम् ॥३०॥

प्रह्लाद इति । प्रह्लादो नाम चास्मि दैत्यानां दितिवंश्यानाम् ।
कलयतां कलनं गणनं कुर्वतामहम् । मृगाणां च मृगेंद्रः सिंहो
अहम् । वैनतेयश्च गरुत्मान्विनतासुतः पक्षिणां पतत्रिणाम् ॥३०॥

पवनः पवतामस्मि रामः शस्त्रभृतामहम् ॥

झषाणां मकरश्चास्मि स्रोतसामस्मि जाह्नवी ॥३१॥

पवन इति । पवनो वायुः पवतां पावयितृणामस्मि । रामः शस्त्र
महं शस्त्राणां धारयितृणां दाशरथी रामोऽहम् । झषाणां मत्स्यादीनां
नाम जातिविशेषोऽहम् । स्रोतसां स्रवन्तीनामस्मि जाह्नवी गंगा ॥३१॥
सर्गाणामादिरंतश्च मध्यं चैवाहमर्जुन ॥

अध्यात्मविद्या विद्यानां वादः प्रवदतामहम् ॥३२॥

सर्गीणामिति । सर्गीणां सृष्टीनामादिरंतश्च मध्यं चैवाहं उत्पत्तिस्थिति-
व्या अहमर्जुन । भूतानां जीवाधिष्ठितानामेवादिरंतश्चेत्याद्युक्तमुपक्रमे, इह तु
वर्षस्यैव सर्गमात्रस्येति विशेषः । अध्यात्मविद्या विद्यानां मोक्षार्थत्वात्प्रधान-
॥ स्मि । वादोऽर्थनिर्णयहेतुत्वात्प्रवदतां प्रधानं, अतः सोऽहमस्मि । प्रवक्तृद्वारेण
॥ दनमेदानामेव वादजल्पविनंडानामिह ग्रहणं प्रवदतामिति ॥३२॥

अक्षराणामकारोऽस्मि द्वंद्वः सामासिकस्य च ॥

अहमेवाक्षयः कालो धाताहं विश्वतोमुखः ॥३३॥

अक्षराणामिति । अक्षराणां वर्णानामकारो वर्णोऽस्मि । द्वंद्वः समासोऽ-
स्म सामासिकस्य च समाससमूहस्य । किं चाहमेवाक्षयोऽक्षीणः कालः प्रसिद्धः
॥ णाद्याख्यः, अथवा परमेश्वरः कालस्यापि कालोऽस्मि । धाताहं कर्मफलस्य
॥ जगद्धाता सर्वजगतो विश्वतोमुखः सर्वतोमुखः ॥३३॥

मृत्युः सर्वहरश्चाहमुद्भवश्च भाविष्यताम् ॥

कीर्तिः श्रीर्वाक्च नारीणां स्मृतिर्मेधा धृतिः क्षमा ॥३४॥

मृत्युरिति । मृत्युर्द्विविधो घनादिहरः प्राणहरश्च, तत्र यः प्राणहरः
॥ स सर्वहर उच्यते, सोऽहमित्यर्थः । अथवा पर ईश्वरः प्रलये सर्वहरणात्सर्वहरः
॥ सोऽहम् । उद्भव उत्कर्षोऽभ्युदयस्तत्प्राप्तिहेतुश्चाहं, केषां? भाविष्यतां भावि-
॥ कल्याणानां उत्कर्षप्राप्तिप्रयोजनानामित्यर्थः । कीर्तिः श्रीर्वाक्च नारीणां स्मृतिर्मेधा
॥ धृतिः क्षमेत्येता उत्तमाः स्त्रीणामहमस्मि, यासामाभासमात्रसंबन्धेनापि लोकः
॥ कृतार्थमात्मानं मन्यते ॥३४॥

बृहत्साम तथा साम्नां गायत्री छंदसामहम् ॥

मासानां मार्गशीर्षोऽहमृत्नां कुसुमाकरः ॥३५॥

बृहत्सामेति । बृहत्साम तथा साम्नां प्रधानमस्मि । गायत्री छंदसामहं
॥ गायत्र्यादिच्छंदोविशिष्टानामृचां गायत्र्युगहमस्मीत्यर्थः । मासानां मार्गशीर्षोऽहम् ।
॥ मृत्नां कुसुमाकरो वसंतः ॥३५॥

द्यूतं छलयतामस्मि तेजस्तेजस्विनामहम् ॥

जयोऽस्मि व्यवसायोऽस्मि सत्त्वं सत्त्ववतामहम् ॥३६॥

द्यूतमिति । द्यूतमक्षदेवनादिलक्षणं छलयतां छलस्य कर्तृणां
तेजस्तेजस्विनामहम् । जयोऽस्मि जेतृणां, व्यवसायोऽस्मि व्यवसायिनां
सत्त्ववतां सात्त्विकानामहम् ॥३६॥

वृष्णीनां वासुदेवोऽस्मि पांडवानां धनंजयः ॥

मुनीनामप्यहं व्यासः कवीनामुशना कविः ॥३७॥

वृष्णीनामिति । वृष्णीनां यादवानां वासुदेवोऽस्म्ययमेवाहं
पांडवानां धनंजयस्त्वमेव । मुनीनां मननशीलानां सर्वपदार्थशान्ति
व्यासः । कवीनां क्रान्तदर्शिनामुशना कविरस्मि ॥३७॥

दंडो दमयतामस्मि नीतिरस्मि जिगीषताम् ॥

मौनं चैवास्मि गुह्यानां ज्ञानं ज्ञानवतामहम् ॥३८॥

दंड इति । दंडो दमयतां दमयितृगामस्यदान्तानां दमनकर्ता
नीतिरस्मि जिगीषतां जेतुमिच्छताम् । मौनं चैवास्मि गुह्यानां गोप्यानां
ज्ञानवतामहम् ॥३८॥

यच्चापि सर्वभूतानां बीजं तदहमर्जुन ॥

न तदस्ति विना यत्स्यान्मया भूतं चराचरम् ॥३९॥

यच्चापीति । यच्चापि सर्वभूतानां बीजं प्ररोहकारणं तदहमर्जुन
करणोपसंहारार्थं विभूतिसंक्षेपमाह न तदस्ति भूतं चराचरं चरमचरं वा
विना यत्स्याद्भवेत् । मयापकृष्टं परित्यक्तं निरात्मकं शून्यं हि तत्स्यात् ।
मदात्मकं सर्वमित्यर्थः ॥३९॥

नांतोऽस्ति मम दिव्यानां विभूतीनां परंतप ॥

एष तूद्देशतः प्रोक्तो विभूतेर्विस्तरो मया ॥४०॥

नांतोऽस्तीति । नांतोऽस्ति मम दिव्यानां विभूतीनां विस्तराणां
तप । न हीश्वरस्य सर्वात्मनो दिव्यानां विभूतीनामित्युक्ता शक्या वक्तुं

॥ केनचित् । एष तु उद्देशत एकदेशेन प्रोक्तो विभूतेर्विस्तरो मया ॥४०॥

यद्यद्विभूतिमत्सत्त्वं श्रीमदूर्जितमेव वा ॥

तत्तदेवावगच्छ त्वं मम तेजोशसंभवम् ॥४१॥

यद्यदिति । यद्यल्लोके विभूतिमद्विभूतियुक्तं सत्त्वं वस्तु-श्रीमदूर्जितमेव
श्रीलक्ष्मीस्तया सहितमुत्साहोपेतं वा तत्तदेवावगच्छ त्वं जानीहि ममेश्व-
स्य तेजोशसंभवं तेजसः अंश एकदेशः संभवो यस्य तत्तेजोशसंभवमित्यव-
गच्छ त्वम् ॥४१॥

अथवा बहुनैतेन किं ज्ञातेन तवार्जुन ॥

विष्टभ्याहमिदं कृत्स्नमेकांशेन स्थितो जगत् ॥४२॥

इति श्रीमहाभारते शतसाहस्र्यां संहितायां वैयासिक्यां भीष्णपर्वणि
श्रीमद्भगवद्गीतासु उपनिषत्सु ब्रह्मविद्यायां योगशास्त्रे श्रीकृष्णार्जुनसंवादे
विभूतियोगो नाम दशमोऽध्यायः ॥१०॥

अथवेति । अथवा बहुनैतेनैवमादिना किं ज्ञातेन तवार्जुन स्यात्साव-
शेषेण । अशेषतस्त्वमिममुच्यमानमर्थं शृणु-विष्टस्य विशेषतः स्तंभनं दृढं कृ-
त्वेदं कृत्स्नं जगदेकांशेनैकावयवेनैकपादेन सर्वभूतस्वरूपेणेत्येतत्, तथा च
मंत्रवर्णः “पादोऽस्य विश्वा भूतानि” [ऋ.१०.९०.३] इति, स्थितोऽ-
हमिति ॥४२॥

इति श्रीमत्परमहंसपरिव्राजकाचार्यस्य श्रीगोविंदभगवत्पूज्यपादशिष्यस्य
श्रीमच्छंकरभगवतः कृतौ श्रीमद्भगवद्गीताभाष्ये विभूतियोगो नाम दशमोऽ-
ध्यायः ॥१०॥

अथ एकादशोऽध्यायः ।

भगवतो विभूतय उक्ताः । तत्र च ‘विष्टभ्याहमिदं कृत्स्नमेकांशेन
स्थितो जगत्’ [गी.१०.४२] इति भगवताभिहितं श्रुत्वा, यजगदात्मरूप-

माद्यमैश्वरं तत्साक्षात्कर्तुमिच्छन्, अर्जुन उवाच—

अर्जुन उवाच ।

मदनुग्रहाय परमं गुह्यमध्यात्मसंज्ञितम् ॥

यत्त्वंयोक्तं वचस्तेन मोहोऽयं विगतो मम ॥१॥

मदिति । मदनुग्रहाय ममानुग्रहार्थं परमं निरतिशयं गुह्यं गोप्यं तत्संज्ञितमात्मानात्मविवेकविषयं यत्त्वयोक्तं वचो वाक्यं तेन ते वचनवर्णाकु
होऽयं विगतो मम अविवेकशुद्धिरपगतेत्यर्थः ॥१॥

किंच—

भवाप्ययौ हि भूतानां श्रुतौ विस्तरशो मया ॥

त्वत्तः कमलपत्राक्ष माहात्म्यमपि चाव्ययम् ॥२॥

भवेति । भव उत्पत्तिरप्ययः प्रलयः तौ भवाप्ययौ हि भूतानां, विस्तरशो मया, न संक्षेपतः, त्वत्तत्त्वत्सकाशात्कमलपत्राक्ष कमलपत्राक्षो मया, तद्वदक्षिणी यस्य तव स त्वं कमलपत्राक्षो हे कमलपत्राक्ष, मपि चाव्ययमक्षयं, श्रुतमित्यनुवर्तते ॥२॥

एवमेतद्यथा त्वमात्मानं परमेश्वर ॥

द्रष्टुमिच्छामि ते रूपमैश्वरं पुरुषोत्तम ॥३॥

एवमिति । एवमेतन्नान्यथा यथा येन प्रकारेणात्थ कथयति चराचरं यच्छेदयिष्येति । त्मानं परमेश्वर । तथापि द्रष्टुमिच्छामि ते तव शानैश्वर्यशक्तिबलवीर्येति । संपन्नमैश्वरं वैष्णवं रूपं पुरुषोत्तम ॥३॥

मन्यसे यदि तच्छक्यं मया द्रष्टुमिति प्रभो ॥

योगेश्वर ततो मे त्वं दर्शयात्मानमव्ययम् ॥४॥

मन्यस इति । मन्यसे चित्तयसि यदि मयार्जुनेन तच्छक्यं प्रभो स्वाभिन् योगेश्वर योगिनो योगास्तेषामीश्वरो योगेश्वरो हे योगेश्वर यस्मादहमतीवार्थो द्रष्टुं ततस्तस्मान्मे मदर्थं दर्शय त्वमात्मानमव्ययम् ॥४॥

एवं चोदितोऽर्जुनेन श्रीभगवानुवाच—

श्रीभगवानुवाच ।

पश्य मे पार्थ रूपाणि शतशोऽथ सहस्रशः ॥

नानाविधानि दिव्यानि नानावर्णाकृतीनि च ॥५॥

पश्येति । पश्य मे पार्थ रूपाणि शतशोऽथ सहस्रशोऽनेकश इत्यर्थः ।

यानि च नानाविधान्यनेकप्रकाराणि, दिवि भवानि दिव्यान्यप्राकृतानि, नाना-
वर्णाकृतीनि च नाना विलक्षणा नीलपीतादिप्रकारा वर्णास्तथा आकृतयोऽव-
यवसंस्थानविशेषो येषां रूपाणां तानि नानावर्णाकृतीनि च ॥५॥

पश्यादित्यान्वसूनुद्रानश्विनौ मरुतस्तथा ॥

बहून्यदृष्टपूर्वाणि पश्याश्चर्याणि भारत ॥६॥

पश्यादित्यानि । पश्यादित्यान्द्वादश, वसूनष्टौ, रुद्रानेकादश, अश्विनौ
मरुतः सप्त सप्त गणा ये तान् । तथा च बहून्यन्यान्यदृष्टपूर्वाणि मनु-
ल्लोके त्वया त्वत्तोऽन्येन वा केनचित्पश्याश्चर्याण्यद्भुतानि भारत ॥६॥

न केवलमेतावदेव—

इहैकस्थं जगत्कृत्स्नं पश्याद्यं सचराचरम् ॥

मम देहे गुडाकेश यच्चान्यत् द्रष्टुमिच्छसि ॥७॥

इहेति । इहैकस्थमेकास्मिन्नेव स्थितं जगत्कृत्स्नं समस्तं पश्याद्येदानीं स-
चराचरं सह चरेणाचरेण च वर्तते, मम देहे गुडाकेश । यच्चान्यज्जयपराजयादि
यच्छंसे 'यद्वा जयेम यदि वा नो जयेयुः' [गी.२.६] इति यदवोचः, त-
दपि द्रष्टुं यदीच्छसि ॥७॥

किंतु—

न तु मां शक्यसे द्रष्टुमनेनैव स्वचक्षुषा ॥

दिव्यं ददामि ते चक्षुः पश्य मे योगमैश्वरम् ॥८॥

न त्विति । न तु मां विश्वरूपधरं शक्यसे द्रष्टुमनेनैव प्राकृतेन स्व-
चक्षुषा स्वकीयेन चक्षुषा । येन तु शक्यसे द्रष्टुं दिव्येन तदिव्यं ददामि ते
तुभ्यं चक्षुः । तेन पश्य मे योगमैश्वरमीश्वरस्य ममैश्वरं योगं योगशक्त्यतिश-

यमित्यर्थः ॥८॥

संजय उवाच ।

एवमुक्त्वा ततो राजन्महायोगेश्वरो हरिः ॥

दर्शयामास पार्थाय परमं रूपमैश्वरम् ॥९॥

एवमिति । एवं यथोक्तप्रकारेणोक्त्वा ततोऽनंतरं राजन्महायोगेश्वरो महान्श्रसौ योगेश्वरश्च हरिर्नारायणो दर्शयामास दर्शितव्यं पृथगुक्ताय परमं रूपं विश्वरूपमैश्वरम् ॥९॥

अनेकवक्त्रनयनमनेकाद्भुतदर्शनम् ॥

अनेकादिव्याभरणं दिव्यानेकोद्यतायुधम् ॥१०॥

अनेकेति । अनेकवक्त्रनयनमनेकानि वक्त्राणि नयनानि च यस्मिन् तदनेकवक्त्रनयनं, अनेकाद्भुतदर्शनमनेकान्यद्भुतानि विस्मापकानि यस्मिन् रूपे तदनेकाद्भुतदर्शनं, तथानेकादिव्याभरणमनेकानि दिव्यान्या यस्मिन् तदनेकादिव्याभरणं, तथा दिव्यानेकोद्यतायुधं दिव्यान्यनेकान्युद्यतान्यायुधानि यस्मिन् तदिव्यानेकोद्यतायुधं 'दर्शयामास' इति पूर्वेष्वनेकेष्वर्थेष्वर्थः किंच—

दिव्यमाल्यांबरधरं दिव्यगंधानुलेपनम् ॥

सर्वाश्चर्यमयं देवमनंतं विश्वतोमुखम् ॥११॥

दिव्येति । दिव्यमाल्यांबरधरं दिव्यानि माल्यानि पुष्पाणि वस्त्राणि च ध्रियन्ते येनेश्वरेण तं दिव्यमाल्यांबरधरं, दिव्यगंधानुलेपनं यस्य तं दिव्यगंधानुलेपनं, सर्वाश्चर्यमयं सर्वाश्चर्यप्रायं देवाणां तांस्तस्तीत्यनंतस्तं विश्वतोमुखं सर्वतोमुखं सर्वभूतात्मभूतत्वात्, यामास अर्जुनो ददर्शति वा अध्याहियते ॥११॥

या पुनर्मगवतो विश्वरूपस्य भास्तस्या उपमोच्यते—

दिवि सूर्यसहस्रस्य भवेद्युगपदुत्थिता ॥

यदि माः सदृशी सा स्याद्भास्तस्य महात्मनः ॥१२॥

दिवाति । दिव्यंतरिक्षे तृतीयस्यां वा दिवि सूर्याणां सहस्रं सूर्यसहस्रं
तस्य युगपदुत्थितस्य सूर्यसहस्रस्य या युगपदुत्थिता भाः, सा यदि, सदृशी
स्यात्तस्य महात्मनो विश्वरूपस्यैव भासः । यदि वा न स्यात्, ततः विश्वरूप-
स्यैव भा अतिरिच्यते इत्यभिप्रायः ॥१२॥

किंच—

तत्रैकस्थं जगत्कृत्स्नं प्रविभक्तमनेकधा ॥

अपश्यदेवदेवस्य शरीरे पांडवस्तदा ॥१३॥

तत्रेति । तत्र तस्मिन्विश्वरूपे एकस्मिन्स्थितमेकस्थं जगत्कृत्स्नं प्रविभक्त-
मनेकधा देवपितृमनुष्यादिभेदैरपश्यत् दृष्टवान्देवदेवस्य हरेः शरीरे पांडवोऽ-
र्जुनस्तदा ॥१३॥

ततः स विस्मयाविष्टो हृष्टरोमा धनंजयः ॥

प्रणम्य शिरसा देवं कृतांजलिभाषत ॥१४॥

तत इति । ततस्तं दृष्ट्वा स विस्मयेनाविष्टो विस्मयाविष्टो हृष्टानि
रोमाणि यस्य सोऽयं हृष्टरोमा चाभवद्धनंजयः । प्रणम्य प्रकर्षेण नमनं कृत्वा
प्रह्वीभूतः सञ्जिरसा देवं विश्वरूपधरं कृतांजलिर्नमस्कारार्थं संपुटीकृतहस्तः
सन्नभाषतोक्तवान् ॥१४॥

कथं, यत्स्वया दर्शितं विश्वरूपं तदहं पश्यामीति स्वानुभवाविष्कुर्वन्,
अर्जुन उवाच—

अर्जुन उवाच ।

पश्यामि देवांस्तव देव देहे

सर्वास्तथा भूतविशेषसंघान् ॥

ब्रह्माणमीशं कमलासनस्थं

ऋषींश्च सर्वानुरगांश्च दिव्यान् ॥१५॥

पश्यामीति । पश्याम्युपलभे हे देव तव देहे देवान्सर्वान्, तथा भूत-

विशेषसंघान्भूतविशेषाणां स्थावरजंगमानां नानासंस्थानविशेषाणां संघा भूत-

विशेषसंघास्तान् । किंच ग्रहाणं चतुर्मुखमीशमोक्षितारं प्रजानां कर्माणां दी-
पृथिवीपद्ममध्ये मेरुकर्णिकासनस्थमित्यर्थः । ऋषींश्च वसिष्ठादीन् स-
गांश्च वासुकिप्रभृतौन्दिव्यान् दिवि भवान् ॥ १५ ॥

अनेकबाहूदरवक्त्रनेत्रं

पश्यामि त्वा सर्वतोऽनंतरूपम् ॥

नान्तं न मध्यं न पुनस्तवादिं

पश्यामि विश्वेश्वर विश्वरूप ॥ १६ ॥

अनेकेति । अनेकबाहूदरवक्त्रनेत्रमनेके बाहव उदराणि च
नेत्राणि च यस्य तव स त्वमनेकबाहूदरवक्त्रनेत्रस्तमनेकबाहूदर-
पश्यामि त्वा त्वां सर्वतः सर्वत्र अनंतरूपमनंतानि रूपाण्यस्येत्यनंतरूप-
रूपम् । नान्तमंतोऽवसानं, न मध्यं मध्यं नाम द्वयोः कोट्योरंतरं,
स्तवादि, तव देवस्य नान्तं पश्यामि, न मध्यं पश्यामि, न पुनरादि
हे विश्वेश्वर हे विश्वरूप ॥ १६ ॥

किंच—

किरीटिनं गदिनं चक्रिणं च

तेजोराशिं सर्वतोदीप्तिमन्तम् ॥

पश्यामि त्वां दुर्निरीक्ष्यं समंता-

दीप्तानलार्कद्युतिमप्रमेयम् ॥ १७ ॥

किरीटिनमिति । किरीटिनं किरीटं नाम शिरोभूषणविशेषस्तथा
स किरीटी तं किरीटिनं, तथा गदिनं गदा अस्य विद्यत इति गदी तं
तथा चक्रिणं चक्रमस्यास्तीति चक्री तं चक्रिणं च, तेजोराशिं ते-
सर्वतोदीप्तिमन्तं सर्वतो दीप्तिरस्यास्तीति सर्वतोदीप्तिमांस्तं सर्वतोदीप्ति-
पश्यामि त्वां दुर्निरीक्ष्यं दुःखेन निरीक्ष्यो दुर्निरीक्ष्यस्तं दुर्निरीक्ष्यं समंता-
सर्वत्र, दीप्तानलार्कद्युतिं अनलश्चार्कश्चानलार्कौ दीप्तावनलार्कौ दीप्ता-
तयोर्दीप्तानलार्कयोर्द्युतिरिव द्युतिस्तोजो यस्य स त्वं दीप्तानलार्क-

दीप्तानलार्कद्युतिम्, अप्रमेयं न प्रमेयमशक्यपरिच्छेदमित्यर्थः ॥१७॥

इत एव ते योगशक्तिदर्शनादनुमिनोमि—

त्वमक्षरं परमं वेदितव्यं

त्वमस्य विश्वस्य परं निधानम् ॥

त्वमव्ययः शाश्वतधर्मगोप्ता

सनातनस्त्वं पुरुषो मतो मे ॥१८॥

त्वमिति । त्वमक्षरं न क्षरतीति, परमं ब्रह्म वेदितव्यं ज्ञातव्यं मु-

मिः । त्वमस्य विश्वस्य समस्तस्य जगतः परं प्रकृष्टं निधानं, निधीयतेऽस्मि-

ति निधानं पर आश्रय इत्यर्थः । किंच त्वमव्ययो न तव व्ययो विद्यते

त्यव्ययः, शाश्वतधर्मगोप्ता शश्वद्भवः शाश्वतो नित्यो धर्मस्तस्य गोप्ता शाश्वत-

धर्मगोप्ता । सनातनश्चिरंतनस्त्वं पुरुषः परो मतोऽभिप्रेतो मे मम ॥१८॥

किंच—

अनादिमध्यान्तमनंतवीर्य-

मनंतबाहुं शशिसूर्यनेत्रम् ॥

पश्यामि त्वां दीप्तहुताशवक्त्रं

स्वतेजसा विश्वमिदं तपन्तम् ॥१९॥

अनादीति । अनादिमध्यान्तमादिश्च मध्यं चान्तश्च न विद्यते यस्य

सोऽयमनादिमध्यान्तस्तं त्वामनादिमध्यान्तं, अनंतवीर्यं न तव वीर्यस्यान्तोऽ-

स्तीत्यनंतवीर्यस्तं त्वामनंतवीर्यं, तथानंतबाहुमनंता बाहवो यस्य तव स

त्वमनंतबाहुः त्वं त्वामनंतबाहुं, शशिसूर्यनेत्रं शशिसूर्यौ नेत्रे यस्य तव स

त्वं शशिसूर्यनेत्रस्तं त्वां शशिसूर्यनेत्रं चंद्रादित्यनयनं, पश्यामि त्वां दीप्त-

हुताशवक्त्रं दीप्तश्चासौ हुताशश्च स वक्त्रं यस्य तवं स त्वं दीप्तहुताशवक्त्र-

स्तं त्वां दीप्तहुताशवक्त्रं स्वतेजसा विश्वमिदं समस्तं तपन्तं तापयन्तम् ॥१९॥

द्यावापृथिव्योरिदमंतरं हि

व्याप्तं त्वयैकेन दिशश्च सर्वाः ॥

दृष्ट्वाद्भुतं रूपमिदं तवोग्रं

लोकत्रयं प्रव्यथितं महात्मन् ॥२०॥

द्यावापृथिव्योरिति । द्यावापृथिव्योरिदमंतरं हि अंतरिक्षं व्याप्तं तेषां
विश्वरूपधरेण दिशश्च सर्वा व्याप्ताः । दृष्ट्वोपलभ्याद्भुतं विस्मापकं रूपमिदं त्विदं
कूरं लोकानां त्रयं लोकत्रयं प्रव्यथितं भीतं प्रचलितं वा हे महात्मन् विस्म
स्वभाव ॥२०॥

अथाधुना पुरा 'यद्वा जयेम यदि वा नो जयेयुः' [गो.१]
इत्यर्जुनस्य यः संशय आसीत्तन्निर्णयाय पांडवजयमैकान्तिकं दर्शयामीति श्री
भगवान् । तं पश्यन्नाह,

किंच—

अमी हि त्वा सुरसंघा विशन्ति

केचिद्भीताः प्रांजलयो गृणन्ति ॥

स्वस्तीत्युक्त्वा महर्षिसिद्धसंघाः

स्तुवन्ति त्वां स्तुतिभिः पुष्कलाभिः ॥२१॥

अमोति । अमी हि युध्यमाना योद्धारस्त्वा त्वां सुरसंघा येऽत्र भवद्भु
रावतारायावतीर्णा वस्वादिदेवसंघा मनुष्यसंस्थानास्त्वां विशन्ति प्रविशन्ति
दृश्यन्ते । तत्र केचिद्भीताः प्रांजलयः सन्तो गृणन्ति स्तुवन्ति त्वामन्ये प
यनेऽप्यशक्ताः सन्तः । युद्धे प्रत्युपस्थिते उत्पातादिनिमित्तान्युपलक्ष्य स्वस्त
जगत इत्युक्त्वा महर्षिसिद्धसंघा महर्षीणां सिद्धानां च संघाः स्तुवन्ति त
स्तुतिभिः पुष्कलाभिः संपूर्णाभिः ॥२१॥

किंचान्यत्—

रुद्रादित्या वसवो ये च साध्या

विश्वेऽश्विनौ मरुतश्चोष्मपाश्च ॥

गंधर्वयक्षासुरसिद्धसंघा

वीक्षन्ते त्वां विस्मिताश्चैव सर्वे ॥२२॥

रुद्रादित्या इति । रुद्रादित्या वसवो ये च साध्या रुद्रादयो गणा विश्वे
 वा अश्विनौ च देवौ मरुतश्च, ऊष्मपाश्च पितरो, गंधर्वयक्षासुरसिद्धसंघा
 र्वा हाहाहूहूप्रभृतो, यक्षाः कुबेरप्रभृतयः, असुरा विरोचनप्रभृतयः, सिद्धाः
 पिपादादयः, तेषां संघा गंधर्वयक्षासुरसिद्धसंघाः, ते वीक्षन्ते पश्यन्ति त्वां
 विस्मिता विस्मयमापन्नाः सन्तस्त एव सर्वे ॥२२॥

यस्मात्—

रूपं महत्ते बहुवक्त्रनेत्रं

महाबाहो बहुबाहूरूपादम् ॥

बहूदरं बहुदंष्ट्राकरालं

दृष्ट्वा लोकाः प्रव्यथितास्तथाहम् ॥२३॥

रूपमिति । रूपं महदतिप्रमाणं ते तव बहुवक्त्रनेत्रं बहूनि वक्त्राणि
 मुखानि नेत्राणि चक्षूषि च यस्मिंस्तद्रूपं बहुवक्त्रनेत्रं, हे महाबाहो, बहुबाहू
 रूपादं बहवो बाहव ऊरवः पादाश्च यस्मिन् रूपे तद्बहुबाहूरूपादं, किंच बहूदरं
 हून्युदराणि यस्मिन्निति बहूदरं, बहुदंष्ट्राकरालं बह्वीभिर्दंष्ट्राभिः करालं विकृतं
 बहुदंष्ट्राकरालं, दृष्ट्वा रूपमिदं लोका लौकिकाः प्राणिनः प्रव्यथिताः प्रच-
 विव्यथिता भयेन, तथाहमपि ॥२३॥

तत्रेदं कारणम्—

नमःस्पृशं दीप्तमनेकवर्णं

व्यात्ताननं दीप्तविशालनेत्रम् ॥

दृष्ट्वा हि त्वां प्रव्यथितान्तरात्मा

धृतिं न विंदामि शमं च विष्णो ॥२४॥

नमःस्पृशमिति । नमःस्पृशं शुस्पर्शमित्यर्थः, दीप्तं प्रज्वलितं, अनेक-
 वर्णं, अनेके वर्णा भयंकरा नानासंस्थाना यस्मिंस्त्वयि तं त्वामनेकवर्णं, व्यात्ता-
 ननं व्यात्तानि विवृत्तान्याननानि मुखानि यस्मिंस्त्वयि तं त्वां व्यात्ताननं, दीप्त-
 विशालनेत्रं दीप्तानि प्रज्वलितानि विशालानि विस्तीर्णानि नेत्राणि यस्मिंस्त्वयि

तं त्वां दीप्तविशालनेत्रं दृष्ट्वा हि त्वां प्रव्यथितान्तरात्मा प्रव्यथितः प्र-
तरात्मा मनो यस्य मम सोऽहं प्रव्यथितान्तरात्मा सन्धृतिं धैर्यं न वि-
लभे शमं चोपशमनं मनस्तुष्टिं हे विष्णो ॥२४॥

कस्मात्—

दंष्ट्रकरालानि च ते मुखानि

दृष्ट्वैव कालानलसंनिभानि ॥

दिशो न जाने न लभे च शर्म

प्रसीद देवेश जगन्निवास ॥२५॥

दंष्ट्राकरालानीति । दंष्ट्राकरालानि दंष्ट्राभिः करालानि विकृतानि ते
मुखानि दृष्ट्वोपलभ्य कालानलसंनिभानि प्रलयकाले लोकानां दाहकोऽ-
कालानलस्तत्सदृशानि कालानलसंनिभानि मुखानि दृष्ट्वेत्येतत्, दिशः पूर्वं
विवेकेन न जाने दिङ्मूढो जातोऽस्मि, अतो न लभे च नोपलभे च
सुखम् । अतः प्रसीद प्रसन्नो भव हे देवेश जगन्निवास ॥२५॥

येभ्यो मम पराजयाशंका आसीत्सा चापगता, यतः—

अमी च त्वां धृतराष्ट्रस्य पुत्राः

सर्वे सहैवावनिपालसंघैः ॥

भीष्मो द्रोणः सूतपुत्रस्तथासौ

सहास्मदीयैरपि योधमुख्यैः ॥२६॥

अमी इति । अमी च त्वां धृतराष्ट्रस्य पुत्रा दुर्योधनप्रभृतयः, 'त-
माणा विशन्ति' इति व्यवहितेन संबन्धः, सर्वे सहैव सहिता अवनिपाल-
रवर्णि पृथ्वीं पालयन्तीत्यवनिपालास्तेषां संघैः । किंच भीष्मो द्रोणः सूत-
कर्णस्तथासौ सहास्मदीयैरपि धृष्टद्युम्नप्रभृतिभिर्योधमुख्यैर्योधानां मुख्यैः प्र-
सह ॥२६॥

किंच—

वक्त्राणि ते त्वरमाणानि विशन्ति

दंष्ट्राकरालानि भयानकानि ॥

केचिद्विलग्ना दशनान्तरेषु

संदृश्यन्ते चूर्णितैरुत्तमांगैः ॥२७॥

वक्त्राणीति । वक्त्राणि मुखानि ते तव त्वरमाणास्त्वरायुक्ताः सन्तो विशन्ति । किंविशिष्टानि मुखानि दंष्ट्राकरालानि भयानकानि भयंकराणि । केच केचिन्मुखानि प्राविष्टानां मध्ये विलग्ना दशनान्तरेषु मांसमिव भक्षितं दृश्यन्ते उपलभ्यन्ते चूर्णितैश्चूर्णकृतैरुत्तमांगैः शिरोभिः ॥२७॥

कथं प्राविशन्ति मुखानीत्याह—

यथा नदीनां बहवोऽब्रुवेगाः

समुद्रमेवाभिमुखा द्रवन्ति ॥

तथा तवामी नरलोकवीरा

विशन्ति वक्त्राण्यभिविज्वलन्ति ॥२८॥

यथेति । यथा नदीनां स्रवन्तीनां बहवोऽनेके अंबूनां वेगा अंबु-
गास्त्वरविशेषाः समुद्रमेवाभिमुखाः प्रतिमुखा द्रवन्ति प्राविशन्ति तथा
वदन्तवामी भीष्मादयो नरलोकवीरा मनुष्यलोके शूरा विशन्ति वक्त्राण्य-
भिविज्वलन्ति प्रकाशमानानि ॥२८॥

ते किमर्थं प्राविशन्ति कथं चेत्याह—

यथा प्रदीप्तं ज्वलनं पतंगा

विशन्ति नाशाय समृद्धवेगाः ॥

तथैव नाशाय विशन्ति लोका-

स्तवापि वक्त्राणि समृद्धवेगाः ॥२९॥

यथेति । यथा प्रदीप्तं ज्वलनमग्निं पतंगाः पक्षिणो विशन्ति नाशाय
वनाशाय समृद्धवेगाः समृद्ध उद्भूतो वेगो गतियेषां ते समृद्धवेगाः, तथैव
नाशाय विशन्ति लोकाः प्राणिनस्तवापि वक्त्राणि समृद्धवेगाः ॥२९॥

त्वं पुनः—

लेलिह्यसे प्रसमानः समन्ता-

लोकान्समग्रान्वदनैर्ज्वलद्भिः ॥

तेजोभिरापूर्य जगत्समग्रं

भासस्तवोग्राः प्रतपन्ति विष्णो ॥३०॥

लेलिह्यसे इति । लेलिह्यसे आस्वादयसि प्रसमानोऽतः प्रवेश-
मन्तात् समन्ततो लोकान्समग्रान्समस्तान्वदनैर्वक्त्रैर्ज्वलद्भिर्दोष्यमानैस्तेजो-
रापूर्य संव्याप्य जगत्समग्रं सहाग्रेण समस्तमित्येतत् । किंच भासो दं-
स्तवोग्राः क्रूराः प्रतपन्ति प्रतापं कुर्वन्ति हे विष्णो व्यापनशील ॥३०॥

यत एवमुग्रस्वभावोऽतः—

आख्याहि मे को भवानुग्ररूपो

नमोऽस्तु ते देववर प्रसीद ॥

विज्ञातुमिच्छामि भवन्तमाद्यं

न हि प्रजानामि तव प्रवृत्तिम् ॥३१॥

आख्याहीति । आख्याहि कथय मे मह्यं को भवानुग्ररूपः क्रूरक-
नमोऽस्तु ते तुभ्यं हे देववर देवानां प्रधान, प्रसीद प्रसादं कुरु । कि-
विशेषेण ज्ञातुमिच्छामि भवन्तमाद्यमादौ भवमाद्यम्, न हि यस्मात्प्रजा-
तव त्वदीयां प्रवृत्तिं चेष्टाम् ॥३१॥

श्रीभगवानुवाच—

श्रीभगवानुवाच—

कालोऽस्मि लोकक्षयकृत्प्रवृद्धो

लोकान्समाहर्तुमिह प्रवृत्तः ॥

ऋतेऽपि त्वा न भविष्यन्ति सर्वे

येऽवस्थिताः प्रत्यनीकेषु योधाः ॥३२॥

कालोऽस्मीति । कालोऽस्मि लोकक्षयकृल्लोकानां क्षयं करोतीति
क्षयकृतप्रवृद्धो वृद्धिं गतः यदर्थं प्रवृद्धस्तच्छुभम्, लोकान्समाहर्तुं संहर्तुमिह

लले प्रवृत्तः । ऋतेऽपि विनापि त्वा त्वां न भविष्यन्ति भीष्मद्रोणकर्णप्रभृ-
यः सर्वे, येभ्यस्तवाशंका, येऽवस्थिताः प्रत्यनीकेषु अनीकमनीकं प्रति
यनीकेषु प्रतिपक्षभूतेष्वनीकेषु योधा योद्धारः ॥३२॥

यस्मादेवम्—

तस्मात्त्वमुत्तिष्ठ यशो लभस्व

जित्वा शत्रून्भुंक्ष्व राज्यं समृद्धम् ॥

मयैवैते निहताः पूर्वमेव

निमित्तमात्रं भव सव्यसाचिन् ॥३३॥

तस्मादिति । तस्मात्त्वमुत्तिष्ठ, भीष्मद्रोणप्रभृतयोऽतिरथा अजेया देवै-
र्जुनेन जिता इति यशो लभस्व, केवलं पुण्यैर्हि तत्प्राप्यते । जित्वा शत्रू-
योधनप्रभृतीन्भुंक्ष्व राज्यं समृद्धमसपत्नमकंटकम् । मयैवैते निहता निश्चयेन
ः प्राणैर्वियोजिताः पूर्वमेव । निमित्तमात्रं भव त्वं हे सव्यसाचिन्, सव्येन
मेनापि हस्तेन शराणां क्षेपात्सव्यसाचीत्युच्यतेऽर्जुनः ॥३३॥

द्रोणं च भीष्मं च जयद्रथं च

कर्णं तथान्यानपि योधवीरान् ॥

मया हतास्त्वं जहि मा व्यथिष्ठा

युध्यस्व जेतासि रणे सपत्नान् ॥३४॥

द्रोणं चेति । द्रोणं च येषु येषु योधेष्वर्जुनस्याशंका तांस्तान्व्यपदिशति
वान्, मया हतानिति । तत्र द्रोणभीष्मयोस्तावत्प्रसिद्धमाशंकाकारणम् ।
यो धनुर्वेदाचार्यो, दिव्यास्त्रसंपन्न, आत्मनश्च विशेषतो गुरुर्गारिष्ठः ।
मः स्वच्छन्दमृत्युर्दिव्यास्त्रसंपन्नश्च परशुरामेण द्वंद्वयुद्धमगमन्न च पराजितः ।
जयद्रथो यस्य पिता तपश्चरति मम पुत्रस्य शिरो भूमौ पातयिष्यति यस्त-
पि शिरः पातिष्यतीति । कर्णोऽपि वासवदत्तया शक्त्या त्वमोघया संपन्नः
पुत्रः कानीनो यतोऽतस्तन्नामैव निर्देशः । मया हतास्त्वं जहि निमित्तमा-
मा व्यथिष्ठास्तेभ्यो भयं मा कार्षीः । युध्यस्व, जेतासि दुर्योधनप्रभृती-

किंच रक्षांसि भीतानि भयाविष्टानि दिशो द्रवन्ति गच्छन्ति तच्च स्थाने विषये । सर्वे नमस्यन्ति नमस्कुर्वन्ति च सिद्धसंघाः सिद्धानां समुदायाः कपिलादीनां तच्च स्थाने ॥३६॥

भगवतो हर्षादिविषयत्वे हेतुं दर्शयति—

कस्माच्च ते न नमेरन्महात्मन्
गरीयसे ब्रह्मणोऽप्यादिकर्त्रे ॥

अनंत देवेश जगन्निवास

त्वमक्षरं सदसत्तत्परं यत् ॥३७॥

कस्माच्चेति । कस्माच्च हेतोस्ते तुभ्यं न नमेरन्न नमस्कुर्वुहे महात्म-
गरीयसे-गुरुतराय, यतो ब्रह्मणो हिरण्यगर्मस्याप्यादिकर्ता कारणमतस्तस्मा-
दादिकर्त्रे, कथमेते न नमस्कुर्वुः ? अतो हर्षादीनां नमस्कारस्य च स्थानं त्वमहो
अविषय इत्यर्थः । हेऽनंत देवेश हे जगन्निवास त्वमक्षरं तत्परं यद्वेदान्तेषु श्रूयते ।
किं तत् ? सदसदिति । सद्विद्यमानं, असच्च यत्र नास्तीति बुद्धिः, ते उपधानभूते
सदसती यस्याक्षरस्यं, यद्द्वारेण सदसतीत्युपचर्यते । परमार्थतस्तु सदसतोः
परं तदक्षरं यदक्षरं वेदविदो वदन्ति तत्त्वमेव नान्यदित्यभिप्रायः ॥३७॥

पुनरपि स्तौति—

त्वमादिदेवः पुरुषः पुराण-

स्त्वमस्य विश्वस्य परं निधानम् ॥

वेत्तासि वेद्यं च परं च धाम

त्वया ततं विश्वमनंतरूप ॥३८॥

त्वमिति । त्वमादिदेवो जगतः सृष्टृत्वात् । पुरुषः पुरि शयनात्, पुरा-
णाधिरंतनः त्वमेवास्य विश्वस्य परं प्रकृष्टं निधानं निधीयतेऽस्मिञ्जगत्सर्वं
महाप्रलयादाविति । किंच वेत्तासि वेदितासि सर्वस्यैव वेद्यजातस्य । यच्च
वेद्यं वेदनाहं तच्चासि । परं च धाम परमं पदं वैष्णवम् । त्वया ततं व्याप्तं
विश्वं समस्तं हे अनंतरूप अंतो न विद्यते तव रूपाणाम् ॥३८॥

किंच—

वायुर्यमोऽग्निर्वरुणः शशांकः

प्रजापतिस्त्वं प्रपितामहश्च ॥

नमो नमस्तेऽस्तु सहस्रकृत्वः

पुनश्च भूयोऽपि नमो नमस्ते ॥३९॥

वायुरिति । वायुस्त्वं यमश्चाग्निर्वरुणोऽपांपतिः शशांकश्चंद्रमा-
तिस्त्वं कश्यपादिः प्रपितामहश्च पितामहस्यापि पिता प्रपितामहो,
पितेत्यर्थः । नमो नमस्ते तुभ्यमस्तु सहस्रकृत्वः । पुनश्च भूयोऽपि
नमस्ते बहुशो नमस्कारक्रियाभ्यासावृत्तिगणनं कृत्वसुचोच्यते ।
भूयोऽपीति, श्रद्धाभक्त्यतिशयादपरितोषमात्मनो दर्शयति ॥३९॥

तथा—

नमः पुरस्तादथ पृष्ठतस्ते

नमोऽस्तु ते सर्वत एव सर्व ॥

अनंतवीर्यामितविक्रमस्त्वं

सर्वं समाप्नोषि ततोऽसि सर्वः ॥४०॥

नम इति । नमः पुरस्तात्पूर्वस्यां दिशि तुभ्यं, अथ पृष्ठतस्ते
पि च ते । नमोऽस्तु ते सर्वत एव सर्वासु दिक्षु सर्वत्र स्थिता
अनंतवीर्यामितविक्रमोऽनंतं वीर्यमस्यामितो विक्रमोऽस्य । वीर्यं
विक्रमः पराक्रमः । वीर्यवानपि कश्चिच्छत्रुवधादिविषये न पराक्रमो
पराक्रमो वा । त्वं त्वनंतवीर्योऽमितविक्रमश्चेत्यनंतवीर्यामितविक्रमः
समस्तं जगत्समाप्नोषि सम्यगेकेनात्मना व्याप्नोषि यतस्ततस्तस्मादपि
सर्वस्त्वं त्वया विनाभूतं न किंचिदस्तीत्यर्थः ॥४०॥

यतोऽहं त्वन्माहात्म्यापरिज्ञानापराद्धः अतः—

सखेति मत्वा प्रसभं यदुक्तं

हे कृष्ण हे यादव हे सखेति ॥

अजानता महिमानं तवेदं

मया प्रमादात्प्रणयेन वापि ॥४१॥

सखेति । सखा समानवया इति मत्वा ज्ञात्वा विपरीतबुद्ध्या प्रसम-
मभिभूय प्रसह्य यदुक्तं हे कृष्ण हे यादव हे सखेति चाजानताऽज्ञानिना मूढेन
किमजानतेत्याह महिमानं माहात्म्यं तवेदमीश्वरस्य विश्वरूपम् । तवेदं महि-
मानमजानतोति वैयधिकरण्येन संबन्धः । तवेमामिति पाठो यद्यस्ति तदा सामा-
नाधिकरण्यमेव । मया प्रमादाद्विश्वितचित्ततया, प्रणयेन वापि, प्रणयो नाम
स्नेहनिमित्तो विस्मयः, तेनापि कारणेन यदुक्तवानस्मि ॥४१॥

यच्चावहासार्थमसत्कृतोऽसि

विहारशय्यासनभोजनेषु ॥

एकोऽथवाप्यच्युत तत्समक्षं

तत्क्षामये त्वामहमप्रमेयम् ॥४२॥

यच्चेति । यच्चावहासार्थं परिहासप्रयोजनायासत्कृतः परिभूतोऽसि
भवसि, क? विहारशय्यासनभोजनेषु विहरणं विहारः पादव्यायामः, शयनं
शय्या, आसनमास्थायिका, भोजनमदनं, इत्येतेषु विहारशय्यासनभोजनेषु,
एकः परोक्षः सन्नसत्कृतोऽसि परिभूतोऽसि; अथवापि हेऽच्युत, तत्समक्षं,
तच्छब्दः क्रियाविशेषणार्थः, प्रत्यक्षं वासत्कृतोऽसि तत्सर्वमपराधजातं क्षामये
क्षमां कारये त्वामहमप्रमेयं प्रमाणातीतम् ॥४२॥

यतस्त्वम्—

पितासि लोकस्य चराचरस्य

त्वमस्य पूज्यश्च गुरुररीयान् ॥

न त्वत्समोऽस्त्यभ्यधिकः कुतोऽन्यो

लोकत्रयेऽप्यप्रतिमप्रभाव ॥४३॥

पितासीति । पितासि जनयितासि लोकस्य प्राणिजातस्य चराचरस्य
वाय्वरजङ्गमस्य । न केवलं त्वमस्य जगतः पिता, पूज्यश्च पूजार्हो, यतो

गुरुर्गरीयान्गुस्तरः। कस्माद्गुस्तरस्त्वमित्याह न च त्वत्समस्त्वत्तुल्योऽन
 न हीश्वरद्वयं संभवत्यनेकेश्वरत्वे व्यवहारानुपपत्तेः। त्वत्सम एव ता
 संभवति, कुत एवान्योऽभ्यधिकः स्यात्। लोकत्रयेऽपि सर्वसिन्
 मप्रभाव प्रतिमीयते यथा सा प्रतिमा, न विद्यते प्रतिमा यस्य तव
 स त्वमप्रतिमप्रभावो, हेऽप्रतिमप्रभाव निरतिशयप्रभावेत्यर्थः ॥४३॥

यत एवम्—

तस्मात्प्रणम्य प्रणिधाय कायं

प्रसादये त्वामहमीशमीड्यम् ॥

पितेव पुत्रस्य सखेव सख्युः

प्रियः प्रियायार्हसि देव सोढुम् ॥४४॥

तस्मादिति। तस्मात्प्रणम्य नमस्कृत्य, प्रणिधाय प्रकर्षेण नीचैर्धृत्वा
 शरीरं, प्रसादये प्रसादं कारये त्वामहमीशमीशितारं ईड्यं स्तुत्यम्। त
 पुत्रस्यापराधं पिता यथा क्षमते, सर्वे सखेव च सख्युरपराधं, यथा
 प्रियाया अपराधं क्षमते, एवमर्हसि हे देव सोढुं प्रसहितुं क्षन्तुमित्यर्थः

अदृष्टपूर्वं दृषितोऽस्मि दृष्ट्वा

भयेन च प्रव्यथितं मनो मे ॥

तदेव मे दर्शय देवरूपं

प्रसीद देवेश जगन्निवास ॥४५॥

अदृष्टपूर्वमिति। अदृष्टपूर्वं न कदाचिदपि दृष्टपूर्वमिदं वि
 मयान्यैर्वा, तदहं दृष्ट्वा दृषितोऽस्मि। भयेन च प्रव्यथितं मनो मे।
 तदेव मे मम दर्शय हे देव रूपं यन्मत्सखम्। प्रसीद देवेश
 जगतो निवासो जगन्निवासो हे जगन्निवास ॥४५॥

किरीटिनं गदिनं चक्रहस्त-

मिच्छामि त्वां द्रष्टुमहं तथैव ॥

तेनैव रूपेण चतुर्भुजेन

सहस्रबाहो भव विश्वमूर्ते ॥४६॥

किरीटिनमिति । किरीटिनं किरीटवन्तं तथा गदिनं गदावन्तं चक्रह-
मिच्छामि त्वां प्रार्थये त्वां द्रष्टुमहं तथैव पूर्ववदित्यर्थः । यत एवं तस्मात्
नैव रूपेण वसुदेवपुत्ररूपेण चतुर्भुजेन, सहस्रबाहो, वार्तमानिकेन विश्वरूपेण
व विश्वमूर्ते । उपसंहृत्य विश्वरूपं तेनैव रूपेण भवेत्यर्थः ॥४६॥

अर्जुनं भीतमुपलभ्य, उपसंहृत्य विश्वरूपं प्रियवचनेनाश्वासयन् श्री-
गवानुवाच—

श्रीभगवानुवाच ।

मया प्रसन्नेन तवार्जुनेदं

रूपं परं दर्शितमात्मयोगात् ॥

तेजोमयं विश्वमनन्तमाद्यं

यन्मे त्वदन्येन न दृष्टपूर्वम् ॥४७॥

मयेति । मया प्रसन्नेन प्रसादो नाम त्वय्यनुग्रहबुद्धिस्तद्वता प्रसन्नेन
तव हेऽर्जुन, इदं परं रूपं विश्वरूपं दर्शितमात्मयोगादात्मन ऐश्वर्यस्य
समर्थात् । तेजोमयं तेजःप्रायं विश्वं समस्तं अनन्तमन्तरहितं आदौ भवमाद्यं
रूपं मे मम त्वदन्येन त्वत्तोऽन्येन केनचिन्न दृष्टपूर्वम् ॥४७॥

आत्मनो मम रूपदर्शनेन कृतार्थ एव त्वं संवृत्त इति तत्स्तौति—

न वेदयज्ञाध्ययनैर्न दानै-

र्न च क्रियाभिर्न तपोभिरुग्रैः ॥

एवंरूपः शक्य अहं नृलोके

द्रष्टुं त्वदन्येन कुरुप्रवीर ॥४८॥

न वेदेति । न वेदयज्ञाध्ययनैः चतुर्णामपि वेदानामध्ययनैर्यथावद्यज्ञा-
यनेश्च,—वेदाध्ययनैरेव यज्ञाध्ययनस्य सिद्धत्वात्पृथग्यज्ञाध्ययनग्रहणं यज्ञविज्ञा-
पलक्षणार्थं,—तथा न दानैस्तुलापुरुषादिभिः न च क्रियाभिरग्निहोत्रादिभिः श्रौ-
दिभिः, नापि तपोभिरुग्रैश्चाद्रायणादिभिरुग्रैर्घोरैः, एवंरूपो यथादर्शितं विश्वरूपं

यस्य सोऽहमेवंरूपः न शक्योऽहं नृलोके मनुष्यलोके द्रष्टुं त्वदन्येन
कुरुप्रवीर ॥४८॥

मा ते व्यथा मा च विमूढभावो

दृष्ट्वा रूपं घोरमीदृक्ममेदम् ॥

व्यपेतभीः प्रीतमनाः पुनस्त्वं

तदेव मे रूपमिदं प्रपश्य ॥४९॥

मा ते व्यथेति । मा ते व्यथा मा भूत्ते भयं, मा च विमूढ-
दृष्टितता, दृष्ट्वोपलभ्य रूपं घोरमीदृग्यथादर्शितं ममेदम् । व्यपेतभी-
प्रीतमनाश्च सन्पुनर्भूयस्त्वं तदेव चतुर्भुजं रूपं शंखचक्रगदाधरं तवे-
प्रपश्य ॥४९॥

संजय उवाच ।

इत्यर्जुनं वासुदेवस्तथोक्त्वा

स्वकं रूपं दर्शयामास भूयः ॥

आश्वासयामास च भीतमेनं

भूत्वा पुनः सौम्यवपुर्महात्मा ॥५०॥

इत्यर्जुनमिति । इत्येवमर्जुनं वासुदेवस्तथाभूतं वचनमुक्त्वा त-
देवगृहे जातं रूपं दर्शयामास दर्शितवान् भूयः पुनः । आश्वास-
यामास तवांश्च भीतमेनं भूत्वा पुनः सौम्यवपुः प्रसन्नदेहो महात्मा ॥
अर्जुन उवाच ।

दृष्ट्वेदं मानुषं रूपं तव सौम्यं जनार्दन ॥

इदानीमस्मि संवृत्तः सचेताः प्रकृतिं गतः ॥५१॥

दृष्ट्वेदमिति । दृष्ट्वेदं मानुषं रूपं मत्सखं प्रसन्नं तव सौम्यं
इदानीमधुनास्मि संवृत्तः संजातः, किं सचेताः प्रसन्नचित्तः प्रकृतिं
गतश्चास्मि ॥५१॥

श्रीभगवानुवाच ।

सुदुर्दर्शमिदं रूपं दृष्टवानसि यन्मम ॥

देवा अप्यस्य रूपस्य नित्यं दर्शनकाक्षिणः ॥५२॥

सुदुर्दर्शमिति । सुदुर्दर्शं सुष्ठु दुःखेन दर्शनमस्येति सुदुर्दर्शमिदं रूपं दृष्ट-
नसि यन्मम, देवा अप्यस्य मम रूपस्य नित्यं सर्वदा दर्शनकाक्षिणः । दर्श-
स्वोऽपि न त्वमिव दृष्टवन्तो न द्रक्ष्यन्ति चेत्याभिप्रायः ॥५२॥

कस्मात्—

नाहं वेदैर्न तपसा न दानेन न चेज्यया ॥

शक्य एवंविधो द्रष्टुं दृष्टवानसि मां यथा ॥५३॥

नाहमिति । नाहं वेदैर्ऋग्यजुःसामाथर्ववेदैश्चतुर्भिरपि, न तपसोऽग्नेण
द्रावणादिना, न दानेन गोभूहिरण्यादिना, न चेज्यया यज्ञेन पूजया वा
य एवंविधो यथादर्शितप्रकारो द्रष्टुं दृष्टवानसि मां यथा त्वम् ॥५३॥

कथं पुनः शक्य इत्युच्यते—

भक्त्या त्वनन्यया शक्य अहमेवंविधोऽर्जुन ॥

ज्ञातुं द्रष्टुं च तत्त्वेन प्रवेष्टुं च परंतप ॥५४॥

भक्त्येति । भक्त्या तु किंविशिष्टयेत्याह—अनन्यया अपृथग्भूतया,
वा तत्त्वतोऽन्यत्र पृथङ् न कदाचिदपि या भवति सा त्वनन्या भक्तिः, सर्व-
व्यासतो करणैर्वासुदेवादित्यत्रोपलभ्यते यया सा अनन्या भक्तिस्तया भक्त्या शक्यो-
मा एवंविधो विश्वरूपप्रकारो, हेऽर्जुन, ज्ञातुं शास्त्रतो, न केवलं ज्ञातुं शा-
स्त्रतो द्रष्टुं च साक्षात्कर्तुं तत्त्वेन तत्त्वतः, प्रवेष्टुं च मोक्षं च गन्तुं
तप ॥५४॥

अधुना सर्वस्य गीताशास्त्रस्य सारभूतोऽर्थो निःश्रेयसायोंऽनुष्ठेयत्वेन
शुचिर्नित्योच्यते—

मत्कर्मकृन्मत्परमो मद्भक्तः संगवर्जितः ॥

निर्वैरः सर्वभूतेषु यः स मामेति पांडव ॥५५॥

इति श्रीमहाभारते शतसाहस्र्यां संहितायां वैयासिक्यां भीष्मपर्वणि

श्रीमद्भगवद्गीतासु उपनिषत्सु ब्रह्मविद्यायां योगशास्त्रे श्रीकृष्णार्जुन
विश्वरूपदर्शनं नामैकादशोऽध्यायः ॥११॥

मत्कर्मैति । मत्कर्मकृत् मदर्थं कर्म मत्कर्म तत्करोतीति मन्तः प्र
मत्परमः करोति भृत्यः स्वामिकर्म न त्वात्मनः परमा प्रेत्य गन्तव्यं पश्य
रिति स्वामिनं प्रतिपद्यते, अयं तु मत्कर्मकृन्सामेव परमां गतिं प्राप्नुयादिति
इति मत्परमः, अहं परमः परा गतिर्यस्य सोऽयं मत्परमः तथा श्रेष्ठे व
मामेष सर्वप्रकारैः सर्वात्मना सर्वोत्साहेन भजते इति मद्भक्तः, संकीर्त
धनपुत्रमित्रकलत्रबंधुवर्गेषु संगवर्जितः संगः प्रीतिः स्नेहस्तद्वर्जितो, ज्येष्ठे व
निर्गतवैरः सर्वभूतेषु शत्रुभावरहित आत्मनोऽत्यन्तापकारप्रवृत्तेष्वपि
ईदृशो मद्भक्तः स मामेति, अहमेव तस्य परा गतिर्नान्या गतिः
भवति । अयं तवोपदेश इष्टो मायोपदिष्टो हे पांडवेति ॥५५॥

इति श्रीत्परमहंसपरिव्राजकाचार्यस्य श्रीगोविंदभगवत्पूज्यपाद
श्रीमच्छंकरभगवन्तः कृतौ श्रीमद्भगवद्गीताभाष्ये विश्वरूपदर्शनं नामैका
ध्यायः ॥११॥

अथ द्वादशोऽध्यायः ।

द्वितीयप्रभृतिषु विभूयन्तेषु अध्यायेषु परमात्मनो ब्रह्मणोऽदया
विध्वस्तसर्वोपाधिविशेषस्योपासनमुक्तं, सर्वयोगैश्वर्यसर्वज्ञानशक्तिमत्त्वं येषां
श्वरस्य तव चोपासनं तत्र तत्रोक्तम् । विश्वरूपाध्याये तु ऐश्वर्यमात्रं उक्तं
जगदात्मरूपं विश्वरूपं त्वदीयं दर्शितमुपासनार्थमेव त्वया । तच्च
त्वोक्तवानसि 'मत्कर्मकृत्' [गी. ११. ५५] इत्यादि । अतोऽहमन्य
पक्षयोर्विशिष्टतरबुभुक्षुस्तया त्वां पृच्छामीति अर्जुन उवाच—
अर्जुन उवाच ।

एवं सततयुक्ता ये भक्तास्त्वां पर्युपासते ॥
ये चाप्यक्षरमव्यक्तं तेषां के योगवित्तमाः ॥१॥

एवमिति । एवमित्यतीतानंतरश्लोकेनोक्तमर्थं परामृशति 'मत्कर्मकृत्'
 त्यादिना । एवं सततयुक्ता नैरन्तर्येण भगवत्कर्मादौ यथोक्तेऽर्थे समाहिताः
 सन्तः प्रवृत्ता इत्यर्थः । ये भक्ता अनन्यशरणाः सन्तस्त्वां यथादर्शितं विश्व-
 त्तत्त्वं पर्युपासते ध्यायन्ति, ये चान्येऽपि त्यक्तसर्वेषणाः संन्यस्तसर्वकर्माणो
 यथाविशेषितं ब्रह्माक्षरं निरस्तसर्वोपाधित्वादव्यक्तमकरणगोचरम् । यद्वि-
 श्वोक्ते करणगोचरं तद्व्यक्तमुच्यते, अंजेषां तोस्तत्कर्मकृत्वात्; इदं त्वक्षरं तद्वि-
 श्वोक्ते शिष्टैश्चोच्यमानैर्विशेषणैर्विशिष्टं, तद्ये चापि पर्युपासते तेषामुभयेषां
 यो, येषु के योगवित्तमाः केऽतिशयेन योगविद इत्यर्थः ॥१॥

श्रीभगवानुवाच—

ये त्वक्षरोपासकाः सम्यग्दर्शिनो निवृत्तैषणास्ते तावत्तिष्ठन्तु, तान्प्रति
 यद्वक्तव्यं तदुपरिष्ठाद्वक्ष्यामः । ये त्वितरे—

मय्यवेक्ष्य मनो ये मां नित्ययुक्ता उपासते ॥

श्रद्धया परयोपेतास्ते मे युक्ततमा मताः ॥२॥

मयीति । मयि विश्वरूपे परमेश्वरे आवेक्ष्य समाधाय मनो, ये भक्ताः
 अतो, मां सर्वयोगेश्वराणामधीश्वरं सर्वज्ञं विमुक्तरागादिक्लेशतिमिरदृष्टिं, नित्य-
 युक्ता अतीतानंतराध्यायान्तोक्तश्लोकार्थन्यायेन सततयुक्ताः सन्त उपासते
 श्रद्धया परया प्रकृष्टयोपेताः ते मे मम मता अभिप्रेता युक्ततमा इति । नैर-
 न्तर्येण हि ते मच्चित्ततया अहोरात्रमतिवाहयन्ति । अतो युक्तं तान्प्रति
 युक्ततमा इति वक्तुम् ॥२॥

किमितरे युक्ततमा न भवन्ति? न, किंतु तान्प्रति यद्वक्तव्यं तच्चक्षुः—

ये त्वक्षरमनिर्देश्यमव्यक्तं पर्युपासते ॥

सर्वत्रगमचित्यं च कूटस्थमचलं ध्रुवम् ॥३॥

ये त्विति । ये त्वक्षरमनिर्देश्यं, अव्यक्तत्वादशब्दगोचरमिति न निर्देष्टुं
 शक्यतेऽतोऽनिर्देश्यं, अव्यक्तं न केनापि प्रमाणेन व्यज्यते इत्यव्यक्तं, पर्युपासते
 परि समंतादुपासते । उपासनं नाम यथाशास्त्रमुपास्यस्यार्थस्य विषयीकरणेन

सामीप्यमुपगम्य तैलधारावत्समानप्रत्ययप्रवाहेण दीर्घकालं यदासनं तदुच्यते
चक्षते । अक्षरस्य विशेषणमाह उपास्यस्य सर्वत्रगं व्योमवद्यापि अक्षरं
कत्वादचित्यम् । यद्वि करणगोचरं तन्मनसापि चिंत्यं, तद्विपरीतत
मक्षरं, कूटस्थं दृश्यमानगुणं, अंतर्दोषं वस्तु कूटम् । कूटरूपं कूट
त्वादौ कूटशब्दः प्रसिद्धो लोके । तथा च अविद्याद्यनेकसंसारबीजो यो
वन्मायाकृतादिशब्दवाच्यतया “मायां तु प्रकृतिं विद्यान्मायिनं तु मोक्षमात्मानं
[श्वे.४.१०], ‘मम माया दुरत्यया’ [गी.७.१४] इत्यादौ व्यायन्
यत्तत्कूटं, तस्मिन् कूटे स्थितं कूटस्थं तदध्यक्षतया । अथवा राशिर्
कूटस्थम् । अत एवाचलम् । यस्मादचलं तस्मात् ध्रुवं नित्यमित्यर्थः ।

सन्नियम्येन्द्रियग्रामं सर्वत्र समबुद्ध्यः ॥

ते प्राप्नुवन्ति मामेव सर्वभूतहिते रताः ॥४॥

संनियम्येति । संनियम्य सम्यक् नियम्य उपसंहृत्य इंद्रियग्राममिति । तस्याह
दायं सर्वत्र सर्वस्मिन्काले समबुद्ध्यः समा तुल्या बुद्धिर्येषामिष्टानिष्टा
समबुद्ध्यः । ते ये एवंविधास्ते प्राप्नुवन्ति मामेव सर्वभूतहिते ते च
न तु तेषां वक्तव्यं किञ्चिन्मां ते प्राप्नुवन्तीति । ‘शानी त्वात्मेव
[गी.७.१८] इति श्रुतम् । न हि भगवत्स्वरूपाणां सतां युक्ततमत्वं
मत्वं वा वाच्यम् ॥४॥

किंतु—

क्लेशोऽधिकतरस्तेषामव्यक्तासक्तचेतसाम् ॥

अव्यक्ता हि गतिर्दुःखं देहवद्भिरवाप्यते ॥५॥

क्लेशेति । क्लेशोऽधिकतरो यद्यपि मत्कर्मादिपराणां क्लेशा
एव क्लेशोऽधिकतरस्त्वक्षरात्मनां परमात्मदर्शिनां देहाभिमानपरित्यागनि
अव्यक्तासक्तचेतसामव्यक्ते आसक्तं चेतो येषां तेऽव्यक्तासक्तचेतस
व्यक्तासक्तचेतसाम् । अव्यक्ता हि यस्माद्या गतिरक्षरात्मिका दुःख
देहवद्भिर्देहाभिमानवद्भिरवाप्यतेऽतः क्लेशोऽधिकतरः । अक्षरोपा

दुःखद्वर्तनं तदुपरिष्ठाद्वक्ष्यामः ॥५॥

ये तु सर्वाणि कर्माणि मयि संन्यस्य मत्पराः ॥

अनन्येनैव योगेन मां ध्यायन्त उपासते ॥६॥

ये त्विति । ये तु सर्वाणि कर्माणि भयीश्वरे संन्यस्य मत्परा अहं-
सागरो येषां ते मत्पराः सन्तोऽनन्येनैवाविद्यमानमन्यदालंबनं विश्वरूपं देव-
मात्मानं मुक्त्वा यस्य सोऽनन्यस्तेनानन्येनैव; केन ? योगेन समाधिना मां
ध्यायन्तश्चित्तयन्त उपासते ॥६॥

तेषां किम्—

तेषामहं समुद्धर्ता मृत्युसंसारसागरात् ॥

भवामि न चिरात्पार्थ मय्यावेशितचेतसाम् ॥७॥

तेषामिति । तेषां मदुपासनैकपराणामहमीश्वरः समुद्धर्ता । कुत
इत्याह, मृत्युसंसारसागरात्, मृत्युयुक्तः संसारो मृत्युसंसारः स एव सागर
इव सागरो दुस्तरत्वात् तस्मान्मृत्युसंसारसागरादहं तेषां समुद्धर्ता भवामि
न चिरात्, किं तर्हि, क्षिप्रमेव, हे पार्थ । मय्यावेशितचेतसां मयि विश्वरूपे
मावेशितं समाहितं प्रवेशितं चेतो येषां ते मय्यावेशितचेतसः तेषाम् ॥७॥

यत एवं तस्मात्—

मय्येव मन आधत्स्व मयि बुद्धिं निवेशय ॥

निवसिष्यसि मय्येव अत ऊर्ध्वं न संशयः ॥८॥

मय्येवेति । मय्येव विश्वरूपे ईश्वरे मनः संकल्पविकल्पात्मकमाधत्स्व
स्थापय । मय्येवाध्यवसायं कुर्वती बुद्धिमाधत्स्व निवेशय । ततस्ते किं
स्यादिति शृणु, निवसिष्यसि निवस्यसि निश्चयेन मदात्मना मयि निवासं
करिष्यस्येवातः शरीरपातादूर्ध्वम् । न संशयः संशयोऽत्र न कर्तव्यः ॥८॥

अथ चित्तं समाधातुं न शक्नोषि मयि स्थिरम् ॥

अभ्यासयोगेन ततो मामिच्छाप्तुं धनंजय ॥९॥

अथेति । अथैवं यथावोचं तथा मयि चित्तं समाधातुं स्थापयितुं

स्थिरमचलं न शक्नोषि चेत्ततः पश्चादभ्यासयोगेन, चित्तस्यैकीकृत्या
सर्वतः समाहृत्य पुनः पुनः स्थापनमभ्यासः, तत्पूर्वको योगः समाप्तः भवति
स्तेनाभ्यासयोगेन मां विश्वरूपमिच्छ प्रार्थयस्व आप्तुं प्राप्तुं हे धनंजय

अभ्यासेऽप्यसमर्थोऽसि मत्कर्मपरमो भव ॥

मदर्थमपि कर्माणि कुर्वन्सिद्धिमवाप्स्यसि ॥१०॥

अभ्यासेऽपीति । अभ्यासेऽप्यसमर्थोऽस्यशक्तोऽसि, तर्हि मत्कर्म
भव मदर्थं कर्म मत्कर्म तत्परमो मत्कर्मपरमः मत्कर्मप्रधान इत्यर्थः ।
सेन विना मदर्थमपि कर्माणि केवलं कुर्वन्सिद्धिं सत्त्वशुद्धियोगज्ञानप्राप्तिं
वाप्स्यसि ॥१०॥

अथैतदप्यशक्तोऽसि कर्तुं मद्योगमाश्रितः ॥

सर्वकर्मफलत्यागं ततः कुरु यतात्मवान् ॥११॥

अथैतदिति । अथ पुनरेतदपि यदुक्तं मत्कर्मपरमत्वं, तत्कर्तुमशक्तोऽसि
मद्योगमाश्रितो मयि क्रियमाणानि कर्माणि संन्यस्य यत्करणं तेन
स मद्योगः, तमाश्रितः सन् सर्वकर्मफलत्यागं सर्वेषां कर्मणां
सर्वकर्मफलत्यागं ततोऽनंतरं कुरु यतात्मवान्संयतचित्तः सन्नित्यर्थः ॥११॥

इदानीं सर्वकर्मफलत्यागं स्तौति—

श्रेयो हि ज्ञानमभ्यासाज्ज्ञानाद्ध्यानं विशिष्यते ॥

ध्यानात्कर्मफलत्यागस्त्यागाच्छान्तिरनंतरम् ॥१२॥

श्रेय इति । श्रेयो हि प्रशस्यतरं ज्ञानं, कस्मात् विवेकपूर्वकदम्य
तस्मादपि ज्ञानाज्ज्ञानपूर्वकं ध्यानं विशिष्यते । ज्ञानवतो ध्यानादपि
त्यागो, विशिष्यते इत्यनुषज्यते । एवं कर्मफलत्यागात्पूर्वविशेषणवतः
रूपशमः सहेतुकस्य संसारस्यानंतरमेव स्यात् न तु कालान्तरमपेक्षते ॥

अज्ञस्य कर्मणि प्रवृत्तस्य पूर्वापदिष्टोपायानुष्ठानाशक्तौ सर्व
फलत्यागः श्रेयःसाधनमुपदिष्टं न प्रथममेव । अतश्च श्रेयो हि ज्ञानम
दित्युत्तरोत्तरविशिष्टत्वोपदेशेन सर्वकर्मफलत्यागः स्तूयते संपन्नसाधनाऽ

कावनुष्ठेयत्वेन श्रुतत्वात् । केन साधर्म्येण स्तुतित्वं ? “यदा सर्वे प्रमु-
 यन्ते” [कठ-६.१४] इति सर्वकामप्रहाणादमृतत्वमुक्तं, तत्प्रसिद्धम् ।
 ब्रह्माश्च सर्वे श्रौतस्मार्तकर्मणां फलानि । तस्यागे च विदुषो ध्याननिष्ठ-
 यानन्तरैव शान्तिरिति सर्वकामत्यागसामान्यमशकर्मफलत्यागस्यास्तीति तत्सा-
 मान्यात्सर्वकर्मफलत्यागस्तुतिरियं प्ररोचनार्था । यथागस्त्येन ब्राह्मणेन समुद्रः
 प्रकीर्त इति इदानींतना अपि ब्राह्मणा ब्राह्मणत्वसामान्यात्स्तूयन्ते, एवं कर्म-
 फलत्यागात्कर्मयोगस्य श्रेयःसाधनत्वमभिहितम् ॥१२॥

अत्र च आत्मेश्वरभेदमाश्रित्य विश्वरूपे ईश्वरे चेतःसमाधानलक्षणो
 गीण उक्तः, ईश्वरार्थं कर्मानुष्ठानादि च । ‘अथैतदप्यशक्तोऽसि’ [गी.१२.११]
 त्यज्ञानकार्यसूचनान्नाभेददर्शिनः अक्षरोपासकस्य कर्मयोग उपपद्यत इति
 शयति । तथा कर्मयोगिनोऽक्षरोपासनानुपपत्तिं दर्शयति भगवान् ‘ते
 यदनुवन्ति मामेव’ [गी.१२.४] इति अक्षरोपासकानां कैवल्यप्राप्तौ स्वातं-
 त्र्यमुक्त्वा, इतरेषां पारतंत्र्यात् ईश्वराधीनतां दर्शितवान् ‘तेषामहं समुद्धर्ता’
 [गी.१२.७] इति । यदि हि ईश्वरस्यात्मभूतास्ते मता अभेददर्शित्वात्, अक्षररूपा
 एव ते इति समुद्धरणकर्मवचनं तान्प्रत्यपेशलं स्यात् । यस्माच्चार्जुनस्यात्यं-
 ममेव हितैषी भगवांस्तस्य सम्यग्दर्शनानन्वितं कर्मयोगं भेददृष्टिमन्तमेवोपदि-
 शति । न चात्मानमीश्वरं प्रमाणतो बुद्ध्वा कस्यचिद्गुणभावं जिगमिषति
 किञ्चित्, विरोधात् । तस्मादक्षरोपासकानां सम्यग्दर्शननिष्ठानां संन्यासिनां
 कर्मसर्वेषणानां ‘अद्वेष्टा सर्वभूतानाम्’ इत्यादिधर्मपूरां साक्षादमृतत्वकारणं
 कस्यामीति प्रवर्तते—

अद्वेष्टा सर्वभूतानां मैत्रः करुण एव च ॥

मिर्ममो निरहंकारः समदुःखमुखः क्षमी ॥१३॥

अद्वेष्टेति । अद्वेष्टा सर्वभूतानां न द्वेष्टा आत्मनो दुःखहेतुमपि न
 किञ्चित् द्वेष्टि, सर्वाणि भूतान्यात्मत्वेन हि पश्यति । मैत्रो मित्रभावो मैत्री
 मित्रतया वर्तते इति मैत्रः । करुण एव च, करुणा कृपा दुःखतेषु दया

तद्वान् करुणः, सर्वभूताभयप्रदः, संन्यासीत्यर्थः । निर्ममो ममप्रत्यक्षे यथाव
निरहंकारो निर्गताहंप्रत्ययः । समदुःखसुखः समे दुःखसुखे द्वेषात् उदास
र्तके यस्य स समदुःखसुखः । क्षमी क्षमावान् आक्रुष्टोऽभिहतो वा समा
एवास्ते ॥१३॥

संतुष्टः सततं योगी यतात्मा दृढनिश्चयः ॥

मय्यर्पितमनोबुद्धिर्यो मद्भक्तः स मे प्रियः ॥१४॥

संतुष्ट इति । संतुष्टः सततं नित्यं देहस्थितिकारणस्य लाभेऽ
उत्पन्नलंप्रत्ययः । तथा गुणवद्भावे विपर्यये च संतुष्टः । सततं योगी
हितचित्तः । यतात्मा संयतस्वभावः । दृढनिश्चयो दृढः स्थिरो निश्चयो यो
सायो यस्यात्मतत्त्वविषये स दृढनिश्चयः । मय्यर्पितमनोबुद्धिः संकल्पविभा
त्मकं मनः, अध्यवसायलक्षणा बुद्धिः, ते मय्येवार्पिते स्थापिते यस्त
सिनः स मय्यर्पितमनोबुद्धिः । य ईदृशो मद्भक्तः स मे प्रियः ।
हि ज्ञानिनोऽत्यर्थमहं स च मम प्रियः' [गी.७.१७] इति सत्स
सूचितं तदिह प्रपंच्यते ॥१४॥

यस्मान्नोद्विजते लोको लोकान्नोद्विजते च यः ॥

हर्षामर्षभयोद्वेगैर्मुक्तो यः स च मे प्रियः ॥१५॥

यस्मादिति । यस्मात्संन्यासिनो नोद्विजते नोद्वेगं गच्छति न
न संकुम्भति लोकः । तथा लोकान्नोद्विजते च यः । हर्षामर्षभयो
हर्षश्चामर्षश्च भयं चोद्वेगश्च तैर्हर्षामर्षभयोद्वेगैर्मुक्तः । हर्षः प्रियलाभे
करणस्योत्कर्षो रोमांचनाश्रुपातादिलिंगः, अमर्षोऽसहिष्णुता, भयं
उद्वेग उद्विग्नता, तैर्मुक्तो यः स च मे प्रियः ॥१५॥

अनपेक्षः शुचिर्दक्ष उदासीनो गतव्यथः ॥

सर्वारंभपरित्यागी यो मद्भक्तः स मे प्रियः ॥१६॥

अनपेक्ष इति । देहेंद्रियविषयसंबन्धादिष्वपेक्षाविषयेष्वनपेक्षो वि
शुचिः बाह्येनाभ्यंतरेण च शौचेन संपन्नः । दक्षः प्रत्युत्पन्नेषु कार्ये

यथावत्प्रतिपत्तुं समर्थः । उदासीनो न कस्यचिन्मित्रादेः पक्षं भजते यः स
 उदासीनो यतिः । गतव्यथो गतभयः । सर्वारंभपरित्यागी, आरभ्यन्त इत्या-
 मा इहामुत्रफलभोगार्थानि कामहेतूनि कर्माणि सर्वारंभाः तान्परित्यक्तुं शील-
 स्येति सर्वारंभपरित्यागी यो मन्द्रक्तः स मे प्रियः ॥१६॥

किंच—

यो न हृष्यति न द्वेष्टि न शोचति न कांक्षति ॥

शुभाशुभपरित्यागी भक्तिमान्यः स मे प्रियः ॥१७॥

य इति । यो न हृष्यतीष्टप्राप्तौ, न द्वेष्ट्यनिष्टप्राप्तौ, न शोचति
 क्षोभविद्योगे, न चाप्राप्तं कांक्षति, शुभाशुभे कर्मणि परित्यक्तुं शीलमस्येति
 शुभाशुभपरित्यागी भक्तिमान्यः स मे प्रियः ॥१७॥

समः शत्रौ च मित्रे च तथा मानापमानयोः ॥

शीतोष्णसुखदुःखेषु समः संगविवर्जितः ॥१८॥

सम इति । समः शत्रौ च मित्रे च, तथा मानापमानयोः पूजापरि-
 वयोः, शीतोष्णसुखदुःखेषु समः, सर्वत्र च संगविवर्जितः ॥१८॥

किंच—

तुल्यनिंदास्तुतिमौनी संतुष्टो येन केनचित् ॥

अनिकेतः स्थिरमतिर्भक्तिमान्मे प्रियो नरः ॥१९॥

तुल्येति । तुल्यनिंदास्तुतिः निंदा च स्तुतिश्च निंदास्तुती ते तुल्ये
 स तुल्यनिंदास्तुतिः । मौनी मौनवान्संयतवाक् । संतुष्टो येन केनचिच्छ-
 रस्यतिहेतुभावेण । तथा चोक्तम्—“येन केनचिदाच्छन्नो येन केनचिदाशितः ।
 कचन शायी स्यात्तं देवा ब्राह्मणं विदुः” [मभा.शां.२४५.१२] इति ।
 अनिकेतो निकेत आश्रयो निवासो नियतो न विद्यते यस्य सोऽनिकेतो,
 ‘आगारे’ इत्यादिस्मृत्यन्तरात् । स्थिरमतिः स्थिरा परमार्थविषया मतिर्यस्य
 स्थिरमतिः । भक्तिमान्मे प्रियो नरः ॥१९॥
 ‘अद्वेष्टा सर्वभूतानां’ [गी.१२.१३] इत्यादिना अक्षरोपासकानां

निवृत्तसर्वेषणानां संन्यासिनां परमार्थज्ञाननिष्ठानां धर्मजातं आरम्भं
मुपसंहियते— दिना वर्तन्ते

ये तु धर्म्यामृतमिदं यथोक्तं पर्युपासते ॥

श्रद्धधाना मत्परमा भक्तास्तेऽतीव मे प्रियाः ॥२०॥ ततः

इति श्रीमहाभारते शतसाहस्र्यां संहितायां वैयासिक्यां भाष्ये
श्रीमद्भगवद्गीतासु उपनिषत्सु ब्रह्मविद्यायां योगशास्त्रे श्रीकृष्णार्जुनसंवा
भक्तियोगो नाम द्वादशोऽध्यायः ॥१२॥

ये त्विति । ये तु संन्यासिनो धर्म्यामृतं धर्मादनपेतं धर्म्यं च तत्
तत् अमृतत्वहेतुत्वात् इदं यथोक्तं 'अद्वेष्टा सर्वभूतानां' [गी. १२. १३]
दिना पर्युपासतेऽनुतिष्ठन्ति श्रद्धधानाः सन्तो मत्परमा यथोक्तोऽहम्
परमो निरतिशया गतिर्येषां ते मत्परमाः, मद्भक्ताश्चोत्तमां परमार्थज्ञान
भक्तिमाश्रिताः, तेऽतीव मे प्रियाः । 'प्रियो हि ज्ञानिनोऽत्यर्थः' [गी. १२. १३]
इति यत्सूचितं तद्व्याख्यायेहोपसंहृतं 'भक्तास्तेऽतीव मे प्रियाः' इति ।
धर्म्यामृतमिदं यथोक्तमनुतिष्ठन्भगवतो विष्णोः परमेश्वरस्यातीव प्रियो
तस्मादिदं धर्म्यामृतं मुमुक्षुणा यत्नतोऽनुष्ठेयं विष्णोः प्रियं परं धाम
मिषुणा इति वाक्यार्थः ॥२०॥

इति श्रीमत्परमहंसपरिवाजकाचार्यस्य श्रीगोविन्दभगवत्पूज्यपादस्य
श्रीमच्छंकरभगवतः कृतौ श्रीमद्भगवद्गीताभाष्ये भक्तियोगो नाम द्वाद
ध्यायः ॥१२॥

अथ त्रयोदशोऽध्यायः ।

सप्तमेऽध्याये सूचिते द्वे प्रकृती ईश्वरस्य । त्रिगुणात्मिकाऽष्टधा
अपरा संसारहेतुत्वात्; परा चान्या जीवभूता क्षेत्रज्ञलक्षणेऽश्वरा
याम्यां प्रकृतिभ्यामीश्वरो जगदुत्पत्तिस्थितिलयहेतुत्वं प्रतिपद्यते । तत्र
क्षलक्षणप्रकृतिद्वयनिरूपणद्वारेण तद्वतः ईश्वरस्य तत्त्वनिर्धारणार्थं क्षेत्रज्ञ

आरभ्यते । अतीतानंतराध्याये च 'अद्वेष्टा सर्वभूतानां' [गी. १२. १३] इत्यादिना यावदध्यायपरिसमाप्तिः तावत् तत्त्वज्ञानिनां संन्यासिनां निष्ठा यथा ते वर्तन्ते इत्येतदुक्तम् । केन पुनस्ते तत्त्वज्ञानेन युक्ता यथोक्तधर्माचरणान्नागतः प्रिया भवन्तीति एवमर्थश्चायमध्याय आरभ्यते । प्रकृतिश्च त्रिगुणात्मिका सर्वकार्यकरणविषयाकारेण परिणता पुरुषस्य भोगापवर्गार्थकर्तव्यतया देह-द्रव्याद्याकारेण संहन्यते । सोऽयं संघात इदं शरीरम् । तदेतत् भगवान् उवाच—

श्रीभगवानुवाच ।

इदं शरीरं कौंतेय क्षेत्रमित्यभिधीयते ॥

एतद्यो वेत्ति तं प्राहुः क्षेत्रज्ञ इति तद्विदः ॥१॥

इदमिति । इदमिति सर्वनाम्नोक्तं विशिनष्टि शरीरमिति । हे कौंतेय तत्राणात्, क्षयात्, क्षरणात्, क्षेत्रवद्वा अस्मिन्कर्मफलनिष्पत्तेः क्षेत्रमिति । इतिशब्द एवंशब्दपदार्थकः । क्षेत्रमित्येवं अभिधीयते कथ्यते । एतच्छरीरं यं यो वेत्ति विजानाति, आपादतलमस्तकं ज्ञानेन विषयीकरोति, स्वामा-येन औपदेशिकेन वा वेदनेन विषयीकरोति विभागशः, तं वेदितारं प्राहुः कथयन्ति क्षेत्रज्ञ इति ।—इतिशब्द एवंशब्दपदार्थक एव पूर्ववत्—। क्षेत्रज्ञ इत्येवमाहुः । के तद्विदः तौ क्षेत्रक्षेत्रज्ञौ ये विदन्ति ते तद्विदः ॥१॥ एवं क्षेत्रक्षेत्रज्ञौ उक्तौ । किमेतावन्मात्रेण ज्ञानेन ज्ञातव्यौ इति ।
त्युच्यते—

क्षेत्रज्ञं चापि मां विद्धि सर्वक्षेत्रेषु भारत ॥

क्षेत्रक्षेत्रज्ञयोर्ज्ञानं यत्तज्ज्ञानं मतं मम ॥२॥

क्षेत्रज्ञमिति । क्षेत्रज्ञं यथोक्तलक्षणं चापि मां परमेश्वरमसंसारिणं विद्धि जानीहि । सर्वक्षेत्रेषु यः क्षेत्रज्ञो ब्रह्मादिस्तंबपर्यंतानेकक्षेत्रोपाधिप्रविभक्तः, तं नरस्तसर्वोपाधिभेदं सदसदादिशब्दप्रत्ययागोचरं विद्धीत्यभिप्रायः । हे भारत, तस्मात्क्षेत्रक्षेत्रज्ञेश्वरयाथात्म्यव्यतिरेकेण न ज्ञानगोचरमन्यदवशिष्टमस्ति, तस्मा-

क्षेत्रक्षेत्रज्ञयोज्यभूतयोर्यज्ज्ञानं क्षेत्रक्षेत्रज्ञौ येन ज्ञानेन विषयीक्रियेते तज्ज्ञाने
सम्यग्ज्ञानमिति मतमभिप्रायो ममेश्वरस्य विष्णोः ॥

ननु सर्वक्षेत्रेष्वेक एवेश्वरो नान्यस्तद्व्यतिरिक्तो भोक्ता विद्यते चेत्युच्यते
तत ईश्वरस्य संसारित्वं प्राप्तम्, ईश्वरव्यतिरेकेण वा संसारिणोऽन्यत्त्वत्प्राप्तम्
तसंसाराभावप्रसंगः । तच्चोभयमनिष्टं, बंधमोक्षतद्वेतुशास्त्रानर्थक्यप्रसंगं तत्रैव
प्रत्यक्षादिप्रमाणविरोधाच्च । प्रत्यक्षेण तावत्सुखदुःखतद्वेतुलक्षणः संसारो व्याप्य
लभ्यते, जगद्वैचित्र्योपलब्धेश्च धर्माधर्मनिमित्तः संसारोऽनुमीयते । अनिश्चितं
दनुपपन्नमात्मेश्वरैकत्वे ॥

न ज्ञानाज्ञानयोरन्यत्वेनोपपत्तेः । “दूरमेते विपरीते विपूची दूरा चेत
या च विद्येति ज्ञाता” [कठ.२.४] । तथा च तयोर्विद्याविद्याविज्ञानाजरा
फलभेदोऽपि विरुद्धो निर्दिष्टः “श्रेयश्च प्रेयश्च” [कठ.२.२] इति । नान्योन्ये
विषयः श्रेयः, प्रेयस्त्वविद्याकार्यमिति । तथा च व्यासः—“द्वानिमो
पंथानौ” [मभा.शां.२४०.६] इत्यादि, “इमौ द्वावेव पंथानौ” इत्यादि न्यायि
इह च द्वे निष्ठे उक्ते । अविद्या च सह कार्येण विद्यया हातव्येति श्रुतिविज्ञाद
न्यायेभ्योऽवगम्यते । श्रुतयस्तावत्—“इह चेदवेदीदथ सत्यमस्ति न सत्यमि
हंवेदीन्महती विनष्टिः” [केन.२.५], “तमेवं विद्वानमृत इह भवति, तवन्ती
पंथा विद्यतेऽयनाय” [श्वे.३.८], “विद्वान्न विभेति कुतश्चन” [तै.२.२.१०] इत्या
अविदुषस्तु—“अथ तस्य भयं भवति,” [तै.२.७], “अविद्यायाः सत्त्वा
वर्तमानाः” [कठ.२.५], “ब्रह्म वेद ब्रह्मैव भवति” [मुंड.३.२.९], “ब्रह्म
न्योऽसावन्योऽहमस्मीति न स वेद यथा पशुरेवं स देवानाम्” [बृ.१.४.१०]
आत्माविद्य. “स इदं सर्वं भवति” [बृ.१.४.१०], “यदा चर्मवत्” [तै.२.२.१०]
२०], इत्याद्याः सहस्रशः । स्मृतयश्च—“अज्ञानेनावृतं ज्ञानं तेन मुह्यति” [गी.५.१५],
“इहैव तैर्जितः सगो येषां साम्ये स्थितं मनः” [गी.५.१८], “समं पश्यन् हि सर्वत्र” [गी.१३.२८] इत्याद्याः । न्यायतश्च—“सर्वत्र
ग्राणि तथोदपानं ज्ञात्वा मनुष्याः परिवर्जयन्ति । अज्ञानतस्तत्र पतन्ति” [गी.५.१८]

ज्ञाने फलं पश्य यथाविशिष्टम् ॥ [मभा.शां.२०१.१६] । तथा
 च देहादिष्वात्मबुद्धिरविद्याज्जाणद्वेषादिप्रयुक्तो धर्माधर्मानुष्ठानकृज्यायते भ्रियते
 चेत्यवगम्यते, देहादिव्यतिरिक्तात्मदर्शिनो रागद्वेषादिप्रहाणापेक्षधर्माधर्म-
 कृत्यपशमान्मुच्यन्त इति न केनचित्प्रत्याख्यातुं शक्यं न्यायतः ।
 तत्रैवं सति क्षेत्रज्ञस्येश्वरस्यैव सतोऽविद्याकृतोपाधिभेदतः संसारित्वमिव भवति,
 यथा देहाद्यात्मत्वमात्मनः । सर्वजन्तूनां हि प्रसिद्धो देहादिष्वनात्मस्वात्मभावो
 न निश्चितोऽविद्याकृतः, यथा स्थाणौ पुरुषनिश्चयः । न चैतावता पुरुषधर्मः
 स्थाणोर्भवति स्थाणुधर्मो वा पुरुषस्य । तथा न चैतन्यधर्मो देहस्य देहधर्मो
 वा चेतनस्य । सुखदुःखमोहात्मकत्वादिरात्मनो न युक्तोऽविद्याकृतत्वाविशे-
 क्षाज्जरामृत्युवत् । नातुल्यत्वादिति चेत्, स्थाणुपुरुषौ ज्ञेयावेव सन्तौ ज्ञात्रा
 नित्योन्यस्मिन्नध्यस्तावविद्यया, देहात्मनोस्तु ज्ञेयज्ञात्रोरेवेतरेतराध्यास, इति न
 विरोधो दृष्टान्तः । अतो देहधर्मो ज्ञेयोऽपि ज्ञातुरात्मनो भवतीति चेत्, न अचै-
 तन्यादिप्रसंगात् । यदि हि ज्ञेयस्य देहादेः क्षेत्रस्य धर्माः सुखदुःखमोहे-
 त्वादिषु शब्दादयो ज्ञातुर्भवन्ति तर्हि ज्ञेयस्य क्षेत्रस्य धर्माः केचनात्मनात्मनो भव-
 न्ति न विद्याध्यारोपिता जरामरणादयस्तु न भवन्तीति विशेषहेतुर्वक्तव्यः । न
 भवन्तीत्यस्त्यनुमानमविद्याध्यारोपितत्वाज्जरादिवदिति, हेयत्वात्, उपादेयत्वा-
 दित्यादि । तत्रैवं सति कर्तृत्वभोक्तृत्वलक्षणः संसारो ज्ञेयस्थो ज्ञातर्विद्यया
 ध्यारोपित इति न तेन ज्ञातुः किञ्चित् दुष्यति । यथा बालैरध्यारोपितेना-
 त्मस्य तलमलवत्त्वादिना ॥

एवं च सति सर्वक्षेत्रेष्वपि सतो भगवतः क्षेत्रज्ञस्येश्वरस्य संसारित्व-
 धर्मात्रमपि नाशङ्क्यम् । नहि क्वचिदपि लोके अविद्याध्यस्तेन धर्मेण यस्य-
 चिदुपकारोऽपकारो वा दृष्टः ॥

यत्तुक्तं—न समो दृष्टान्त इति, तदसत् । कथम् । अविद्याध्यासमात्रं
 दृष्टान्तदाष्टान्तिकयोः साधर्म्यं विवक्षितम् । तन्न व्यभिचरति । यत्तु ज्ञात-
 र्व्यभिचरतीति मन्यसे तस्याप्यनैकान्तिकत्वं दर्शितं जरादिभिः ॥

अविद्यावत्त्वात्क्षेत्रज्ञस्य संसारित्वमिति चेत् न, अविद्यायास्ततो
त् । तामसो हि प्रत्यय आवरणात्मकत्वादविद्या विपरीतग्राहकः, कथापर
पस्थापको वा, अग्रहणात्मको वा । विवेकप्रकाशभावे तदभावात्, तामसा
वरणात्मके तिमिरादिदोषे सत्यग्रहणादेरविद्यात्रयस्योपलब्धेः ॥

अत्राह—एवं तर्हि ज्ञातृधर्मोऽविद्या । न, करणे चक्षुषि तैमिरित्यति
दिदोषोपलब्धेः । यत्तु मन्यसे ज्ञातृधर्मोऽविद्या तदेव चाविद्याधर्मत्वं प्रीति
ज्ञस्य संसारित्वम् । तत्र यदुक्तं ईश्वर एव क्षेत्रज्ञो न संसारीत्येतदुक्तं कैव
तन्न; यथा करणे चक्षुषि विपरीतग्राहकादिदोषस्य दर्शनात् । न विपरीतस्य
ग्रहणं तन्निमित्तो वा तैमिरिकत्वादिदोषो ग्रहीतुः, चक्षुषः संस्कारेण ति
पनीते ग्रहीतुरदर्शनान्न ग्रहीतुर्धर्मो यथा, तथा सर्वत्रैवाग्रहणविपरीत
प्रत्ययास्तन्निमित्ताः करणस्यैव कस्यचिद्भवितुमर्हन्ति, न ज्ञातुः क्षेत्र
संवेद्यत्वाच्च तेषां प्रदीपप्रकाशवन्न ज्ञातृधर्मत्वम् । संवेद्यत्वादेव
तिरिक्तसंवेद्यत्वम् । सर्वकरणवियोगे च कैवल्ये सर्ववादिभिरविद्यादिदोष
नभ्युपगमात् । आत्मनो यदि क्षेत्रज्ञस्याग्न्युष्णवत्स्वो धर्मस्ततो न कदा
तेन वियोगः स्यात् । अविक्रियस्य च व्योमवत्सर्वगतस्यामूर्तस्यात्मनो
चित्संयोगवियोगानुपपत्तेः, सिद्धं क्षेत्रज्ञस्य नित्यमेवेश्वरत्वम् । 'अनादि
गुणत्वात्' [गी. १३.३१] इत्यादीश्वरवचनाच्च ॥

ननु एवं सति संसारसंसारित्वाभावे शास्त्रानर्थक्यादिदोषः
चेत्, न; सर्वैरभ्युपगतत्वात् । सर्वैर्ह्यात्मवादिभिरभ्युपगतो दोषो नैकेन
व्यो भवति । कथमभ्युपगत इति, मुक्तात्मनां हि संसारसंसारित्वव्य
भावः सर्वैरेवात्मवादिभिरिष्यते । न च तेषां शास्त्रानर्थक्यादिदोषप्रति
पगता । तथा नः क्षेत्रज्ञानामीश्वरैकत्वे सति शास्त्रानर्थक्यं भवतु । स
विषये चार्थवत्त्वम् । यथा द्वैतिनां संवेधां बंधावस्थायामेव शास्त्रा
न मुक्तावस्थायाम्, एवम् ॥

ननु आत्मनो बंधमुक्तावस्थे परमार्थत एव वस्तुभूते द्वैतिनां संवे

अतो हेयोपादेयतस्साधनसद्भावे शास्त्राद्यर्थवत्त्वं स्यात् । अद्वैतिनां पुनः द्वैत-
 कथापरमार्थत्वात् विद्याकृतत्वाद्वंधावस्थायाश्चात्मनोऽपरमार्थत्वे निर्विषयत्वात्
 शास्त्राद्यानर्थक्यामिति चेत् न, आत्मनोऽवस्थाभेदानुपपत्तेः । यदि तावदा-
 त्मनो बंधमुक्तावस्थे युगपत्स्यातां क्रमेण वा । युगपत्तावद्विरोधान्न संभवतः
 अतिथितिगती इवैकस्मिन् । क्रमभावित्वे च निर्निमित्तत्वेऽनिर्मोक्षप्रसंगः, अन्य-
 त्वेऽपि च स्वतोऽभावादपरमार्थत्वप्रसंगः । तथा च सत्यभ्युपगमहानिः ।
 युगपत्तु बंधमुक्तावस्थयोः पौर्वापर्यनिरूपणायां बंधावस्था पूर्वं प्रकल्प्या अनादि-
 त्वेऽनित्यत्वती च; तच्च प्रमाणविरुद्धम् । तथा मोक्षावस्था आदिमती अनन्ता
 प्रमाणविरुद्धाभ्युपगम्यते । न चावस्थावतोऽवस्थान्तरं गच्छतो नित्यत्व-
 रित्यापादयितुं शक्यम् । अथ अनित्यत्वदोषपरिहाराय बंधमुक्तावस्थाभेदो न क-
 र्यते, अतो द्वैतिनामपि शास्त्रानर्थक्यादिदोषोऽपरिहार्य एव; इति समानत्वा-
 द्देवतादिना परिहर्तव्यो दोषः ॥

न च शास्त्रानर्थक्यं, यथाप्रसिद्धाविद्वत्पुरुषविषयत्वाच्छास्त्रस्य । अवि-
 द्वां हि फलहेत्वोरनात्मनोरात्मदर्शनं न विदुषां, विदुषां हि फलहेतुभ्यामा-
 त्मनोऽन्यत्वदर्शने सति तयोरहमित्यात्मदर्शनानुपपत्तेः । न ह्यत्यंतमूढ उन्म-
 दिरपि जलाग्रयोश्छायाप्रकाशयोर्वैकात्म्यं पश्यति, किमुत विवेकी । तस्मान्न
 विप्रतिषेधशास्त्रं तावत्फलहेतुभ्यामात्मनोऽन्यत्वदर्शिनो भवति । न हि देव-
 त्वमिदं कुरु इति कस्मिंश्चित्कर्मणि नियुक्ते, विष्णुमित्रः अहं नियुक्त
 तत्रस्थो नियोगं शृण्वन्नपि प्रतिपद्यते । वियोगविषयविवेकाग्रहणानु उप-
 प्रतिपत्तिः तथा फलहेत्वोरपि ॥

ननु प्राकृतसंबन्धापेक्षया युक्तैव प्रतिपत्तिः शास्त्रार्थविषया फलहेतुभ्या-
 मात्मत्वदर्शनेऽपि सति इष्टफलहेतौ प्रवर्तितोऽस्मि, अनिष्टफलहेतौश्च निव-
 र्त्तोऽस्मीति, यथा पितृपुत्रादीनामितरेतरात्मान्यत्वदर्शने सत्यपि
 न्योन्यनियोगप्रतिषेधार्थप्रतिपत्तिः । न, व्यतिरिक्तात्मदर्शनप्रतिपत्तेः प्रागेव
 हेत्वोरात्माभिमानस्य सिद्धत्वात् । प्रतिपन्ननियोगप्रतिषेधार्थो हि फलहेतुभ्या-

मात्मनोऽन्यत्वं प्रतिपद्यते, न पूर्वम् । तस्मात् विधिप्रतिषेधशास्त्रं
षयमिति सिद्धम् ॥

ननु स्वर्गकामो यजेत, कलञ्जं न भक्षयेत् इत्यादौ आत्मविशेष-
शिनामप्रवृत्तौ, केवलदेहाद्यात्मदृष्टीनां च । अतः कर्तुरभावाच्छास्त्रानां श्रव-
चेत् न, यथाप्रसिद्धित एव प्रवृत्तिनिवृत्त्युपपत्तेः । ईश्वरक्षेत्रज्ञाद्वि-
ब्रह्मवित्तावन्न प्रवर्तते । तथा नैरात्म्यवाद्यपि नास्ति परलोक इति न प्रबो-
यथाप्रसिद्धितस्तु विधिप्रतिषेधशास्त्रश्रवणान्यथानुपपत्त्या अनुमितानि च
आत्मविशेषानभिज्ञः कर्मफलसंजाततृष्णः श्रद्धानतया च प्रवर्तते,
सर्वेषां नः प्रत्यक्षम् । अतो न शास्त्रानर्थक्यम् ॥

विवेकिनामप्रवृत्तिदर्शनात् तदनुगामिनामप्रवृत्तौ शास्त्रानर्थक्य-
चेत् न, कस्यचिदेव विवेकोपपत्तेः । अनेकेषु हि प्राणिषु कश्चिदेव रमा-
स्यात्, यथेदानीम् । न च विवेकिनमनुवर्तन्ते मूढा, रागादिदोषतन्त्रत्वा-
अभिचरणादौ च प्रवृत्तिदर्शनात्, स्वाभाव्याच्च प्रवृत्तेः 'स्वभावत-
र्तते' [गी.५.१४] इति ह्युक्तम् ॥

तस्मात् अविद्यामात्रं संसारो यथादृष्टविषय एव । न क्षेत्रज्ञत्व-
अविद्या तत्कार्यं च । न च मिथ्याज्ञानं परमार्थवस्तु दूषयितुं समर्थ-
हि ऊर्ध्वदेशं स्नेहेन पंकीकर्तुं शक्नोति मरीच्युदकम् । तथा अविद्या-
न किञ्चित्कर्तुं शक्नोति । अतश्चेदमुक्तं—'क्षेत्रज्ञं चापि मां विद्धि' [गी. १३.१३]
'अज्ञानेनावृतं ज्ञानम्' [गी.५.१५] इति च ॥

अथ किमिदं संसारिणामिव अहमेवं, ममैवेदं, इति पंडित-
शृणु, इदं तत्पांडित्यं यत्क्षेत्रे एवात्मदर्शनम् । यदि पुनः क्षेत्र-
पश्येयुः ततो न भोगं कर्म वा आकांक्षेयुः मम स्यात् इति ।
भोगकर्मणी । अथैवं सति, फलार्थित्वादविद्वान्प्रवर्तते । विदुषः पुनर-
त्मदर्शिनः फलार्थित्वाभावात्प्रवृत्त्यनुपपत्तौ कार्यकरणसंघात-
निवृत्तिरुपचर्यते ॥

इदं चान्यत्पाण्डित्यं केषांचिदस्तु-क्षेत्रज्ञ ईश्वर एव । क्षेत्रं चान्यत्क्षेत्रज्ञ-
 येव विषयः । अहं तु संसारी सुखी दुःखी च । संसारोपरमश्च मम कर्तव्यः
 क्षेत्रज्ञविज्ञानेन, ध्यानेन चेश्वरं क्षेत्रज्ञं साक्षात्कृत्वा तत्स्वरूपावस्थानेनेति ।
 नक्षेत्रं बुध्यते, यश्च बोधयति, नासौ क्षेत्रज्ञ इति । एवं मन्वानो यः स
 क्षेत्रज्ञोऽपि स, संसारमोक्षयोः शास्त्रस्य चार्थवत्त्वं करोमीति, आत्महा स्वयं
 नक्षेत्रोऽपि व्यामोहयति शास्त्रार्थसंप्रदायरहितत्वात् श्रुतहानिमश्रुतकल्पनां च
 तस्मात् । तस्मादसंप्रदायवित्सर्वशास्त्रविदपि मूर्खवदेवोपेक्षणीयः ॥

यत्तुक्तं— ईश्वरस्य क्षेत्रज्ञैकत्वे संसारित्वं प्राप्नोति क्षेत्रज्ञानां चेश्वरैकत्वे
 सारिणोऽभावात्संसारभावप्रसंग— इति । एतौ दोषौ प्रत्युक्तौ— विद्याविद्ययो-
 रक्षण्याभ्युपगमात्— इति । कथम् । अविद्यापरिकल्पितदोषेण तद्विषयं वस्तु
 रमार्थिकं न दुष्यतीति । तथा च दृष्टान्तो दर्शितो— मरीच्यंभसा ऊषरदेशो
 पंकीक्रियते इति । संसारिणोऽभावात्संसारभावप्रसंगदोषोऽपि संसारसंसा-
 रविद्याकल्पितत्वोपपत्त्या प्रत्युक्तः ॥

ननु अविद्यावत्त्वमेव क्षेत्रज्ञस्य संसारित्वदोषः । तत्कृतं च दुःखित्वादि
 क्षणमुपलभ्यते इति चेत्, न, ज्ञेयस्य क्षेत्रज्ञधर्मत्वात्, ज्ञातुः क्षेत्रज्ञस्य
 तदोषानुपपत्तेः । यावत्किंचित्क्षेत्रज्ञस्य दोषजातमविद्यमानमासंजयसि,
 तत्र ज्ञेयत्वोपपत्तेः क्षेत्रज्ञधर्मत्वमेव, न क्षेत्रज्ञधर्मत्वम् । न च तेन क्षेत्रज्ञो
 ज्ञेयः, ज्ञेयेन ज्ञातुः संसर्गानुपपत्तेः । यदि हि संसर्गः स्यात्, ज्ञेयत्वमेव
 पद्येत । यद्यात्मनो धर्मोऽविद्यावत्त्वं दुःखितत्वादि च कथं भोः प्रत्यक्ष-
 मभ्यते, कथं वा क्षेत्रज्ञधर्मः । 'ज्ञेयं च सर्वं क्षेत्रं ज्ञातैव क्षेत्रज्ञ' इत्यव-
 श्यते, 'अविद्यादुःखितत्वादेः क्षेत्रज्ञविशेषणत्वं क्षेत्रज्ञधर्मत्वं तस्य च प्रत्यक्षो-
 पपत्त्येव' इति विरुद्धमुच्यतेऽविद्यामात्रावष्टंभात्केवलम् ॥

अत्राह सा अविद्या कस्येति । यस्य दृश्यते तस्यैव । कस्य
 इति । अलोच्यते— अविद्या कस्य दृश्यते इति प्रश्नो निरर्थकः ।
 दृश्यते चेदविद्या, तद्वन्तमपि पश्यसि । न च तद्वत्पुलभ्यमाने

विध्यामः । सर्वशास्त्रार्थोपसंहारप्रकरणे च 'समासेनैव कौन्तेय निष्ठा ज्ञानस्य
प्रकाशपरा' [गी. १८.५०], इत्यत्र विशेषतो दर्शयिष्यामः । अलमिह बहु-
प्रपञ्चेन इत्युपसंहियते ॥२॥

'इदं शरीरं' इत्यादिश्लोकोपदिष्टस्य क्षेत्राध्यायार्थस्य संग्रहश्लोकोऽयमु-
च्यते 'तत्क्षेत्रं यच्च' इत्यादि, व्याचिख्यासितस्य ह्यर्थस्य संग्रहोपन्यासो
वाक्यार्थ इति—

तत्क्षेत्रं यच्च यादृक्च यद्विकारि यतश्च यत् ॥

स च यो यत्प्रभावश्च तत्समासेन मे शृणु ॥३॥

तदिति । यन्निर्दिष्टं इदं शरीरं इति तत्तच्छब्देन परामृशति । यच्चेदं
निर्दिष्टं क्षेत्रं तद्यादृग्यादृशं स्वकीयैर्धर्मैः । चशब्दः समुच्चयार्थः । यद्विकारि
विकारो यस्य तद्विकारि, यतो यस्माच्च यत्, कार्यमुत्पद्यते इति वाक्य-
व्यपञ्चनः । स च यः क्षेत्रज्ञो निर्दिष्टः स यत्प्रभावो ये प्रभावा उपाधिकृताः
क्षेत्रयो यस्य स यत्प्रभावश्च । तत्क्षेत्रक्षेत्रज्ञयोर्थात्मात्म्यं यथाविशेषितं समासेन
क्षेपेण मे मम वाक्यतः शृणु, श्रुत्वा अवधारयेत्यर्थः ॥३॥

तत्क्षेत्रक्षेत्रज्ञायात्मात्म्यं विवक्षितं स्तौति श्रोतृबुद्धिप्ररोचनार्थम्—

ऋषिभिर्बहुधा गीतं छंदोभिर्विविधैः पृथक् ॥

ब्रह्मसूत्रपदैश्चैव हेतुमद्भिर्विनिश्चितैः ॥४॥

ऋषिभिरिति । ऋषिभिर्वसिष्ठादिभिर्बहुधा बहुप्रकारं गीतं कथितं,
दोभिश्छंदांसि ऋगादीनि तैश्छंदोभिर्विविधैर्नानाप्रकारैः पृथग्विवेकतो
गीतम् । किंच, ब्रह्मसूत्रपदैश्च, ब्रह्मणः सूचकानि वाक्यानि ब्रह्मसूत्राणि तैः
गीते गम्यते ज्ञायते ब्रह्मेति तानि पदान्युच्यन्ते । तैरेव च क्षेत्रक्षेत्रज्ञयोर्था-
त्मात्म्यं गीतं इत्यनुवर्तते । "आस्मेत्येवोपासीत" इत्यादिभिः ब्रह्मसूत्रपदैः
ज्ञायते । हेतुमद्भिर्युक्तियुक्तैर्विनिश्चितैः निःसंशयरूपैर्निश्चितप्रत्ययोत्पाद-
ित्यर्थः ॥४॥

स्तुत्या अभिमुखीभूतायार्जुनाय आह भगवान्—

महाभूतान्यहंकारो बुद्धिरध्यक्तमेव च ॥

इंद्रियाणि दशैकं च पंच चैन्द्रियगोचराः ॥५॥

महाभूतानीति । महाभूतानि महान्ति च तानि सर्वविकारव्यापकानि महाभूतानि च सूक्ष्माणि । स्थूलानि तु इंद्रियगोचरशब्देनाभिधायिष्यन्ते । अहंकारकारणं बुद्धिरध्यवसायकं इत्यादि तत्कारणमव्यक्तमेव च, न व्यक्तमव्यक्तं अव्याकृतमीश्वरशक्तिः 'मम मातृ' इत्यादि । [गी.७.१४], इत्युक्तम् । एवशब्दः प्रकृत्यवधारणार्थः । एवशब्दो वाष्टधा भिन्ना प्रकृतिः । चशब्दो भेदसमुच्चयार्थः । इंद्रियाणि दश, पंच बुद्ध्युत्पादकत्वात् बुद्धीन्द्रियाणि, वाक्पाण्यादीनि पंच कर्मनिर्वहणार्थं स्फूर्तेन्द्रियाणि, तानि दश । एकं च, किं तत् मन एकादशं संकल्पाद्यानि पंच च इंद्रियगोचराः शब्दादयो विषयाः । तान्येतानि सांख्याश्रुतिनिर्दिष्टानि तत्त्वान्याचक्षते ॥५॥

अथेदानीमात्मगुणा इति यानाचक्षते वैशेषिकास्तेऽपि न तु क्षेत्रज्ञस्येत्याह भगवान्—

इच्छा द्वेषः सुखं दुःखं संघातश्चेतना धृतिः ॥

एतत्क्षेत्रं समासेन सविकारमुदाहृतम् ॥६॥

इच्छेति । इच्छा, यजातीयं सुखहेतुमर्थमुपलब्धवान्पूर्वं पुनस्तज्जातीयं सुखं लभमानस्तमादातुमिच्छति सुखहेतुरिति, सेयमिच्छा अन्तःकरणधर्मोऽयं क्षेत्रम् । तथा द्वेषो यजातीयमर्थं दुःखहेतुत्वेनानुभूतवान्पुनस्तज्जातीयमर्थं लभमानस्तं द्वेष्टि, सोऽयं द्वेषो ज्ञेयत्वात्क्षेत्रमेव । तथा सुखमनुकूलं सत्त्वात्मकं ज्ञेयत्वात्क्षेत्रमेव । दुःखं प्रतिकूलात्मकं, ज्ञेयत्वात्तदपि संघातो देहेंद्रियाणां संहतिः । तस्यामभिव्यक्ता अन्तःकरणवृत्तिः, लोहपिंडेऽग्निः आत्मचैतन्याभासरसविद्धा चेतना, सा च क्षेत्रं ज्ञेयत्वात् । यया अवसादप्राप्तानि देहेंद्रियाणि ध्रियन्ते, सा च ज्ञेयत्वात्क्षेत्रम् । करणधर्मोपलक्षणार्थमिच्छादिग्रहणम् । यत उक्तं उपसंहरति—एतत्क्षेत्रं

सेन सविकारं सह विकारेण महदादिनोदाहृतमुक्तम् ॥६॥

यस्य क्षेत्रभेदजातस्य संहतिः 'इदं शरीरं क्षेत्रं' इत्युक्तं तत्क्षेत्रं व्याख्यातं
समाहृतादिभेदभिन्नं धृत्यन्तम् । क्षेत्रज्ञो वक्ष्यमाणविशेषणो यस्य सप्रभावस्य
क्षेत्रज्ञस्य परिज्ञानादमृतत्वं भवति तं 'ज्ञेयं यत्तत्प्रवक्ष्यामि' [गी. १३. १२]
इत्यादिना सविशेषणं स्वयमेव वक्ष्याति भगवान् । अधुना तु तज्ज्ञानसाधन-
साधनममानित्वादिलक्षणं, यस्मिन्सति तज्ज्ञेयविज्ञाने योग्योऽधिकृतो भवति,
एतत्परः संन्यासी ज्ञाननिष्ठ उच्यते, तममानित्वादिगणं ज्ञानसाधनत्वाज्ज्ञान-
शब्दवाच्यं विदधाति भगवान्—

अमानित्वमदंभित्वमहिंसा क्षान्तिरार्जवम् ॥

आचार्योपासनं शौचं स्थैर्यमात्मविनिग्रहः ॥७॥

अमानित्वमिति । अमानित्वं मानिनो भावो मानित्वमात्मनः श्लाघनं,
तदभावोऽमानित्वम् । अदंभित्वं, स्वधर्मप्रकटीकरणं दंभित्वं, तदभावोऽदंभि-
त्वम् । अहिंसा अहिंसनं प्राणिनामपीडनम् । क्षान्तिः परापराधप्राप्तावविक्रि-
या । आर्जवमृजुभावोऽवक्रत्वम् । आचार्योपासनं मोक्षसाधनोपदेष्टुराचार्यस्य
शुश्रूषादिप्रयोगेण सेवनम् । शौचं कायमलानां मृजलाभ्यां प्रक्षालनम्, अंतश्च
मनसः प्रतिपक्षभावनया रागादिमलानामपनयनं शौचम् । स्थैर्यं स्थिरभावो,
मोक्षमार्ग एव कृताध्यवसायत्वम् । आत्मविनिग्रह आत्मनोऽपकारकस्य आत्म-
शब्दवाच्यस्य कार्यकरणसंघातस्य विनिग्रहः स्वभावेन सर्वतः प्रवृत्तस्य
समागो एव निरोध आत्मविनिग्रहः ॥७॥

किंच—

इन्द्रियार्थेषु वैराग्यमनहंकार एव च ।

जन्ममृत्युजराव्याधिदुःखदोषानुदर्शनम् ॥८॥

इन्द्रियार्थेष्विति । इन्द्रियार्थेषु शब्दादिषु दृष्टादृष्टेषु भोगेषु विरागभावो
वैराग्यम्, अनहंकारोऽहंकारभाव एव च । जन्ममृत्युजराव्याधिदुःखदोषा-
नुदर्शनं, जन्म च मृत्युश्च जरा च व्याधयश्च दुःखानि च तेषु जन्मादिदुः-

खान्तेषु प्रत्येकं दोषानुदर्शनम् । जन्मनि गर्भवासयोनिद्वारा निःसरणं वासुदे-
 तस्यानुदर्शनमालोचनम् । तथा मृत्यौ दोषानुदर्शनम् । तथा जरायां अनन्य-
 शक्तितेजोनिरोधदोषानुदर्शनं परिभूतता चेति । तथा व्याधिषु शिरोरेणुज्ञानम्
 दोषानुदर्शनम् । तथा दुःखेष्वध्यात्माधिभूताधिदैवनिमित्तेषु । अथवा दुःखस्यैव
 दोषो दुःखदोषस्तस्य जन्मादिषु पूर्ववदनुदर्शनम्—दुःखं जन्म, दुःखं मरणं
 दुःखं जरा, दुःखं व्याधयः । दुःखनिमित्तत्वाजन्मादयो दुःखं, नित्यं
 स्वरूपेणैव दुःखमिति । एवं जन्मादिषु दुःखदोषानुदर्शनात् देहेन्द्रियगतो
 भोगेषु वैराग्यमुपजायते । ततः प्रत्यगात्मनि प्रवृत्तिः करणानामात्मदर्श-
 नं प्राकृत-
 एवं ज्ञानहेतुत्वाज्ज्ञानमुच्यते जन्मादिदुःखदोषानुदर्शनम् ॥८॥

किंच—

असक्तिरनभिष्वंगः पुत्रदारगृहादिषु ॥

नित्यं च समचित्तत्वमिष्टानिष्टोपपत्तिषु ॥९॥

असक्तिरिति । असक्तिः, सक्तिः संगानिमित्तेषु विषयेषु प्रीति-
 तदभावोऽसक्तिः । अनभिष्वंगोऽभिष्वंगाभावः । अभिष्वंगो नाम अ-
 विशेष एव अनन्यात्मभावनालक्षणः; यथाऽन्यस्मिन्सुखिनि दुःखिनि वा तस्मि-
 मेव सुखी दुःखी च, जीवति मृते वा 'अहमेव जीवामि मरिष्यामि' मितं
 इति । केत्याह—पुत्रदारगृहादिषु । पुत्रेषु दारंषु गृहेष्वादिगृहणादन्येष्वप्य-
 दासवर्गादिषु । तच्चोभयं शानार्थत्वाज्ज्ञानमुच्यते । नित्यं च समचित्त-
 तुल्यचित्तता । क, इष्टानिष्टोपपत्तिषु, इष्टानामनिष्टानां चोपपत्तयः त-
 तास्विष्टानिष्टोपपत्तिषु नित्यमेव तुल्यचित्तता । इष्टोपपत्तिषु न ह्य-
 कुप्यति चानिष्टोपपत्तिषु । तच्चैतन्नित्यं समचित्तत्वं ज्ञानम् ॥९॥

किंच—

मयि चानन्ययोगेन भक्तिरव्यभिचारिणी ॥

विविक्तदेशसेवित्वमरतिर्जनसंसदि ॥१०॥

मयीति । मयि चेश्वरेऽनन्ययोगेनापृथक्समाधिना नान्यो

वासुदेवात्परोऽस्त्यतः स एव नो गतिरित्येवं निश्चिता अव्यभिचारिणी बुद्धिः
 अनन्ययोगः तेन भजनं भक्तिर्न व्यभिचरणशीला अव्यभिचारिणी । सा च
 ज्ञानम् । विविक्तदेशसेवित्वं, विविक्तः स्वभावतः संस्कारेण वा अशुच्यादिभिः
 कर्षणव्याघ्रादिभिश्च रहितः अरण्यनदीपुलिनदेवगृहादिभिर्विविक्तो देशः, तं
 सेवितुं शीलमस्येति विविक्तदेशसेवी, तद्भावो विविक्तदेशसेवित्वम् । विवि-
 क्तदेशेषु हि देशेषु चित्तं प्रसीदति यतस्तत आत्मादिभावना विविक्ते उपजायते ।
 अतो विविक्तदेशसेवित्वं ज्ञानमुच्यते । अरतिः अरमणं जनसंसदि, जनानां
 प्राकृतानां संस्कारशून्यानामविनीतानां संसत्समवायो जनसंतत्; न संस्कार-
 तां विनीतानां संसत्, तस्याः ज्ञानोपकारकत्वात् । अतः प्राकृतजनसंसद्य-
 रतिः ज्ञानार्थत्वाज्ज्ञानम् ॥१०॥

किंच—

अध्यात्मज्ञाननित्यत्वं तत्त्वज्ञानार्थदर्शनम् ॥

एतज्ज्ञानमिति प्रोक्तमज्ञानं यदतोऽन्यथा ॥११॥

अध्यात्मेति । अध्यात्मज्ञाननित्यत्वं आत्मादिविषयं ज्ञानमध्यात्मज्ञानं
 तस्मिन्नित्यभावो नित्यत्वम् । अमानित्वादीनां ज्ञानसाधनानां भावनापरिपाकनि-
 मित्तं तत्त्वज्ञानं, तस्यार्थो मोक्षः संसारोपरमः, तस्यालोचनं तत्त्वज्ञानार्थ-
 दर्शनम् । तत्त्वज्ञानफलालोचने हि तत्साधनानुष्ठाने प्रवृत्तिः स्यादिति ।
 एतत् अमानित्वादितत्त्वज्ञानार्थदर्शनान्तमुक्तं ज्ञानमिति प्रोक्तं ज्ञानार्थत्वात् ।
 अज्ञानं यदतोऽस्माद्यथोक्तादन्यथा विपर्ययेण । मानित्वं दंभित्वं हिंसा अक्षान्तिः
 अनार्जवं इत्याद्यज्ञानं विज्ञेयं परिहरणाय संसारप्रवृत्तिकारणत्वादिति ॥११॥

यथोक्तेन ज्ञानेन ज्ञातव्यं किं इत्याकांक्षायामाह—‘ज्ञेयं यत्तत्’ इत्यादि ।
 ननु यमा नियमाश्चामानित्वादयः । न तैर्ज्ञेयं ज्ञायते । न ह्यमानित्वादि कस्य-
 चिदस्तुनः परिच्छेदकं दृष्टम् । सर्वत्रैव च यद्विषयं ज्ञानं तदेव तस्य ज्ञेयस्य
 परिच्छेदकं दृश्यते । न ह्यन्यविषयेण ज्ञानेनान्यदुपलभ्यते । यथा घटविषयेण
 ज्ञानेनाग्निः । नैष दोषो, ज्ञाननिमित्तत्वाज्ज्ञानमुच्यते इति ह्यवोचाम ।

ज्ञानसहकारिकारणत्वाच्च—

ज्ञेयं यत्तत्प्रवक्ष्यामि यज्ज्ञात्वाऽमृतमश्नुते ॥

अनादिमत्परं ब्रह्म न सत्तन्नासदुच्यते ॥१२॥

ज्ञेयमिति । ज्ञेयं ज्ञातव्यं यत्तत्प्रवक्ष्यामि प्रकर्षेण यथावदस्ति किंफलं तदिति प्ररोचनेन श्रोतुरभिमुखीकरणायाह यज्ज्ञेयं ज्ञात्वा अमृतमश्नुते न पुनर्घ्नियते इत्यर्थः । अनादिमदादिरस्यास्तीत्यादिमत् । न मदनानादिमत् । किं तत्परं निरतिशयं ब्रह्म, ज्ञेयमिति प्रकृतम् ॥

अत्र केचित् 'अनादि मत्परं' इति पदं छिन्दन्ति, बहुव्रीहिणा न तदुप आनर्थक्यमनिष्टं स्यादिति । अर्थविशेषं च दर्शयन्ति—अहं वासुदेवोऽहं परा शक्तिः यस्य तन्मत्परमिति । सत्यमेवमपुनरुक्तं स्यात् अर्थश्चेत्संज्ञा न त्वर्थः संभवति, ब्रह्मणः सर्वविशेषप्रतिषेधेनैव विजिज्ञापायीषितत्वात्, सत्तन्नासदुच्यते' इति । विशिष्टशक्तिमत्त्वप्रदर्शनं विशेषप्रतिषेधश्चेति षिद्धम् । तस्मान्मतुपो बहुव्रीहिणा समानार्थत्वेऽपि प्रयोगः श्लोकपूर्णा

अमृतत्वफलं ज्ञेयं मयोच्यते इति प्ररोचनेनाभिमुखीकृत्याह—न ज्ञेयमुच्यत इति नाप्यसत्तदुच्यते ॥

ननु महतां परिकरबंधेन कंठरवेणोद्बुध्य 'ज्ञेयं प्रवक्ष्यामि' इति, रूपमुक्तं 'न सत्तन्नासदुच्यते' इति । न, अनुरूपमेवोक्तम् । कथं? ह्युपनिषत्सु ज्ञेयं ब्रह्म "नेति नेति" "अस्थूलमनणु" इत्यादिविशेषप्रति नैव निर्दिश्यते, न 'इदं तत्' इति वाचोऽगोचरत्वात् ॥

ननु न तदस्ति, यदस्तु अस्तिशब्देन नोच्यते । अथास्ति नोच्यते, नास्ति तज्ज्ञेयम् । विप्रतिषिद्धं च 'ज्ञेयं तत्' 'अस्ति नोच्यते' इति च । न तावन्नास्ति, नास्तिबुद्ध्यविषयत्वात् ॥

ननु सर्वा बुद्ध्योऽस्तिनास्तिबुद्ध्यनुगता एव । तत्रैवं सति ज्ञेयमनु बुद्ध्यनुगतप्रत्ययविषयं वा स्यात्, नास्तिबुद्ध्यनुगतप्रत्ययविषयं वा स्यात् अतीन्द्रियत्वेनोभयबुद्ध्यनुगतप्रत्ययाविषयत्वात् । यदीन्द्रियगम्यं वस्तु

तदस्तिबुद्ध्यनुगतप्रत्ययविषयं वा स्यात्, नास्तिबुद्ध्यनुगतप्रत्ययविषयं वा स्यात् । इदं तु ज्ञेयमर्तोद्भित्येन शब्दैकप्रमाणगम्यत्वात् न घटादिवदुभयबुद्ध्यनुगतप्रत्ययविषयम्, इत्यतो 'न सत्तन्नासत्' इत्युच्यते ॥

यत्तुक्तं—विरुद्धमुच्यते 'ज्ञेयं तत्' 'न सत्तन्नासदुच्यते' इति न विरुद्धम्, "अन्यदेव तद्विदितादथो अविदितादधि" [केन.१.३] इति श्रुतेः । अतएव विरुद्धार्थेति चेत्, यथा यज्ञाय शालामारभ्य 'यद्यमुष्मिलोकेऽस्ति वा न वेति' इत्येवमिति चेत् । न, विदिताविदिताभ्यामन्यत्वश्रुतेरवश्यविज्ञेयार्थप्रतिपादनपरत्वात् 'यद्यमुष्मिन्' इत्यादि तु विधिशेषोऽर्थवादः । उपपत्तेश्च सदादिशब्दैर्ब्रह्म नोच्यते इति । सर्वो हि शब्दोऽर्थप्रकाशनाय प्रयुक्तः, श्रूयमाणश्च श्रोतृभिः, जातिक्रियागुणसंबन्धद्वारेण संकेतग्रहणं सव्यपेक्षोऽर्थं प्रत्याययति, नान्यथा अदृष्टत्वात् । तद्यथा गौरश्च इति वा जातितः, पचति तिष्ठतीति वा क्रियातः, शुक्लः कृष्ण इति वा गुणतः, घनी गोमानिति वा संबन्धतः । न तु ब्रह्म जातिमत् अतो न सदादिशब्दवाच्यम् । नापि गुणत्वेन गुणशब्देनोच्येत निर्गुणत्वात् । नापि क्रियाशब्दवाच्यं निष्क्रियत्वात् 'निष्कलं निष्क्रियं शान्तम्' [श्वे.६.१९] इति श्रुतेः । न च संबन्धीकत्वात् । अद्वयत्वादविषयत्वादात्मत्वाच्च न केनचिच्छब्देनोच्यत इति युक्तं, 'यतो वाचो निवर्तन्ते' [तैत्ति.२.९] इत्यादिश्रुतिभ्यश्च ॥१२॥

सच्छब्दप्रत्ययाविषयत्वादसत्त्वाशङ्कायां ज्ञेयस्य सर्वप्राणिकरणोपाधिद्वारेण तदस्तित्वं प्रतिपादयंस्तदाशङ्कानिवृत्त्यर्थमाह—

सर्वतःपाणिपादं तत्सर्वतोक्षिशिरोमुखम् ॥

सर्वतःश्रुतिमल्लोके सर्वमावृत्य तिष्ठति ॥१३॥

सर्वत इति । सर्वतःपाणिपादं सर्वतः पाणयः पादाश्चास्येति सर्वतः—पाणिपादं तज्ज्ञेयम् । सर्वप्राणिकरणोपादिभिः क्षेत्रज्ञास्तित्वं विभाव्यते । क्षेत्रज्ञश्च क्षेत्रोपाधित उच्यते । क्षेत्रं च पाणिपादादिमिरनेकधा भिन्नम् । क्षेत्रोपाधिमेदकृतं विशेषजातं मिथ्यैव क्षेत्रज्ञस्य, इति तदपनयनेन ज्ञेयत्वमुक्तं

‘न सत्तन्नासदुच्यते’ इति । उपाधिकृतं मिथ्यारूपमप्यस्तित्वाधिगमात् ज्ञेयं, त
धर्मवत्परिकल्प्योच्यते सर्वतःपाणिपादमित्यादि । तथाहि तद्वद्वि
विदां वचनम्—“अध्यारोपापवादाभ्यां निष्प्रपञ्चं प्रपञ्च्यते” इति । अत्र
सर्वदेहावयवत्वेन गम्यमानाः पाणिपादादयो ज्ञेयशक्तिसद्भावनिमित्तद्वारं
इति ज्ञेयसद्भावे लिंगानि ज्ञेयस्येत्युपचारत उच्यन्ते । तथा व्याख्येयगुणानां
सर्वतःपाणिपादं तज्ज्ञेयम् । सर्वतोक्षिशिरोमुखं सर्वतः अक्षीणि त्रिषोपलब्ध
मुखानि च यस्य तत्सर्वतोक्षिशिरोमुखम् । सर्वतःश्रुतिमत् श्रुतिः अत्र
तद्यस्य तत् श्रुतिमत्, लोके प्राणिनिकाये सर्वमावृत्य संव्याप्य
स्थितिं लभते ॥१३॥

उपाधिभूतपाणिपादादीन्द्रियाध्यारोपणाज्ज्ञेयस्य तद्वत्तांशं का मा कृत्वा
वमर्थः श्लोकारंभः—

सर्वेन्द्रियगुणाभासं सर्वेन्द्रियविवर्जितम् ॥

असक्तं सर्वभृच्चैव निर्गुणं गुणभोक्तृ च ॥१४॥

सर्वेन्द्रियेति । सर्वेन्द्रियगुणाभासं सर्वाणि च तानीन्द्रियाणि श्रोत्रं दृष्टिं
बुद्धीन्द्रियकर्मेन्द्रियाख्यानि, अंतःकरणे च बुद्धिमनसी, ज्ञेयोपाधित्वस्य
त्वात्, सर्वेन्द्रियग्रहणेन गृह्यन्ते । अपि च अंतःकरणोपाधिद्वारेणैव श्रोत्रं दृष्टिं
नामप्युपाधित्वमित्यतः अंतःकरणबहिष्करणोपाधिभूतैः सर्वेन्द्रियगुणैरुपाधि
यसंकल्पश्रवणवचनादिभिरवभासते इति सर्वेन्द्रियगुणाभासं सर्वेन्द्रियम
ध्यापृतमिव तज्ज्ञेयमित्यर्थः, “ध्यायतीव लेलायतीव” [वृ.४.३.७]
श्रुतेः । कस्मात्पुनः कारणान्न व्यापृतमेवेति गृह्यते इत्यत आह—सर्वेन्द्रिय
जितं सर्वकरणरहितमित्यर्थः । अतो न करणव्यापारैर्व्यापृतं तज्ज्ञेय
यस्त्वयं मंत्रः—“अपाणिपादो जवनो ग्रहीता पश्यत्यचक्षुः स शृणोत्यकर्ण
[श्वे.३.१९] इत्यादिः, स सर्वेन्द्रियोपाधिगुणानुगुण्यभजनशक्तिमत्तत्वेन
त्येवंप्रदर्शनार्थो, न तु साक्षादेव जवनादिक्रियावत्त्वप्रदर्शनार्थः ।
मणिमन्त्रिदत्” इत्यादिमन्त्रार्थवत्तस्य मंत्रस्यार्थः । यस्मात्सर्वकरण

ज्ञेयं, तस्मादसक्तं सर्वसंश्लेषवर्जितम् । यद्यप्येवं तथापि सर्वभृच्चैव । सदा-
 यदं हि सर्वं सर्वत्र सद्वृद्धयनुगमात् । न हि मृगतृष्णिकादयोऽपि निरास्पदा
 भवन्ति । अतः सर्वभृत्सर्वं विभर्तीति । स्यादिदं चान्यज्ज्ञेयस्य सत्त्वाधिगम-
 न्निर्गुणं सत्त्वरजस्तमांसि गुणास्तैर्वर्जितं तज्ज्ञेयं, तथापि गुणभोक्तुं च
 गुणानां सत्त्वरजस्तमसां शब्दादिद्वारेण सुखदुःखमोहाकारपरिणतानां भोक्तुं
 विषयलब्धुं च तज्ज्ञेयमित्यर्थः ॥१४॥

किंच—

बहिरंतश्च भूतानामचरं चरमेव च ॥

सूक्ष्मत्वात्तद्विज्ञेयं दूरस्थं चांतिके च तत् ॥१५॥

बहिरिति । बहिस्त्वक्पर्यन्तं देहमात्मत्वेनाविद्याकल्पितमपेक्ष्य तमेवावधिं
 कृत्वा बहिरुच्यते । तथा प्रत्यगात्मानमपेक्ष्य देहमेवावधिं कृत्वा अंतरुच्यते ।
 बहिरंतश्चेत्युक्ते मध्येऽभावे प्राप्ते इदमुच्यते अचरं चरमेव च, यच्चराचरं
 देहाभासमपि तदेव ज्ञेयं यथा रज्जुसर्पाभासः । यदि अचरं चरमेव च स्यात्
 व्यवहारविषयं सर्वं ज्ञेयं, किमर्थमिदमिति सर्वैर्न विज्ञेयमिति । उच्यते,
 तस्य सर्वाभासं तत्, तथापि ध्योमवत्सूक्ष्मम् । अतः सूक्ष्मत्वात्त्वेन रूपेण
 तज्ज्ञेयमप्यविज्ञेयमविदुषाम् । विदुषां तु 'आत्मैवेदं सर्वं' 'ब्रह्मैवेदं सर्वं'
 इत्यादिप्रमाणतो नित्यं विज्ञातम् । विज्ञाततया दूरस्थं वर्षसहस्रकोट्याप्य-
 विदुषामप्राप्यत्वात् । अंतिके च तदात्मत्वाद्विदुषाम् ॥१५॥

किंच—

अविभक्तं च भूतेषु विभक्तमिव च स्थितम् ॥

भूतभर्तृ च तज्ज्ञेयं प्रसिष्णु प्रभविष्णु च ॥१६॥

अविभक्तमिति । अविभक्तं च प्रतिदेहं व्योमवत्तदेकम् । भूतेषु
 विभक्ताणि विभक्तमिव च स्थितं देहेष्वेव विभाव्यमानत्वात् । भूतभर्तृ च
 भूतानि विभर्तीति तज्ज्ञेयं भूतभर्तृ च स्थितिकाले । प्रलयकाले प्रसिष्णु
 प्रमनशीलम् । उत्पत्तिकाले प्रभविष्णु च प्रभवनशीलं यथा रज्ज्वादिः सर्पा-

देर्मिथ्याकल्पितस्य ॥१६॥

किंच सर्वत्र विद्यमानमपि सन्नोपलभ्यते चेत्, ज्ञेयं तमस्तर्हि—
किं तर्हि—

ज्योतिषामपि तज्ज्योतिस्तमसः परमुच्यते ॥

ज्ञानं ज्ञेयं ज्ञानगम्यं हृदि सर्वस्य विष्ठितम् ॥१७॥

ज्योतिषामिति । ज्योतिषामादित्यादीनामपि तज्ज्ञेयं ज्योतिः । चैतन्यज्योतिषा इदानीं ह्यादित्यादीनि ज्योतीषि दीप्यन्ते, “येन तेजसेदः” [], “तस्य भासा सर्वमिदं विभाति” [श्वे.६.१५] इत्यादिश्रुतिभ्यः । स्मृतेश्चैव ‘यदादित्यगतं तेजः’ [गी.१५.१२] तमसोऽज्ञानात्परमस्पृष्टमुच्यते । ज्ञानादेर्दुःसंपादनबुद्ध्या प्राप्तावसादनाभनार्थमाह ज्ञानं अमानित्वादि । ज्ञेयं ज्ञेयं यत्तत्प्रवक्ष्यामीत्यादिनोक्तम् । गम्यं ज्ञेयमेव ज्ञातं सज्ज्ञानफलमिति ज्ञानगम्यमुच्यते । ज्ञायमानं तु तदेतत् त्रयमपि हृदि बुद्धौ सर्वस्य प्राणिजातस्य विष्ठितं विशेषेण तत्रैव हि त्रयं विभाव्यते ॥१७॥

यथोक्तार्थोपसंहाराथोऽयं श्लोक आरभ्यते—

इति क्षेत्रं तथा ज्ञानं ज्ञेयं चोक्तं समासतः ॥

मद्भक्त एतद्विज्ञाय मद्भावायोपपद्यते ॥१८॥

इति क्षेत्रमिति । इत्येवं क्षेत्रं महाभूतादि धृत्यन्तं, तथा नित्वादि तत्त्वज्ञानार्थदर्शनपर्यन्तं, ज्ञेयं च ‘ज्ञेयं यत्तत्’ इत्यादि परमुच्यते’ इत्येवमन्तमुक्तं समासतः संक्षेपतः । एतावान्सर्वो हि गीतार्थश्चोपसंहृत्योक्तः । अस्मिन्सम्यग्दर्शने कोऽधिक्रियते इत्युच्यते—मयीश्वरे सर्वज्ञे परमगुरौ वासुदेवे समर्पितसर्वात्मभावो, यत्प्रकृत्यति स्पृशति वा सर्वमेव भगवान्वासुदेव इत्येवंग्रहाविष्टबुद्धिर्मद्भक्तः स एतव सम्यग्दर्शनं विज्ञाय, मद्भावाय मम भावो मद्भावः परमात्मभावो मद्भावायोपपद्यते मोक्षं गच्छति ॥१८॥

तत्र सतमे ईश्वरस्य द्वे प्रकृती उपन्यस्ते परापरे क्षेत्रक्षेत्रज्ञलक्षणे ।
 'एतद्योनीनि भूतानि' [गी. ७. ६.] इति चोक्तम् । क्षेत्रक्षेत्रज्ञप्रकृतिद्वययोनित्वं
 कथं भूतानामित्ययमर्थोऽधुनोच्यते—

प्रकृतिं पुरुषं चैव विद्धयनादी उभावपि ॥

विकारांश्च गुणांश्चैव विद्धि प्रकृतिसंभवान् ॥१९॥

प्रकृतिमिति । प्रकृतिं पुरुषं चैव ईश्वरस्य प्रकृती तौ प्रकृतिपुरुषौ
 उभावप्यनादी विद्धि । न विद्यते आदिर्ययोस्तौ अनादी । नित्येश्वरत्वादीश्व-
 रस्य तत्प्रकृत्योरपि युक्तं नित्यत्वेन भवितुम् । प्रकृतिद्वयवत्त्वमेव हीश्वरस्येश्वर-
 त्वम् । याभ्यां प्रकृतिभ्यामीश्वरो जगदुत्पत्तिस्थितिप्रलयहेतुः, ते द्वे अनादी
 त्वयौ संसारस्य कारणम् ॥

न आदी अनादी इति तत्पुरुषसमासं केचिद्वर्णयन्ति । तेन हि किल
 ईश्वरस्य कारणत्वं सिध्यति । यदि पुनः प्रकृतिपुरुषावेव नित्यौ स्यातां तत्कृ-
 त्वमेव जगत् नेश्वरस्य जगतः कर्तृत्वम् । तदसत्, प्राक्प्रकृतिपुरुषयोरुत्पत्तेरी-
 क्षितव्याभावादीश्वरस्यानीश्वरत्वप्रसंगात् । संसारस्य निर्निमित्तत्वे अनिमोक्ष-
 प्रसंगाच्छान्तरथक्यप्रसंगाद्विध्वंसोक्षाभावप्रसंगाच्च । नित्यत्वे पुनरीश्वरस्य प्रकृ-
 तयोः सर्वमेतदुपपन्नं भवेत् । कथं, विकारांश्च गुणांश्चैव वक्ष्यमाणान्विकारा-
 नुदयादिदेहेन्द्रियांतांगुणांश्च सुखदुःखमोहप्रत्ययाकारपरिणतान्विद्धि जानीहि
 प्रकृतिसंभवान्, प्रकृतिरीश्वरस्य विकारकारणशक्तिस्त्रिगुणात्मिका माया, सा
 संप्रभवो येषां विकाराणां गुणानां च तान्विकारान्गुणांश्च विद्धि प्रकृतिसंभवा-
 न्प्रकृतिपरिणामान् ॥१९॥

के पुनस्ते विकारा गुणाश्च प्रकृतिसंभवाः—

कार्यकरणकर्तृत्वे हेतुः प्रकृतिरुच्यते ॥

पुरुषः सुखदुःखानां भोक्तृत्वे हेतुरुच्यते ॥२०॥

कार्येति । कार्यकरणकर्तृत्वे कार्यं शरीरं करणानि तत्स्थानि त्रयोदश ।
 हेतुस्थानभकाणि भूतानि पञ्च विषयाश्च प्रकृतिसंभवा विकाराः पूर्वोक्ता इह

कार्यग्रहणेन गृह्यन्ते । गुणाश्च प्रकृतिसंभवाः सुखदुःखमोहात्मकाः कर्तृत्वाकरणाग्रहणेन गृह्यन्ते । तेषां कार्यकरणानां कर्तृत्वमुत्पादकत्वं यत्कर्तृत्वं तस्मिन्कार्यकरणकर्तृत्वे हेतुः कारणमारंभकत्वेन प्रकृतिरुच्यते । कार्यकारणकर्तृत्वेन संसारस्य कारणं प्रकृतिः । कार्यकारणकर्तृत्वे इत्यत्र पाठे, कार्यं यद्यस्य परिणामस्तत्तस्य कार्यं विकारो विकारि कारणं तदकारविकारिणोः कार्यकारणयोः कर्तृत्वे इति । अथवा, षोडश भोक्तृः, कार्यं, सप्त प्रकृतिविकृतयः कारणं, तान्येव कार्यकारणान्युच्यन्ते । कर्तृत्वे हेतुः प्रकृतिरुच्यते आरंभकत्वेनैव । पुरुषश्च संसारस्य कारणं स्यात्तदुच्यते—पुरुषो जीवः क्षेत्रज्ञो भोक्तेतिपर्यायः, सुखदुःखानां भोक्तृत्वे उपलब्धत्वे हेतुरुच्यते ॥

कथं पुनरनेन कार्यकरणकर्तृत्वेन सुखदुःखभोक्तृत्वेन च पुरुषयोः संसारकारणत्वमुच्यते इति । अत्रोच्यते । कार्यकरणसुखदुःखहेतुफलात्मना प्रकृतेः परिणामाभावे, पुरुषस्य च चेतनस्यासति तदुपलब्धत्वेनैव कुतः संसारः स्यात् । यदा पुनः कार्यकरणसुखदुःखरूपेण हेतुफलपरिणतया प्रकृत्या भोग्यया पुरुषस्य तद्विपरीतस्य भोक्तृत्वेन अविवक्षितसंयोगः स्यात्, तदा संसारः स्यादिति । अतो यत्प्रकृतिपुरुषयोः कार्यकरणकर्तृत्वेन सुखदुःखभोक्तृत्वेन च संसारकारणत्वमुक्तं तदुक्तम् । कः पुनः संसारो नाम । सुखदुःखसंभोगः संसारः, पुरुषस्य च सुखदुःखानां कर्तृत्वं संसारित्वमिति ॥२०॥

यत्पुरुषस्य सुखदुःखानां भोक्तृत्वं संसारित्वमित्युक्तं तस्य तत्त्वमित्युच्यते—

पुरुषः प्रकृतिस्थो हि भुङ्क्ते प्रकृतिजान्गुणान् ॥

कारणं गुणसंगोऽस्य सदसद्योनिजन्मसु ॥२१॥

पुरुष इति । पुरुषो भोक्ता प्रकृतिस्थः प्रकृतौ अविद्यालक्षणाकारणरूपेण परिणतायां स्थितः प्रकृतिस्थः, प्रकृतिमात्मत्वेन गत इति ।

यस्मात्, तस्मात् भुंक्ते उपलभते इत्यर्थः । प्रकृतिजान्प्रकृतितो जातान्
 सुखदुःखमोहाकाराभिव्यक्तान्गुणान् सुखी दुःखी मूढः पंडितोऽहमित्येवम् ।
 इत्यामप्यविद्यायां सुखदुःखमोहेषु गुणेषु भुज्यमानेषु यः संग आत्मभावः
 संसारस्य स प्रधानं कारणं जन्मनः, “स यथाकामो भवति तत्कतुर्भवति” [बृ.
 ४.४.५] इत्यादिश्रुतेः । तदेतदाह—कारणं हेतुर्गुणसंगो गुणेषु संगोऽस्य पुरुषस्य
 भोक्तुः, सदसद्योनिजन्मसु सत्यश्चासत्यश्च योनयः सदसद्योनयस्तासु सदसद्योनिषु
 जन्मानि सदसद्योनिजन्मानि तेषु सदसद्योनिजन्मसु विषयभूतेषु कारणं गुण-
 संगः । अथवा सदसद्योनिजन्मसु अस्य संसारस्य कारणं गुणसंग इति
 संसारपदमध्याहार्यम् । सद्योनयो देवादियोनयः, असद्योनयः पश्वादियोनयः ।
 अमर्त्यात्सदसद्योनयो मनुष्ययोनयोऽप्यविरुद्धा द्रष्टव्याः ॥

एतदुक्तं भवति—प्रकृतिस्थत्वाख्या अविद्या, गुणेषु च संगः कामः,
 संसारस्य कारणमिति । तच्च परिवर्जनायोच्यते । अस्य च निवृत्तिकारणं
 निवृत्तिवैराग्ये ससंन्यासे गांताशास्त्रे प्रसिद्धम् । तच्च ज्ञानं पुरस्तादुपन्यस्तं
 यज्ञेन विषयम् ‘यज्ज्ञात्वाऽमृतमश्नुते’ [गी. १३. १२] इति । उक्तं चा-
 न्नोहेन अतद्धर्माध्यारोपेण च ॥२१॥

तस्यैव पुनः साक्षान्निर्देशः क्रियते—

उपद्रष्टानुमन्तां च भर्ता भोक्ता महेश्वरः ॥

परमात्मेति चाप्युक्तो देहेऽस्मिन्पुरुषः परः ॥२२॥

उपद्रष्टेति । उपद्रष्टा समीपस्थः सन्द्रष्टा स्वयमव्यापृतः । ययविग्यज-
 नेषु यज्ञकर्मव्यापृतेषु तदस्थोऽन्योऽव्यापृतो यज्ञविद्याकुशल ऋत्विग्यजमान-
 णापागुणदोषाणामीक्षिता, तद्वत्कार्यकरणव्यापारेष्वव्यापृतोऽन्यो ताद्विलक्ष-
 णत्वां कार्यकरणानां सव्यापाराणां सामीप्येन द्रष्टोपद्रष्टा । अथवा देह-
 भुर्मानोबुद्ध्यात्मानो द्रष्टारः, तेषां बाह्यो द्रष्टा देहः, तत आरभ्यांतरतमश्च
 अस्मिन्समीपे आत्मा द्रष्टा । यतः परोऽन्तरतमो नास्ति द्रष्टा सोऽतिशय-
 सामीप्येन द्रष्टृत्वादुपद्रष्टा स्यात् । यज्ञोपद्रष्टृवद्वा सर्वविषयीकरणादुपद्रष्टा ।

अनुमन्ता च, अनुमोदनमनुमननं कुर्वत्सु तत्क्रियासु परितोषः तत्तु हि न यु
 नुमन्ता च । अथवा अनुमन्ता कार्यकरणप्रवृत्तिषु स्वयमप्रवृत्तोऽपि कर्मणां
 इव तदनुकूलो विभाव्यते तेनानुमन्ता । अथवा प्रवृत्तान्स्वध्यापारेषु त्वमेव
 क्षिभूतः कदाचिदपि न निवारयतीत्यनुमन्ता । भर्ता भरणं नाम देवैर्वर्तमानां
 मनोबुद्धीनां संहतानां चैतन्यात्मपारार्थ्येन निमित्तभूतेन चैतन्यात्मभूतोऽभि
 यत्स्वरूपधारणं तच्चैतन्यात्मकृतमेवेति भर्ता आत्मेत्युच्यते । भोक्ता, कश्चिद्देव
 ण्वन्नित्यचैतन्यस्वरूपेण बुद्धेः सुखदुःखमोहात्मकाः प्रत्ययाः सर्वविषयान् ॥४.२॥
 याश्चैतन्यात्मग्रस्ता इव जायमाना विभक्ता विभाव्यन्ते इति भोक्ता कृतवृत्तिशक्ते
 उच्यते । महेश्वरः, सर्वात्मत्वात्स्वतंत्रत्वाच्च महान् ईश्वरश्चेति महेश्वर इत्यादिनां
 परमात्मा, देहादीनां बुद्ध्यन्तानां प्रत्यगात्मत्वेन कल्पितानामविद्यया विभक्तानि
 उपद्रष्टृत्वादिलक्षण आत्मेति परमात्मा । सोऽतः परमात्मा इत्यनेन कर्मोपाणि
 चाप्युक्तः कथितः श्रुतौ । कासौ अस्मिन्देहे पुरुषः परोऽव्यक्तात् । 'उक्त्युपदर्श
 पुरुषस्त्वन्यः परमात्मेत्युदाहृतः' [गी. १५. १७] इति यो वक्ष्यते पुनः ॥
 'क्षेत्रज्ञं चापि मां विद्धि' [गी. १३. २] इत्युपन्यस्तो व्याख्यायोपसंहृतश्च ॥

तमेतं यथोक्तलक्षणमात्मानं—

य एवं वेत्ति पुरुषं प्रकृतिं च गुणैः सह ॥

सर्वथा वर्तमानोऽपि न स भूयोऽभिजायते ॥२३॥

य एवमिति । य एवं यथोक्तप्रकारेण वेत्ति पुरुषं साक्षादनुभवोपाणि
 प्रकृतिं च यथोक्तामविद्यालक्षणां गुणैः स्वविकारैः सह निवर्तितामभावोपाणि
 दितां विद्यया, सर्वथा सर्वप्रकारेण वर्तमानोऽपि न स भूयः पुनः पतितोऽस्त्वित्यादि
 न्विद्वच्छरीरे देहान्तराय नाभिजायते नोत्पद्यते देहान्तरं न गृह्णातीति ॥
 अपिशब्दात्किमु वक्तव्यं स्ववृत्तस्थो न जायते इत्यभिप्रायः ॥

ननु यद्यपि शानोत्पत्त्यनंतरं पुनर्जन्माभाव उक्तः, तथापि प्राज्ञानार
 त्यत्तेः कृतानां कर्मणामुत्तरकालभाविनां च, यानि चातिक्रान्तानेकजन्म
 तेषां च, फलमदत्त्वा नाशो न युक्त इति, स्युस्त्रीणि जन्मानि कृतविप्रे 'न

हि न युक्त इति, यथा फले प्रवृत्तानामारब्धजन्मनां कर्मणाम् । न च
 कर्मणां विशेषोऽवगम्यते । तस्मात् त्रिप्रकाराण्यपि कर्माणि त्रीणि जन्मान्या-
 मेरन् संहतानि वा सर्वाण्येकं जन्मारभेरन् । अन्यथा कृतविनाशे सति
 सर्वज्ञानाश्वासप्रसंगः शास्त्रानर्थक्यं च स्यात् । इत्यत इदमयुक्तमुक्तं 'न स
 भूयोऽभिजायते' इति । न । "क्षीयन्ते चास्य कर्माणि" [मुंडक.२.२.८],
 "ब्रह्म वेद ब्रह्मैव भवति" [मुं.३.२.९], "तस्य तावदेव चिरं" [छां.६.
 १४.२], "ईषीकात्लवत्सर्वकर्माणि प्रदूयन्ते" [छां.५.२४.३] इत्यादि-
 वृत्तिशेतेभ्य उक्तो विदुषः सर्वकर्मदाहः । इहापि चोक्तो 'ययैधांसि' [गी.४.३७]
 इत्यादिना सर्वकर्मदाहः वक्ष्यति च । उपपत्तेश्च अविद्याकामक्लेशबीजनि-
 मित्तानि हि कर्माणि जन्मान्तराङ्कुरमारभन्ते । इहापि च साहंकाराभिसंधीनि
 कर्माणि फलारंभकाणि नेतराणि इति तत्र तत्र भगवतोक्तम् । "बीजान्य-
 उपपदधानि न रोहन्ति यथा पुनः । ज्ञानदग्धैस्तथा क्लेशैर्नात्मा संपद्यते
 पुनः" [मभा.शां.१११.१७; वन.१९९.१०७] इति च ॥ अस्तु ताव-
 दज्ञानोत्पत्त्युत्तरकालकृतानां कर्मणां ज्ञानेन दाहो ज्ञानसहभावित्वात् । न त्विह
 ज्ञानेन ज्ञानोत्पत्तेः प्राक्कृतानां कर्मणां अतीतजन्मकृतानां च दाहो युक्तः ।
 'सर्वकर्माणि' इतिविशेषणात् । ज्ञानोत्तरकालभाविनामेव सर्वकर्मणामिति
 न, संकोचे कारणानुपपत्तेः । यत्तुक्तं—यथा वर्तमानजन्मारंभकाणि
 कर्माणि न क्षीयन्ते फलदानाय प्रवृत्तान्येव सत्यपि ज्ञाने, तथा अनारब्धफला-
 न्यपि कर्मणां क्षयो न युक्तः—इति, तदसत् । कथं, तेषां मुक्तेषुवत्प्रवृत्त-
 त्वात् । यथा पूर्वं लक्ष्यवेधाय मुक्त इषुर्धनुषो लक्ष्यवेधोत्तरकालमप्यार-
 वेगक्षयात्पतनेनैव निवर्तते एवं शरीरारंभकं कर्म शरीरस्थितिप्रयोजने
 प्रवृत्तेऽपि आसंस्कारवेगक्षयात्पूर्ववद्वर्तते एव । स एव इषुः प्रवृत्तिनिमि-
 त्तानारब्धवेगस्तु अमुक्तो धनुषि प्रत्युक्तोऽप्युपसंह्रियते, तथा अनारब्धफलानि
 कर्माणि स्वाश्रयस्थान्येव ज्ञानेन निर्बीजीक्रियन्ते इति, पतितेऽस्मिन्विद्वच्छ-
 रे 'न स भूयोऽभिजायते' इति युक्तमेवोक्तमिति सिद्धम् ॥२३॥

अत्मात्मदर्शने उपायविकल्पा इमे ध्यानादय उच्यन्ते—

ध्यानेनात्मनि पश्यन्ति केचिदात्मानमात्मना ॥

अन्ये सांख्येन योगेन कर्मयोगेण चापरे ॥२४॥

ध्यानेनेति । ध्यानेन, ध्यानं नाम शब्दादिभ्यो विषयेभ्यः श्रोत्रादि
करणानि मनस्युपसंहृत्य, मनश्च प्रत्यक्चेतयितरि, एकाग्रतया यति
तद्ध्यानम् । तथा ध्यायतीव ब्रह्म, ध्यायतीव पृथिवी, ध्यायतीव
इत्युपमोपादानात्तैलधारावत्संततोऽविच्छिन्नप्रत्ययो ध्यानं; तेन ध्यानेना
बुद्धौ पश्यन्त्यात्मानं प्रत्यक्चेतनमात्मना स्वेनैव प्रत्यक्चेतनेन ध्यानसंयुते
तःकरणेन केचिद्योगिनः । अन्ये सांख्येन योगेन, सांख्यं नाम—इमे क
रजस्तमांसि गुणा मया दृश्या अहं तेभ्योऽन्यस्तद्व्यापारसाक्षिभूतो नित्यो
विलक्षण आत्मा— इति चिंतनं एष सांख्यो योगः, तेन 'पश्यन्त्यात्मान
त्माना' इति वर्तते । कर्मयोगेण, कर्मैव योगः ईश्वरार्पणबुद्ध्या अनुष्ठी
घटनरूपं योगार्थत्वाद्योग उच्यते गुणतः, तेन सत्त्वशुद्धिशानोत्पत्ति
चापरे ॥२५॥

अन्ये त्वेवमजानन्तः श्रुत्वान्येभ्य उपासते ॥

तेऽपि चातितरन्त्येव मृत्युं श्रुतिपरायणाः ॥२५॥

अन्ये त्विति । अन्ये त्वेषु विकल्पेष्वन्यतरेणाप्येवं यथोक्तमा
मजानन्तोऽन्येभ्य आचार्येभ्यः श्रुत्वा हृदमेव चिन्तयत इत्युक्ता उपासते
षानाः सन्तश्चितयन्ति । तेऽपि चातितरन्त्येवातिक्रामन्त्येव मृत्युं, मृत्यु
संसारमित्येतत् । श्रुतिपरायणाः श्रुतिः श्रवणं परमयनं गमनं मोक्षमार्ग
परं साधनं येषां ते श्रुतिपरायणाः केवलपरोपदेशप्रमाणाः स्वयं विवेक
इत्यभिप्रायः । किमु वक्तव्यं प्रमाणं प्रति स्वतंत्रा विवेकिनो मृत्युमति
त्यभिप्रायः ॥२५॥

क्षेत्रक्षेत्रैकत्वविषयं ज्ञानं मोक्षसाधनं 'यज्ज्ञात्वामृतमश्नुते' [गी.
१२] इत्युक्तं, तत्कस्मादेतोः इति, तदेतुप्रदर्शनार्थं श्लोक आरभ्यते—

यावत्संजायते किञ्चित्सत्त्वं स्थावरजंगमम् ॥

क्षेत्रक्षेत्रज्ञसंयोगात्तद्विद्धि भरतर्षभ ॥२६॥

यावदिति । यावद्यत्किञ्चित्संजायते समुत्पद्यते सत्त्वं वस्तु, किमविशेषेण
नेत्याह स्थावरजंगमं स्थावरं जंगमं च क्षेत्रक्षेत्रज्ञसंयोगात्तजायते इत्येवं विद्धि
नानीहि हे भरतर्षभ ॥

कः पुनरयं क्षेत्रक्षेत्रज्ञयोः संयोगोऽभिप्रेतः । न तावद्रज्ज्वेव घटस्या-
वयवसंश्लेषद्वारकः संबन्धविशेषः संयोगः क्षेत्रेण क्षेत्रज्ञस्य संभवति आकाश-
वस्तिरवयवत्वात् । नापि समवायलक्षणः तंतुपटयोरिव क्षेत्रक्षेत्रज्ञयोः इतरे-
तरकार्यकारणभावानभ्युपगमादिति उच्यते, क्षेत्रक्षेत्रज्ञयोर्विषयविषयिणोर्भिन्न-
त्वभावयोरितरेतरतद्वर्माध्यासलक्षणः संयोगः क्षेत्रक्षेत्रज्ञस्वरूपविवेकाभावनिबं-
धनो रज्जुशुक्तिकादीनां तद्विवेकज्ञानाभावादध्यारोपितसर्परजतादिसंयोगवत् ।
सोऽयमध्यासस्वरूपः क्षेत्रक्षेत्रज्ञसंयोगो मिथ्याज्ञानलक्षणः । यथाशास्त्रं क्षेत्र-
क्षेत्रज्ञलक्षणभेदपरिज्ञानपूर्वकं प्राग्दर्शितरूपाक्षेत्रात् मुंजादिव ईर्ष्यां यथोक्त-
लक्षणं क्षेत्रज्ञं प्रविभज्य 'न सत्तन्नासदुच्यते' [गी. १३. १२] इत्यनेन निर-
स्तसर्वोपाधिविशेषं ज्ञेयं ब्रह्म स्वरूपेण यः पश्यति, क्षेत्रं च मायानिर्मितहस्ति-
त्वमहष्टवस्तुगंधर्वनगरादिवत् असदेव सदिवावभासते इत्येवं निश्चितविज्ञानो
यः, तस्य यथोक्तसम्यग्दर्शनविरोधादपगच्छति मिथ्याज्ञानम् । तस्य जन्महे-
तोरेपगमात् 'य एवं वेत्ति पुरुषं प्रकृतिं च गुणैः सह' [गी. १३. २३] इत्य-
नेन 'विद्वानभूयो नाभिजायते' इति यदुक्तं तदुपपन्नमुक्तम् ॥२६॥
'न स भूयोऽभिजायते' [गी. १३. २३] इति सम्यग्दर्शनफलमविद्या-
दिसंसारबीजनिवृत्तिद्वारेण जन्माभाव उक्तः । जन्मकारणं चाविद्यानिमित्तकः
क्षेत्रक्षेत्रज्ञसंयोग उक्तः । अतस्तस्या अविद्याया निवर्तकं सम्यग्दर्शनमुक्तमपि
नः शब्दान्तरेणोच्यते—

समं सर्वेषु भूतेषु तिष्ठन्तं परमेश्वरम् ॥

विनश्यत्स्वविनश्यन्तं यः पश्यति स पश्यति ॥२७॥

सममिति । समं निर्विशेषं तिष्ठन्तं स्थितिं कुर्वन्तं, कं सर्वेषु हि
 ब्रह्मादिस्थावरान्तेषु प्राणिषु, कं परमेश्वरं देहेन्द्रियमनोबुद्ध्यव्यक्तात्मनो
 परमेश्वरः तं सर्वेषु भूतेषु समं तिष्ठन्तम् । तानि विशिनष्टि विनश्यति
 तं च परमेश्वरमविनश्यन्तमिति, भूतानां परमेश्वरस्य चात्यंतवैलक्षण्यप्रदर्श-
 र्थम् । कथं, सर्वेषां हि भावविकाराणां जनिलक्षणो भावविकारो मूलं, कं
 उत्तरभाविनोऽन्ये सर्वे भावविकारा विनाशान्ताः । विनाशात्परो न कश्चित्
 भावविकारो भावाभावात् । सति हि धर्मिणि धर्मा भवन्ति । अतः अन्तर्-
 विकाराभावानुवादेन पूर्वभाविनः सर्वे भावविकाराः प्रतिषिद्धा भवन्ति
 कार्यैः । तस्मात्सर्वभूतैर्वैलक्षण्यमत्यंतमेव परमेश्वरस्य सिद्धं निर्विशेषत्वमेव
 च । य एवं यथोक्तं परमेश्वरं पश्यति स पश्यति ॥

ननु सर्वोऽपि लोकः पश्यति, किं विशेषणेनेति । सत्यं पश्यति
 किंतु विपरीतं पश्यति । अतो विशिनष्टि स एव पश्यतीति । यथा तिष्ठति
 रनेकं चंद्रं पश्यति, तमपेक्ष्यैकचंद्रदशीं विशिष्यते स एव पश्यतीति,
 वेहाप्येकमविभक्तं यथोक्तमात्मानं यः पश्यति स विभक्तानेकात्मविपरीतं
 शिष्यो विशिष्यते स एव पश्यतीति । इतरे पश्यन्तोऽपि न पश्यन्ति,
 रीतदर्शित्वादनेकचंद्रदर्शिवदित्यर्थः ॥२७॥

यथोक्तस्य सम्यग्दर्शनस्य फलवचनेन स्तुतिः कर्तव्येति
 आरभ्यते—

समं पश्यन् हि सर्वत्र समवस्थितमीश्वरम् ॥

न हिनस्त्यात्मनात्मानं ततो याति परां गतिम् ॥२८॥

सममिति । समं पश्यन्नुपलभमानो हि यस्मात्सर्वत्र सर्वभूतेषु
 स्थितं तुल्यतया अवस्थितमीश्वरमतीतानंतरश्रोकोक्तलक्षणमित्यर्थः ।
 पश्यन्किं, न हिनस्ति हिंसां न करोत्यात्मना स्वेनैव स्वमात्मानम् । त-
 हिंसनाद्याति परां प्रकृष्टां गतिं मोक्षाख्याम् ॥

ननु नैव कश्चित्प्राणी स्वयं स्वमात्मानं हिनस्ति । कथमुच्यतेऽपि

हिनस्ति' इति । यथा 'न पृथिव्यामग्निश्चेतव्यो नान्तरिक्षे' इत्यादि । नैप
 दोषः, अज्ञानात्मात्मतिरस्करणोपपत्तेः । सर्वो ह्यज्ञोऽत्यंतप्रसिद्धं साक्षादपरो-
 क्षादात्मानं तिरस्कृत्य अनात्मानमात्मत्वेन परिगृह्य, तमपि धर्माधर्मौ कृत्वो-
 पात्तमात्मानं हत्वा अन्यमात्मानमुपादत्ते, नवं तं चैवं हत्वाऽन्यमेवं तमपि
 हत्वाऽन्यमित्येवमुपात्तमुपात्तमात्मानं हन्तीत्यात्महा सर्वोऽज्ञः । यस्तु परमार्था-
 त्मा असावपि सर्वदा अविद्यया हत इव, विद्यमानफलाभावात्, इति सर्व
 आत्महन एवाविद्वांसः । यस्त्विदरो यथोक्तात्मदर्शी स उभयथाप्यात्मनात्मानं
 न हिनस्ति न हन्ति । ततो याति परां गतिं यथोक्तं फलं तस्य भवतीत्यर्थः ॥
 सर्वभूतस्थमीश्वरं समं पश्यन्न हिनस्त्यात्मनात्मानमित्युक्तं तदनुपपन्नं
 त्रिगुणकर्मवैलक्षण्यभेदाभिन्नेष्वात्मसु इत्येतदाशङ्क्याह—

प्रकृत्यैव च कर्माणि क्रियमाणानि सर्वशः ॥

यः पश्यति तथात्मानमकर्तारं स पश्यति ॥२९॥

प्रकृत्येति । प्रकृत्या प्रकृतिर्भगवतो माया त्रिगुणात्मिका, 'मायां तु प्रकृतिं
 विधात्' [श्वे. ४. १०] इति मंत्रवर्णात्, तथा प्रकृत्यैव च नान्येन महदादिकार्य-
 कारणाकारपरिणतया कर्माणि बाह्यनःकायारभ्याणि क्रियमाणानि निर्वर्त्यमा-
 नानि सर्वशः सर्वप्रकारैर्यः पश्यत्युपलभते, तथात्मानं क्षेत्रज्ञमकर्तारं सर्वोपा-
 विविवर्जितं स पश्यति, स परमार्थदर्शीत्यभिप्रायः । निर्गुणस्याकर्तुर्निर्विशेष-
 स्वाकाशस्येव भेदे प्रमाणानुपपत्तिरित्यर्थः ॥२९॥

पुनरपि तदेव सम्यग्दर्शनं शब्दान्तरेण प्रपंचयति—

यदा भूतपृथग्भावमेकस्थमनुपश्यति ॥

तत एव च विस्तारं ब्रह्म संपद्यते तदा ॥३०॥

यदेति । यदा यस्मिन्काले भूतपृथग्भावं भूतानां पृथग्भावं पृथक्त्वमे-
 कस्थमेकस्मिन्नात्मानि स्थितमेकस्थं, अनुपश्यति शास्त्राचार्योपदेशं अनु-
 यातमानं प्रत्यक्षत्वेन पश्यति आत्मैवेदं सर्वमिति । तत एव च तस्मादेव च
 विस्तारमुत्पत्तिं विकासं 'आत्मतः प्राण आत्मत आशा आत्मतः स्मर आत्मत

आकाश आत्मतस्तेज आत्मत आप आत्मत आविर्भावतिरोभावो
तोऽन्नं' इत्येवमादिप्रकारैर्वित्तरं यदा पश्यति, ब्रह्म संपद्यते ब्रह्मैव
तदा तस्मिन्काले इत्यर्थः ॥३०॥

एकस्यात्मनः सर्वदेहात्मत्वे तद्दोषसंबन्धे प्राप्ते इदमुच्यते--

अनादित्वान्निर्गुणत्वात्परमात्मायमव्ययः ॥

शरीरस्थोऽपि कौन्तेय न करोति न लिप्यते ॥३१॥

अनादित्वादिति । अनादित्वादनादेर्भावोऽनादित्वं, आदिः कारणं, तदनास्ति तदनादि । याद्वि आदिमत्तत्वेनात्मना ध्येति, अयं त्वनादित्वात्
इति कृत्वा न ध्येति । तथा निर्गुणत्वात् । सगुणो हि गुणव्ययात्
अयं तु निर्गुणत्वान्न ध्येति इति परमात्मायमव्ययो, नास्य व्ययो
इत्यव्ययः । यत एवमतः शरीरस्थोऽपि शरीरेष्वात्मन उपलब्धिर्भवति
शरीरस्थ उच्यते तथापि न करोति, तदकरणादेव तत्फलेन न लिप्यते
यो हि कर्ता स कर्मफलेन लिप्यते, अयं त्वकर्ता अतो न फलेन लिप्यते
इत्यर्थः ॥

कः पुनर्दंष्ट्रेषु करोति लिप्यते च? यदि तावदन्यः परमात्मनो
करोति लिप्यते च, तत इदमनुपपन्नमुक्तं क्षेत्रज्ञेश्वरैकत्वं 'क्षेत्रज्ञं चाविद्वान्
विद्वि' [गी. १३. २] इत्यादि । अथ नास्तीश्वरादन्यो देही, कः
लिप्यते च, इति वाच्यं, परो वा नास्तीति सर्वथा दुर्विशेष्यं दुर्वाच्यं
भगवत्प्रोक्तमौपनिषदं दर्शनं परित्यक्तं वैशेषिकैः सांख्याहृतबौद्धैश्च ।
परिहारो भगवता स्वेनैवोक्तः 'स्वभावस्तु प्रवर्तते' [गी. ५. १४]
अविद्यामात्रस्वभावो हि करोति लिप्यते इति व्यवहारो भवति, न तु
मार्थत एकस्मिन्परमात्मनि तदस्ति । अत एतस्मिन्परमार्थसांख्यदर्शने
ज्ञाननिष्ठानां परमहंसपरिव्राजकानां तिरस्कृताविद्याव्यवहाराणां
नास्तीति तत्र तत्र दर्शितं भगवता ॥३१॥

किमिव न करोति न लिप्यते इत्यत्र दृष्टान्तमाह—

यथा सर्वगतं सौक्ष्म्यादाकाशं नोपलिप्यते ॥

सर्वत्रावस्थितो देहे तथात्मा नोपलिप्यते ॥३२॥

यथेति । यथा सर्वगतं व्याप्यपि सत् सौक्ष्म्यात्सूक्ष्मभावादाकाशं खं नोपलिप्यते न संबध्यते, सर्वत्रावस्थितो देहे तथात्मा नोपलिप्यते ॥३२॥

किंच—

यथा प्रकाशयत्येकः कृत्स्नं लोकमिमं रविः ॥

क्षेत्रं क्षेत्री तथा कृत्स्नं प्रकाशयति भारत ॥३३॥

यथेति । यथा प्रकाशयत्यवभासयत्येकः कृत्स्नं लोकमिमं रविः सवि-
दित्यर्थः, तथा तद्वन्महाभूतादिः धृत्यन्तं क्षेत्रमेकः सत्प्रकाशयति । कः
क्षेत्री परमात्मेत्यर्थः । रविदृष्टान्तोऽत्रात्मन उभयार्थोऽपि भवति रविवत्सर्व-
क्षेत्रेष्वेक आत्मा अलेपकश्चेति ॥३३॥

समस्ताध्यायार्थोपसंहारार्थोऽयं श्लोकः—

क्षेत्रक्षेत्रज्ञयोरेवंमंतरं ज्ञानचक्षुषा ॥

भूतप्रकृतिमोक्षं च ये विदुर्यान्ति ते परम् ॥३४॥

इति श्रीमद्भारते शतसाहस्रथां संहितायां वैयासिक्यां भीष्मपर्वणि
श्रीमद्भगवद्गीतासु उपनिषत्सु ब्रह्मविद्यायां योगशास्त्रे श्रीकृष्णार्जुनसंवादे
भूतप्रकृतिपुरुषविवेकयोगो नाम त्रयोदशोऽध्यायः ॥१३॥

क्षेत्रक्षेत्रज्ञेति । क्षेत्रक्षेत्रज्ञयोर्यथाव्याख्यातयोः एवं यथाप्रदर्शितप्रकारेण
मंतरमितरेतरेतरेवलक्षणविशेषं ज्ञानचक्षुषा शास्त्राचार्यप्रसादोपदेशजनितमात्म-
व्याप्येकं ज्ञानं चक्षुः तेन ज्ञानचक्षुषा, भूतप्रकृतिमोक्षं च भूतानां प्रकृतिरवि-
द्यालक्षणा अव्यक्ताख्या तस्या भूतप्रकृतेर्मोक्षणमभावगमनं च ये विदुर्विजानन्ति,
गच्छन्ति ते परं परमार्थतत्त्वं ब्रह्म, न पुनर्देहमाददते इत्यर्थः ॥३४॥
इति श्रीमत्परमहंसपरिव्राजकाचार्यस्य श्रीगोविंदभगवत्पूज्यपादशिष्यस्य
श्रीमच्छंकरभगवतः कृतौ श्रीमद्भगवद्गीताभाष्ये क्षेत्रक्षेत्रज्ञयोगो नाम त्रयो-
दशोऽध्यायः ॥१३॥

अथ चतुर्दशोऽध्यायः ।

सर्वमुत्पद्यमानं क्षेत्रक्षेत्रज्ञसंयोगादुत्पद्यते इत्युक्तम् । तत्कथमिति चेन्न दर्शनार्थं 'परं भूयः' इत्यादिरध्याय आरभ्यते । अथवा ईश्वरपरतन्त्रयोः क्षेत्रज्ञयोर्योगात्कारणत्वं, न तु सांख्यानामिव स्वतन्त्रयोरित्येवमर्थम् । प्रकृत्यत्वं गुणेषु च संगः संसारकारणमित्युक्तम् । कस्मिन्गुणे कथं कथं के वा गुणाः, कथं वा ते बध्नन्तीति, गुणेभ्यश्च मोक्षणं कथं स्तुतस्य च लक्षणं वक्तव्यं, इत्येवमर्थं च भगवान् उवाच—

श्रीभगवानुवाच ।

परं भूयः प्रवक्ष्यामि ज्ञानानां ज्ञानमुत्तमम् ॥

यज्ज्ञात्वा मुनयः सर्वे परां सिद्धिमितो गताः ॥१॥

परं भूय इति । परं ज्ञानं इति व्यवहितेन संबन्धः । भूयः पूर्वेषु सर्वेष्वध्यायेष्वसकृदुक्तमपि प्रवक्ष्यामि । तच्च परं परवस्तुविषयत्वात् किं तत्, ज्ञानं सर्वेषां ज्ञानानामुत्तमं उत्तमफलत्वात् । ज्ञानानामिति न ज्ञानित्वादीनां, किं तर्हि यज्ञादिज्ञेयवस्तुविषयाणामिति । तानि न मोक्षाय इति मोक्षाय, इति परोक्षमशब्दाभ्यां स्तौति श्रोतृबुद्धिरुच्युत्पादनार्थम् । यज्ज्ञानं यज्ज्ञानं ज्ञात्वा प्राप्य मुनयः संन्यासिनो मननशीलाः सर्वे परां सिद्धिं मोक्षाख्यां इतोऽस्माद्देहबन्धनादूर्ध्वं गताः प्राप्ताः ॥१॥

अस्याश्च सिद्धेरैकान्तिकत्वं दर्शयति—

इदं ज्ञानमुपाश्रित्य मम साधर्म्यमागताः ॥

सर्गेऽपि नोपजायन्ते प्रलये न व्यथन्ति च ॥२॥

इदमिति । इदं ज्ञानं यथोक्तमुपाश्रित्य, ज्ञानसाधनमनुष्ठायित्वेन मम परमेश्वरस्य साधर्म्यं मत्स्वरूपतामागताः प्राप्ता इत्यर्थः न तु समानसाधर्म्यं क्षेत्रज्ञेश्वरयोर्भेदानभ्युपगमाद्वीताशास्त्रे । फलवादश्चायं स्तुत्यर्थमुक्तः सर्गेऽपि सृष्टिकालेऽपि नोपजायन्ते नोत्पद्यन्ते, प्रलये ब्रह्मणोऽपि विकल्पाकाले न व्यथन्ति च व्यथां नापद्यन्ते न च्यवन्तीत्यर्थः ॥२॥

क्षेत्रक्षेत्रज्ञसंयोगं ईदृशः भूतकारणमित्याह—

मम योनिर्महद्ब्रह्म तस्मिन्मम दधाम्यहम् ॥

संभवः सर्वभूतानां ततो भवति भारत ॥३॥

ममेति । मम स्वभूता मदीया माया त्रिगुणात्मिका प्रकृतियोंनिः

सर्वभूतानां कारणम् । सर्वकार्येभ्यो महत्त्वाद्भरणाच्च स्वविकाराणां, मह-
द्ब्रह्मेति योनिरेव विशिष्यते । तस्मिन्महति ब्रह्मणि योनौ गर्भे हिरण्यगर्भस्य
हृन्मनो बीजं सर्वभूतजन्मकारणं बीजं दधामि निक्षिपामि क्षेत्रक्षेत्रज्ञप्रकृति-
द्वयशक्तिमानांश्चरोऽहं, अविद्याकामकर्मोपाधिस्वरूपानुविधायिनं क्षेत्रज्ञं क्षेत्रेण
संयोजयामीत्यर्थः । संभवः उत्पत्तिः सर्वभूतानां हिरण्यगर्भोत्पत्तिद्वारेण
ततस्तस्माद्गर्भाधानाद्भवति हे भारत ॥३॥

सर्वयोनिषु कौन्तेय मूर्तयः संभवन्ति याः ॥

तासां ब्रह्म महद्योनिरहं बीजप्रदः पिता ॥५॥

सर्वयोनिष्विति । देवपितृमनुष्यपशुमृगादिसर्वयोनिषु कौन्तेय, मूर्तयो
रेवस्थानलक्षणा मूर्च्छितांगावयवा मूर्तयः संभवन्ति याः, तासां मूर्तीनां ब्रह्म
सर्वसर्वावस्थं योनिः कारणं अहमीश्वरो बीजप्रदो गर्भाधानस्य कर्ता पिता ॥५॥

के गुणाः कथं बध्नन्तीत्युच्यते—

सत्त्वं रजस्तम इति गुणाः प्रकृतिसंभवाः ॥

निबध्नन्ति महाबाहो देहे देहिनमव्ययम् ॥५॥

सत्त्वमिति । सत्त्वं रजस्तम इत्येवंनामानो, गुणा इति पारिभाषिकः

बन्धो, न रूपादिवत् द्रव्याश्रिताः गुणाः । न च गुणगुणिनोरन्यत्वमत्र
निबध्नन्ति । तस्मात् गुणा इव नित्यपरतंत्राः क्षेत्रज्ञं प्रति अविद्यात्मकत्वा-
त्क्षेत्रज्ञं निबध्नन्तीव । तमास्पदीकृत्यात्मानं प्रतिलभन्ते इति निबध्नन्तीत्यु-
च्यते । ते च प्रकृतिसंभवा भगवन्मायासंभवा निबध्नन्तीव हे महाबाहो,
महान्तौ समर्थतरौ आजानुप्रलंबौ बाहू यस्य स महाबाहुः, हे महाबाहो, देहे
क्षेत्रे देहिनं देहवन्तमव्ययं, अव्ययत्वं चोक्तं 'अनादित्वात्' [गी. १३.३१]

इत्यादिश्लोकेन । ननु 'देही न लिप्यते' [गी. १३. ३१] इत्युक्तं, तत्र
मिह 'निबध्नाति' इत्यन्यथोच्यते, परिहृतमस्माभिः इवशब्देन नि-
न्तीवेति ॥५॥

तत्र सत्त्वादीनां सत्त्वस्यैव तावत् लक्षणमुच्यते—

तत्र सत्त्वं निर्मलत्वात्प्रकाशकमनामयम् ॥

सुखसंगेन बध्नाति ज्ञानसंगेन चानघ ॥६॥

तत्र सत्त्वमिति । निर्मलत्वात्स्फटिकमणिरिव प्रकाशकं अना-
निरुपद्रवं सत्त्वं तन्निबध्नाति । कथं सुखसंगेन सुख्यहमिति विषयभूत-
सुखस्य विषयिण्यात्मनि संश्लेषापादनं मृषैव सुखे संजनमिति । सैषा अविद्य-
न हि विषयधर्मो विषयिणो भवति । इच्छादि च धृत्यंतं क्षेत्रस्यैव विषय-
धर्म इत्युक्तं भगवता । अतः अविद्ययैव स्वकीयधर्मभूतया विषयविषय-
विवेकलक्षणया अस्वात्मभूते सुखे संजयतीव, आसक्तमिव करोति, अ-
सक्तमिव करोति, असुखिनं सुखिनमिव । तथा ज्ञानसंगेन च । ज्ञान-
सुखसाहचर्यात्क्षेत्रस्यैव विषयस्य अंतःकरणस्य धर्मो, नात्मनः,
धर्मत्वे संगानुपपत्तेर्ब्रह्मानुपपत्तेश्च । सुखे इव ज्ञानादौ संगो मन्तव्यो दे-
घाव्यसन ॥६॥

रजो रागात्मकं विद्धि तृष्णाऽऽसंगसमुद्भवम् ॥

तन्निबध्नाति कौन्तेय कर्मसंगेन देहिनम् ॥७॥

रज इति । रजो रागात्मकमिति । रजो रागात्मकं रंजनाद्रागो-
कादिवत् रागात्मकं विद्धि जानीहि । तृष्णासंगसमुद्भवं तृष्णा अप्राप्ताभिला-
आसंगः प्राप्ते विषये मनसः प्रीतिलक्षणः संश्लेषः, तृष्णाऽऽसंग-
समुद्भवं तृष्णाऽऽसंगसमुद्भवम् । तन्निबध्नाति तद्रजः निबध्नाति कौ-
कर्मसंगेन दृष्टादृष्टार्थेषु कर्मसु संजनं तत्परता कर्मसंगः, तेन निबध्नाति
देहिनम् ॥७॥

तमस्त्वज्ञानजं विद्धि मोहनं सर्वदेहिनाम् ।

प्रमादालस्यनिद्राभिस्तन्निवध्नाति भारत ॥८॥

तमस्त्विति । तमस्तृतीयो गुणः अज्ञानजं अज्ञानाज्जातमज्ञानजं विद्धि मोहनं मोहकरं अविवेककरं सर्वदेहिनां सर्वेषां देहवताम् । प्रमादालस्यनिद्राभिः प्रमादश्च आलस्यं च निद्रा च प्रमादालस्यनिद्राः ताभिः प्रमादालस्यनिद्राभिः तत्तमो निवध्नाति भारत ॥८॥

पुनर्गुणानां व्यापारः संक्षेपत उच्यते—

सत्त्वं सुखे संजयति रजः कर्मणि भारत ॥

ज्ञानमावृत्य तु तमः प्रमादे संजयत्युत ॥९॥

सत्त्वमिति । सत्त्वं सुखे संजयति संश्लेषयति, रजः कर्मणि हे भारत संजयतीति अनुवर्तते । ज्ञानं सत्त्वकृतं विवेकं आवृत्याच्छाद्य तु तमः स्वेन ज्ञानावरणात्मना प्रमादे संजयत्युत प्रमादो नाम प्राप्तकर्तव्याकरणम् ॥९॥

उक्तं कार्यं कदा कुर्वन्ति गुणा इत्युच्यते—

रजस्तमश्चाभिभूय सत्त्वं भवति भारत ॥

रजः सत्त्वं तमश्चैव तमः सत्त्वं रजस्तथा ॥१०॥

रजस्तम इति । रजस्तमश्च उभावप्यभिभूय सत्त्वं भवत्युद्भवति वर्धते यदा, तदा लब्धात्मकं सत्त्वं स्वकार्यं ज्ञानसुखाद्यारभते हे भारत । तथा ज्ञानगुणः सत्त्वं तमश्चैव उभावप्यभिभूय वर्धते यदा, तदा कर्म कृष्यादि स्वकार्यमारभते । तमआख्यो गुणः सत्त्वं रजश्च उभावप्यभिभूय तथैव वर्धते यदा, तदा ज्ञानावरणादि स्वकार्यमारभते ॥१०॥

यदा यो गुण उद्भूतो भवति तदा तस्य किं लिंगमित्युच्यते—

सर्वद्वारेषु देहेऽस्मिन्प्रकाश उपजायते ॥

ज्ञानं यदा तदा विद्याद्विवृद्धं सत्त्वमित्युत ॥११॥

सर्वद्वारेष्विति । सर्वद्वारेषु, आत्मन उपलब्धिद्वाराणि श्रोत्रादीनि सर्वद्वारेष्विति । सर्वद्वारेषु अंतःकरणस्य बुद्धेर्वृत्तिः प्रकाशो देहेऽस्मिन् उपजायते । तदेव ज्ञानम् । यदैवं प्रकाशो ज्ञानाख्य उपजायते, तदा

ज्ञानप्रकाशेन लिंगेन विद्याद्विवृद्धमुद्भूतं सत्त्वमित्युतापि ॥११॥

रजस उद्भूतस्येदं चिह्नम्—

लोभः प्रवृत्तिरारंभः कर्मणामशमः स्पृहा ॥

रजस्येतानि जायन्ते विवृद्धे भरतर्षभ ॥१२॥

लोभ इति । लोभः परद्रव्यादित्सा, प्रवृत्तिः प्रवर्तनं सामान्यत्वे
आरंभः, कस्य, कर्मणाम् । अशमोऽनुपशमः हर्षरागादिप्रवृत्तिः,
सर्वसामान्यवस्तुविषया तृष्णा, रजसि गुणे विवृद्धे एतानि लिंगानि जायन्ते
भरतर्षभ ॥१२॥

अप्रकाशोऽप्रवृत्तिश्च प्रमादो मोह एव च ॥

तमस्येतानि जायन्ते विवृद्धे कुरुनन्दन ॥१३॥

अप्रकाश इति । अप्रकाशोऽविवेको, अत्यन्तमप्रवृत्तिश्च प्रवृत्त्यभावे
तत्कार्यं प्रमादो मोह एव च अविवेको मूढतेत्यर्थः । तमसि गुणे विवृद्धे
एतानि लिंगानि जायन्ते हे कुरुनन्दन ॥१३॥

मरणद्वारेणापि यत्फलं प्राप्यते तदपि संगरागहेतुकं सर्वं गौणमेतद-
दर्शयन्नाह—

यदा सत्त्वे प्रवृद्धे तु प्रलयं याति देहभृत् ॥

तदोत्तमविदां लोकानमलान्प्रतिपद्यते ॥१४॥

यदेति । यदा सत्त्वे प्रवृद्धे उद्भूते तु प्रलयं मरणं याति प्रवृत्ति-
देहभृदात्मा, तदोत्तमविदां महदादितत्त्वविदामित्येतत् । लोकानमलान्मलान्
तान्प्रतिपद्यते प्राप्नोतीत्येतत् ॥१४॥

रजसि प्रलयं गत्वा कर्मसंगिषु जायते ॥

तथा प्रलीनस्तमसि मूढयोनिषु जायते ॥१५॥

रजसीति । रजसि गुणे विवृद्धे प्रलयं मरणं गत्वा प्राप्य कर्मसं-
कर्मासक्तियुक्तेषु मनुष्येषु जायते । तथा तद्वदेव प्रलीनो मृतस्तमसि वि-
मूढयोनिषु पश्यादियोनिषु जायते ॥१५॥

अतीतश्लोकार्थस्यैव संक्षेप उच्यते—

कर्मणः सुकृतस्याहुः सात्त्विकं निर्मलं फलम् ॥

रजसस्तु फलं दुःखमज्ञानं तमसः फलम् ॥१६॥

कर्मण इति । कर्मणः सुकृतस्य सात्त्विकस्येत्यर्थः, आहुः शिष्टाः
सात्त्विकमेव निर्मलं फलमिति । रजसस्तु फलं दुःखं राजसस्य कर्मण इत्यर्थः ।
कर्मणोऽधिकारात्फलमपि दुःखमेव कारणानुरूप्याद्राजसमेव । तथा अज्ञानं
तमसस्तामसस्य कर्मणो अधर्मस्य पूर्ववत् ॥१६॥

किंच गुणेभ्यो भवति—

सत्त्वात्संजायते ज्ञानं रजसो लोभ एव च ॥

प्रमादमोहौ तमसो भवतोऽज्ञानमेव च ॥१७॥

सत्त्वादिति । सत्त्वाल्लब्धात्मकात्संजायते समुत्पद्यते ज्ञानं रजसो लोभ
किंच च । प्रमादमोहौ चोभौ तमसो भवतः, अज्ञानमेव च भवति ॥१७॥

किंच—

ऊर्ध्वं गच्छन्ति सत्त्वस्था मध्ये तिष्ठन्ति राजसाः ॥

जघन्यगुणवृत्तस्था अधो गच्छन्ति तामसाः ॥१८॥

ऊर्ध्वमिति । ऊर्ध्वं गच्छन्ति देवलोकादिपूत्यद्यन्ते सत्त्वस्थाः सत्त्व-
गुणवृत्तस्थाः । मध्ये तिष्ठन्ति मनुष्येपूत्यद्यन्ते राजसाः । जघन्यगुणवृत्तस्था
जघन्यश्वासौ गुणश्च जघन्यगुणस्तमः तस्य वृत्तं निद्रालस्यादि तस्मिन्स्थिता
जघन्यगुणवृत्तस्था मूढा अधो गच्छन्ति पश्चादिपूत्यद्यन्ते तामसाः ॥१८॥

गुरुष्वस्य प्रकृतिस्थित्वरूपेण मिथ्याज्ञानेन युक्तस्य भोग्येषु गुणेषु सुख-
प्रमोहात्मकेषु—सुखी दुःखी मूढोऽहमस्मि—इत्येवंरूपो यः संगः तत्कारणं
गुरुष्वस्य सदसद्योनिजन्मप्राप्तिलक्षणस्य संसारस्येति समासेन पूर्वाध्याये यदुक्तं
‘सत्त्वं रजस्तम इति गुणाः प्रकृतिसंभवाः’ [गी.१४.५५] इत्यतः
गुरुष्वस्य, गुणस्वरूपं, गुणवृत्तं, स्ववृत्तेन च गुणानां बंधकत्वं, गुणवृत्तानिबद्धस्य
गुरुष्वस्य या गतिः, इत्येतत्सर्वं मिथ्याज्ञानमूलं बंधकारणं विस्तरेणोक्त्वा,

अधुना सम्यग्दर्शनान्मोक्षो वक्तव्य इत्यत आह भगवान्—

नान्यं गुणेभ्यः कर्तारं यदा द्रष्टानुपश्यति ॥

गुणेभ्यश्च परं वेत्ति मद्भावं सोऽधिगच्छति ॥१९॥

नान्यमिति । नान्यं कार्यकरणविषयाकारपरिणतेभ्यो गुणेभ्यः कर्तारं यदा द्रष्टा विद्वान्सन्नानुपश्यति, गुणा एव सर्वावस्थाः सर्वकर्मणां कर्ता इत्येवं पश्यति, गुणेभ्यश्च परं गुणध्यापारसाक्षिभूतं वेत्ति, मद्भावं मम स द्रष्टा अधिगच्छति ॥१९॥

कथमधिगच्छतीत्युच्यते—

गुणानेतानतीत्य त्रीन्देही देहसमुद्भवान् ॥

जन्ममृत्युजरादुःखैर्विमुक्तोऽमृतमश्नुते ॥२०॥

गुणानिति । गुणानेतान्यथोक्तान् अतीत्य जीवन्नेवातिक्रम्य पाधिभूतान् त्रीन् देही देहसमुद्भवान्देहोत्पत्तिबीजभूतान्, जन्ममृत्युजरादुःखान् जन्म च मृत्युश्च जरा च दुःखानि च जन्ममृत्युजरादुःखानि तैर्जो विमुक्तः सन्विद्वानमृतमश्नुते । एवं मद्भावमधिगच्छतीत्यर्थः ॥२०॥

जीवन्नेव गुणानतीत्यामृतमश्नुते इति प्रश्नबीजं प्रतिलम्ब्य उवाच—

अर्जुन उवाच ।

कैर्लिङ्गैर्खिन्गुणानेतानतीतो भवति प्रभो ॥

किमाचारः कथं चैतांखिन्गुणानतिवर्तते ॥२१॥

कैर्लिङ्गैरिति । कैर्लिङ्गैश्चिह्नैः त्रीनेतान्ख्याख्यातान्गुणानतीतोऽतिक्रम्य भवति प्रभो । किमाचारः कोऽस्याचार इति किमाचारः । कथं केन प्रकारेण एतान् त्रीन्गुणानतिवर्तते अतीत्य वर्तते ॥२१॥

गुणातीतस्य लक्षणं गुणातीतत्वोपायं चार्जुनेन पृष्टोऽस्मिन् प्रश्नद्वयार्थं प्रतिवचनं भगवान् उवाच—

श्रीभगवानुवाच ।

यत्तावत्कैलिंगैर्युक्तो गुणातीतो भवतीति तच्छृणु—

प्रकाशं च प्रवृत्तिं च मोहमेव च पांडव ॥

न द्वेष्टि संप्रवृत्तानि न निवृत्तानि कांक्षति ॥२२॥

प्रकाशमिति । प्रकाशं च सत्त्वकार्यं प्रवृत्तिं च रजःकार्यं मोहमेव च

मोहकार्यं इत्येतानि न द्वेष्टि संप्रवृत्तानि सम्यग्विषयभावेन उद्भूतानि ।

मम तामसः प्रत्ययो जातस्तेनाहं मूढः, तथा राजसी प्रवृत्तिर्ममोत्पन्ना दुःखा-

यिका तेनाहं रजसा प्रवर्तितः प्रचलितः स्वरूपात्, कष्टं मम वर्तते योऽयं

स्वरूपावस्थानाद्भ्रंशः, तथा सात्त्विको गुणः प्रकाशात्मा मां विवेकित्व-

मयादन्यसुखे च संजयन्वभ्राति इति तानि द्वेष्ट्यसम्यग्दर्शित्वेन । तदेवं

गुणातीतो न द्वेष्टि संप्रवृत्तानि । यथा च सात्त्विकादिपुरुषः सत्त्वादि-

वर्णान्यात्मानं प्रति प्रकाश्य निवृत्तानि कांक्षति, न तथा गुणातीतो

निवृत्तानि कांक्षतीत्यर्थः । एतन्न परप्रत्यक्षं लिंगं, किं तर्हि स्वात्मप्रत्यक्षत्वा-

त्माविषयमेवैतल्लक्षणम् । न हि स्वात्मविषयं द्वेषमाकांक्षां वा परः

करोति ॥२२॥

अथेदानीं 'गुणातीतः किमाचारः' इति प्रश्नस्य प्रतिवचनमाह—

उदासीनवदासीनो गुणैर्यो न विचाल्यते ॥

गुणा वर्तन्त इत्येव योऽवतिष्ठति नैगते ॥२३॥

उदासीनवदिति । उदासीनवत् यथोदासीनो न कस्यचित्पक्षं भजते,

अप्यं गुणातीतत्वोपायमार्गेऽवस्थित आसीन आत्मवित् गुणैर्यः संन्यासी न

विचाल्यते विवेकदर्शनावस्थातः । तदेतत्स्फुटीकरोति— गुणाः कार्यकरण-

मयाकारपरिणता अन्योन्यस्मिन्वर्तन्ते इति योऽवतिष्ठति । छंदोमंगमया-

नैपदप्रयोगः । योऽनुतिष्ठतीति वा पाठान्तरम् । नैगते न चलति,

यथावस्थ एव भवतीत्यर्थः ॥२३॥

किंच—

समदुःखसुखः स्वस्थः समलोष्टाश्मकांचनः ॥

तुल्यप्रियाप्रियो धीरस्तुल्यनिंदात्मसंस्तुतिः ॥२४॥

समदुःखेति । समदुःखसुखः समे दुःखसुखे यस्य स समदुःखसुखः स्वस्थः स्वे आत्मनि स्थितः प्रसन्नः, समलोष्टाश्मकांचनो लोष्टं चाश्मकांचनं च समानि यस्य स समलोष्टाश्मकांचनः, तुल्यप्रियाप्रियः प्रियं अप्रियं च प्रियाप्रिये तुल्ये समे यस्य सोऽहं तुल्यप्रियाप्रियः, धीरो धीमतास्तुल्यनिंदात्मसंस्तुतिः निंदा च आत्मसंस्तुतिश्च निंदात्मसंस्तुती, निंदात्मसंस्तुती यस्य यतेः स तुल्यनिंदात्मसंस्तुतिः ॥२४॥

किंच—

मानापमानयोस्तुल्यस्तुल्यो मित्रारिपक्षयोः ॥

सर्वारंभपरित्यागी गुणातीतः स उच्यते ॥२५॥

मानेति । मानापमानयोस्तुल्यः समो निर्विकारः, तुल्यो मित्रारिपक्षयोः, यद्यप्युदासीना भवन्ति केचित्स्वाभिप्रायेण तथापि परामित्रारिपक्षयोः, यद्यप्युदासीना भवन्ति केचित्स्वाभिप्रायेण तथापि परामित्रारिपक्षयोरिव भवन्तीति तुल्यो मित्रारिपक्षयोरित्याह । सर्वारंभपरित्यागी, दृष्टादृष्टार्थानि कर्माण्यारभ्यन्ते इत्यारंभाः सर्वानारंभान्परित्यक्तुं शीलमस्तीति, सर्वारंभपरित्यागी, देहधारणमात्रनिमित्तव्यतिरेकेण सर्वकर्मपरित्यागीति, गुणातीतः स उच्यते ॥२५॥

‘उदासीनवत्’ इत्यादि ‘गुणातीतः स उच्यते’ इत्येतदंतमुक्तं वद्यत्नसाध्यं तावत्संन्यासिनः अनुष्ठेयं गुणातीतत्वसाधनं मुमुक्षोः, भूतं तु स्वसंवेद्यं सत् गुणातीतस्य यतेर्लक्षणं भवतीति । अधुना ‘त्रैन्गुणानतिवर्तते’ [गी. १४. २१] इति प्रश्नस्य प्रतिवचनमाह—

मां च योऽव्यभिचारेण भक्तियोगेन सेवते ॥

स गुणान्समतीत्यैतान्ब्रह्मभूयाय कल्पते ॥२६॥

मामिति । मां चेश्वरं नारायणं सर्वभूतहृदयाश्रितं यो यतिः वा अव्यभिचारेण न कदाचिद्यो व्यभिचरति भक्तियोगेन भजनं मां योगस्तेन भक्तियोगेन सेवते, स गुणान्समतीत्यैतान्यथोक्तान्

मनं भूयो, ब्रह्मभूयाय ब्रह्मभवनाय मोक्षाय कल्पते समर्थो भवतीत्यर्थः ॥२६॥

कुत एतदित्युच्यते—

ब्रह्मणो हि प्रतिष्ठाहममृतस्याव्ययस्य च ॥

शाश्वतस्य च धर्मस्य सुखस्यैकान्तिकस्य च ॥२७॥

इति श्रीमहाभारते शतसाहस्र्यां संहितायां वैयासिक्यां भीष्मपर्वणि
श्रीमद्भगवद्गीतासु उपनिषत्सु ब्रह्मविद्यायां योगशास्त्रे श्रीकृष्णार्जुनसंवादे
गुणत्रयविभागयोगो नाम चतुर्दशोऽध्यायः ॥१४॥

ब्रह्मण इति । ब्रह्मणः परमात्मनो हि यस्मात्प्रतिष्ठाहं, प्रतितिष्ठत्यस्मि-
ति प्रतिष्ठा, अहं प्रत्यगात्मा । कीदृशस्य ब्रह्मणः? अमृतस्याविनाशिनोऽ-
मृतस्याविकारिणः शाश्वतस्य च नित्यस्य धर्मस्य धर्मज्ञानस्य ज्ञानयोगधर्म-
स्य सुखस्य आनंदरूपस्यैकान्तिकस्याव्यभिचारिणः अमृतादिस्वभावस्य
आनंदरूपस्य परमात्मनः प्रत्यगात्मा प्रतिष्ठा, सम्यग्ज्ञानेन परमात्मतया
प्रतीयते । तदेतत् 'ब्रह्मभूयाय कल्पते' [गी.१४.२६] इत्युक्तम् । यया
प्रतिष्ठाशक्त्या भक्तानुग्रहादिप्रयोजनाय ब्रह्म प्रतिष्ठते प्रवर्तते, सा शक्तिर्ब्रह्म-
शक्तिशक्तिमतोरनन्यत्वादित्यभिप्रायः । अथवा ब्रह्मशब्दवाच्यत्वात्स-
क्यं ब्रह्म, तस्य ब्रह्मणो निर्विकल्पकोऽहमेव नान्यः प्रतिष्ठा आश्रयः ।
विशिष्टस्य अमृतस्यामरणधर्मकस्य अव्ययस्य व्ययरहितस्य । किंच शाश्वतस्य
नित्यस्य धर्मस्य ज्ञाननिष्ठालक्षणस्य सुखस्य तज्जनितस्यैकान्तिकस्य एका-
नित्यस्य च 'प्रतिष्ठाहं' इति वर्तते ॥२७॥

इति श्रीमत्परमहंसपरिव्राजकाचार्यस्य श्रीगोविंदभगवत्पूज्यपादशिष्यस्य
श्रीकृष्णभगवतः कृतौ श्रीमद्भगवद्गीताभाष्ये गुणत्रयविभागयोगो नाम
चतुर्दशोऽध्यायः ॥१४॥

अथ पंचदशोऽध्यायः ।

यस्मात् मदधीनं कर्मिणां कर्मफलं ज्ञानिनां च ज्ञानफलं, भक्तियोगेन मां ये सेवन्ते ते मत्प्रसादाज्ज्ञानप्राप्तिक्रमेण गुणातीता गच्छन्ति । किमु वक्तव्यमात्मनस्तत्त्वमेव सम्यग्विजानन्त इत्यतो भवत्यर्जुनेनापृष्टोऽपि आत्मनस्तत्त्वं विवक्षुर्वाच— उर्ध्वमूलमित्यादिना । तावत् वृक्षरूपककल्पनया वैराग्यहेतोः संसारस्वरूपं वर्णयति, विरक्तसंसारान्नगवत्तत्त्वज्ञानेऽधिकारो, नान्यस्येति—

श्रीभगवानुवाच ।

ऊर्ध्वमूलमधःशाखमश्वत्थं प्राहुरव्ययम् ॥

छंदांसि यस्य पर्णानि यस्तं वेद स वेदवित् ॥१॥

ऊर्ध्वमूलमिति । ऊर्ध्वमूलं कालतः सूक्ष्मत्वात्कारणत्वान्नित्यत्वान्त्वाच्चोर्ध्वे, उच्यते ब्रह्मा अव्यक्तं मायाशक्तिमत्, तन्मूलमस्येति सोऽयं संसारवृक्ष ऊर्ध्वमूलः । श्रुतेश्च—“ऊर्ध्वमूलोऽवाकशाखः एषोऽश्वत्थः सनातनः [कठ. ६. १] इति । पुराणे च—“अव्यक्तमूलप्रभवस्तस्यैवानुग्रहोच्छिन्नबुद्धिस्कंधमयश्चैव इंद्रियांतरकोटरः ॥ महाभूतविशाखश्च विषयैः पत्रवांलधर्माधर्मसुपुष्पश्च सुखदुःखफलोदयः ॥ आजीव्यः सर्वभूतानां ब्रह्मसनातनः । एतद्ब्रह्मवनं चैव ब्रह्माचरति नित्यशः ॥ एतच्छिच्छा च भित्तिज्ञानेन परमासिना । ततश्चात्मरतिं प्राप्य तस्मान्नावर्तते पुनः” [ममा. ४७. १२-१५] इत्यादि । तमूर्ध्वमूलं संसारं मायामयं वृक्षमधःशाखं संसारकारतन्मात्रादयः शाखा इवास्याधो भवन्तीति सोऽयमधःशाखस्तमधःशाखमनश्चोऽपि स्थाता इत्यश्वत्थस्तं क्षणप्रध्वंसिनमश्वत्थं प्राहुः कथयन्ति संसारमायायाः अनादिकालप्रवृत्तत्वात्सोऽयं संसारवृक्षोऽव्ययो तदेहादिसंतानाश्रयो हि सुप्रसिद्धः, तमव्ययम् । तस्यैव संसारवृक्षस्तन्म्याद्विशेषणं छंदांसि यस्य पर्णानि छंदांसि छादनात् ऋग्यजुःसामपर्णानि यस्य संसारवृक्षस्य पर्णानीव पर्णानि । यथा वृक्षस्य परिरक्षणार्थं

वर्णानि, तथा वेदाः संसारवृक्षपरिरक्षणार्था, धर्माधर्मतद्वेतुफलप्रदर्शनार्थ-
 वेत्तात् । यथाध्याख्यातं संसारवृक्षं समूलं यस्तं वेद स वेदवित् वेदार्थविदि-
 त् । नहि समूलात् संसारवृक्षादस्माज्ज्ञेयोऽन्योऽणुमात्रोऽप्यवशिष्टोऽ-
 न्यतः सर्वज्ञः सर्ववेदार्थविदिति समूलसंसारवृक्षज्ञानं स्तौति ॥१॥

तस्यैतस्य संसारवृक्षस्यापरा अवयवकल्पनोच्यते—

अधश्चोर्ध्वं प्रसृतास्तस्य शाखा

गुणप्रवृद्धा विषयप्रवालाः ॥

अधश्च मूलान्यनुसंततानि

कर्मानुबन्धीनि मनुष्यलोके ॥२॥

अधश्चेति । अधो मनुष्यादिभ्यो यावत् स्थावरमूर्ध्वं च यावद्ब्रह्मणः
 विश्वसृजो धाम इत्येतदंतं यथाकर्म यथाश्रुतं ज्ञानकर्मफलानि, तस्य वृक्षस्य
 शाखा इव शाखाः प्रसृताः प्रगताः, गुणप्रवृद्धा गुणैः सत्स्वरजस्तमोभिः
 प्रवृद्धाः स्थूलीकृता उपादानभूतैः, विषयप्रवाला विषयाः शब्दादयः प्र-
 वाला इव देहादिकर्मफलेभ्यः शाखाभ्यः अंकुरीभवन्तीव, तेन विषयप्र-
 वालाः शाखाः । संसारवृक्षस्य परममूलमुपादानं कारणं पूर्वमुक्तम् ।
 उपेदानीं कर्मफलजनितरागद्वेषादिवासनाः मूलानीव धर्माधर्मप्रवृत्तिकारणानि
 विमान्तरभावीनि तान्यधश्च देहाद्यपेक्षया मूलान्यनुसंततान्यनुप्रविष्टानि कर्मा-
 नुबन्धीनि कर्म धर्माधर्मलक्षणं अनुबन्धः पश्चान्द्रावी, येषामुद्भूतिमनुद्भवति
 तानि कर्मानुबन्धीनि मनुष्यलोके विशेषतः । अत्र हि मनुष्याणां कर्माधि-
 श्रित्यः प्रसिद्धः ॥२॥

यत्स्वयं वर्णितः संसारवृक्षः—

न रूपमस्येह तथोपलभ्यते

नांतो न चादिर्न च संप्रतिष्ठा ॥

अश्वत्थमेनं सुविरूढमूल-

मसंगशस्त्रेण दृढेन छित्त्वा ॥३॥

न रूपमिति । न रूपमस्येह यथा उपवर्णितं तथा नैवोपपन्नं नि-
 स्वप्नमरीच्युदकमायागंधर्वनगरसमत्वात्, दृष्टनष्टस्वरूपो हि स इत्यत-
 नोतो न पर्यतो निष्ठा परिसमाप्तिर्वा विद्यते । तथा न चादिः, न
 आरम्भायं प्रवृत्त इति न केनचिद्गम्यते । न च संप्रतिष्ठा स्थितिर्मध्यं न
 न केनचिदुपलभ्यते । अश्वत्थमेनं यथोक्तं सुविरूढमूलं सुष्ठु विल-
 विरोहं गतानि सुदृढानि मूलानि यस्य तमेनं सुविरूढमूलं, असंग-
 असंगः पुत्रवित्तलोकैषणादिभ्यो व्युत्थानं तेनासंगशस्त्रेण दृढेन परा-
 मिमुख्यनिश्चयदृढीकृतेन पुनःपुनर्विवेकाभ्यासाश्मनिशितेन च्छित्त्वा संसार-
 सबीजमुद्धृत्य ॥३॥

ततः पदं तत्परिमार्गितव्यं

यस्मिन्गता न निवर्तन्ति भूयः ॥

तमेव चाद्यं पुरुषं प्रपद्ये

यतः प्रवृत्तिः प्रसृता पुराणी ॥४॥

तत इति । ततः पश्चात् पदं वैष्णवं तत्परिमार्गितव्यं, परिमार्-
 मन्वेषणं, शातव्यमित्यर्थः । यस्मिन्पदे गताः प्राविष्टा न निवर्तन्ति न-
 र्तेन्ते भूयः पुनः संसाराय । कथं परिमार्गितव्यमित्याह— तमेव च यः
 शब्देनोक्तः आद्यमादौ भवं पुरुषं प्रपद्ये इत्येवं परिमार्गितव्यं तच्छरण-
 त्यर्थः । कोऽसौ पुरुष इत्युच्यते यतो यस्मात्पुरुषात्संसारमायावृत्तप्र-
 प्रसृता निःसृता, ऐंद्रजालिकादिव माया, पुराणी चिरंतनी ॥४॥

कथंभूतास्तत्पदं गच्छन्तीत्युच्यते—

निर्मानमोहा जितसंगदोषा

अध्यात्मनित्या विनिवृत्तकामाः ॥

द्वंद्वैर्विमुक्ताः सुखदुःखसंज्ञै-

र्गच्छन्त्यमूढाः पदमव्ययं तत् ॥५॥

निर्मानमोहा इति । निर्मानमोहा मानश्च मोहश्च मानमोहौ

निर्गतौ येभ्यस्ते निर्मानमोहा मानमोहवर्जिताः, जितसंगदोषाः संग एव
 दोषः संगदोषो जितः संगदोषो यैस्ते जितसंगदोषाः, अध्यात्मनित्याः
 परमात्मस्वरूपालोचननित्यास्तत्पराः, विनिवृत्तकामाः विशेषतो निर्लेपेन
 निवृत्ताः कामा येषां ते विनिवृत्तकामाः यतयः संन्यासिनो द्वंद्वैः प्रिया-
 प्रियादिभिर्विमुक्ताः सुखदुःखसंज्ञैः परित्यक्ता गच्छन्ति अमूढा मोहवर्जिताः
 नमस्ययं तद्यथोक्तम् ॥५॥

तदेव पदं पुनर्विशिष्यते—

न तद्भासयते सूर्यो न शशांको न पावकः ॥

यद्गत्वा न निवर्तन्ते तद्धाम परमं मम ॥६॥

न तादिति । तद्धामेति व्यवहितेन धाम्ना संवध्यते । तत् धाम
 तेजोरूपं पदं न भासयते सूर्य आदित्यः सर्वावभासनशक्तिमत्त्वेऽपि सति ।
 तथा न शशांकः चंद्रो, न पावको नागिरपि । यद्धाम वैष्णवं पदं गत्वा
 प्राप्य न निवर्तन्ते, यच्च सूर्यादिर्न भासयते, तद्धाम पदं परमं मम विष्णोः
 यद्गत्वा न निवर्तन्ते इत्युक्तम् ॥६॥

ननु सर्वा हि गतिरागत्यन्ता 'संयोगा विप्रयोगान्ताः' इति हि प्रसि-
 दम् । कथमुच्यते तद्धामगतानां नास्ति निवृत्तिरिति, शृणु तत्र कारणम्—

ममैवांशो जीवलोके जीवभूतः सनातनः ॥

मनःषष्ठान्दीन्द्रियाणि प्रकृतिस्थानि कर्षति ॥७॥

ममेति । ममैव परमात्मनः नारायणस्य, अंशो भागोऽवयव एकदेश
 इत्यनर्थान्तरं जीवलोके जीवानां लोके संसारे जीवभूतो कर्ता भोक्ता इति
 प्रसिद्धः सनातनः चिरंतनः । यथा जलसूर्यकः सूर्योऽंशो जलनिमित्तापाये
 सूर्यमेव गत्वा न निवर्तते तेनैवात्मना संगच्छत्येवमेव; यथा वा घटाद्युपाधि-
 परिच्छिन्नो घटाद्याकाशः आकाशांशः सन् घटादिनिमित्तापाये आकाशं
 प्राप्य न निवर्तते । अतः उपपन्नमुक्तं 'यद्गत्वा न निवर्तन्ते' [गी. १५.६]
 इति । ननु निखयवस्य परमात्मनः कुतोऽवयव एकदेशोऽंश इति ।

सावयवत्वे च विनाशप्रसंगोऽवयवविभागात् । नैष दोषोऽविद्याकृतोपादेः ।
परिच्छिन्न एकदेशोऽश इव कल्पितो यतः । दर्शितश्चायमर्थः क्षेत्रज्ञानं
विस्तरशः । स च जीवो मदंशत्वेन कल्पितः कथं संसरत्युत्क्रामति
इत्युच्यते— मनःषष्ठानाद्रियाणि श्रोत्रादीनि प्रकृतिस्थानि स्वस्थाने कर्णशृङ्ग-
ल्यादौ प्रकृतौ स्थितानि कर्षत्याकर्षति ॥७॥

कस्मिन्काले—

शरीरं यदवाप्नोति यच्चाप्युत्क्रामतीश्वरः ॥

गृहीत्वैतानि संयाति वायुर्गंधानिवाशयात् ॥८॥

शरीरमिति । यच्चापि यदा चाप्युत्क्रामति ईश्वरो देहादिसंघातस्त्विति
जीवः तदा कर्षतीति श्लोकस्य द्वितीयपादोऽर्थवशात्प्राथम्येन संबध्यते । यदा
च पूर्वस्माच्छरीराच्छरीरान्तरमवाप्नोति तदा गृहीत्वैतानि मनःषष्ठानाद्रियाणि
संयाति सम्यग्याति गच्छति । किमिवेत्याह वायुः पवनो गंधानिव आसन्न-
यात्पुष्पादेः ॥८॥

कानि पुनस्तानीति—

श्रोत्रं चक्षुः स्पर्शनं च रसनं घ्राणमेव च ॥

अधिष्ठाय मनश्चायं विषयानुपसेवते ॥९॥

श्रोत्रमिति । श्रोत्रं चक्षुः स्पर्शनं च त्वर्गिन्द्रियं रसनं घ्राणमेव च
मनश्च षष्ठं प्रत्येकमिन्द्रियेण सह अधिष्ठाय देहस्थो विषयाञ्छब्दादीनुपसेवते ॥९॥
एवं देहगतं देहात्—

उत्क्रामन्तं स्थितं वापि भुञ्जानं वा गुणान्वितम् ॥

विमूढा नानुपश्यन्ति पश्यन्ति ज्ञानचक्षुषः ॥१०॥

उत्क्रामन्तामिति । उत्क्रामन्तं देहं पूर्वोपात्तं परित्यजन्तं स्थितं
वापि देहे तिष्ठन्तं भुञ्जानं वा शब्दादींश्चोपलभमानं गुणान्वितं सुखदुःख-
हाद्यैर्गुणैरन्वितमनुगतं संयुक्तमित्यर्थः । एवंभूतमप्येनं अत्यंतदर्शनगोचरं
प्राप्तं विमूढा दृष्टादृष्टविषयभोगबलाकृष्टचेतस्तया अनेकधा मूढा नानुपश्यन्ति

महो कष्टं वर्तते इत्यनुक्रोशति च भगवान् । ये तु पुनः प्रमाणजनित-
ज्ञानचक्षुषः ते एनं पश्यन्ति ज्ञानचक्षुषो विविक्तदृष्टय इत्यर्थः ॥१०॥

यतन्तो योगिनश्चैनं पश्यन्त्यात्मन्यवस्थितम् ॥

यतन्तोऽप्यकृतात्मानो नैनं पश्यन्त्यचेतसः ॥११॥

यतन्त इति । यतन्तः प्रयत्नं कुर्वन्तो योगिनश्च समाहितचित्ता एनं
कृतमात्मानं पश्यन्ति अयमहमस्मीत्युपलभन्ते आत्मानि स्वस्यां बुद्धौ अव-
स्थितम् । यतन्तोऽपि शास्त्रादिप्रमाणैः, अकृतात्मानोऽसंस्कृतात्मानस्तपसैर्द्रिय-
बलेन च, दुश्चरितादनुपरता, अशान्तदर्पाः, प्रयत्नं कुर्वन्तोऽपि नैनं पश्यन्त्य-
चेतसोऽविवेकिनः ॥११॥

यत्पदं सर्वस्यावभासकमप्यग्न्यादित्यादिकं ज्योतिर्नावभासयते, यत्रा-
यानि वाश्च मुमुक्षवः पुनः संसाराभिमुखा न निवर्तन्ते, यस्य च पदस्योपाधिभेद-
भावेन विधीयमाना जीवा-घटाकाशादय इवाकाशस्य-अंशाः, तस्य पदस्य सर्वा-
त्मनं सर्वव्यवहारास्पदत्वं च विवक्षुश्चतुर्भिः श्लोकैर्विभूतिसंक्षेपमाह भगवान्-
यदादित्यगतं तेजो जगद्भासयतेऽखिलम् ॥

यच्चंद्रमसि यच्चाग्नौ तत्तेजो विद्धि मामकम् ॥१२॥

यदादित्येति । यदादित्यगतमादित्याश्रयं, किं तत्तेजो दीप्तिः प्रकाशो
जगद्भासयते प्रकाशयत्यखिलं समस्तं, यच्चंद्रमसि शशभृति तेजोऽवभासकं
करोति, यच्चाग्नौ हुतवहे, तत्तेजो विद्धि विजानीहि मामकं मदीयं मम विष्णोस्त-
ज्योतिः । अथवा आदित्यगतं तेजश्चैतन्यात्मकं ज्योतिः, यच्चंद्रमसि यच्चाग्नौ
करोति तत्तेजो विद्धि मामकं मदीयं मम विष्णोस्तज्ज्योतिः ॥

ननु स्थावरेषु जंगमेषु च तत्समानं चैतन्यात्मकं ज्योतिः । तत्र
अयमिदं विशेषणं यदादित्यगतमित्यादि । नैष दोषः, सत्त्वाधिक्यादाविस्तर-
व्योपपत्तेः । आदित्यादिषु हि सत्त्वमत्यंतप्रकाशमत्यंतभास्वरं अतस्तत्रैव आ-
विस्तरं ज्योतिरिति तद्विशिष्यते, न तु तत्रैव तदधिकमिति । यथा हि लोके
इत्येऽपि मुखसंस्थाने न काष्ठकुड्यादौ मुखमाविर्भवति, आदशादौ तु स्वच्छे

स्वच्छतरे च तारतम्येनाविर्भवति तद्वत् ॥१२॥

किंच—

गामाविश्य च भूतानि धारयाम्यहमोजसा ॥

पुष्णामि चौषधीः सर्वाः सोमो भूत्वा रसात्मकः ॥१३॥

गामिति । गां पृथिवीमाविश्य प्रविश्य धारयामि भूतानि जगदहमेव
जसा बलेन, यद्वलं कामरागविवर्जितमैश्वरं रूपं जगद्विधारणाय पृथिवीं
आविष्टं येन गुर्वी पृथिवी नाध. पतति न विदीर्यते च । तथा च मंत्रवर्णः—
“येन द्यौरग्रा पृथिवी च दृढा” [तै.सं.४.१.८] इति, “स दाधार पृथिवीम्”
[तै.सं.४.१.८] इत्यादिश्च । अतो गामाविश्य च भूतानि चराचरानि
धारयामीति युक्तमुक्तम् । किंच पृथिव्यां जाता ओषधीः सर्वा ग्रीहियन्तः
पुष्णामि पुष्टिमतीः रसस्वादुमतीश्च करोमि सोमो भूत्वा रसात्मकः सोमो
सन् रसात्मको रसस्वभावः । सर्वरसानामाकरः सोमः, स हि सर्वा ओषधीः
स्वात्मरसानुप्रवेशयन् पुष्णाति ॥१३॥

किंच—

अहं वैश्वानरो भूत्वा प्राणिनां देहमाश्रितः ।

प्राणापानसमायुक्तः पचाम्यन्नं चतुर्विधम् ॥१४॥

अहमिति । अहमेव वैश्वानर उदरस्थोऽग्निर्भूत्वा “अयमग्निर्वैश्वानरो
योऽयमंतः पुरुषे येनेदमन्नं पच्यते” [ऋ.५.८] इत्यादिश्रुतेवैश्वानरः
सन्प्राणिनां प्राणवतां देहमाश्रितः प्रविष्टः प्राणापानसमायुक्तः प्राणापानसमायुक्तः संयुक्तः पचामि पक्तिं करोमि अन्नं अशनं चतुर्विधं चतुर्विधं
भोज्यं भक्ष्यं चोष्यं लेह्यं च । भोक्ता वैश्वानरोऽग्निः, भोज्यमन्नं सोमः, तदे-
तदुभयमग्नीषोमौ सर्वे इति पश्यतोऽन्नदोषलेपो न भवति ॥१४॥

किंच—

सर्वस्य चाहं हृदि संनिविष्टो

मत्तः स्मृतिर्ज्ञानमपोहनं च ॥

वेदैश्च सर्वैरहमेव वेद्यो

वेदान्तकृद्वेदविदेव चाहम् ॥१५॥

सर्वस्येति । सर्वस्य प्राणिजातस्याहमात्मा सन् हृदि बुद्धौ संनिविष्टः । अतो मत्त आत्मनः सर्वप्राणिनां स्मृतिर्ज्ञानं तदपोहनं अपगमनं च । येषां तथा पुण्यकर्मणां पुण्यकर्मनुरोधेन ज्ञानस्मृती भवतः, तथा पापकर्मणां पाप-
कर्मनुरूपेण स्मृतिज्ञानयोरपोहनं च अपायनमपगमनं च । वेदैश्च सर्वैरहमेव
समात्मा वेद्यो वेदितव्यः । वेदान्तकृद्वेदान्तार्थसंप्रदायकृदित्यर्थः । वेदविद्वे-
दार्थविदेव चाहम् ॥१५॥

भगवतः ईश्वरस्य नारायणाख्यस्य विभूतिसंक्षेप उक्तो विशिष्टोपाधि-
कृतो 'यदादित्यगतं तेजः' [गी.१५.१२] इत्यादिना । अथाधुना तस्यैव
क्षराक्षरोपाधिप्रविभक्ततया निरुपाधिकस्य केवलस्य स्वरूपनिर्दिधारयिषया
उत्तरे श्लोका आरभ्यन्ते । तत्र सर्वमेव अतीतानागताध्यायार्थजातं त्रिधा
राशीकृत्याह—

द्वाविमौ पुरुषौ लोके क्षरश्चाक्षर एव च ॥

क्षरः सर्वाणि भूतानि कूटस्थोऽक्षर उच्यते ॥१६॥

द्वाविमाविति । द्वाविमौ पृथग्राशीकृतौ पुरुषावित्युच्येते लोके संसारे ।
क्षरश्च क्षरतीति क्षरो विनाशीति एको राशिः, अपरः पुरुषोऽक्षरस्तद्विपरीतो,
भगवतो मायाशक्तिः, क्षराख्यस्य पुरुषस्योत्पत्तिर्ब्रजं अनेकसंसारजंतुकाम-
कर्मदिसंस्काराश्रयः अक्षरः पुरुष उच्यते । कौ तौ पुरुषावित्याह स्वयमेव
भगवान्-क्षरः सर्वाणि भूतानि समस्तं विकारजातमित्यर्थः । कूटस्थः कूटो
राशी राशिरिव स्थितः । अथवा कूटो माया वंचना जिह्मता कुटिलतेति
पर्यायाः, अनेकमायावंचनादिप्रकारेण स्थितः कूटस्थः, संसारबीजानंत्यान्न
क्षरतायि क्षर उच्यते ॥१६॥

आभ्यां क्षराक्षराभ्यां अन्यो विलक्षणः क्षराक्षरोपाधिद्वयोपेणासृष्टो

नित्यशुद्धबुद्धमुक्तस्वभावः—

उत्तमः पुरुषस्त्वन्यः परमात्मेत्युदाहृतः ॥

यो लोकत्रयमाविश्य विभर्त्यव्यय ईश्वरः ॥१७॥

उत्तम इति । उत्तम उत्कृष्टतमः पुरुषस्त्वन्योऽत्यंतविलक्षण आत्मा परमात्मेति परमश्चासौ देहाद्यविद्याकृतात्मभ्यः, आत्मा च सर्वभूतानां प्रवृत्तचेतनः, इत्यतः परमात्मेत्युदाहृत उक्तो वेदान्तेषु । स एव विशेष्यते यो लोकत्रयं भूर्भुवःस्वराख्यं स्वकीयया चैतन्यबलशक्त्या आविश्य प्रविश्य विभर्ति स्वरूपसद्भावमात्रेण विभर्ति धारयति; अव्ययो नास्य व्ययो विद्यते इत्यव्ययः । ईश्वरः सर्वज्ञो नारायणाख्यः ईशानशीलः ॥१७॥

यथाव्याख्यातस्येश्वरस्य पुरुषोत्तम इत्येतन्नाम प्रसिद्धम् । तस्य नामनिर्वाचनप्रसिद्ध्या अर्थवत्त्वं नाम्नो दर्शयन् निरतिशयोऽहमीश्वर इत्यात्मानं दर्शयति भगवान्—

यस्मात्क्षरमतीतोऽहमक्षरादपि चोत्तमः ॥

अतोऽस्मि लोके वेदे च प्रथितः पुरुषोत्तमः ॥१८॥

यस्मादिति । यस्मात्क्षरमतीतोऽहं संसारमायावृक्षमश्चत्थाख्यमतिक्रान्तोऽहमक्षरादपि संसारमायावृक्षबीजभूतादपि चोत्तमः उत्कृष्टतमः ऊर्ध्वतमो वा, अतः ताभ्यां क्षराक्षराभ्यामुत्तमत्वादस्मि लोके वेदे च प्रथितः प्रख्यातः । पुरुषोत्तम इत्येवं मां भक्तजना विदुः । कवयः काव्यादिषु इदं नाम निबध्नन्ति, पुरुषोत्तम इत्यनेनाभिधानेनाभिगृणन्ति ॥१८॥

अथेदानीं यथानिरुक्तमात्मानं यो वेद तस्येदं फलमुच्यते—

यो मामेवमसंमूढो जानाति पुरुषोत्तमम् ॥

स सर्वविद्भजति मां सर्वभावेन भारत ॥१९॥

य इति । यो मामीश्वरं यथोक्तविशेषणमेवं यथोक्तेन प्रकारेण असंमूढः संमोहवर्जितः सन् जानात्ययमहमस्मीति पुरुषोत्तमं, स सर्वविस्तारस्मिन् सर्वं वेत्तीति सर्वज्ञः सर्वभूतस्थं भजति मां सर्वभावेन सर्वात्मनः हे भारत ॥१९॥

अस्मिन्नध्याये भगवत्तत्त्वज्ञानं मोक्षफलमुक्त्वा अथेदानीं तत्त्वोक्ति—

इति गुह्यतमं शास्त्रमिदमुक्तं मयाऽनघ ॥

एतत् बुद्ध्वा बुद्धिमान्स्यात्कृतकृत्यश्च भारत ॥२०॥

इति श्रीमहाभारते शतसाहस्र्यां संहितायां वैयासिक्यां भीष्मपर्वणि
श्रीमद्भगवद्गीतासु उपनिषत्सु ब्रह्मविद्यायां योगशास्त्रे श्रीकृष्णार्जुनसंवादे पुरु-
षोत्तमयोगो नाम पञ्चदशोऽध्यायः ॥१५॥

इतीति । इत्येतत् गुह्यतमं गोप्यतमं अत्यन्तरहस्यमित्येतत् । किं
तु? शास्त्रम् । यद्यपि गीताख्यं समस्तं शास्त्रमुच्यते, तथापि अयमेवाध्याय
इह शास्त्रमित्युच्यते स्तुत्यर्थं प्रकरणात् । सर्वो हि गीताशास्त्रार्थोऽस्मिन्नध्याये
व्याख्यानोक्तः न केवलं गीताशास्त्रार्थ एव, किंतु सर्वश्च वेदार्थः इह परि-
व्याप्तः । ‘यस्तं वेद स वेदवित्’ [गी. १५. १], ‘वेदैश्च सर्वैरहमेव वेद्यः’
[गी. १५. १५] इति चोक्तम् । इदमुक्तं कथितं मया हेऽनघापप । एत-
च्छास्त्रं यथादर्शितार्थं बुद्ध्वा बुद्धिमान्स्याद्भवेन्नान्यथा, कृतकृत्यश्च भारत, कृतं
कर्तव्यं येन स कृतकृत्यो, विशिष्टजन्मप्रसूतेन ब्राह्मणेन यत्कर्तव्यं त-
त्सर्वं भगवत्तत्त्वे विदिते कृतं भवेदित्यर्थः । न चान्यथा कर्तव्यं परिसमाप्यते
अस्यचिदित्यभिप्रायः । ‘सर्वे कर्माखिलं पार्थ ज्ञाने परिसमाप्यते’ [गी.
१. ३३] इति चोक्तम् । “एतद्वि जन्मसाफल्यं ब्राह्मणस्य विशेषतः ।
प्राप्यैतत्कृतकृत्यो हि द्विजो भवति नान्यथा” [मनु. १२. १३], इति च
मानवं वचनम् । यत एतत्परमार्थतत्त्वं मत्तः श्रुतवानसि, अतः कृतार्थस्त्वं
भारतेति ॥२०॥

इति श्रीमत्परमहंसपरिव्राजकाचार्यस्य श्रीगोविंदभगवत्पूज्यपादशिष्यस्य
श्रीमच्छंकरभगवतः कृतौ श्रीमद्भगवद्गीताभाष्ये पुरुषोत्तमयोगो नाम पंच-
दशोऽध्यायः ॥१५॥

अथ षोडशोऽध्यायः ।

दैवी आसुरी राक्षसी चेति प्राणिनां प्रकृतयो नवमेऽध्याये सूचिताः । तासां विस्तरेण प्रदर्शनाय 'अभयं सत्त्वसंशुद्धिः' इत्यादिरध्याय आरभ्यते । तत्र संसारमोक्षाय दैवी प्रकृतिः, निबन्धाय आसुरी राक्षसी चेति दैव्या आदानाय प्रदर्शनं क्रियते, इतरयोः परिवर्जनाय च—

श्रीभगवानुवाच ।

अभयं सत्त्वसंशुद्धिर्ज्ञानयोगव्यवस्थितिः ॥

दानं दमश्च यज्ञश्च स्वाध्यायस्तप आर्जवम् ॥१॥

अभयमिति । अभयमभीप्ता, सत्त्वसंशुद्धिः सत्त्वस्य अंतःकरणसंशुद्धिः संव्यवहारेषु परवचनमायानृतादिपरिवर्जनं शुद्धसत्त्वभावेन व्यवहार इत्यर्थः ज्ञानयोगव्यवस्थितिः ज्ञानं शास्त्रतः आचार्यतश्च आत्मादिपदार्थानामवगमो अवगतानामिन्द्रियाद्युपसंहारेणैकाग्रतया स्वात्मसंवेद्यतापादनं योगः तयोर्ज्ञानयोगयोर्व्यवस्थितिर्व्यवस्थानं तन्निष्ठता । एषा प्रधाना दैवी सात्त्विकी संपत् । यत्र च येषामधिकृतानां या प्रकृतिः संभवति, सात्त्विकी सोच्यते । दानं यथाशक्ति संविभागोऽन्नादीनां, दमश्च बाह्यकरणानामुपशमः, अंतःकरणस्योपशमं शान्तिं वक्ष्यति, यज्ञश्च श्रौतोऽग्निहोत्रादिः, स्मार्तश्च देवयज्ञादिः स्वाध्याय ऋग्वेदाद्यध्ययनमदृष्टार्थं, तपो वक्ष्यमाणं शारीरादि, आर्जवमृजुत्वं सर्वदा ॥१॥

किंच—

अहिंसा सत्यमक्रोधस्त्यागः शान्तिरपैशुनम् ॥

दया भूतेष्वलोलुप्त्वं मार्दवं ह्रीरचापलम् ॥२॥

अहिंसेति । अहिंसा अहिंसनं प्राणिनां पीडावर्जनं, सत्यमप्रियानृतवर्जितं यथाभूतार्थवचनम्, अक्रोधः परैराकुष्टस्याभिहतस्य वा प्राप्तस्य क्रोधस्योपशमनं, त्यागः संन्यासः पूर्वं दानस्योक्तत्वात्, शान्तिरंतःकरणस्योपशमः, अपैशुनमपिशुनता, परस्मै पररंभप्रकटीकरणं पैशुनं तदभावोऽपैशुनं, दया

क्षमा भूतेषु दुःखितेषु, अलोलुप्त्वमिन्द्रियाणां विषयसंनिधौ अविक्रिया, मार्दवं
 मृदुता अक्रौर्यं, हीर्लजा, अचापलमसति प्रयोजने वाक्पाणिपादादीनामव्यापार-
 त्वत्त्वम् ॥२॥

किंच—

तेजः क्षमा धृतिः शौचमद्रोहो नातिमानिता ॥

भवन्ति संपदं दैवीमभिजातस्य भारत ॥३॥

तेज इति । तेजः प्रागल्भ्यं न त्वग्गता दीप्तिः, क्षमा आक्रुष्टस्य
 उदितस्य वा अंतर्विक्रियानुत्पत्तिः, उत्पन्नायां विक्रियायां उपशमनमक्रोध
 त्ववोचाम । इत्थं क्षमाया अक्रोधस्य च विशेषः । धृतिर्देहेन्द्रियेष्ववसादं
 तेषु तस्य प्रतिषेधकोऽन्तःकरणवृत्तिविशेषो येनोत्तांभितानि करणानि देहश्च
 शयसीदन्ति, शौचं द्विविधं मृज्जलकृतं बाह्यमभ्यन्तरं च मनोबुद्ध्योर्नैर्मल्यं
 आयारागादिकालुष्याभावः, एवं द्विविधं शौचम् । अद्रोहः परजिघांसाभावो
 अहिंसनम् । नातिमानिता अत्यर्थे मानोऽतिमानः स यस्य विद्यते सोऽतिमानी,
 तद्रावोऽतिमानिता, तदभावो नातिमानिता आत्मनः पूज्यतातिशयभावना-
 भाव इत्यर्थः । भवन्त्यभयादीन्येतदन्तानि संपदमभिजातस्य । किंविशिष्टां
 संपदं ? दैवीं देवानां या संपत् तां अभिलक्ष्य जातस्य देवविभूत्यर्हस्य भावि-
 त्वाणस्येत्यर्थो, हे भारत ॥३॥

अथेदानीमासुरी संपदुच्यते—

दंभो दूर्पोऽतिमानश्च क्रोधः पारुष्यमेव च ॥

अज्ञानं चाभिजातस्य पार्थ संपदमासुरीम् ॥४॥

दंभ इति । दंभो धर्मध्वजित्वं, दूर्पो विद्याधनस्त्रजनादिनिमित्त
 उत्सेकः, अतिमानः पूर्वाक्तः, क्रोधश्च, पारुष्यमेव च परुषवचनं—यथा
 कणं चक्षुष्मान्, विरुं रूपवान्, हृनाभिजनमुत्तमाभिजन इत्यादि ।
 अज्ञानं च अविवेकज्ञानं कर्तव्याकर्तव्यादिविषयमिथ्याप्रत्ययः । अभिजा-
 तस्य पार्थ । किमभिजातस्येत्याह—संपदं आसुरीं असुराणां संपदासुरी ताम-

भिजातस्येत्यर्थः ॥४॥

अनयोः संपदोः कार्यमुच्यते—

दैवी संपद्विमोक्षाय निबन्धायासुरी मता ॥

मा शुचः संपदं दैवीमीभजातोऽसि पाण्डव ॥५॥

दैवीति । दैवी संपद्या सा विमोक्षाय संसारबन्धनात् । निबन्धाय निबन्धो निबन्धः तदर्थमासुरी संपन्मताभिप्रेता । तथा राक्षसी च । तत्रैवमुक्तेऽर्जुनस्यान्तर्गतं भावं 'किमहमासुरसंपद्युक्तः किंवा दैवसंपद्युक्तः' इत्येवमावेचनारूपमालक्ष्याह भगवान्—मा शुचः शोकं मा कार्षीः, संपदं दैवीमीभजातोऽस्यभिलक्ष्य जातोऽसि, भाविकल्याणस्त्वमसीत्यर्थो, हे पाण्डव ॥५॥

द्वौ भूतसर्गौ लोकेऽस्मिन्दैव आसुर एव च ॥

देवो विस्तरशः प्रोक्त आसुरं पार्थ मे शृणु ॥६॥

द्वाविति । द्वौ द्विसंख्याकौ भूतसर्गौ भूतानां मनुष्याणां सर्गौ सृष्टेर्भूतसर्गौ सृज्येते इति सर्गौ भूतान्येव सृज्यमानानि दैवासुरसंपदद्वययुक्तानि भूतसर्गावित्युच्येते "द्वया ह वै प्राजापत्या देवाश्चासुराश्च" [] इति श्रुतेः । लोकेऽस्मिन्संसारे इत्यर्थः सर्वेषां द्वैविध्योपपत्तेः । वौ तौ भूतसर्गावित्युच्येते प्रकृतावेव दैव आसुर एव च । उक्तयोरेव पुनरनुवादे प्रयोजनमाह दैवो भूतसर्गः 'अभयं सत्त्वसंशुद्धिः' [गी. १६. १] इत्यादिना विस्तरशो विस्तरप्रकारैः प्रोक्तः कथितो, न स्वासुरो विस्तरशः, अतस्तत्परिवर्जनार्थमासुरं पार्थ मे मम वचनादुच्यमानं विस्तरशः शृण्ववधारय ॥६॥

आ अध्यायपरिसमाप्तेरासुरी संपत्प्राणिविशेषणत्वेन प्रदर्श्यते प्रत्यक्षीकरणेन च शक्यते तस्याः परिवर्जनं कर्तुमिति—

प्रवृत्तिं च निवृत्तिं च जना न विदुरासुराः ॥

न शौचं नापि चाचारो न सत्यं तेषु विद्यते ॥७॥

प्रवृत्तिमिति । प्रवृत्तिं च प्रवर्तनं यस्मिन्पुरुषार्थसाधने कर्तव्ये प्रवृत्तिस्तां, निवृत्तिं च एतदिपरीतां यस्मादनर्थहेतोर्निवर्तितव्यं सा निवृत्तिः

च, जना आसुरा न विदुर्न जानन्ति । न केवलं प्रवृत्तिनिवृत्ती एव ते न विदुः, न शौचं नापि चाचारो न सत्यं तेषु विद्यते । अशौचा अनाचारा न्यायिनः अनृतवादिनो ह्यासुराः ॥७॥

किंच—

असत्यमप्रतिष्ठं ते जगदाहुरनीश्वरम् ॥

अपरस्परसंभूतं किमन्यत्कामहेतुकम् ॥८॥

असत्यमिति । असत्यं यथा वयमनृतप्रायास्तथेदं जगत्सर्वमसत्यं, अप्रतिष्ठं च नास्य धर्माधर्मौ प्रतिष्ठा अतोऽप्रतिष्ठं च, इति ते आसुरा जना जगदाहुः, अनीश्वरं न च धर्माधर्मसव्यपेक्षकोऽस्य शासितेश्वरो विद्यते इत्येताऽनीश्वरं जगदाहुः । किंच अपरस्परसंभूतं कामप्रयुक्तयोः स्त्रीपुरुषयो-
न्योन्यसंयोगाज्जगत्सर्वं संभूतम् । किमन्यत्कामहेतुकं कामहेतुकमेव कामहेतु-
सृष्टिम् । किमन्यज्जगतः कारणं? न किंचिददृष्टं धर्माधर्मादि कारणान्तरं
विद्यते जगतः काम एव प्राणिनां कारणमिति लोकायतिकदृष्टिरियम् ॥८॥

एतां दृष्टिमवष्टभ्य नष्टात्मानोऽल्पबुद्धयः ॥

प्रभवन्त्युग्रकर्माणः क्षयाय जगतोऽहिताः ॥९॥

एतामिति । एतां दृष्टिमवष्टभ्याश्रित्य नष्टात्मानो नष्टस्वभावा विभ्रष्ट-
लोकासाधना अल्पबुद्धयो विषयविषया अल्पैव बुद्धिर्येषां तेऽल्पबुद्धयः
प्रभवन्त्युग्रवन्त्युग्रकर्माणः क्रूरकर्माणो हिंसात्मकाः । क्षयाय जगतः प्रम-
त्नीति संवधः । जगतोऽहिताः शत्रव इत्यर्थः ॥९॥

ते च—

काममाश्रित्य दुष्पूरं दंभमानमदान्विताः ॥

मोहाद्गृहीत्वाऽसद्ग्राहान्प्रवर्तन्तेऽशुचिप्रताः ॥१०॥

काममिति । काममिच्छाविशेषमाश्रित्यावष्टभ्य दुष्पूरमशक्यपूरणं
दंभमानमदान्विता दंभश्च मानश्च मदश्च दंभमानमदास्तैरन्विता दंभमान-
ान्विता मोहादिविवेकतो गृहीत्वोपादाय असद्ग्राहानशुभानिश्चयान्प्रवर्तन्ते

लोके अशुचिव्रता अशुचीनि व्रतानि येषां तेऽशुचिव्रताः ॥१०॥

किंच—

चिंतामपरिमेयां च प्रलयान्तामुपाश्रिताः ॥

कामोपभोगपरमा एतावदिति निश्चिताः ॥११॥

चिंतामिति । चिंतामपरिमेयां च, न परिमांतुं शक्यते यस्याश्चिंतामपरिमेयां च प्रलयान्तां मरणान्तामुपाश्रिताः, स चिंतापरा इत्यर्थः । कामोपभोगपरमाः, काम्यन्ते इति कामाः विषयशब्दादयस्तदुपभोगपरमाः, अयमेव परमः पुरुषार्थो यः कामोपभोग इत्येते निश्चितात्मानः, एतावदिति निश्चिताः ॥११॥

आशापाशशतैर्बद्धाः कामक्रोधपरायणाः ॥

ईहन्ते कामभोगार्थमन्यायेनार्थसंचयान् ॥१२॥

आशापाशेति । आशापाशशतैः आशा एव पाशास्तच्छतैराशापाशशतैः बद्धा नियन्त्रिताः सन्तः सर्वत आकृष्यमाणाः, कामक्रोधपरायणाः कामक्रोधौ परमयनं पर आश्रयो येषां ते कामक्रोधपरायणाः, ईहन्ते चेदं कामभोगार्थं कामभोगप्रयोजनाय न धर्मार्थं, अर्थसंचयानर्थप्रचयान् येन परस्वापहरणादिनेत्यर्थः ॥१२॥

ईदृशश्च तेषामभिप्रायः—

इदमद्य मया लब्धमिदं प्राप्स्ये मनोरथम् ॥

इदमस्तीदमपि मे भविष्यति पुनर्धनम् ॥१३॥

इदमिति । इदं द्रव्यमद्येदानीं मया लब्धं, इदमन्यत्राप्ये मनोरथं मनस्तुष्टिकरं, इदं चास्तीदमपि मे भविष्यत्यागामिनि संवत्सरे पुनर्धनं तेन धनी विख्यातो भविष्यामि इति ॥१३॥

असौ मया हतः शत्रुर्हनिष्ये चापरानपि ॥

ईश्वरोऽहमहं भोगी सिद्धोऽहं बलवान्सुखी ॥१४॥

असौ मयेति । असौ देवदत्तनामा मया हतो दुर्जयः शत्रुः, हनिष्ये

चापरानन्यान्वराकानपि किमेते करिष्यन्ति तपस्विनः; सर्वथापि नास्ति
 मृत्युः । ईश्वरोऽहमहं भोगी । सर्वप्रकारेण च सिद्धोऽहं संपन्नः पुत्रैः
 धनैर्नष्टभिः, न केवलं मानुषोऽहं बलवान्सुखी चाहमेव, अन्ये तु भूमि-
 मारावतीर्णाः ॥१४॥

आढ्योऽभिजनवानस्मि कोऽन्योऽस्ति सदृशो मया ॥

यक्ष्ये दास्यामि मोदिष्य इत्यज्ञानविमोहिताः ॥१५॥

आढ्य इति । आढ्यो धनेन, अभिजनवान्सप्तपुरुषं श्रोत्रियत्वादि-
 भिन्नः, तेनापि न मम तुल्योस्ति कश्चित् । कोऽन्योस्ति सदृशस्तुल्यो मया । किंच
 इत्ये यागेनाप्यन्यानभिभाविष्यामि, दास्यामि नटादिभ्यो, मोदिष्ये हर्षं चाति-
 शयं प्राप्स्यामि, इत्येवं अज्ञानविमोहिता अज्ञानेन विमोहिता विविधमविवेक-
 भावमापन्नाः ॥१५॥

अनेकचित्तविभ्रान्ता मोहजालसमावृताः ॥

प्रसक्ताः कामभोगेषु पतन्ति नरकेऽशुचौ ॥१६॥

अनेकेति । अनेकचित्तविभ्रान्ता उक्तप्रकारैरनेकैश्चित्तैर्विविधं भ्रान्ता
 अनेकचित्तविभ्रान्ता, मोहजालसमावृता मोहोऽविवेकोऽज्ञानं तदेव जालमिव
 आवरणात्मकत्वात्, तेन समावृताः, प्रसक्ताः कामभोगेषु तत्रैव निषण्णाः
 सन्तः तेनोपचितकल्मषाः पतन्ति नरकेऽशुचौ वैतरण्यादौ ॥१६॥

आत्मसंभाविताः स्तब्धा धनमानमदान्विताः ॥

यजन्ते नामयज्ञैस्ते दंभेनाविधिपूर्वकम् ॥१७॥

आत्मेति । आत्मसंभाविताः सर्वगुणविशिष्टतया आत्मनैव संभाविता
 आत्मसंभाविता न सांभुभिः, स्तब्धा अप्रणतात्मानो, धनमानमदान्विता
 अनिमित्तो मानो मदश्च ताभ्यां धनमानमदाभ्यामन्विताः । यजन्ते नामयज्ञैः
 नाममात्रैर्यज्ञैस्ते दंभेन धर्मध्वजितया अविधिपूर्वकं विधिविहितांगैतिकर्तव्यता-
 न्वितम् ॥१७॥

अहंकारं बलं दर्पं कामं क्रोधं च संश्रिताः ॥

मामात्मपरदेहेषु प्रद्विषन्तोऽभ्यसूयकाः ॥१८॥

अहमिति । अहंकारमहंकरणमहंकारो, विद्यमानैरविद्यमानैश्च गुणैरात्म-
न्यधारोपितैः विशिष्टमात्मानमहमिति, मन्यते सोऽहंकारोऽविद्याख्यः क-
तमः, सर्वदोषाणां मूलं सर्वानर्थप्रवृत्तीनां च तम् । तथा बलं परामि-
निमित्तं कामरागान्वितं, दर्पं दर्पो नाम यस्योद्भवे धर्ममतिक्रामति सोऽहं-
तःकरणाश्रयो दोषविशेषः, कामं स्त्रयादिविषयं, क्रोधमनिष्टविषयं, एत-
नन्यांश्च महतो दोषान् संश्रिताः । किञ्च ते मामीश्वरमात्मपरदेहेषु स्वदे-
हेषु च तद्बुद्धिकर्मसाक्षिभूतं मां प्रद्विषन्तो, मच्छासनातिवर्तित्वं प्रदे-
कुर्वन्तोऽभ्यसूयकाः सन्मार्गस्थानां गुणेष्वसहमानाः ॥१८॥

तानहं द्विषतः क्रूरान्संसारेषु नराधमान् ॥

क्षिपाम्यजस्रमशुभानासुरीष्वेव योनिषु ॥१९॥

तानहमिति । तानहं सर्वान्सन्मार्गप्रतिपक्षभूतान्साधुद्वेषिणो द्विषन्त-
मां क्रूरान्संसारेष्वेव अनेकनरकसंसरणमार्गेषु नराधमान् अधर्मदोषवन्तानि-
षामि प्रक्षिपामि अजस्रं संततमशुभानशुभकर्मकारिणः आसुरीष्वेव क्रूर-
प्रायासु व्याघ्रसिंहादियोनिषु, क्षिपामीत्यनेन संबन्धः ॥१९॥

आसुरीं योनिमापन्ना मूढा जन्मनि जन्मनि ॥

मामप्राप्यैव कौन्तेय ततो यान्त्यधमां गतिम् ॥२०॥

आसुरीमिति । आसुरीं योनिमापन्नाः प्रतिपन्ना मूढा अविवेकि-
जन्मनि जन्मनि प्रतिजन्म तमोबहुलास्त्वेव योनिषु जायमाना अधो गच्छन्ते-
मूढा मामीश्वरमप्राप्य अनासाद्यैव हे कौन्तेय, ततस्तस्मादपि यान्त्यधमां नि-
ष्टतमां गतिम् । मामप्राप्यैवेति न मत्प्राप्तौ काचिदप्याशंकास्ति, अतो मच्छि-
ष्टसाधुमार्गमप्राप्येत्यर्थः ॥२०॥

सर्वस्या आसुर्याः संपदः संक्षेपोऽयमुच्यते, यस्मिंस्त्रिविधे सर्व-
रसंपन्नेदोऽनंतोऽप्यंतर्भवति, यत्परिहारेण परिहृतश्च भवति, यन्मूलं त-
स्यानर्थस्य, तदेतदुच्यते—

त्रिविधं नरकस्येदं द्वारं नाशनमात्मनः ॥

कामः क्रोधस्तथा लोभस्तस्मादेतत्त्रयं त्यजेत् ॥२१॥

त्रिविधमिति । त्रिविधं त्रिप्रकारं नरकस्य प्राप्ति इदं द्वारं नाशनमात्मनः,
यत् द्वारं प्रविशन्नेव नश्यत्यात्मा, कस्मैचित्पुरुषार्थाय योग्यो न भवतीत्येतत्,
एतत् उच्यते द्वारं नाशनमात्मन इति । किं तत् ? कामः क्रोधस्तथा लोभः ।
एतस्मादेतत्त्रयं त्यजेत् । यत एतत् द्वारं नाशनमात्मनस्तस्मात्कामादित्रयमे-
तत् त्यजेत् ॥२१॥

त्यागस्तुतिरियम्—

एतैर्विमुक्तः कौन्तेय तमोद्वारैस्त्रिभिर्नरः ॥

आचरत्यात्मनः श्रेयस्ततो याति परां गतिम् ॥२२॥

एतैरिति । एतैर्विमुक्तः कौन्तेय तमोद्वारैस्तमसो नरकस्य दुःखमो-
घातशक्तस्य द्वाराणि कामादयस्तैरेतैस्त्रिभिर्विमुक्तो नर आचरत्यनुतिष्ठति । किं ?
आत्मनः श्रेयः । यत्प्रतिबद्धः पूर्वं नाचचार तदपगमादाचरति । ततस्तदा-
चरणाद्याति परां गतिं मोक्षमपीति ॥२२॥

सर्वस्यैतस्य आसुरसंपत्परिवर्जनस्य श्रेयआचरणस्य च शास्त्रं कारणं,
शास्त्रप्रमाणादुभयं शक्यं कर्तुं नान्यथा । अतः—

यः शास्त्रविधिमुत्सृज्य वर्तते कामकारतः ॥

न स सिद्धिमवाप्नोति न सुखं न परां गतिम् ॥२३॥

य इति । यः शास्त्रविधिं कर्तव्याकर्तव्यज्ञानकारणं विधिप्रतिषेधाख्यं
उत्सृज्य त्यक्त्वा वर्तते कामकारतः कामप्रयुक्तः सन्, न स सिद्धिं पुरुषार्थ-
योग्यतामवाप्नोति । नाप्यस्मिँल्लोके सुखं, नापि परां प्रकृष्टां गतिं स्वर्गं
लोकं वा ॥२३॥

तस्माच्छास्त्रं प्रमाणं ते कार्याकार्यव्यवस्थितौ ॥

ज्ञात्वा शास्त्रविधानोक्तं कर्म कर्तुमिहार्हसि ॥२४॥

इति श्रीमहाभारते शतसाहस्र्यां संहितायां वैयासिक्यां भीष्मपर्वणि

श्रीमद्भगवद्गीतासु उपनिषत्सु ब्रह्मविद्यायां योगशास्त्रे श्रीकृष्णार्जुनसंवादे देवा-
सुरसंपद्विभागयोगो नाम षोडशोऽध्यायः ॥१६॥

तस्मादिति । तस्माच्छास्त्रं प्रमाणं ज्ञानसाधनं ते तव कार्याकार्यव्य-
स्थितौ कर्तव्याकर्तव्यव्यवस्थायाम् । अतो ज्ञात्वा बुद्ध्वा शास्त्रविधानोक्तं, विधि-
विधानं शास्त्रेण विधानं शास्त्रविधानं कुर्यान्न कुर्यादित्येवंलक्षणं, तेनोक्तं स-
कर्म यत्तत्कर्तुमिहार्हसि । इहेति कर्माधिकारभूमिप्रदर्शनार्थमिति ॥२४॥

इति श्रीमत्परमहंसपरिव्राजकाचार्यस्य श्रीगोविन्दभगवत्पूज्यपादशिष्यस्य
श्रीमच्छंकरभगवतः कृतौ श्रीमद्भगवद्गीताभाष्ये देवासुरसंपद्विभागयोगो नाम
षोडशोऽध्यायः ॥१६॥

अथ सप्तदशोऽध्यायः ।

‘तस्माच्छास्त्रं प्रमाणं ते’ [गी. १६.२४] इति भगवद्वाक्यालम्ब-
प्रश्नबीजः अर्जुन उवाच—

अर्जुन उवाच ।

ये शास्त्रविधिमुत्सृज्य यजन्ते श्रद्धयान्विताः ॥

तेषां निष्ठा तु का कृष्ण सत्त्वमाहो रजस्तमः ॥१॥

ये इति । ये केचिदविशेषिताः शास्त्रविधिं शास्त्रविधानं श्रुतिस्मृति-
शास्त्रचोदनामुत्सृज्य परित्यज्य यजन्ते देवादीन्पूजयन्ति श्रद्धयान्विताः श्रद्धया
आस्तिक्यबुद्ध्या अन्विताः संयुक्ताः सन्तः, श्रुतिलक्षणं स्मृतिलक्षणं वा कंचि-
च्छास्त्रविधिमपश्यन्तो वृद्धव्यवहारदर्शनादेव श्रद्धधानतया ये देवादीन्पूजयन्ति
ते इह ‘ये शास्त्रविधिमुत्सृज्य यजन्ते श्रद्धयान्विताः’ इत्येवं गृह्यन्ते । ये पुनः
कंचिच्छास्त्रविधिमुपलभमाना एव तमुत्सृज्य अयथाविधि देवादीन्पूजयन्ति ते
इह ‘ये शास्त्रविधिमुत्सृज्य यजन्ते’ इति न परिगृह्यन्ते । कस्मात् ? श्रद्धा-
न्वितत्वविशेषणात् । देवादिपूजाविधिपरं किंचिच्छास्त्रं पश्यन्त एव तदुत्सृज्य
अश्रद्धधानतया तद्विहितायां देवादिपूजायां श्रद्धया अन्विताः प्रवर्तन्ते इति च

शक्यं कल्पयितुं यस्मात्, तस्मात्पूर्वोक्ता एव 'ये शास्त्रविधिमुत्सृज्य यजन्ते
श्रद्धयान्विताः' इत्यत्र गृह्यन्ते । तेषामेवंभूतानां निष्ठा तु का कृष्ण सत्त्वमाहो-
रत्नस्तमः, किं सत्त्वं निष्ठा अवस्थानं, आहोस्विद्रजः, अथ वा तमः इति ।
एतदुक्तं भवति— या तेषां देवादिविषया पूजा, सा किं सात्त्विकी, आहोस्वि-
द्रजसी, उत तामसीति ॥१॥

सामान्यविषयोऽयं प्रश्नो नाप्रविभज्य प्रतिवचनमर्हतीति श्रीभगवानु-

वाच—

श्रीभगवानुवाच ।

त्रिविधा भवति श्रद्धा देहिनां सा स्वभावजा ॥

सात्त्विकी राजसी चैव तामसी चेति तां शृणु ॥२॥

त्रिविधेति । त्रिविधा त्रिप्रकारा भवति श्रद्धा, यस्यां निष्ठायां त्वं
गृह्यसि, देहिनां सा स्वभावजा । जन्मान्तरकृतो धर्मादिसंस्कारो मरणकालेऽ-
भिषिक्तः स्वभाव उच्यते, ततो जाता स्वभावजा । सात्त्विकी सत्त्वनिर्वृत्ता
देवपूजादिविषया, राजसी रजोनिर्वृत्ता यक्षरक्षःपूजादिविषया, तामसी तमो-
निर्वृत्ता प्रेतपिशाचादिपूजाविषया, एवं त्रिविधा । तामुच्यमानां श्रद्धां शृणु
अवधारय ॥२॥

सैवं त्रिविधा भवति—

सत्त्वानुरूपा सर्वस्य श्रद्धा भवति भारत ॥

श्रद्धामयोऽयं पुरुषो यो यच्छ्रद्धः स एव सः ॥३॥

सत्त्वानुरूपेति । सत्त्वानुरूपा विशिष्टसंस्कारोपेतान्तःकरणानुरूपा स-
र्वस्य प्राणिजातस्य श्रद्धा भवति भारत । यद्येवं ततः किं स्यादित्युच्यते,
श्रद्धामयः श्रद्धाप्रायोऽयं पुरुषः संसारी जीवः । कथं ? यो यच्छ्रद्धो या श्रद्धा-
जीवस्य स यच्छ्रद्धः स एव तच्छ्रद्धानुरूप एव स जीवः ॥३॥
ततश्च कार्येण लिंगेन देवादिपूजया सत्त्वादिनिष्ठा अनुमेयेत्याह—
यजन्ते सात्त्विका देवान्यक्षरक्षांसि राजसाः ॥

प्रेतान्भूतगणांश्चान्ये यजन्ते तामसा जनाः ॥४॥

यजन्ते इति । यजन्ते पूजयन्ति सात्त्विकाः सत्त्वनिष्ठाः देवान् यक्षरक्षांसि राजसाः, प्रेतान्भूतगणांश्च सप्तमातृकार्दींश्चान्ये यजन्ते तामसा जनाः ॥४॥

एवं कार्यतो निर्णीताः सत्त्वादिनिष्ठाः शास्त्रविध्युत्सर्गं । तत्र कश्चिदप्येव देव सहस्रेषु देवपूजादिपरः सत्त्वनिष्ठो भवति, बाहुल्येन तु रजोनिष्ठास्तपो निष्ठाश्चैव प्राणिनो भवन्ति । कथम्—

अशास्त्रविहितं घोरं तप्यन्ते ये तपो जनाः ॥

दंभाहंकारसंयुक्ताः कामरागबलान्विताः ॥५॥

अशास्त्रविहितमिति । अशास्त्रविहितं न शास्त्रविहितमशास्त्रविहितं घोरं पीडाकरं प्राणिनामात्मनश्च तपस्तप्यन्ते निर्वर्तयन्ति ये जनास्ते दंभाहंकारसंयुक्ता दंभश्चाहंकारश्च दंभाहंकारौ ताभ्यां संयुक्ता दंभाहंकारसंयुक्ताः, कामरागबलान्विताः कामश्च रागश्च कामरागौ तत्कृतं बलं कामरागबलं तेनान्विताः कामरागबलान्विताः ॥५॥

कर्शयन्तः शरीरस्थं भूतग्राममचेतसः ॥

मां चैवान्तःशरीरस्थं तान्विद्वद्यासुरानिश्चयान् ॥६॥

कर्शयन्त इति । कर्शयन्तः कृशीकुर्वन्तः शरीरस्थं भूतग्रामं करणमुदायमचेतसोऽविवेकिनो मां चैव तत्कर्मबुद्धिसाक्षिभूतं अंतःशरीरस्थं रायणं कर्शयन्तो, मदनुशासनाकरणमेव मत्कर्शनं, तान्विद्वद्यासुरानिश्चयान् आसुरो निश्चयो येषां ते आसुरनिश्चयाः तान्परिहरणार्थं विद्वीत्युपदेशः ॥६॥

आहाराणां च रस्यस्निग्धादिवर्गत्रयरूपेण भिन्नानां यथाक्रमं सात्त्विकराजसतामसपुरुषप्रियत्वदर्शनमिह क्रियते रस्यस्निग्धादिष्वाहारविशेषेष्वालम्ब्य प्रीत्यातिरेकेण लिंगेन सात्त्विकत्वं राजसत्वं तामसत्वं च बुद्ध्या रजस्तमोः लिंगानामाहाराणां परिवर्जनार्थं सत्त्वलिंगानां चोपादानार्थम् । तथा यथा नामपि सत्त्वादिगुणभेदेन त्रिविधत्वप्रतिपादनं इह 'राजसतामसान्बुद्ध्या

नाम परित्यजेत्, सात्त्विकानेवानुतिष्ठेत्' इत्येवमर्थ आह—

आहारस्त्वपि सर्वस्य त्रिविधो भवति प्रियः ॥

यज्ञस्तपस्तथा दानं तेषां भेदमिमं शृणु ॥७॥

आहार इति । आहारस्त्वपि सर्वस्य भोक्तुः प्राणिनः त्रिविधो भवति प्रिय इष्टः, तथा यज्ञः, तथा तपः, तथा दानम् । तेषामाहारादीनां भेद-
मिमं वक्ष्यमाणं शृणु ॥७॥

आयुःसत्त्वबलारोग्यसुखप्रीतिविवर्धनाः ॥

रस्याः स्निग्धाः स्थिरा हृद्या आहाराः सात्त्विकप्रियाः ॥८॥

आयुरिति । आयुश्च सत्त्वं च बलं च आरोग्यं च सुखं च प्रीतिश्च आयुःसत्त्वबलारोग्यसुखप्रीतयः तासां विवर्धना आयुःसत्त्वबलारोग्यसुखप्रीति-
विवर्धनाः, ते च रस्या रसोपेताः, स्निग्धाः स्नेहवन्तः, स्थिराश्चिरकाल-
स्थायिनो देहे, हृद्या हृदयप्रिया, आहाराः सात्त्विकप्रियाः सात्त्विकस्येष्टाः ॥८॥

कट्वम्ललवणात्युष्णतीक्ष्णरूक्षविदाहिनः ॥

आहारा राजसस्येष्टा दुःखशोकामयप्रदाः ॥९॥

कट्विति । कट्वम्ललवणात्युष्णतीक्ष्णरूक्षविदाहिनः इत्यत्र अतिशब्दः
शब्दादिषु सर्वत्र योज्योऽतिकटुरतितीक्ष्ण इत्येवम् । ते च आहारा राजसस्येष्टा,
दुःखशोकामयप्रदा दुःखं च शोकं च आमयं च प्रयच्छन्तीति दुःखशोका-
मयप्रदाः ॥९॥

यातयामं गतरसं पूति पर्युषितं च यत् ॥

उच्छिष्टमपि चामेध्यं भोजनं तामसप्रियम् ॥१०॥

यातयाममिति । यातयामं मंदपक्वं, निर्वायस्य गतरसेनोक्तत्वात् ।
गतरसं रसवियुक्तं, पूति दुर्गन्धं, पर्युषितं च पक्वं सद्रात्र्यंतरितं च यत्,
उच्छिष्टमपि च मुक्तशिष्टमपि, अमेध्यमयशई, भोजनमीदृशं तामस-
प्रियम् ॥१०॥

अयेदानीं यज्ञस्त्रिविध उच्यते—

अफलाकांक्षिभिर्यज्ञो विधिदृष्टो य इज्यते ॥

यष्टव्यमेवेति मनः समाधाय स सात्त्विकः ॥११॥

अफलेति । अफलाकांक्षिभिरफलार्थिभिर्यज्ञो विधिदृष्टः शास्त्रचोदनादृष्टो यो यज्ञ इज्यते निर्वर्त्यते, यष्टव्यमेवेति यज्ञस्वरूपनिर्वर्तनमेव द्रष्टव्यमिति मनः समाधाय, नानेन पुरुषार्थो मम कर्तव्य इत्येवं निश्चित्य, स सात्त्विको यज्ञ उच्यते ॥११॥

अभिसंधाय तु फलं दंभार्थमपि चैव यत् ॥

इज्यते भरतश्रेष्ठ तं यज्ञं विद्धि राजसम् ॥१२॥

अभिसंधायेति । अभिसंधायोद्दिश्य फलं दंभार्थमपि चैव यदि यज्ञं भरतश्रेष्ठ तं यज्ञं विद्धि राजसम् ॥१२॥

विधिहीनमसृष्टान्नं मंत्रहीनमदक्षिणम् ॥

श्रद्धाविरहितं यज्ञं तामसं परिचक्षते ॥१३॥

विधिहीनमिति । विधिहीनं यथाचोदितविपरीतम्, असृष्टान्नं ब्राह्मणेभ्यो न सृष्टं न दत्तमन्नं यस्मिन्यज्ञे सोऽसृष्टान्नस्तमसृष्टान्नम्, मंत्रहीनं मंत्रोक्तं न विद्युक्तं मंत्रहीनम्, अदक्षिणमुक्तदक्षिणारहितं, श्रद्धाविरहितं यज्ञं तामसं परिचक्षते तमोनिर्वृत्तं कथयन्ति ॥१३॥

अथेदानीं तपस्त्रिविधं उच्यते—

देवद्विजगुरुप्राज्ञपूजनं शौचमार्जवम् ॥

ब्रह्मचर्यमहिंसा च शारीरं तप उच्यते ॥१४॥

देवेति । देवाश्च द्विजाश्च गुरवश्च प्राज्ञाश्च देवद्विजगुरुप्राज्ञाः पूजनं देवद्विजगुरुप्राज्ञपूजनं, शौचं, आर्जवमृजुत्वं, ब्रह्मचर्यमहिंसा च शारीरं तप उच्यते । 'पंचैते तस्य हेतवः' [गी. १८. १५] इति हि वक्ष्यति ॥१४॥

अनुद्वेगकरं वाक्यं सत्यं प्रियहितं च यत् ॥

स्वाध्यायाभ्यसनं चैव वाङ्मयं तप उच्यते ॥१५॥

अनुद्वेगेति । अनुद्वेगकरं प्राणिनामदुःखकरं वाक्यं सत्यं प्रियहितं च यद्विग्रहिते दृष्टादृष्टाद्यं । अनुद्वेगकरत्वादिभिर्धर्मैर्वाक्यं विशेष्यते । विशेषणधर्मसमुच्चयार्थः चशब्दः । परप्रत्ययार्थं प्रयुक्तस्य वाक्यस्य सत्यप्रिय-
हितानुद्वेगकरत्वानामन्यतमेन द्वाभ्यां त्रिभिर्वा हीनता स्याद्यादि, न तद्वा-
क्यं तपः । तथा सत्यवाक्यस्येतरेषामन्यतमेन द्वाभ्यां त्रिभिर्वा विहीनतायां
न वाङ्मयतपस्त्वम् । तथा प्रियवाक्यस्यापीतरेषामन्यतमेन द्वाभ्यां त्रिभिर्वा
विहीनस्य न वाङ्मयतपस्त्वम् । तथा हितवाक्यस्यापीतरेषामन्यतमेन द्वाभ्यां
त्रिभिर्वा विहीनस्य न वाङ्मयतपस्त्वम् । किं पुनस्तत्तपः? यत्सत्यं वाक्यमनु-
द्वेगकरं प्रियं हितं च, तत् तपो वाङ्मयम् । यथा 'शान्तो भव वत्स,
ताच्यायं योगं चानुतिष्ठ, तथा ते श्रेयो भविष्यति' इति । स्वाध्यायाम्य-
ग्नं चैव यथाविधि वाङ्मयं तप उच्यते ॥१५॥

मनःप्रसादः सौम्यत्वं मौनमात्मविनिग्रहः ॥

भावसंशुद्धिरित्येतत्तपो मानसमुच्यते ॥१६॥

मन इति । मनःप्रसादो मनसः प्रशान्तिः, स्वच्छतापादनं प्रसादः,
सौम्यत्वं यत्सौमनस्यमाहुः मुखादिप्रसादादिकायोज्ञेया अंतःकरणस्य वृत्तिः,
मौनं वाक्संयमोऽपि मनःसंयमपूर्वको भवतीति कायेण कारणमुच्यते मनः-
संयमो मौनमिति । आत्मविनिग्रहो मनोनिरोधः सर्वतः सामान्यरूप आत्म-
विनिग्रहो, वाग्विषयस्यैव मनसः संयमो मौनमिति विशेषः । भावसंशुद्धिः
सर्ववैकारकालेऽमायावित्त्वं भावसंशुद्धिः । इत्येतत्तपो मानसमुच्यते ॥१६॥
यथोक्तं कायिकं वाचिकं मानसं च तपस्तप्तं नरैः सत्त्वादिभेदेन कथं
विधिं भवतीत्युच्यते—

श्रद्धया परया तप्तं तपस्तत्त्रिविधं नरैः ॥

अफलाकांक्षिभिर्युक्तैः सात्त्विकं परिचक्षते ॥१७॥

श्रद्धयेति । श्रद्धया आस्तिक्यबुद्ध्या परया प्रकृष्टया तप्तमनुष्ठितं तप-
प्रकृतं त्रिविधं त्रिप्रकारं व्याधिष्ठानं नरैरनुष्ठातृभिरफलाकांक्षिभिः फला-

कांधारहितैः युक्तैः समाहितैः यदीदृशं तपस्तत्सात्त्विकं सत्त्वनिवृत्तं परिचक्षते
कथयन्ति शिष्टाः ॥१७॥

सत्कारमानपूजार्थं तपो दंभेन चैव यत् ॥

क्रियते तदिह प्रोक्तं राजसं चलमध्रुवम् ॥१८॥

सत्कारोति । सत्कारः साधुकारः, साधुरयं तपस्वी ब्राह्मण इत्येवमर्थ,
मानो माननं प्रत्युत्थानाभिवादनदिस्तदर्थं, पूजा पादप्रक्षालनार्चनाशयितृत्वा-
दिस्तदर्थं च तपः सत्कारमानपूजार्थं, दंभेन चैव यत्क्रियते तपस्तदिह प्रोक्तं
कथितं राजसं चलं कादाचित्कफलत्वेन अध्रुवम् ॥१८॥

मूढग्राहेणात्मनो यत्पीडया क्रियते तपः ॥

परस्योत्सादनार्थं वा तत्तामसमुदाहृतम् ॥१९॥

मूढेति । मूढग्राहेणाविवेकनिश्चयेनात्मनः पीडया यत् क्रियते तप-
परस्योत्सादनार्थं विनाशार्थं वा तत्तामसं तप उदाहृतम् ॥१९॥

इदानीं दानत्रैविध्यं उच्यते—

दातव्यमिति यद्दानं दीयतेऽनुपकारिणे ॥

देशे काले च पात्रे च तद्दानं सात्त्विकं स्मृतम् ॥२०॥

दातव्यमिति । दातव्यमित्येवं मनः कृत्वा यद्दानं दीयतेऽनुपकारिणि
प्रत्युपकारासमर्थाय, समर्थायापि निरपेक्षं दीयते, देशे पुण्ये कुक्षेत्रादौ, काले
संक्रान्त्यादौ, पात्रे च षडंगविदेदपारग इत्यादौ, तद्दानं सात्त्विकं स्मृतम् ॥२०॥

यत्तु प्रत्युपकारार्थं फलमुद्दिश्य वा पुनः ॥

दीयते च परिक्लिष्टं तद्दानं राजसं स्मृतम् ॥२१॥

यत्त्विति । यत्तु दानं प्रत्युपकारार्थं काले त्वयं मां प्रत्युपकरिष्यतीति
त्येवमर्थं, फलं वास्य दानस्य मे भविष्यत्यदृष्टमिति, तदुद्दिश्य पुनर्दीयते
परिक्लिष्टं खेदसंयुक्तं तद्दानं राजसं स्मृतम् ॥२१॥

अदेशकाले यद्दानमपात्रेभ्यश्च दीयते ॥

असत्कृतमवज्ञातं तत्तामसमुदाहृतम् ॥२२॥

अदेशेति । अदेशकाले अदेशे अपुण्ये देशे म्लेच्छाशुच्यादिसंकीर्णं,
अकाले पुण्यहेतुत्वेनाप्रख्याते संक्रान्त्यादिविशेषरहिते, अपात्रेभ्यश्च मूर्खतस्करा-
दिभ्यो, देशादिसंपत्तौ वासकृतं प्रियवचनपादप्रक्षालनपूजादिरहितं अवशातं
यज्ञपरिभवयुक्तं च यद्दानं तत्तामसमुदाहृतम् ॥२२॥

यज्ञदानतपःप्रभृतीमां साद्रूप्यकरणायायमुपदेश उच्यते—

ॐ तत्सदिति निर्देशो ब्रह्मणस्त्रिविधः स्मृतः ॥

ब्राह्मणास्तेन वेदाश्च यज्ञाश्च विहिताः पुरा ॥२३॥

ॐ इति । ॐ तत्सत् इत्येवं निर्देशो, निर्दिश्यतेऽनेनेति निर्देशः,
त्रिविधो नामनिर्देशो ब्रह्मणः स्मृतश्चिन्तितो वेदान्तेषु ब्रह्मविद्भिः । ब्राह्मणा-
स्तेन निर्देशेन त्रिविधेन वेदाश्च यज्ञाश्च विहिता निर्मिताः पुरा पूर्वमिति
तदनिर्देशस्तुत्यर्थमुच्यते ॥२३॥

तस्मात् ॐ इत्युदाहृत्य यज्ञदानतपःक्रियाः ॥

प्रवर्तन्ते विधानोक्ताः सततं ब्रह्मवादिनाम् ॥२४॥

तस्मादिति । तस्मात् ॐ इत्युदाहृत्योच्चार्य यज्ञदानतपःक्रिया यज्ञादि-
विधानाः क्रियाः प्रवर्तन्ते विधानोक्ताः शास्त्रचोदिताः सततं सर्वदा ब्रह्मवा-
दिनां ब्रह्मवदनशीलानाम् ॥२४॥

तदित्यनभिसंधाय फलं यज्ञतपःक्रियाः ॥

दानक्रियाश्च विविधाः क्रियन्ते मोक्षकांक्षिभिः ॥२५॥

तदिति । तदित्यनभिसंधाय तदिति ब्रह्माभिधानसमुच्चार्यानभिसंधाय च
यज्ञादिकर्मणः फलं यज्ञतपःक्रिया यज्ञक्रियाश्च तपःक्रियाश्च यज्ञतपःक्रिया
दानक्रियाश्च विविधाः क्षेत्रहिरण्यप्रदानादिलक्षणाः क्रियन्ते निर्वर्त्यन्ते मोक्ष-
कांक्षिभिर्मोक्षार्थिभिर्मुमुक्षुभिः ॥२५॥

औतच्छब्दयोर्विनियोग उक्तः । अथेदानीं सच्छब्दस्य विनियोगः कथ्यते—

सद्भावे साधुभावे च सदित्येतत्प्रयुज्यते ॥

प्रशस्ते कर्मणि तथा सच्छब्दः पार्थ युज्यते ॥२६॥

सद्भावे इति । सद्भावे, असतः सद्भावे यथा अविद्यमानस्य पुनः
जन्मनि, तथा साधुभावे च असद्वृत्तस्यासाधोः सद्वृत्तता साधुभावस्तासि-
न्साधुभावे च सदित्येतदभिधानं ब्रह्मणः प्रयुज्यते अभिधीयते । प्रशस्ते कर्मा-
विवाहादौ च तथा सच्छब्दः पार्थ युज्यते प्रयुज्यते इत्येतत् ॥२६॥

यज्ञे तपसि दाने च स्थितिः सदिति चोच्यते ॥

कर्म चैव तदर्थीयं सदित्येवाभिधीयते ॥२७॥

यज्ञे इति । यज्ञे यज्ञकर्मणि या स्थितिः, तपसि च या स्थितिः, दाने
च या स्थितिः, सा च सदित्युच्यते विद्वद्भिः । कर्म चैव तदर्थीयं यज्ञदान-
तपोर्थीयं अथवा यस्याभिधानत्रयं प्रकृतं तदर्थीयं यज्ञदानतपोर्थीयं ईश्वरायोन-
मित्येतत् । सदित्येवाभिधीयते । तदेतद्यज्ञदानतपआदिकर्मासात्त्विकं विगुणमसि-
द्भापूर्वकं ब्रह्मणोऽभिधानत्रयप्रयोगेण सगुणं सात्त्विकं संपादितं भवति ॥२८॥

तत्र च सर्वत्र श्रद्धाप्रधानतया सर्वं संपाद्यते यस्मात्तस्मात्—

अश्रद्धया हुतं दत्तं तपस्तप्तं कृतं च यत् ॥

असदित्युच्यते पार्थ न च तत्प्रेत्य नो इह ॥२८॥

इति श्रीमहाभारते शतसाहस्र्यां संहितायां वैयासिक्यां भीष्मपर्वणि
श्रीमद्भगवद्गीतासु उपनिषत्सु ब्रह्मविद्यायां योगशास्त्रे श्रीकृष्णार्जुनसंवादे श्रद्धा-
त्रयविभागयोगो नाम सप्तदशोऽध्यायः ॥१७॥

अश्रद्धयेति । अश्रद्धया हुतं हवनं कृतं, अश्रद्धया दत्तं च ब्राह्मणेभ्यः
अश्रद्धया तपस्तप्तमनुष्ठितं, तथा अश्रद्धयैव कृतं यस्तुतिनमस्कारादि, तस्यैव
मसदित्युच्यते, मत्प्राप्तिसाधनमार्गवाह्यत्वात्पार्थ । न च तद्ब्रह्मायासमपि प्रेक्ष-
फलाय, नो अपीहार्थं, साधुमिर्निन्दितत्वादिति ॥२८॥

इति श्रीमत्परमहंसपरिव्राजकाचार्यस्य श्रीगोविंदभगवत्पूज्यपादशिष्यस्य
श्रीमच्छंकरभगवतः कृतौ श्रीमद्भगवद्गीताभाष्ये श्रद्धात्रयविभागयोगो
सप्तदशोऽध्यायः ॥१७॥

अथाष्टादशोऽध्यायः ।

सर्वस्यैव गीताशास्त्रस्यार्थोऽस्मिन्नध्याये उपसंहृत्य सर्वश्च वेदार्थो
इत्येवमर्थोऽयमध्याय आरभ्यते । सर्वेषु ह्यतीतिष्वध्यायेषूक्तोऽर्थोऽ-
स्मिन्नध्यायेऽवगम्यते । अर्जुनस्तु संन्यासत्यागशब्दार्थयोरेव विशेषं बुभु-
क्षुवाच—

अर्जुन उवाच ।

संन्यासस्य महाबाहो तत्त्वमिच्छामि वेदितुम् ॥

त्यागस्य च हृषीकेश पृथक्केशिनिपूदन ॥१॥

संन्यासस्येति । संन्यासस्य संन्यासशब्दार्थस्येतत्, हे महाबाहो, तत्त्वं
भावस्तत्त्वं याथात्म्यमित्येतत्, इच्छामि वेदितुं शक्तुं, त्यागस्य च त्याग-
शब्दार्थस्येतत्, हृषीकेश पृथगितरेतरविभागतः केशिनिपूदन केशिनामा
पृथङ्मा असुरस्तं निषूदितवान्भगवान्वासुदेवस्तेन तन्नाम्ना संबोध्यतेऽर्जुनेन ॥१॥
संन्यासत्यागशब्दौ तत्र तत्र निर्दिष्टौ न निर्लुठितार्थौ पूर्वेष्वध्यायेषु ।
तोऽर्जुनाय पृष्टवते तन्निर्णयाय भगवान् उवाच—

श्रीभगवानुवाच ।

काम्यानां कर्मणां न्यासं संन्यासं कवयो विदुः ॥

सर्वकर्मफलत्यागं प्राहुस्त्यागं विचक्षणाः ॥२॥

काम्यानामिति । काम्यानामश्वमेधादीनां कर्मणां न्यासं परित्यागं,
संन्यासशब्दार्थं, अनुष्ठेयत्वेन प्राप्तस्य अनुष्ठानं, कवयः पंडिताः
विदुर्विजानन्ति । नित्यनैमित्तिकानामनुष्ठायमानानां सर्वकर्मणामात्मसंब-
न्धेन प्राप्तस्य फलस्य परित्यागः सर्वकर्मफलत्यागः तं प्राहुः कथयन्ति
त्यागशब्दार्थं विचक्षणाः पंडिताः । यदि काम्यकर्मपरित्यागः फलपरि-
त्यागो वा अर्थो वक्तव्यः, सर्वथा परित्यागमात्रं संन्यासत्यागशब्दयोरेकोऽर्थः
न घटपटशब्दाविव जात्यंतरभूतार्थौ ॥
ननु नित्यनैमित्तिकानां कर्मणां फलमेव नास्तीत्याहुः । कथमुच्यते

तेषां फलत्यागः, यथा बंध्यायाः पुत्रत्यागः । नैष दोषः, नित्यानां कर्मणां भगवता फलवत्त्वस्येष्टत्वात् । वक्ष्यति हि भगवान् 'अनिष्टमिष्टं च,' इति, 'न तु संन्यासिनां' [गी. १८. १२] इति च । संन्यासिनामेव केवलं कर्मफलासंबंधं दर्शयन्नसंन्यासिनां नित्यकर्मफलप्राप्तिं 'भवत्यत्यागः प्रेत्य' [गी. १८. १२] इति दर्शयति ॥२॥

त्याज्यं दोषवदित्येके कर्म प्राहुर्मनीषिणः ॥

यज्ञदानतपःकर्म न त्याज्यमिति चापरे ॥३॥

त्याज्यं दोषेति । त्याज्यं त्यक्तव्यं दोषवद्दोषोऽस्यास्तीति दोषवत् किं तत्, कर्म बंधहेतुत्वात्सर्वमेव । अथवा दोषो यथा रागादिस्त्यज्यते तद्वत् त्याज्यमित्येके कर्म प्राहुर्मनीषिणः पंडिताः सांख्यादिदृष्टिमाश्रिताः, कर्मकृतानां कर्मिणामपीति । तत्रैव यज्ञदानतपःकर्म न त्याज्यमिति चापरे ॥

कर्मिण एवाधिकृताः, तानपेक्ष्यते विकल्पा, न तु ज्ञाननिष्ठान्मुक्तयिनः संन्यासिनोऽपेक्ष्य । 'ज्ञानयोगेन सांख्यानां निष्ठा मया पुरा प्रोक्ता' [गी. ३. ३] इति कर्माधिकारादपोद्धृता ये, न तान्प्रति चिंता ॥

ननु 'कर्मयोगेन योगिनां' [गी. ३. ३] इत्यधिकृताः पूर्वं विभक्त्यर्थे अपीह सर्वशास्त्रोपसंहारप्रकरणे यथा विचार्यन्ते, तथा सांख्या अपि निष्ठा विचार्यन्तामिति । न, तेषां मोहदुःखनिमित्तत्यागानुपपत्तेः । न क्लेशनिमित्तानि दुःखानि सांख्या आत्मनि पश्यन्ति, इच्छादीनां क्षेत्रधर्मैर्नैव दर्शितत्वात् । अतस्ते न कायक्लेशदुःखभयात्कर्म परित्यजन्ति । ते कर्माण्यात्मनि पश्यन्ति येन नियतं कर्म मोहात्परित्यजेयुः । गुणकर्म 'नैव किंचित्करोमि' [गी. ५. ८] इति हि ते संन्यस्यन्ति । 'सर्वकर्मणो मनसा संन्यस्य' [गी. ५. १३] इत्यादिभिर्हि तत्त्वविदः संन्यासप्रकार उक्तः तस्माद्येऽन्येऽधिकृताः कर्मण्यनात्मविदो, येषां च मोहात्त्यागः संभवति क्लेशभयाच्च, त एव तामसास्त्यागिनो राजसाश्चेति निन्द्यन्ते कर्मिणामनानां ज्ञानां कर्मफलत्यागस्तुत्यर्थम् । 'सर्वारंभपरित्यागी' [गी. १२. १६], 'नैव

येन केनचिदनिकेतः स्थिरमतिः' [गी. १२. १९] इति गुणातीतलक्षणे
परमार्थसंन्यासिनो विशेषितत्वात् । वक्ष्यति च 'ज्ञानस्य या परा
विद्या' [गी. १८. ५] इति । तस्माच्छाननिष्ठाः संन्यासिनो नैव विवक्षिताः ।
कर्मफलत्याग एव सात्त्विकत्वेन गुणेन तामसत्वाद्यपेक्षया संन्यास उच्यते,
न मुख्यः सर्वकर्मसंन्यासः ॥

सर्वकर्मसंन्यासासंभवे च 'न हि देहभृता' [गी. १८. ११] इति हेतु-
वचनान्मुख्य एवेति चेत् । न, हेतुवचनस्य स्तुत्यर्थत्वात् । यथा 'त्यागाच्छा-
नानंतरम्' [गी. १२. १२] इति कर्मफलत्यागस्तुतिरेव यथोक्तानेकपक्षानु-
सृत्य शक्तिमन्तमर्जुनमशं प्रति विधानात्; तथेदमपि 'न हि देहभृता
अस्मि' [गी. १८. ११] इति कर्मफलत्यागस्तुत्यर्थं वचनम् । न 'सर्वकर्माणि
त्यासा संन्यस्य नैव कुर्वन्न कारयन्नास्ते' [गी. ५. १३] इत्यस्य पक्षस्यापवादः
नचिदर्थितुं शक्यः । तस्मात्कर्मण्यधिकृतान्प्रत्येवैष संन्यासत्यागविकल्पः ।
तु परमार्थदर्शिनः सांख्याः, तेषां ज्ञाननिष्ठायामेव सर्वकर्मसंन्यासल-
यायामधिकारो नान्यत्र, इति न ते विकल्पार्हाः । तच्चोपपादितमस्माभिः
'विनाशिनः' [गी. २. २१] इत्यास्मिन्प्रदेशे, तृतीयादौ च ॥३॥

तत्रैतेषु विकल्पभेदेषु—

निश्चयं शृणु मे तत्र त्यागे भरतसत्तम ॥

त्यागो हि पुरुषव्याघ्र त्रिविधः संप्रकीर्तितः ॥४॥

निश्चयमिति । निश्चयं शृण्ववधारय मे मम वचनात्; तत्र त्यागे त्याग-
साधनविकल्पे यथादर्शिते भरतसत्तम भरतानां साधुतम । त्यागो हि, त्याग-
शब्दवाच्यो हि योऽर्थः स एक एवेत्यभिप्रेत्याह त्यागो हीति । पुरुष-
त्रिविधः, त्रिविधस्त्रिप्रकारस्तामसादिप्रकारैः संप्रकीर्तितः शास्त्रेषु सम्यक्कथितः
त्यागसाधनसादिभेदेन त्यागसंन्यासशब्दवाच्योऽर्थोऽधिकृतस्य कर्मिणोऽनात्मज्ञस्य
विधः संभवति, न परमार्थदर्शिनः, इत्ययमर्थो दुर्ज्ञानः, तस्मादत्र तत्त्वं
वक्तुं समर्थः । तस्मान्निश्चयं परमार्थशास्त्रार्थविषयमध्यवसायमैश्वरं मे

मत्तः शृणु ॥४॥

कः पुनरसौ निश्चय इत्यत आह—

यज्ञो दानं तपः कर्म न त्याज्यं कार्यमेव तत् ॥

यज्ञो दानं तपश्चैव पावनानि मनीषिणाम् ॥५॥

यज्ञ इति । यज्ञो दानं तप इत्येतत् त्रिविधं कर्म न त्याज्यं न त्यक्तव्यं, कार्यं करणीयमेव तत् । कस्मात् ? यज्ञो दानं तपश्चैव पावनानि विशुद्धिकराणि मनीषिणां फलानभिसंधीनामित्येतत् ॥५॥

एतान्यपि तु कर्माणि संगं त्यक्त्वा फलानि च ॥

कर्तव्यानीति मे पार्थ निश्चितं मतमुत्तमम् ॥६॥

एतान्यपीति । एतान्यपि तु कर्माणि यज्ञदानतपांसि पावनान्पुत्राणि संगमासक्तिं तेषु त्यक्त्वा, फलानि च तेषां परित्यज्य कर्तव्यानीत्यनुष्ठेयानीति मे मम निश्चितं मतमुत्तमम् ॥

निश्चयं शृणु मे तत्र [गी. १८.४] इति प्रतिज्ञाय, पावनत्वं च हेतुमुक्त्वा 'एतान्यपि कर्माणि कर्तव्यानि' इत्येतत् 'निश्चितं मतमुत्तमं' इति प्रतिज्ञातार्योपसंहार एव नापूर्वार्थे वचनं 'एतान्यपि' इति प्रकृतसंनिधौ नोपपत्तेः । सासंगस्य फलार्थिनो बंधहेतव एतान्यपि कर्माणि मुमुक्षोः कर्तव्यानि इत्यपि शब्दस्यार्थः । न त्वन्यानि कर्माण्यपेक्ष्य 'एतान्यपि' इत्युच्यते । अन्ये तु वर्णयन्ति—नित्यानां कर्मणां फलाभावात् 'संगं त्यक्त्वा फलानि च' इति नोपपद्यते । अतः 'एतान्यपि' इति यानि काम्यकर्माणि नित्येभ्योऽन्यानि, एतान्यपि कर्तव्यानि किमुत, यज्ञदानतपांसि नित्यानीति । तदसत्, नित्यानामपि कर्मणां इह फलवत्त्वस्योपपादितत्वात् 'यज्ञो दानं तपश्चैव पावनानि' [गी. १८.५] इत्यादिवचनेन । नित्यानां कर्माणि बंधहेतुत्वाशंकया जिहासोर्मुमुक्षोः कुतः काम्येषु प्रसंगाः ? 'यज्ञो दानं तपश्चैव पावनानि' [गी. २.३९] इति च निंदितत्वात्, 'यज्ञार्थात्कर्मणोऽप्यन्यथा कुरु' [गी. ३.९] इति च काम्यकर्मणां बंधहेतुत्वस्य निश्चितत्वात् ।

विषया वेदाः' [गी.२.४५], 'त्रैविद्या मां सोमपाः' [गी.९.२०], 'क्षीणे
पुण्ये मर्त्यलोकं विशन्ति' [गी.९.२१], इति च दूरष्यवहितत्वाच्च, न
काम्येषु 'एतान्यपि' इति व्यपदेशः ॥६॥

तस्मादज्ञस्याधिकृतस्य मुमुक्षोः—

नियतस्य तु संन्यासः कर्मणो नोपपद्यते ॥

मोहात्तस्य परित्यागस्तामसः परिकीर्तितः ॥७॥

नियतस्येति । नियतस्य तु नित्यस्य संन्यासः परित्यागः कर्मणो
नोपपद्यते, अज्ञस्य पावनत्वस्येष्टत्वात् । मोहादज्ञानात्तस्य नियतस्य परित्यागः—
नियतं चावश्यं कर्तव्यं, त्यज्यते चेति विप्रतिषिद्धं, अतो मोहनिमित्तः परि-
त्यागः— तामसः परिकीर्तितो मोहश्च तम इति ॥७॥

किंच—

दुःखमित्येव यत्कर्म कायक्लेशभयात्त्यजेत् ॥

स कृत्वा राजसं त्यागं नैव त्यागफलं लभेत् ॥८॥

दुःखमिति । दुःखमित्येव यत्कर्म कायक्लेशभयाच्छरीरदुःखभयात्त्यजे-
रित्यजेत्, स कृत्वा राजसं रजोनिर्वर्त्य त्यागं नैव त्यागफलं ज्ञानपूर्वकस्य
नैकर्मत्यागस्य फलं मोक्षाख्यं न लभेन्नैव लभेत् ॥८॥

कः पुनः सात्त्विकस्त्यागः इत्याह—

कार्यमित्येव यत्कर्म नियतं क्रियतेऽर्जुन ॥

संगं त्यक्त्वा फलं चैव स त्यागः सात्त्विको मतः ॥९॥

कार्यमिति । कार्यं कर्तव्यमित्येव यत्कर्म नियतं नित्यं क्रियते निर्वर्त्यते
ऽर्जुन, संगं त्यक्त्वा फलं चैव । एतत् नित्यानां कर्मणां फलवत्त्वे भगव-
त्प्रेम प्रमाणमवोचाम । अथवा यद्यपि फलं न श्रूयते नित्यस्य कर्मणः,
तथापि नित्यं कर्म कृतं आत्मसंस्कारं प्रत्यवायपरिहारं वा फलं करोत्यात्मन
कल्पयत्येवाज्ञः । तत्र तामपि कल्पनां निवारयति 'फलं त्यक्त्वा' इत्य-
म् । अतः साधूक्तं 'संगं त्यक्त्वा फलं च' इति । स त्यागो नित्यकर्मसु

संगफलपरित्यागः सात्त्विकः सत्त्वनिवृत्तो मतोऽभिमतः ॥

ननु कर्मपरित्यागस्त्रिविधः संन्यास इति च प्रकृतः । तत्र ताम्बे राजसश्चोक्तस्त्यागः । कथमिह संगफलत्यागस्तृतीयत्वेनोच्यते । यथा ब्रह्मणा आगताः, तत्र षडंगविदौ द्वौ, क्षत्रियस्तृतीय इति तद्वत् । न दोषः त्यागसामान्येन स्तुत्यर्थत्वात् । अस्ति हि कर्मसंन्यासस्य फलाभिसंधि-
त्यागस्य च त्यागत्वसामान्यम् । तत्र राजसतामसत्वेन कर्मत्यागनिन्दया कर्म-
फलाभिसंधित्यागः सात्त्विकत्वेन स्तूयते 'स त्यागः सात्त्विको मतः' इति ॥१॥

यस्तु अधिकृतः संगं त्यक्त्वा फलाभिसंधिं च नित्यं कर्म करोति तस्य फलरागादिना अकलुषीक्रियमाणमंतःकरणं नित्यैश्च कर्मभिः संस्क्रियमाणं विशुध्यति । विशुद्धं प्रसन्नमात्मालोचनक्षमं भवति । तस्य नित्यकर्मानुष्ठानेन विशुद्धान्तःकरणस्य आत्मज्ञानाभिमुखस्य क्रमेण यथा तद्वि-
स्यात् तद्वक्तव्यमित्याह—

न द्वेष्टथकुशलं कर्म कुशले नानुषज्यते ॥

त्यागी सत्त्वसमाविष्टो मेधावी च्छिन्नसंशयः ॥१०॥

न द्वेष्टीति । न द्वेष्टथकुशलमशोभनं काम्यं कर्म, शरीरारंभद्वारे संसारकारणं, 'किमनेन' इत्येवम् । कुशले शोभने नित्ये कर्मणि सत्त्वशानोत्पत्तिनिष्ठाहेतुत्वेन 'मोक्षकारणमिदं' इत्येवं नानुषज्यते अनुषंगं न करोतीत्येतत् । कः पुनरसौ ? त्यागी पूर्वोक्तेन संगफलत्यागेन तद्वांस्त्यागं यः कर्मणि संगं त्यक्त्वा तत्फलं च नित्यकर्मानुष्ठायी स त्यागी । पुनरसौ अकुशलं कर्म न द्वेष्टि, कुशले च नानुषज्यते इति, उच्यते—सत्त्वसमाविष्टो यदा सत्त्वेन आत्मानात्मविवेकविज्ञानहेतुना समाविष्टः संयुक्त संयुक्त इत्येतत् । अत एव च मेधावी मेधया आत्मज्ञानलक्षणया प्र-
सन्नः संयुक्तः तद्वांस्मेधावी । मेधावित्वादेव च्छिन्नसंशयः छिन्नो अविद्या-
संशयो यस्य 'आत्मस्वरूपावस्थानमेव परं निःश्रेयससाधनं नान्यत्किञ्चि-
इत्येवं निश्चयेन च्छिन्नसंशयः ॥

योऽधिकृतः पुरुषः पूर्वोक्तेन प्रकारेण कर्मयोगानुष्ठानेन क्रमेण संस्कृतात्मा सन् जन्मादिविक्रियारहितत्वेन निष्क्रियमात्मानमात्मत्वेन संबुद्धः, स सर्वकर्माणि मनसा संन्यस्य नैव कुर्वन्न कारयन्नासीनो नैष्कर्म्यलक्षणां ज्ञान-निष्ठामश्नुते इत्येतत्पूर्वोक्तस्य कर्मयोगस्य प्रयोजनमनेन श्लोकेनोक्तम् ॥१०॥

यः पुनरधिकृतः सन्देहात्माभिमानित्वेन देहभृदशोऽवाधितात्मकर्तृ-न्नविज्ञानतया अहं कर्तेति निश्चितबुद्धिः तस्याशेषकर्मपरित्यागस्याशक्यत्वा-कर्मफलत्यागेन चोदितकर्मानुष्ठाने एवाधिकारो, न तत्त्यागे इत्येतमर्थं दर्श-यितुमाह—

न हि देहभृता शक्यं त्यक्तुं कर्माण्यशेषतः ॥

यस्तु कर्मफलत्यागी स त्यागीत्यभिधीयते ॥११॥

न हीति । न हि यस्माद्देहभृता, देहं विभर्तीति देहभृत्, देहात्मा-भिमानवान्देहभृदुच्यते, न हि विवेकी, स हि 'वेदाविनाशिनः' [गी.२.२१] इत्यादिना कर्तृत्वाधिकारान्निवर्तितः । अतस्तेन देहभृता अज्ञेन न शक्यं त्यक्तुं संन्यसितुं कर्माण्यशेषतो निःशेषेण । तस्माद्यस्त्वशोऽधिकृतो नित्यानि कर्माणि कुर्वन्कर्मफलत्यागी कर्मफलाभिसंधिमात्रसंन्यासी स त्यागीत्यभिधीयते कर्म्यपि श्रितिस्तुत्यभिप्रायेण । तस्मात्परमार्थदर्शिनैव देहभृता देहात्मभावराहितेन अशेषकर्मसंन्यासः शक्यते कर्तुम् ॥११॥

किं पुनस्तत्प्रयोजनं यत्सर्वकर्मसंन्यासात्त्यादित्युच्यते—

अनिष्टमिष्टं मिश्रं च त्रिविधं कर्मणः फलम् ॥

भवत्यत्यागिनां प्रेत्य न तु संन्यासिनां कचित् ॥१२॥

अनिष्टमिति । अनिष्टं नरकतिर्यगादिलक्षणं, इष्टं देवादिलक्षणं, मिश्रमिष्टानिष्टसंयुक्तं मनुष्यलक्षणं च, एवं त्रिविधं त्रिप्रकारं कर्मणो धर्माधर्म-लक्षणस्य फलं बाह्यानेककारकव्यापारनिष्पन्नं सत् अविद्याकृतमिद्वजालमायो-मं महामोहकरं प्रत्यगात्मोपसर्पि इह— फलानुतया लयमदर्शनं गच्छतीति फल-निर्वचनं— तदेतदेवलक्षणं फलं भवति अत्यागिनामज्ञानां कर्मिणामपरमार्थ-

संन्यासिनां प्रेत्य शरीरपातादूर्ध्वम् । न तु संन्यासिनां परमार्थसंन्यासिनां पर-
महंसपरिव्राजकानां केवलज्ञाननिष्ठानां क्वचित् । न हि केवलसम्यग्दर्शननिष्ठा
अविद्यादिसंसारबीजं नोन्मूलयति कदाचिदित्यर्थः । अतः परमार्थदर्शिनः
एवाशेषकर्मसंन्यासित्वं संभवति, अविद्याध्यारोपितत्वादात्मनि क्रियाकारक-
फलानां, न त्वज्ञस्याधिष्ठानादीनि क्रियाकर्तृकारकाण्यात्मत्वेनैव पश्यतः
अशेषकर्मसंन्यासः संभवति ॥१२॥

तदेतदुत्तरैः श्लोकैर्दर्शयति—

पंचैतानि महाबाहो कारणानि निबोध मे ॥

सांख्ये कृतान्ते प्रोक्तानि सिद्धये सर्वकर्मणाम् ॥१३॥

पंचेति । पंचैतानि वक्ष्यमाणानि हे महाबाहो कारणानि निर्वर्तकानि ।
निबोध मे ममेति उत्तरत्र चेतःसमाधानार्थं, वस्तुवैषम्यप्रदर्शनार्थं च ।
तानि च कारणानि ज्ञातव्यतया स्तौति— सांख्ये ज्ञातव्याः पदार्थाः संख्या-
यन्ते यस्मिञ्ज्ञात्ते तत्सांख्यं वेदान्तः । कृतान्ते इति तस्यैव विशेषणम् ।
कृतमिति कर्मोच्यते, तस्या अंतः परिसमाप्तिर्यत्र स कृतान्तः, कर्मनि-
श्चयेतत् । ‘यावानर्थं उदपाने’ [गी.२.४६], ‘सर्वं कर्माखिलं पार्य-
ज्ञाने परिसमाप्यते’ [गी.४.३३] इत्यात्मज्ञाने संजाते सर्वकर्मणां निवृत्ति-
दर्शयति । अतस्तस्मिन्नात्मज्ञानार्थं सांख्ये कृतान्ते वेदान्ते प्रोक्तानि कथितानि
सिद्धये निष्पत्त्यर्थं सर्वकर्मणाम् ॥१३॥

कानि तानीत्युच्यते—

अधिष्ठानं तथा कर्ता करणं च पृथग्विधम् ॥

विविधाश्च पृथक्चेष्टा दैवं चैवान्न पंचमम् ॥१४॥

अधिष्ठानमिति । अधिष्ठानमिच्छाद्वेषसुखदुःखज्ञानादीनामभिव्यक्तेर-
भयोऽधिष्ठानं शरीरं, तथा कर्ता उपाधिलक्षणो भोक्ता, करणं च श्रोत्रादिव
शब्दाद्युपलब्धये पृथग्विधं नानाप्रकारं तत् द्वादशसंख्यं, विविधाश्च पृथक्चे-
वायवीयाः प्राणापानाद्याः, दैवं चैव दैवमेव चान्नैतेषु चतुर्षु पंचमं पंचमं

पूरणमादित्यादि चक्षुराद्यनुग्राहकम् ॥१४॥

शरीरावाङ्मनोभिर्यत्कर्म प्रारभते नरः ॥

न्याय्यं वा विपरीतं वा पंचैते तस्य हेतवः ॥१५॥

शरीरेति । शरीरावाङ्मनोभिर्यत्कर्म त्रिभिरेतैः प्रारभते निर्वर्तयति नरो, न्याय्यं वा धर्म्यं शास्त्रीयं, विपरीतं वा अशास्त्रीयमधर्म्यम् । यच्चापि निमित्तिष्वेष्टितादि जीवनहेतुः तदपि पूर्वकृतधर्माधर्मयोरेव कार्यमिति न्याय्य-विपरीतयोरेव ग्रहणेन गृहीतम् । पंचैते यथोक्तास्तस्य सर्वस्यैव कर्मणो हेतवः कारणानि ॥

ननु एतानि अधिष्ठानादीनि सर्वकर्मणां निर्वर्तकानि, कथमुच्यते 'शरीरावाङ्मनोभिः कर्म प्रारभते' इति । नैष दोषः, विधिप्रतिषेधलक्षणं च । सर्वे कर्म शरीरादित्रयप्रधानं, तदंगतया दर्शनश्रवणादि च जीवनलक्षणं त्रिधैव राशीकृतमुच्यते शरीरादिभिरारभ्यते इति । फलकालेऽपि तत्प्रधानैः साधनैः मुच्यते इति पञ्चानामेव हेतुत्वं न विरुध्यते ॥१५॥

तत्रैवं सति कर्तारमात्मानं केवलं तु यः ॥

पश्यत्यकृतबुद्धित्वान्न स पश्यति दुर्मतिः ॥१६॥

तत्रेति । तत्रेति प्रकृतेन संबध्यते । एवं सति, एवं यथोक्तैः पंच-भिर्हेतुभिर्निर्वर्त्ये सति कर्मणि । तत्रैवं सतीति दुर्मतित्वस्य हेतुत्वेन संबध्यते । एतेष्वात्मानन्यत्वेन अविद्यया परिकल्पितैः क्रियमाणस्य कर्मणोऽहमेव भवतीति कर्तारमात्मानं केवलं शुद्धं तु यः पश्यत्यविद्वान् ; कस्मात् वेदान्ता-चार्योपदेशन्यायैरकृतबुद्धित्वादसंस्कृतबुद्धित्वात् ; योऽपि देहादिव्यतिरिक्तात्मवादी आत्मानमेव केवलं कर्तारं पश्यति, असावप्यकृतबुद्धिः, अतोऽकृतबुद्धित्वान्न पश्यत्यात्मनस्तत्त्वं कर्मणो वा इत्यर्थः । अतः दुर्मतिः कुत्सिता विपरीता दुःखं जननमरणप्रतिपत्तिहेतुभूता मतिः अस्येति दुर्मतिः । स पश्यन्नपि न पश्यति, यथा तैमिरिकोऽनेकं चंद्रं, यथा वाऽभ्रेषु धावत्सु चंद्रं धावन्तं, यथा वा वाहने उपविष्टोऽन्येषु धावत्स्वात्मानं धावन्तम् ॥१६॥

कः पुनः सुमतिर्यः सम्यक्पश्यतीत्युच्यते—

यस्य नाहंकृतो भावो बुद्धिर्यस्य न लिप्यते ॥

हत्वापि स इमाल्लोकान्न हन्ति न निबध्यते ॥१७॥

यस्येति । यस्य श्रृङ्गाचार्योपदेशन्यायसंस्कृतात्मनो न भवत्यहङ्कृतः अहं कर्तव्येवलक्षणो भावो भावना प्रत्ययः— एते एव पञ्चाधिष्ठानादयोऽधि-
क्षया आत्मानि कल्पिताः सर्वकर्मणां कर्तारो, नाहं, अहं तु तद्वापाराणां साक्षि-
भूतः, “अप्राणो ह्यमनाः शुभ्रोऽक्षरात्परतः परः” [मुं. २. १. २] केवलोऽविक्रि-
इत्येवं पश्यतीत्येतत् । बुद्धिरंतःकरणं यस्यात्मनः उपाधिभूता न लिप्यते
नानुशयिनी भवति— इदमहकार्षं तेनाहं नरकं गमिष्यामि इत्येवं यस्य बुद्धिः
लिप्यते— स सुमतिः, स पश्यति । हत्वापि स इमाल्लोकान्सर्वान् इमान्
प्राणिनः इत्यर्थः, न हन्ति हननक्रियां न करोति, न निबध्यते नापि तत्कार-
णाधर्मफलेन संबध्यते ॥

ननु हत्वापि न हन्तीति विप्रतिषिद्धमुच्यते यद्यपि स्तुतिः । नै-
दोषः, लौकिकपारमार्थिकदृष्ट्यपेक्षया तदुपपत्तेः । देहाद्यात्मबुद्ध्या हन्ताहंति-
लौकिर्की दृष्टिमाश्रित्य हत्वापीत्याह । यथादर्शितां पारमार्थिकीं दृष्टिमाश्रित्य
‘न हन्ति न निबध्यते’ इति । एतदुभयमुपपद्यते एव ॥

ननु अधिष्ठानादिभिः संभूय करोत्येवात्मा, ‘कर्तारमात्मानं केवलं तु’
[गी. १८. १६] इति केवलशब्दप्रयोगात् । नैष दोषः, आत्मनोऽविक्रियत्वं
भावत्वेऽधिष्ठानादिभिः संहतत्वानुपपत्तेः । विक्रियावतो ह्यन्यैः संहननं संभ-
वति, संहत्य वा कर्तृत्वं स्यात् । न त्वविक्रियस्यात्मनः केनचित्संहननमस्तीति
न संभूय कर्तृत्वमुपपद्यते । अतः केवलत्वमात्मनः स्वाभाविकमिति केवल-
शब्दोऽनुवादमात्रम् । अविक्रियत्वं चात्मनः श्रुतिस्मृतिन्यायप्रसिद्धम् । ‘अ-
विकार्योऽयमुच्यते’ [गी. २. २५], ‘गुणैरेव कर्माणि क्रियन्ते’ [गी. ३. २७]
‘शरीरस्योऽपि न करोति’ [गी. १३. ३१] इत्याद्यसकृदुपपादितं गीतास्व-
तावत् । श्रुतिषु च “ध्यायतीव लेलायतीव” [बृ. ४. ३. ७] इत्येवमाद्यहं

न्यायतश्च—निरवयवं अपरतंत्रमविक्रियमात्मतत्त्वमिति राजमार्गः । विक्रिया-
 क्त्वाभ्युपगमेऽप्यात्मनः स्वकीयैव विक्रिया स्वस्य भवितुमर्हति, नाधिष्ठाना-
 दीनां कर्माण्यात्मकर्तृकाणि स्युः । नहि परस्य कर्म परेणाकृतमागन्तुमर्हति ।
 क्वविद्यया गमितं, न तत्तस्य । यथा रजतत्वं न शुक्तिकायाः, यथा वा
 तलमलिनत्वं बालैर्गमितमविद्यया, नाकाशस्य, तथाधिष्ठानादिविक्रियापि तेषा-
 मेव नात्मनः । तस्माद्युक्तमुक्तं अहंकृतत्वबुद्धिलेषाभावाद्विद्वान्न हन्ति न निव-
 र्थ्यते इति । ‘नायं हन्ति न हन्यते’ [गी.२.१९] इति प्रतिशाय ‘न
 जायते’ [गी.२.२०] इत्यादिहेतुवचनेनाविक्रियत्वमात्मन उक्त्वा, ‘वेदा-
 विनाशिनं’ [गी.२.२१] इति विदुषः कर्माधिकारनिवृत्तिं शास्त्रादौ
 संक्षेपतः उक्त्वा, मध्ये प्रसारितां च तत्र तत्र प्रसंगं कृत्वैहोपसंहरति शास्त्रा-
 र्थपिंडीकरणाय विद्वान्न हन्ति न निवर्ध्यते इति । एवं च सति देहभृत्वाभि-
 मानानुपपत्तौ अविद्याकृताशेषकर्मसंन्यासोपपत्तेः संन्यासिनामनिष्ठादि त्रिविधं
 कर्मणः फलं न भवतीत्युपपन्नं, तद्विपर्ययाच्चेतरेषां भवतीत्येतच्च अपरिहार्य-
 मित्येष गीताशास्त्रार्थ उपसंहृतः । स एष सर्ववेदार्थसारो निपुणमतिभिः
 गंडितैर्विचार्य प्रतिपत्तव्य इति तत्र तत्र प्रकरणविभागेन दर्शितोऽस्माभिः
 शास्त्रन्यायानुसारेण ॥१७॥

अथेदानीं कर्मणां प्रवर्तकमुच्यते—

ज्ञानं ज्ञेयं परिज्ञाता त्रिविधा कर्मचोदना ॥

करणं कर्म कर्तेति त्रिविधः कर्मसंग्रहः ॥१८॥

ज्ञानमिति । ज्ञानं ज्ञायतेऽनेनेति सर्वविषयमविशेषेणोच्यते । तथा
 ज्ञेयं ज्ञातव्यं, तदपि सामान्येनैव सर्वमुच्यते । तथा परिज्ञाता उपाधिलक्षणो
 अविद्याकल्पितो भोक्ता । इत्येतत् त्रयमविशेषेण सर्वकर्मणां प्रवर्तिका
 त्रिविधा त्रिप्रकारा कर्मचोदना । ज्ञानादीनां हि त्रयाणां संनिपाते हानोपादानादि-
 प्रयोजनः सर्वकर्मारंभः स्यात् । ततः पंचभिरधिष्ठानादिभिरारब्धं बाङ्मनः-
 कायाभयमेवेन त्रिधा राशीभूतं त्रिषु करणादिषु संगृह्यते इत्येतदुच्यते— करणं

क्रियतेऽनेनेति बाह्यं श्रोत्रादि, अंतःस्थं बुद्ध्यादि, कर्म ईप्सिततमं कर्मः सात्त्विक-
क्रियया व्याप्यमानं, कर्ता करणानां व्यापारयिता उपाधिलक्षणः इति त्रिवि-
धस्त्रिप्रकारः कर्मसंग्रहः, संगृह्यतेऽस्मिन्निति संग्रहः कर्मणः संग्रहः कर्मसंग्रहः ।
कर्म एषु हि त्रिषु समवैति तेनायं त्रिविधः कर्मसंग्रहः ॥१८॥

अथेदानीं क्रियाकारकफलानां सर्वेषां गुणात्मकत्वात्सत्त्वरजस्तमोगुण-
भेदतस्त्रिविधो भेदो वक्तव्य इत्यारभ्यते—

ज्ञानं कर्म च कर्ता च त्रिधैव गुणभेदतः ॥

प्रोच्यते गुणसंख्याने यथावच्छृणु तान्यपि ॥१९॥

ज्ञानमिति । ज्ञानं कर्म च कर्म क्रिया, न कारकं पारिभाषिकम-
प्सिततमं कर्म, कर्ता च निर्वर्तकः क्रियाणां त्रिधैव, अवधारणं गुणव्यतिरेक-
जात्यंतराभावप्रदर्शनार्थं गुणभेदतः सत्त्वादिभेदेनेत्यर्थः । प्रोच्यते कर्म्यते
गुणसंख्याने कापिले शास्त्रे तदपि गुणसंख्यानं शास्त्रं गुणमोक्तृविषये प्रमा-
णमेव । परमार्थग्रहकत्वविषये यद्यपि विरुध्यते, तथापि ते हि कापिल-
गुणगौणव्यापारनिरूपणेऽभियुक्ता इति तच्छास्त्रमपि वक्ष्यमाणार्थस्तुत्यर्थेन
उपादीयते इति न विरोधः । यथावद्यथान्यायं यथाशास्त्रं शृणु तान्यपि
ज्ञानादीनि तद्भेदजातानि गुणभेदकृतानि शृणु, वक्ष्यमाणेऽर्थे मनःसमाधि-
कुर्वित्यर्थः ॥१९॥

ज्ञानस्य तु तावत् त्रिविधत्वमुच्यते—

सर्वभूतेषु येनैकं भावमव्ययमीक्षते ॥

अविभक्तं विभक्तेषु तज्ज्ञानं विद्धि सात्त्विकम् ॥२०॥

सर्वभूतेष्विति । सर्वभूतेष्वव्यक्तादिस्थावरान्तेषु भूतेषु येन ज्ञानेनैकं
भावं वस्तु भावशब्दो वस्तुवाची एकमात्मवस्तित्वार्थः । अव्ययं न ह्येति
स्वात्मना स्वधर्मेण वा कूटस्थमित्यर्थः । ईक्षते पश्यति येन ज्ञानेन,
तं च भावमविभक्तं प्रतिदेहं विभक्तेषु देहभेदेषु न विभक्तं तदात्मवस्तु-
व्योमवन्निरंतरमित्यर्थः । तज्ज्ञानं साक्षात् सम्यग्दर्शनं अद्वैतात्मविषयं

कृत्वाः सात्त्विकं विद्धीति ॥२०॥

यानि द्वैतदर्शनानि तानि असम्यग्भूतानि राजसानि तामसानि चेति
न साक्षात्संसारोच्छित्तये भवन्ति—

पृथक्त्वेन तु यज्ज्ञानं नानाभावान्पृथग्विधान् ॥

वेत्ति सर्वेषु भूतेषु तज्ज्ञानं विद्धि राजसम् ॥२१॥

पृथक्त्वेनेति । पृथक्त्वेन तु भेदेन प्रतिशरीरमन्यत्वेन यज्ज्ञानं नाना-
भावान्भिन्नानात्मनः पृथग्विधान्पृथक्प्रकारान्भिन्नलक्षणानित्यर्थः, वेत्ति विजा-
ति यज्ज्ञानं सर्वेषु भूतेषु, ज्ञानस्य कर्तृत्वासंभवाद्येन ज्ञानेन वेत्तीत्यर्थः,
ज्ञानं विद्धि राजसं रजोगुणनिवृत्तम् ॥२१॥

यत्तु कृत्स्नवदेकस्मिन्कार्ये सक्तमहैतुकम् ॥

अतत्त्वार्थवदल्पं च तत्तामसमुदाहृतम् ॥२२॥

यत्त्विति । यत् ज्ञानं कृत्स्नवत्समस्तवत्सर्वविषयमिव एकस्मिन्कार्ये देहे
रहिर्वा प्रतिमादौ सक्तं 'एतावानेवात्मेश्वरो वा नातः परमस्ति' इति, यथा
अक्षयपणकादीनां शरीरान्तर्वर्ती देहपरिमाणो जीवः ईश्वरो वा पाषाणदावा-
देमात्रं, इत्येवमेकस्मिन्कार्ये सक्तमहैतुकं हेतुवर्जितं निर्युक्तिकं, अतत्त्वार्थ-
वत् अयथाभूतार्थवत्, यथाभूतोऽर्थस्तत्त्वार्थः, सोऽस्य ज्ञेयभूतोऽस्तीति
तत्त्वार्थवत्, न तत्त्वार्थवदतत्त्वार्थवत्; अहेतुकत्वादेवाल्पं च, अल्पविषय-
त्वादल्पफलत्वाद्वा । तत्तामसमुदाहृतम् । तामसानां हि प्राणिनामविवेकिनामी-
दृशं ज्ञानं दृश्यते ॥२२॥

अथेदानीं कर्मणश्चैविध्यमुच्यते—

नियतं संगरहितमरागद्वेषतःकृतम् ॥

अफलप्रेप्सुना कर्म यत्तत्सात्त्विकमुच्यते ॥२३॥

नियतमिति । नियतं नित्यं संगरहितमासक्तिवर्जितं अरागद्वेषतःकृतं
रागप्रयुक्तेन द्वेषप्रयुक्तेन च कृतं रागद्वेषतःकृतं तद्विपरीतं अरागद्वेषतःकृतं,
अफलप्रेप्सुना फलं प्रेप्सतीति फलप्रेप्सुः फलतृष्णः तद्विपरीतेनाफलप्रेप्सुना

कर्त्रा कृतं कर्म यत्तत्सात्त्विकमुच्यते ॥२३॥

यत्तु कामेप्सुना कर्म साहंकारेण वा पुनः ॥

क्रियते बहुलायासं तद्राजसमुदाहृतम् ॥२४॥

यत्त्विति । यत्तु कामेप्सुना कर्मफलप्रेप्सुनेत्यर्थः, कर्म साहंकारेण वा साहंकारेणेति न तत्त्वज्ञानापेक्षया, किं तर्हि लौकिकश्रोत्रियनिरहंकारपेक्षया । यो हि परमार्थनिरहंकार आत्मवित्, न तस्य कामेप्सुत्वबहुलायासकृत्वप्राप्तिरस्ति । सात्त्विकस्यापि कर्मणोऽनात्मवित्साहंकारः कर्ता, किञ्च राजसतामसयोः । लोके अनात्मविदपि श्रोत्रियो निरहंकार उच्यते निरहंकारोऽयं ब्राह्मण इति । तस्मात्तदपेक्षयैव साहंकारेण वा इत्युक्तम् । पुनः शब्दः पादपूरणार्थः । क्रियते बहुलायासं कर्त्रा महता आयासेन निर्वर्त्यते तत्कर्म राजसमुदाहृतम् ॥२४॥

अनुबंधं क्षयं हिंसामनपेक्ष्य च पौरुषम् ॥

मोहादारभ्यते कर्म यत्तत्तामसमुच्यते ॥२५॥

अनुबंधमिति । अनुबंधं पश्चाद्भावि यद्वस्तु सोऽनुबंध उच्यते त्वं चानुबंधं, क्षयं यस्मिन्कर्माणि क्रियमाणे शक्तिक्षयोऽर्थक्षयो वा स्यात् क्षयं हिंसां प्राणिपीडां च; अनपेक्ष्य च पौरुषं पुरुषकारं शक्नोमीदं कर्म समापयितुं इत्येवमात्मसामर्थ्यम्, इत्येतान्यनुबंधादीन्यनपेक्ष्य पौरुषान्तानि मोहादभिवेकत आरभ्यते कर्म यत्तत्तामसं तमोनिर्वृत्तमुच्यते ॥२५॥

इदानीं कर्तृभेदः उच्यते—

मुक्तसंगोऽनहंवादी धृत्युत्साहसमन्वितः ॥

सिद्धयसिद्धयोर्निर्विकारः कर्ता सात्त्विक उच्यते ॥२६॥

मुक्तेति । मुक्तसंगो मुक्तः परित्यक्तः संगो येन स मुक्तसंगः, अनहंवादी नाहंवदनशीलो, धृत्युत्साहसमन्वितो धृतिर्धारणमुत्साह उद्यमस्तामसा समन्वितः संयुक्तो धृत्युत्साहसमन्वितः, सिद्धयसिद्धयोः क्रियमाणस्य कर्मणः फलसिद्धौ असिद्धौ च सिद्धयसिद्धयोर्निर्विकारः, केवलं शास्त्रप्रमाणेन प्रयुज्यते

न फलरागादिना यः स निर्विकार उच्यते । एवंभूतः कर्ता यः स सात्त्विक उच्यते ॥२६॥

रागी कर्मफलप्रेप्सुर्लुब्धो हिंसात्मकोऽशुचिः ॥

हर्षशोकान्वितः कर्ता राजसः परिकीर्तितः ॥२७॥

रागीति । रागी रागोऽस्यास्तीति रागी, कर्मफलप्रेप्सुः कर्मफलार्थी, लुब्धः परद्रव्येषु संजाततृणः तीर्थार्थौ स्वद्रव्यापरित्यागी वा, हिंसात्मकः रणीडाकरस्वभावः, अशुचिर्बाह्यान्तःशौचवर्जितो, हर्षशोकान्वितः इष्ट-प्राप्तौ हर्षोऽनिष्टप्राप्तौ इष्टवियोगे च शोकस्ताभ्यां हर्षशोकाभ्यामन्वितः संयुक्तः तस्यैव च कर्मणः संपत्तिविपत्तिभ्यां हर्षशोकौ स्यातां ताभ्यां संयुक्तो यः कर्ता स राजसः परिकीर्तितः ॥२७॥

अयुक्तः प्राकृतः स्तब्धः शठो नैकृतिकोऽलसः ॥

विषादी दीर्घसूत्री च कर्ता तामस उच्यते ॥२८॥

अयुक्त इति । अयुक्तो असमाहितः, प्राकृतोऽत्यन्तसंस्कृतबुद्धिर्बाल-समः, स्तब्धो दंडवन्न नमति कस्मैचित्, शठो मायावी शक्तिगूहनकारी, नैकृतिकः परवृत्तिच्छेदनपरः, अलसोऽप्रवृत्तिशीलः कर्तव्येष्वपि, विषादी सर्वदावसन्नस्वभावो, दीर्घसूत्री च कर्तव्यानां दीर्घप्रसारणो सर्वदा मंद-स्वभावः, यदद्य श्रो वा कर्तव्यं तन्मासेनापि न करोति, यश्चैवंभूतः स कर्ता तामस उच्यते ॥२८॥

बुद्धेर्भेदं धृतेश्चैव गुणतस्त्रिविधं गृणु ॥

प्रोच्यमानमशेषेण पृथक्त्वेन धनंजय ॥२९॥

बुद्धेर्भेदमिति । बुद्धेर्भेदं धृतेश्चैव भेदं गुणतः सत्त्वादिगुणतस्त्रिविधं शृण्वति सूत्रोपन्यासः । प्रोच्यमानं कथ्यमानमशेषेण निरवशेषतो यथावत्पृथ-क्त्वेन विवेकतो धनंजय । दिग्विजये मानुषं दैवं च प्रभूतं धनं जितवान् तेनासौ धनंजयोऽर्जुनः ॥२९॥

प्रवृत्तिं च निवृत्तिं च कार्याकार्ये भयाभये ॥

बंधं मोक्षं च या वेत्ति बुद्धिः सा पार्थ सात्त्विकी ॥३०॥

प्रवृत्तिं चेति । प्रवृत्तिं च प्रवृत्तिः प्रवर्तनं बंधहेतुः कर्ममार्गः शास्त्र-
विहितविषयः, निवृत्तिं च निवृत्तिर्मोक्षहेतुः संन्यासमार्गः, बंधमोक्षसमानवा-
क्यत्वात्प्रवृत्तिनिवृत्ती कर्मसंन्यासमार्गौ इत्यवगम्यते । कार्याकार्ये विहितप्रति-
षिद्धे लौकिके वैदिके वा शास्त्रबुद्धेः कर्तव्याकर्तव्ये करणाकरणे इत्येतत्;
कस्य, देशकालाद्यपेक्षया दृष्टादृष्टार्थानां कर्मणाम् । भयाभये विभेत्त्यस्मादिति
भयं, न भयमभयं, भयं चाभयं च भयाभये, दृष्टादृष्टविषययोर्मयाभययोः
कारणे इत्यर्थः । बंधं सहेतुकं मोक्षं च सहेतुकं या वेत्ति विजानाति बुद्धिः,
सा पार्थ सात्त्विकी । तत्र ज्ञानं बुद्धेर्वृत्तिः, बुद्धिस्तु वृत्तिमती । धृतिरपि
वृत्तिविशेष एव बुद्धेः ॥३०॥

यया धर्ममधर्मं च कार्यं चाकार्यमेव च ॥

अयथावत्प्रजानाति बुद्धिः सा पार्थ राजसी ॥३१॥

ययेति । यया धर्मं शास्त्रचोदितं, अधर्मं च तत्प्रतिषिद्धं, कार्यं
चाकार्यमेव च पूर्वोक्ते एव कार्याकार्ये अयथावन्न यथावत्सर्वतो निर्णयेन न
प्रजानाति, बुद्धिः सा पार्थ राजसी ॥३१॥

अधर्मं धर्ममिति या मन्यते तमसावृता ॥

सर्वार्थान्विपरीतांश्च बुद्धिः सा पार्थ तामसी ॥३२॥

अधर्ममिति । अधर्मं प्रतिषिद्धं धर्मं विहितमिति या मन्यते जानाति
तमसा आवृता सती, सर्वार्थान्सर्वानेव ज्ञेयपदार्थान्विपरीतांश्च विपरीतानेव
विजानाति, बुद्धिः सा पार्थ तामसी ॥३२॥

धृत्या यया धारयते मनःप्राणेंद्रियक्रियाः ॥

योगेनाव्यभिचारिण्या धृतिः सा पार्थ सात्त्विकी ॥३३॥

धृत्येति । धृत्या यया, अव्यभिचारिण्येति व्यवहितेन संबधः, धार-
यते, किं ? मनःप्राणेंद्रियक्रियाः मनश्च प्राणाश्च इंद्रियाणि च मनःप्राणेंद्रि-
याणि तेषां क्रियाश्चेष्टाः, ताः उच्छास्त्रमार्गप्रवृत्तेर्धारयते धारयति । धृत्या हि

धार्यमाणा उच्छास्त्रमार्गविषया न भवन्ति । योगेन समाधिना, अव्यभिचारिण्या नित्यसमाध्यनुगतयेत्यर्थः । एतदुक्तं भवति— अव्यभिचारिण्या धृत्या मनःप्राणेंद्रियक्रिया धार्यमाणा योगेन धारयतीति । या एवंलक्षणा धृतिः सा धर्मसात्त्विकी ॥३३॥

यया तु धर्मकामार्थान्धृत्या धारयतेऽर्जुन ॥

प्रसंगेन फलाकांक्षी धृतिः सा पार्थ राजसी ॥३४॥

ययेति । यया तु धर्मकामार्थान्धर्मश्च कामश्चार्थश्च धर्मकामार्थास्तान्धर्म-
कामार्थान्धृत्या यया धारयते मनसि नित्यकर्तव्यरूपानवधारयति हेऽर्जुन,
प्रसंगेन यस्य यस्य धर्मादेर्धारणप्रसंगस्तेन तेन प्रसंगेन फलाकांक्षी च भवति
३. पुरुषः तस्य धृतिर्या सा पार्थ राजसी ॥३४॥

यया स्वप्नं भयं शोकं विषादं मदमेव च ॥

न विमुंचति दुर्मेघा धृतिः सा तामसी मता ॥३५॥

ययेति । यया स्वप्नं निद्रां भयं त्रासं शोकं विषादं विषण्णतां मदं
विषयसेवामात्मनो बहु मन्यमानो मत्त इव मदमेव च मनसि नित्यमेव कर्त-
व्यरूपतया कुर्वन् न विमुंचति धारयत्येव दुर्मेघाः कुत्सितमेघाः पुरुषो यः;
तस्य धृतिर्या सा तामसी मता ॥३५॥

गुणभेदेन क्रियाणां कारकाणां च त्रिविधो भेद उक्तः । अथेदानीं
तस्य सुखस्य त्रिविधो भेद उच्यते—

सुखं त्विदानीं त्रिविधं शृणु मे भरतर्षभ ॥

अभ्यासाद्रमते यत्र दुःखान्तं च निगच्छति ॥३६॥

सुखमिति । सुखं त्विदानीं त्रिविधं शृणु, समाधानं कुर्वित्येतत्, मे
भरतर्षभ । अभ्यासात्परिचयादावृत्तेः रमते रतिं प्रतिपद्यते यत्र
रमन्मुखानुभवे दुःखान्तं च दुःखावसानं दुःखोपशमं च निगच्छति निश्च-
यं प्राप्नोति ॥३६॥

यत्तदग्रे विषमिव परिणामेऽमृतोपमम् ॥

तत्सुखं सात्त्विकं प्रोक्तमात्मबुद्धिप्रसादजम् ॥३७॥

यदिति । यत्तत्सुखमग्रे पूर्वं प्रथमसंनिपाते ज्ञानवैराग्यध्यानसमाधिरंभेऽत्यन्तायासपूर्वकत्वाद्विषमिव दुःखात्मकं भवति, परिणामे ज्ञानवैराग्यादिपरिपाकजं सुखममृतोपमं, तत्सुखं सात्त्विकं प्रोक्तं विद्वद्भिः, आत्मनो बुद्धिरात्मबुद्धिः, आत्मबुद्धेः प्रसादो नैर्मल्यं सलिलस्येव स्वच्छता, ततो जातमात्मबुद्धिप्रसादजम् । आत्मविषया वा आत्मावलंबना वा बुद्धिरात्मबुद्धिः, तत्प्रसादप्रकर्षाद्वा जातमित्येतत् । तस्मात्सात्त्विकं तत् ॥३७॥

विषयैर्द्रियसंयोगाद्यत्तदग्रेऽमृतोपमम् ॥

परिणामे विषमिव तत्सुखं राजसं स्मृतम् ॥३८॥

विषयेति । विषयैर्द्रियसंयोगाज्जायते यत्सुखं तत्सुखं अग्रे प्रथमक्षणेऽमृतोपमममृतसमं, परिणामे विषमिव, बलवीर्यरूपप्रज्ञामेधाधनोत्साहहानिहेतुत्वात् अधर्मतज्जनितनरकादिहेतुत्वाच्च परिणामे तदुपभोगपरिणामान्ते विषमिव, तत्सुखं राजसं स्मृतम् ॥३८॥

यदग्रे चानुबन्धे च सुखं मोहनमात्मनः ॥

निद्रालस्यप्रमादोत्थं तत्तामसमुदाहृतम् ॥३९॥

यदग्रे चेति । यदग्रे च अनुबन्धे च अवसानोत्तरकाले सुखं मोहनं मोहकरमात्मनो निद्रालस्यप्रमादोत्थं निद्रा च आलस्यं च प्रमादश्च तेषां समुत्तिष्ठतीति निद्रालस्यप्रमादोत्थं, तत्तामसमुदाहृतम् ॥३९॥

अथेदानीं प्रकरणोपसंहारार्थः श्लोक आरभ्यते—

न तदस्ति पृथिव्यां वा दिवि देवेषु वा पुनः ॥

सत्त्वं प्रकृतिजैर्मुक्तं यदेभिः स्यात्त्रिभिर्गुणैः ॥४०॥

नेति । न तदस्ति तत्रास्ति पृथिव्यां वा मनुष्यादिषु सत्त्वं प्राणिजातमन्यद्वा अप्राणि, दिवि देवेषु वा पुनः सत्त्वं, प्रकृतिजैः प्रकृतितो जातैरेभिस्त्रिभिर्गुणैः सत्त्वादिभिर्मुक्तं परित्यक्तं यत्स्यात्, न तदस्तीति पूर्वसंबन्धः ॥४०॥

सर्वः संसारः क्रियाकारकफलक्षणः सत्त्वरजस्तमोगुणात्मको अविद्या-
 रिकल्पितः समूलोऽनर्थ उक्तः, वृक्षरूपकल्पनया च 'ऊर्ध्वमूलं' [गी. १५. १]
 त्यादिना, 'तं चासंगशस्त्रेण दृढेन छित्वा ततः पदं तत्परिमार्गितव्यं'
 [गी. १५. ३४] इति चोक्तम् । तत्र च सर्वस्य त्रिगुणात्मकत्वात्संसारकारण-
 त्वमुपपत्तौ प्राप्तायां, यथा तन्निवृत्तिः स्यात्तथा वक्तव्यं, सर्वश्च गीता-
 त्तत्त्वार्थः उपसंहर्तव्यः, एतावानेव च सर्ववेदस्मृत्यर्थः पुरुषार्थमिच्छन्दि-
 श्येय इत्येवमर्थं ब्राह्मणक्षत्रियविशामित्यादिरारभ्यते—

ब्राह्मणक्षत्रियविशां शूद्राणां च परंतप ॥

कर्माणि प्रविभक्तानि स्वभावप्रभवैर्गुणैः ॥४१॥

ब्राह्मणेति । ब्राह्मणाश्च क्षत्रियाश्च विशश्च ब्राह्मणक्षत्रियविशः तेषां
 ब्राह्मणक्षत्रियविशां शूद्राणां च— शूद्राणामसमासकरणमेकजातित्वे सति वेदा-
 धिकारात्— हे परंतप, कर्माणि प्रविभक्तानि इतरेतरविभागेन व्यवस्थापि-
 तानि । केन ? स्वभावप्रभवैर्गुणैः, स्वभावः ईश्वरस्य प्रकृतिस्त्रिगुणात्मिका
 स्या सा प्रभवो येषां गुणानां ते स्वभावप्रभवाः तैः शमादीनि कर्माणि
 विभक्तानि ब्राह्मणादीनाम् । अथवा ब्राह्मणस्वभावस्य सत्त्वगुणः प्रभवः
 कारणं, तथा क्षत्रियस्वभावस्य सत्त्वोपसर्जनं रजः प्रभवः, वैश्यस्वभावस्य
 उपसर्जनं रजः प्रभवः, शूद्रस्वभावस्य रजोपसर्जनं तमः प्रभवः,
 अन्यैश्चर्येहामूढतास्वभावदर्शनाच्चतुर्णाम् । अथवा, जन्मान्तरकृतसंस्कारः
 णिनां वर्तमानजन्मनि स्वकार्याभिमुखत्वेनाभिव्यक्तः स्वभावः, स प्रभवो
 गुणानां ते स्वभावप्रभवा गुणाः, गुणप्रादुर्भावस्य निष्कारणत्वानुपपत्तेः ।
 तभावः कारणमिति च कारणविशेषोपादानम् । एवं स्वभावप्रभवैः प्रकृति-
 तैः सत्त्वरजस्तमोभिर्गुणैः स्वकार्यानुरूपेण शमादीनि कर्माणि प्रविभक्तानि ॥
 ननु शास्त्रप्रविभक्तानि शास्त्रेण विहितानि ब्राह्मणादीनां शमादीनि
 कर्माणि; कथमुच्यते सत्त्वादिगुणप्रविभक्तानीति । नैष दोषः, शास्त्रेणापि
 ब्राह्मणादीनां सत्त्वादिगुणविशेषापेक्षयैव शमादीनि कर्माणि प्रविभक्तानि, न

गुणानपेक्षया, इति शास्त्रप्रविभक्तान्यपि कर्माणि गुणप्रविभक्तानीत्युच्यते ॥४१॥

कानि पुनस्तानि कर्माणीत्युच्यते—

शमो दमस्तपः शौचं क्षान्तिरार्जवमेव च ॥

ज्ञानं विज्ञानमास्तिक्यं ब्रह्मकर्म स्वभावजम् ॥४२॥

शम इति । शमो दमश्च यथाव्याख्यातार्थौ, तपो यथोक्तं शारीरि, शौचं व्याख्यातं, क्षान्तिः क्षमा, आर्जवमृजुतैव च, ज्ञानं विज्ञानं, आस्तिक्यं आस्तिकभावः श्रद्धाधानता आगमार्थेषु, ब्रह्मकर्म ब्राह्मणजातेः कर्म स्वभावजम् यदुक्तं स्वभावप्रभवैर्गुणैः प्रविभक्तानीति तदेवोक्तं स्वभावजमिति ॥४२॥

शौर्यं तेजो धृतिर्दाक्ष्यं युद्धे चाप्यपलायनम् ॥

दानमीश्वरभावश्च क्षात्रं कर्म स्वभावजम् ॥४३॥

शौर्यमिति । शौर्यं शूरस्य भावः, तेजः प्रागल्भ्यं, धृतिर्धारणं, सदा वस्थास्वनवसादो भवति यया धृत्योत्तमिमतस्य, दाक्ष्यं दक्षस्य भावः, सहस्रं प्रत्युत्पन्नेषु कायैष्वव्यामोहेन प्रवृत्तिः, युद्धे चाप्यपलायनं अपराङ्मुखीभावोऽपि शत्रुभ्यः, दानं देयेषु मुक्तहस्तता, ईश्वरभावश्चेश्वरस्य भावः प्रभुशक्तिर्विजयः प्रकटीकरणमोक्षितव्यान्प्रति । क्षात्रं कर्म क्षत्रियजातेर्विहितं कर्म क्षात्रं स्वभावजम् ॥४३॥

कृषिगौरक्ष्यवाणिज्यं वैश्यकर्म स्वभावजम् ॥

परिचर्यात्मकं कर्म शूद्रस्यापि स्वभावजम् ॥४४॥

कृषीति । कृषिगौरक्ष्यवाणिज्यं कृषिश्च गौरक्ष्यं च वाणिज्यं च कृषिगौरक्ष्यवाणिज्यं, कृषिभूमेर्विलेखनं, गौरक्ष्यं गा रक्षतीति गोरक्षस्तन्नाथो गौरक्ष्यं पाशुपाल्यं इत्यर्थः, वाणिज्यं वणिक्कर्म क्रयविक्रयादिलक्षणम् । वैश्यकर्म वैश्यजातेः कर्म वैश्यकर्म स्वभावजम् । परिचर्यात्मकं शुश्रूषास्वभावं कर्म शूद्रस्यापि स्वभावजम् ॥४४॥

एतेषां जातिविहितानां कर्मणां सम्यगनुष्ठितानां स्वर्गप्राप्तिः स्वभावतः, 'वर्णा आश्रमाश्च स्वकर्मनिष्ठाः प्रेत्य कर्मफलमनुभूय ततः श्वर्गं

विशिष्टदेशजातिकुलधर्मायुःश्रुतवृत्तवित्तसुखमेधसो जन्म प्रतिपद्यन्ते' [आप.
१.२.२.३] इत्यादिस्मृतिभ्यः, पुराणे च वर्णिनामाश्रमिणां च लोकफल-
निवेशेपस्मरणात् । कारणान्तरात्तु इदं वक्ष्यमाणं फलम्—

स्वे स्वे कर्मण्यभिरतः संसिद्धिं लभते नरः ॥

स्वकर्मनिरतः सिद्धिं यथा विंदति तच्छृणु ॥४५॥

स्वे स्वे इति । स्वे स्वे यथोक्तलक्षणभेदे कर्मण्यभिरतस्तत्परः संसिद्धिं
कर्मण्यनुष्ठानादशुद्धिक्षये सति कायेंद्रियाणां ज्ञाननिष्ठायोग्यतालक्षणां संसिद्धिं
लभते प्राप्नोति नरोऽधिकृतः पुरुषः । किं स्वकर्मण्यनुष्ठानत एव साक्षात्संसिद्धिः ।
कथं तर्हि स्वकर्मनिरतः सिद्धिं यथा येन प्रकारेण विंदति तच्छृणु ॥४५॥

यतः प्रवृत्तिर्भूतानां येन सर्वमिदं ततम् ॥

स्वकर्मणा तमभ्यर्च्य सिद्धिं विंदति मानवः ॥४६॥

यत इति । यतो यस्मात्प्रवृत्तिरुत्पत्तिश्चेष्टा वा यस्मादंतर्य्यामिण ईश्वर-
भूतानां प्राणिनां स्यात् येनेश्वरेण सर्वमिदं जगत्तत् व्याप्तं, स्वकर्मणा
तौकेन प्रतिवर्णं तमीश्वरमभ्यर्च्य पूजयित्वा आराध्य केवलं ज्ञाननिष्ठायोग्य-
तालक्षणां सिद्धिं विंदति मानवो मनुष्यः ॥४६॥

यत एवमतः—

श्रेयान्स्वधर्मो विगुणः परधर्मात्स्वनुष्ठितात् ॥

स्वभावनियतं कर्म कुर्वन्नाप्नोति किल्बिषम् ॥४७॥

श्रेयानिति । श्रेयान्प्रशस्वतरः स्वो धर्मः स्वधर्मो, विगुणोऽपीत्यपि-
तद्द्रष्टव्यः, परधर्मात्स्वनुष्ठितात् । स्वभावनियतं स्वभावेन नियतं, यदुक्तं
स्वभावजमिति तदेवोक्तं स्वभावनियतमिति, यथा विषजातस्य कृमेर्विषं न
विषजकरं, तथा स्वभावनियतं कर्म कुर्वन्नाप्नोति किल्बिषं पापम् ॥४७॥
स्वभावनियतं कर्म कुर्वाणो विषजः इव कृमिः किल्बिषं नाप्नोती-
परधर्मश्च भयावह इति । अनात्मज्ञश्च 'न हि कश्चित्क्षणमप्यकर्म-
कृतिष्ठति' [गी.३.५] इति । अतः—

सहजं कर्म कौन्तेय सदोषमपि न त्यजेत् ॥

सर्वारंभा हि दोषेण धूमेनाग्निरिवावृताः ॥४८॥

सहजमिति । सहजं सह जन्मनैवोत्पन्नं, किं तत् ? कर्म, कौन्तेय सदोषमपि त्रिगुणात्मकत्वान्न त्यजेत् । सर्वारंभा आरभ्यन्ते इत्यारंभाः, सर्वकर्माणीत्येतत् प्रकरणात् । ये केचिदारंभाः, स्वधर्माः परधर्माश्च ते सर्वे हि यस्मात्— त्रिगुणात्मकत्वमत्र हेतुः— त्रिगुणात्मकत्वादोषेण धूमेन सहजेनाग्निरिवावृताः । सहजस्य कर्मणः स्वधर्माख्यस्य परित्यागेन परधर्मानुष्ठानेऽपि दोषान्नैव मुच्यते, भयावहश्च परधर्मः । न च शक्यते अशेषतस्त्यक्तुमनेन कर्म यतः तस्मान्न त्यजेदित्यर्थः ॥

किमशेषतस्त्यक्तुमशक्यं कर्मेति न त्यजेत् ? किंवा सहजस्य कर्मणस्त्यागे दोषो भवतीति ? । किंचातः ? यदि तावदशेषतस्त्यक्तुमशक्यमिति न त्यज्यं सहजं कर्म, एवं तर्ह्यशेषतस्त्यागे गुण एव स्यादिति सिद्धं भवति सत्यमेवम् ; अशेषतस्त्याग एव नोपपद्यते इति चेत्, किं नित्यप्रचलितात्मकः पुरुषो यथा सांख्यानां गुणाः ? किंवा क्रियैव कारकं यथा बौद्धानां स्कंधाः क्षणप्रखंसिनः ? उभयथापि कर्मणोऽशेषतस्त्यागो न संभवति । अथ तृतीयोऽपि पक्षः— यदा करोति तदा सक्रियं वस्तु । यदा न करोति तदा निष्क्रियं वस्तु तदेव । तत्रैवं सति शक्यं कर्म अशेषतस्त्यक्तुम् । त्वहिंस्तृतीये पक्षे विशेषः—न नित्यप्रचलितं वस्तु, नापि क्रियैव कारकं किं तर्हि ? व्यवस्थिते द्रव्ये अविद्यमाना क्रिया उत्पद्यते, विद्यमाना विनश्यति । शुद्धं तत् द्रव्यं शक्तिमदवतिष्ठते इत्येवमाहुः काणादास्तदेव कारकमिति । अस्मिन्पक्षे को दोष इति । अयमेव तु दोषः—यतस्त्वभावात् वतं मतमिदम् । कथं ज्ञायते, यत आह भगवान् 'नासतो विद्यते भावः' [गी. २. १६] इत्यादि । काणादानां हि असतो भावः, सतश्चाभावः, इति मतं अभागवतम् । अभागवतत्वेऽपि न्यायवच्चेत्को दोष इति चेत् उच्यते, दोषवत्त्विदं सर्वप्रमाणविरोधात् । कथं, यदि तावत् द्रव्यमुकादि

प्रागुत्पत्तेः अत्यन्तमेवासत्, उत्पन्नं च स्थितं कंचित्कालं पुनरत्यन्तमेव
 अस्त्यमापद्यते, तथा च सति, असदेव सज्जायते, सदेव असत्त्वं आपद्यते,
 भावो भावो भवति, भावश्चाभावो भवति । तत्राभावो जायमानः प्रागुत्पत्तेः
 त्रिविधाः कल्पः समवाय्यसमवायिनिमित्ताख्यं कारणमपेक्ष्य जायते इति ।
 चैवमभाव उत्पद्यते कारणं चापेक्षते इति शक्यं वक्तुं, असतां शश-
 णादीनामदर्शनात् । भावात्मकाश्चेद्घटादयः उत्पद्यमानाः, किंचिदभि-
 तिमात्रे कारणमपेक्ष्योत्पद्यन्ते इति शक्यं प्रतिपत्तुम् । किंच असतश्च
 सदावे सतश्चासद्भावे न कचित्प्रमाणप्रमेयव्यवहारेण विश्वासः कस्यचित्स्यात्,
 सदेवासदसदेवेति निश्चयानुपपत्तेः ॥

किंच उत्पद्यते इति द्व्यणुकादेर्द्रव्यस्य स्वकारणसत्तासंबन्धमाहुः ।
 ननु प्रागुत्पत्तेश्चासत्, पश्चात्कारणव्यापारमपेक्ष्य स्वकारणैः परमाणुभिः सत्तया च
 त्रिविधायलक्षणेन संबन्धेन संबध्यते । संबद्धं सत् कारणसमवेतं सत् भवति ।
 प्रकृत्यवक्तव्यं कथमसतः स्वं कारणं भवेत्संबन्धो वा केनचित् स्यात् । नहि
 द्रव्यापुत्रस्य स्वं कारणं संबन्धो वा केनचित्प्रमाणतः कल्पयितुं शक्यते ॥

ननु नैवं वैशेषिकैरभावस्य संबन्धः कल्प्यते । द्व्यणुकादीनां हि द्रव्याणां
 तदकारणेन समवायलक्षणः संबन्धः सतामेवोच्यते इति । न, संबन्धात्प्राक्सत्त्वा-
 न्ननुपगमात् । नहि वैशेषिकैः कुलालदंडचक्रादिव्यापारात्प्राग्घटादीनामस्ति-
 त्वमिष्यते । न च मृद एव घटाद्याकारप्राप्तिमिच्छन्ति । ततश्च असत एव
 चैवः पारिशेष्यादिष्टो भवति ॥

ननु असतोपि समवायलक्षणः संबन्धो न विरुद्धः । न, बंध्यापुत्रादीना-
 मदर्शनात् । घटादेरेव प्रागभावस्य स्वकारणसंबन्धो भवति न बंध्यापुत्रादेः,
 भावस्य तुल्यत्वेऽपीति विशेषो अभावस्य वक्तव्यः । एकस्याभावो, द्वयो-
 रभावः, सर्वस्याभावः, प्रागभावः, प्रध्वंसाभावः, इतरेतराभावः, अत्यन्ता-
 न्ननु इति लक्षणतो न केनचिद्विशेषो दर्शयितुं शक्यः । असति च विशेषे
 प्रागभावः एव कुलालादिभिर्घटभावमापद्यते, संबध्यते च भावेन

कपालाख्येन, संवद्धश्च सर्वव्यवहारयोग्यश्च भवति, नतु घटस्यैव प्रध्वंसाभावः
अभावत्वे सत्यपि, इति प्रध्वंसाद्यभावानां न कचिद्व्यवहारयोग्यत्वं, प्रागभा-
वस्यैव द्व्यणुकादिद्रव्याख्यस्य उत्पत्त्यादिव्यवहारार्हत्वं इत्येतत् समञ्जसं
अभावत्वाविशेषादत्यंतप्रध्वंसाभावयोरिव ॥

ननु नैवास्माभिः प्रागभावस्य भावापत्तिरुच्यते । भावस्यैव हि तर्हि
भावापत्तिः, यथा घटस्य घटापत्तिः, पटस्य वा पटापत्तिः । एतदपि अभा-
वस्य भावापत्तिवदेव प्रमाणविरुद्धम् । सांख्यस्यापि यः परिणामपक्षः सोऽपि
अपूर्वधर्मोत्पत्तिविनाशांगीकरणाद्वैशेषिकपक्षान्न विशिष्यते । अभिव्यक्तितरो-
भावांगीकरणेऽपि अभिव्यक्तितरोभावयोर्विद्यमानत्वाविद्यमानत्वनिरूपणे पूर्व-
वदेव प्रमाणविरोधः । एतेन कारणस्यैव संस्थानमुत्पत्त्यादीत्येतदपि प्रत्युक्तम् ॥

पारिशेष्यात्सदेकमेव वस्तुविद्ययोत्पत्तिविनाशादिधर्मैर्नटवदनेकधा वि-
कल्प्यते इति । इदं भागवतं मतमुक्तं 'नासतो विद्यते भावः' [गी.२.१६]
इत्यस्मिञ्श्लोके, सत्प्रत्ययस्याव्यभिचारात् व्यभिचाराच्चेतरेषामिति ॥

कथं तर्हि आत्मनोऽविक्रियत्वेऽशेषतः कर्मणस्त्यागो नोपपद्यत इति ।
यदि वस्तुभूता गुणा, यदि वा अविद्याकल्पिताः, तद्धर्मः कर्म, तदात्मन्यविद्या-
ध्यारोपितमेवेत्यविद्वान् 'न हि कश्चित्क्षणमप्यशेषतस्त्यक्तुं शक्नोति' [गी.३.५]
इत्युक्तम् । विद्वान्स्तु पुनर्विद्यया अविद्यायां निवृत्तायां शक्नोत्येवाशेषतः कर्म
परित्यक्तुं अविद्याध्यारोपितस्य शेषानुपपत्तेः । न हि तैमिरिकदृष्ट्याध्यारो-
पितस्य द्विचंद्रादेस्तिमिरापणमे शेषोऽवतिष्ठते । एवं च सतीदं वचनमुपपन्नं
'सर्वकर्माणि मनसा' [गी.५.१३] इत्यादि, 'स्वे स्वे कर्मण्यभिरतः' संसिद्धिं
लभते नरः' [गी.१८.४५] 'स्वकर्मणा तमभ्यर्च्य सिद्धिं विंदति मानवः'
[गी.१८.४६] इति च ॥४८॥

या च कर्मजा सिद्धिरुक्ता ज्ञाननिष्ठायोग्यतालक्षणा, तस्याः फलभूता
नैष्कर्म्यसिद्धिर्ज्ञाननिष्ठालक्षणा च वक्तव्येति श्लोक आरभ्यते—

असक्तबुद्धिः सर्वत्र जितात्मा विगतस्पृहः ॥

नैष्कर्म्यसिद्धिं परमां संन्यासेनाधिगच्छति ॥४९॥

असक्तबुद्धिरिति । असक्तबुद्धिरसक्ता संगरहिता बुद्धिरंतःकरणं यस्य होऽसक्तबुद्धिः सर्वत्र पुत्रदारादिष्वासक्तिनिमित्तेषु, जितात्मा जितो वशीकृत आत्मा अंतःकरणं यस्य स जितात्मा, विगतस्पृहो विगता स्पृहा तृष्णा देहजीवितभोगेषु यस्मात्स विगतस्पृहः । य एवंभूत आत्मज्ञः स नैष्कर्म्यसिद्धिं निर्गतानि कर्माणि यस्मान्निष्क्रियब्रह्मात्मसंबोधात्स निष्कर्मा तस्य भावो नैष्कर्म्यं नैष्कर्म्यं च तत्सिद्धिश्च सा नैष्कर्म्यसिद्धिः नैष्कर्म्यस्य वा निष्क्रियात्मीरूपावस्थानलक्षणस्य सिद्धिर्निष्पत्तिः, तां नैष्कर्म्यसिद्धिं परमां प्रकृष्टां कर्मजसिद्धिविलक्षणां सद्योमुक्त्यवस्थानरूपां संन्यासेन सम्यग्दर्शनेन तत्पूर्वकेण वा सर्वकर्मसंन्यासेन, अधिगच्छति प्राप्नोति । तथा चोक्तं 'सर्वकर्माणि मनसा संन्यस्य नैव कुर्वन्न कारयन्नास्ते' [गी.५.१३] इति ॥४९॥

पूर्वोक्तेन स्वकर्मानुष्ठानेनेश्वराभ्यर्चनरूपेण जनितां प्रागुक्तलक्षणां सिद्धिं प्राप्तस्योत्पन्नात्मविवेकज्ञानस्य केवलात्मज्ञाननिष्ठारूपा नैष्कर्म्यलक्षणा सिद्धिर्येन क्रमेण भवति तद्वक्तव्यमित्याह—

सिद्धिं प्राप्तो यथा ब्रह्म तथाप्नोति निबोध मे ॥

समासेनैव कौन्तेय निष्ठा ज्ञानस्य या परा ॥५०॥

सिद्धिमिति । सिद्धिं प्राप्तः स्वकर्मणेश्वरं समम्यर्च्य तत्प्रसादजां कार्येन्द्रियाणां ज्ञाननिष्ठायोग्यतालक्षणां सिद्धिं प्राप्तः, सिद्धिं प्राप्त इति तदनुवाद उत्तरार्थः । किं तदुत्तरं यदर्थोऽनुवाद इत्युच्यते । यथा येन प्रकारेण ज्ञाननिष्ठारूपेण ब्रह्म परमात्मानमाप्नोति तथा तं प्रकारं ज्ञाननिष्ठाप्राप्तिक्रमं मे मम वचनान्निबोध त्वं निश्चयेनावधारयेत्येतत् । किं विस्तरेण ? नेत्याह, समासेनैव संक्षेपेणैव हे कौन्तेय यथा ब्रह्म प्राप्नोति तथा निबोधेति । अनेन या प्रतिज्ञाता ब्रह्मप्राप्तिस्तामिदंतया दर्शयितुमाह निष्ठा ज्ञानस्य या परेति । निष्ठा पर्यवसानं परिसमाप्तिरित्येतत् । कस्य ब्रह्मज्ञानस्य या परा । कीदृशी सा यादृशमात्मज्ञानम् । कीदृक्तु, यादृश आत्मा । कीदृशोऽसौ, यादृशो भग-

वतोक्त उपनिषद्वाक्यैश्च न्यायतश्च ॥

ननु विषयाकारं ज्ञानं न विषयो नाप्याकारवानात्मेष्यते क्वचित् ।
ननु आदित्यवर्णं भारूपः स्वयंज्योतिः, इत्याकारवत्त्वमात्मनः श्रूयते । न तमो-
रूपत्वप्रतिषेधार्थत्वात्तेषां वाक्यानाम् । द्रव्यगुणाद्याकारप्रतिषेधे आत्मनस्तमो-
रूपत्वे प्राप्ते तत्प्रतिषेधार्थानि “आदित्यवर्णं” [श्वे. ३.८] इत्यादिवाक्यानि,
“अरूपं” [कठ. ३.१५] इति च विशेषतो रूपप्रतिषेधात् । अविषयत्वाच्च
“न संहशे तिष्ठति रूपमस्य न चक्षुषा पश्यति कश्चनैनम्” । [श्वे. ४.२०],
“अशब्दमस्पर्शं” [कठ. ३.१५] इत्याद्यैः । तस्मादात्माकारं ज्ञानमित्यनु-
पपन्नम् ॥

कथं तर्ह्यात्मनो ज्ञानम् । सर्वं हि यद्विषयं यत् ज्ञानं तत्तदाकारं
भवति । निराकारश्चात्मेत्युक्तम् । ज्ञानात्मनोश्चोभयोर्निराकारत्वे कथं तद्भाव-
नानिष्ठेति । न, अत्यंतनिर्मलत्वातिस्वच्छत्वातिसूक्ष्मत्वोपपत्तेरात्मनः ।
बुद्धेश्चात्मसमनैर्मल्याद्युपपत्तेरात्मचैतन्याकाराभासत्वोपपत्तिः । बुद्ध्याभासं
मनः, तदाभासानांन्द्रियाणि, इंद्रियाभासश्च देहः । अतो लौकिकैर्देहमात्रे एवा-
त्मदृष्टिः क्रियते ॥

देहचैतन्यवादिनश्च लोकायतिकाः ‘चैतन्यविशिष्टः कायः पुरुषः’
इत्याहुः । तथाऽन्ये इंद्रियचैतन्यवादिनः, अन्ये मनश्चैतन्यवादिनः, अन्ये
बुद्धिचैतन्यवादिनः । ततोऽपि आन्तरं अव्यक्तं अव्याकृताख्यं अविद्यावत्त्वं
आत्मत्वेन प्रतिपन्नाः केचित् । सर्वत्र हि बुद्ध्यादिदेहान्ते आत्मचैतन्याभा-
सता आत्मभ्रान्तिकारणमित्यतश्च आत्मविषयं ज्ञानं न विधातव्यम् । किं
तर्हि, नामरूपाद्यनात्माध्यारोपणनिवृत्तिरेव कार्या, नात्मचैतन्यविज्ञानं कार्यं,
अविद्याध्यारोपितसर्वपदार्थाकारैः अविशिष्टतया दृश्यमानत्वात् इति । अतः
एव हि विज्ञानवादिनो बौद्धा विज्ञानव्यतिरेकेण वस्तुवैवा नास्तीति प्रतिपन्नाः ।
प्रमाणान्तरनिरपेक्षतां च स्वसंविदितत्वाभ्युपगमेन । तस्मात् अविद्याध्यारोपित-
निराकरणमात्रं ब्रह्मणि कर्तव्यं, न तु ब्रह्मविज्ञाने यत्नः अत्यंतप्रसिद्धत्वात् ।

अविद्याकल्पितनामरूपविशेषाकारापहृतबुद्धीनां अत्यंतप्रसिद्धं सुविज्ञेयं आसन्न-
तरमात्मभूतमपि, अप्रसिद्धं दुर्विशेषमतिदूरमन्यदिव च प्रतिभात्यविवेकिनाम् ।
बाह्याकारनिवृत्तबुद्धीनां तु लब्धगुर्वात्मप्रसादानां नातःपरं सुखं सुप्रसिद्धं
सुविज्ञेयं स्वासन्नतरमस्ति । तथा चोक्तं 'प्रत्यक्षावगमं धर्म्यम्' [गी.९.२]
इत्यादि ॥

केचित्तु पंडितमन्या—निराकारत्वादात्मवस्तु नोपैति बुद्धिरतो दुःसाध्या
सम्यग्ज्ञाननिष्ठा— इत्याहुः । सत्यं, एवं गुरुसंप्रदायरहितानां अश्रुतवेदान्ता-
नामत्यंतबहिर्विषयासक्तबुद्धीनां सम्यक्प्रमाणेष्वकृतश्रमाणां, तद्विपरीतानां तु
भौतिकप्राह्यग्राहकद्वैतवस्तुनि सद्बुद्धिर्नितरां दुःसंपादा आत्मचैतन्यव्यतिरेकेण
वत्स्वंतरस्यानुपलब्धेः, यथा च 'एतदेवमेव नान्यथा' इत्यवोचाम । उक्तं च
भगवता— 'यस्यां जाग्रति भूतानि सा निशा पश्यतो मुनेः' [गी.२.६९]
इति । तस्मात् बाह्याकारभेदबुद्धिनिवृत्तिरेव आत्मस्वरूपावलंबनकारणम् ।
नृणां नाम कस्यचित्कदाचिदप्रसिद्धः प्राप्यो हेय उपादेयो वा । अप्रसिद्धे
हि तस्मिन्नात्मनि स्वार्थाः सर्वाः प्रवृत्तयः व्यर्थाः प्रसज्येरन् । न च देहा-
वचेतनार्थत्वं शक्यं कल्पयितुम् । न च सुखार्थं सुखं दुःखार्थं वा दुःखम् ।
आत्मावगत्यवसानार्थत्वाच्च सर्वव्यवहारस्य । तस्माद्यथा स्वदेहस्य परिच्छेदाय
न प्रमाणान्तरापेक्षा, ततोऽप्यात्मनोऽन्तरतमत्वात्तदवगतिं प्रति न प्रमाणा-
न्तरापेक्षा, इत्यात्मज्ञाननिष्ठा विवेकिनां सुप्रसिद्धा इति सिद्धम् ॥

येषामपि निराकारं ज्ञानमप्रत्यक्षं, तेषामपि ज्ञानवशैव ज्ञेयावगतिरिति
ज्ञानमत्यंतं प्रसिद्धं सुखादिवदेवेत्यभ्युपगंतव्यम् । जिज्ञासानुपपत्तेश्च— अप्रसिद्धं
वेदज्ञानं ज्ञेयवज्जिज्ञास्येत । यथा ज्ञेयं घटादिलक्षणं ज्ञानेन ज्ञाता व्याप्नु-
मिच्छति तथा ज्ञानमपि ज्ञानान्तरेण ज्ञातव्यं आप्नुमिच्छेत् । न चैतदस्ति ।
अतोऽत्यंतप्रसिद्धं ज्ञानं, ज्ञाताप्यत एव प्रसिद्ध इति । तस्माज्ज्ञाने यत्नो
न कर्तव्यः, किं त्वनात्मनि आत्मबुद्धिनिवृत्तौ एव । तस्मात् ज्ञाननिष्ठा
संपाद्या ॥५०॥

सेयं ज्ञानस्य परा निष्ठोच्यते कथं कार्येति—

बुद्ध्या विशुद्ध्या युक्तो धृत्यात्मानं नियम्य च ॥

शब्दादीन्विषयांस्त्यक्त्वा रागद्वेषौ व्युदस्य च ॥५१॥

बुद्धयेति । बुद्ध्याऽध्यवसात्मिकया विशुद्ध्या मायारहितया युक्तः संपन्नो, धृत्या धैर्येणात्मानं कार्यकरणसंघातं नियम्य च नियमनं कृत्वा वशीकृत्य, शब्दादीञ्शब्द आदिर्येषां ते शब्दादयस्तान्विषयांस्त्यक्त्वा, सामर्थ्याच्छरीरस्थितिमात्रहेतुभूतान्केवलान्मुक्त्वा ततोऽधिकान्मुखार्थास्त्यक्त्वा इत्यर्थः, शरीरस्थित्यर्थत्वेन प्राप्तेषु रागद्वेषौ व्युदस्य च परित्यज्य च ॥५१॥

ततः—

विविक्तसेवी लब्धाशी यतवाक्कायमानसः ॥

ध्यानयोगपरो नित्यं वैराग्यं समुपाश्रितः ॥५२॥

विविक्तेति । विविक्तसेवी अरण्यनदीपुलिनगिरिगुहादीन्विविक्तान्देशान्सेवितुं शीलमस्येति विविक्तसेवी । लब्धांशी लब्धशानशीलः । विविक्तसेवालब्धशानयोर्निद्रादिदोषनिवर्तकत्वेन चित्तप्रसादहेतुत्वाद्ग्रहणम् । यतवाक्कायमानसो वाक्च कायश्च मानसं च यतानि संयतानि यस्य ज्ञाननिष्ठस्य स ज्ञाननिष्ठो यतिर्यतवाक्कायमानसः स्यात् । एवमुपरतसर्वकरणः सन् ध्यानयोगपरो ध्यानमात्मस्वरूपचिन्तनं योग आत्मविषय एवैकाग्रीकरणं तौ ध्यानयोगौ परत्वेन कर्तव्यौ यस्य स ध्यानयोगपरः नित्यं, नित्यग्रहणं मंत्रजपाद्यन्यकर्तव्याभावप्रदर्शनार्थम् । वैराग्यं विरागभावो दृष्टादृष्टेषु विषयेषु वैतृष्यं, समुपाश्रितः सम्यगुपाश्रितो नित्यमेवेत्यर्थः ॥५२॥

किंच—

अहंकारं बलं दर्पं कामं क्रोधं परिग्रहम् ॥

विमुच्य निर्ममः शान्तो ब्रह्मभूयाय कल्पते ॥५३॥

अहंकारमिति । अहंकारमहंकरणमहंकारो देहेंद्रियादियु, तं बलं सामर्थ्यं कामरागादियुक्तं, नेतरच्छरीरादिसामर्थ्यं स्वाभाविकत्वेन तस्यागत्या-

शक्यत्वात्, दर्पं दर्पो नाम हर्षानंतरभावी धर्मातिक्रमेहेतुः 'दृष्टो दृष्यति
 द्रोतो धर्ममतिक्रामति' [आप.ध.१.१३.४] इति स्मरणात्तं च, काम-
 मिच्छां, क्रोधं द्वेषं, परिग्रहमिन्द्रियमनोगतदोषपरित्यागेऽपि शरीरधारणप्रसंगेन
 धर्मानुष्ठानानिमित्तेन वा बाह्यः परिग्रहः प्राप्तः, तं च विमुच्य परित्यज्य
 परमहंसपरिव्राजको भूत्वा देहजीवनमात्रेऽपि निर्गतममभावः निर्म-
 मोऽत एव शान्त उपरतः, यः संहृतहर्षायासो यतिर्ज्ञाननिष्ठो ब्रह्मभूयाय
 ब्रह्मभवनाय कल्पते समर्थो भवति ॥५३॥

अनेन क्रमेण—

ब्रह्मभूतः प्रसन्नात्मा न शोचति न कांक्षति ॥

समः सर्वेषु भूतेषु मद्भक्तिं लभते पराम् ॥५४॥

ब्रह्मभूत इति । ब्रह्मभूतो ब्रह्मप्राप्तः प्रसन्नात्मा लब्धाध्यात्मप्रसादो न
 शोचति, किञ्चिदर्थवैकल्यमात्मनो वैगुण्यं वा उद्दिश्य न शोचति न संतप्यते,
 न कांक्षति । ब्रह्मभूतस्यायं स्वभावोऽनूद्यते न शोचति न कांक्षतीति ।
 न ह्यप्राप्तविषयाकांक्षा ब्रह्मविद उपपद्यते । न हृष्यतीति वा पाठः । समः
 सर्वेषु भूतेषु आत्मौपम्येन सर्वेषु भूतेषु सुखं दुःखं वा सममेव पश्यतीत्यर्थः
 नात्मसमदर्शनमिह तस्य वक्ष्यमाणत्वात् 'भक्त्या मामभिजानाति' [गी.१८.
 ५५] इति । एवंभूतो ज्ञाननिष्ठो, मद्भक्तिं मयि परमेश्वरे भक्तिं, भजनं परा-
 भुतमां ज्ञानलक्षणां चतुर्थीं लभते 'चतुर्विधा भजन्ते मां' [गी.७.१६] इति
 हि उक्तम् ॥५४॥

ततो ज्ञानलक्षणया—

भक्त्या मामभिजानाति यावान्यश्चास्मिं तत्त्वतः ॥

ततो मां तत्त्वतो ज्ञात्वा विशते तदनंतरम् ॥५५॥

भक्त्येति । भक्त्या मामभिजानाति यावानहमुपाधिकृतविस्तरभेदो,
 यश्चाहं विध्वस्तसर्वोपाधिभेद उत्तमपुरुष आकाशकल्पः, तं मामद्वैतं चैतन्य-
 भावैकरसं अजमजरममरमभयमनिघनं तत्त्वतोऽभिजानाति । ततो मामेवं

तत्त्वतो ज्ञात्वा विशते तदनंतरं मामेव । नात्र ज्ञानानन्तरप्रवेशक्रिये भिन्ने
विवक्षिते ज्ञात्वा विशते तदनंतरमिति, किं तर्हि, फलान्तराभावात् ज्ञानमात्र-
मेव, 'क्षेत्रज्ञं चापि मां विद्धि' [गी. १३. २] इत्युक्तत्वात् ॥

ननु विरुद्धमिदमुक्तं 'ज्ञानस्य या परा निष्ठा तथा मामभिजानाति'
इति । कथं विरुद्धमिति चेदुच्यते—यदैव यस्मिन्विषये ज्ञानमुत्पद्यते ज्ञातुः, तदैव
तं विषयमभिजानाति ज्ञातेति न ज्ञाननिष्ठां ज्ञानावृत्तिलक्षणामपेक्षते इति ।
अतश्च ज्ञानेन नाभिजानाति ज्ञानवृत्त्या तु ज्ञाननिष्ठयाभिजानातीति । नैष
दोषः, ज्ञानस्य स्वात्मोत्पत्तिपरिपाकहेतुयुक्तस्य प्रतिपक्षविहीनस्य यदात्मानुभ-
वनिश्चयावसानत्वं तस्य निष्ठाशब्दाभिलाषात् शास्त्राचार्योपदेशेन ज्ञानोत्पत्ति-
परिपाकहेतुं सहकारिकारणं बुद्धिविशुद्धयाद्यमानित्वादि चापेक्ष्य जनितस्य
क्षेत्रज्ञपरमात्मैकत्वज्ञानस्य कर्तृत्वादिकारकभेदबुद्धिनिवन्धनसर्वकर्मसंन्याससहि-
तस्य स्वात्मानुभवनिश्चयरूपेण यदवस्थानं सा परा ज्ञाननिष्ठेत्युच्यते । सेयं
ज्ञाननिष्ठा आर्तादिभक्तित्रयापेक्षया परा चतुर्थी भक्तिरित्युक्ता । तथा परया
भक्त्या भगवद्भक्तं तत्त्वतोऽभिजानाति, यदनंतरमेव ईश्वरक्षेत्रज्ञभेदबुद्धिरदोषतो
निवर्तते । अतो ज्ञाननिष्ठालक्षणया भक्त्या मामभिजानातीति वचनं न विरु-
ध्यते । अत्र च सर्वं निवृत्तिविधायि शास्त्रं वेदान्तेतिहासपुराणस्मृतिलक्षणं
न्यायप्रसिद्धं अर्थवद्भवति, "विदित्वा व्युत्थायाथ भिक्षाचर्यं चरन्ति"
[बृ. ३. ५. १], "तस्मान्न्यासमेपां तपसामतिरिक्तमाहुः" [तैत्ति. आर. १०.
६३. १९], "न्यास एवात्यरेचयत्" [तैत्ति. आर. १०. ६२. १२] इति ।
'संन्यासः कर्मणां न्यासः' [गी. १८. २], 'वेदानिमं च लोकममुं च परि-
त्यज्य,' 'त्यज धर्ममधर्मं च' [म. भा. शां. ३२९. ४०] इत्यादि । इह च
प्रदर्शितानि वाक्यानि । न च तेषां वाक्यानामानर्थक्यं युक्तम् । न चार्थ-
वादत्वं स्वप्रकरणस्थत्वात्, प्रत्यगात्माविक्रियस्वरूपनिष्ठत्वाच्च मोक्षस्य । न
हि पूर्वसमुद्रं जिगमिषोः प्रतिलोभ्येन प्रत्यक्समुद्रजिगमिषुणा समानमार्गत्वं
संभवति । प्रत्यगात्मविषयप्रत्ययसंतानकरणाभिनिवेशश्च ज्ञाननिष्ठा । सा च

प्रत्यक्समुद्रगमनवत्कर्मणा सहभावित्वेन विरुध्यते । पर्यतसर्पपयोरिवान्तरवा-
विरोधः प्रमाणविदां निश्चितः । तस्मात् सर्वकर्मसंन्यासेनैव ज्ञानानिष्ठा
कार्या इति सिद्धम् ॥५५॥

स्वकर्मणा भगवतोऽभ्यर्चनभक्तियोगस्य सिद्धिप्राप्तिः फलं ज्ञाननिष्ठा-
योग्यता, यन्निमित्ता ज्ञाननिष्ठा मोक्षफलावसाना । स भगवद्भक्तियोगोऽधुना
सूयते शास्त्रार्थोपसंहारप्रकरणे शास्त्रार्थनिश्चयदाढ्याय—

सर्वकर्मण्यपि सदा कुर्वाणो मद्ब्रह्मपाश्रयः ॥

मत्प्रसादादवाप्नोति शाश्वतं पदमव्ययम् ॥५६॥

सर्वकर्माणीति । सर्वकर्माणि प्रतिपिद्धान्यपि सदा कुर्वाणोऽनुतिष्ठन्

मद्ब्रह्मपाश्रयोऽहं वासुदेव ईश्वरो व्यपाश्रयो व्यपाश्रयणं यस्य स मद्ब्रह्मपाश्रयो
मय्यर्पितसर्वात्मभाव इत्यर्थः । सोऽपि मत्प्रसादान्ममेश्वरस्य प्रसादादवाप्नोति
शाश्वतं नित्यं वैष्णवं पदमव्ययम् ॥५६॥

यस्मादेवं तस्मात्—

चेतसा सर्वकर्माणि मयि संन्यस्य मत्परः ॥

बुद्धियोगमुपाश्रित्य मच्चित्तः सततं भव ॥५७॥ ❀

चेतसेति । चेतसा विवेकबुद्ध्या सर्वकर्माणि दृष्टादृष्टार्थानि मयीश्वरे

संन्यस्य 'यत्करोषि यदश्नासि' [गी.९.२७] इत्युक्तन्यायेन, मत्परोऽहं वासु-

देवः परो यस्य तव स त्वं मत्परः मय्यर्पितसर्वात्मभावः सन्बुद्धियोगं समा-

हितबुद्धित्वं बुद्धियोगस्तं बुद्धियोगमुपाश्रित्य अपाश्रयोऽनन्यशरणत्वं मच्चित्तो

मयेव चित्तं यस्य तव स त्वं मच्चित्तः सततं सर्वदा भव ॥५७॥ •

मच्चित्तः सर्वदुर्गाणि मत्प्रसादात्तरिष्यसि ॥

अथ चेत्त्वमहंकारान्न श्रोष्यसि विनन्द्यसि ॥५८॥

* 'बुद्धियोगमुपाश्रित्य' इत्यैव तु महाभारतपाठः । 'बुद्धियोगमुपाश्रित्य'
इति पाठानुसारि भाष्यस्यापि 'बुद्धियोगमुपाश्रित्य आश्रयः अनन्यशरणत्वं' इति
पाठान्तरं दृश्यते ॥

मच्चित्त इति । मच्चित्तः सर्वदुर्गाणि सर्वाणि दुस्तराणि संसारहेतुजा-
तानि मत्प्रसादात्तरिष्यस्यतिक्रमिष्यसि । अथ चेत् यदि त्वं मदुक्तमहंकारा-
त्पण्डितोऽहमिति न श्रोष्यसि न ग्रहीष्यसि, ततस्त्वं विनश्यसि विनाशं
गमिष्यसि ॥५८॥

इदं च त्वया न मन्तव्यं स्वतंत्रोऽहं किमर्थं परोक्तं करिष्यामीति—

यदहंकारमाश्रित्य न योत्स्य इति मन्यसे ॥

मिथ्यैष व्यवसायस्ते प्रकृतिस्त्वां नियोक्ष्यति ॥५९॥

यदहंकारमिति । यदि चेत्त्वमहंकारमाश्रित्य न योत्स्य इति न युद्धं
करिष्यामीति मन्यसे चिंतयसि निश्चयं करोषि मिथ्यैष व्यवसायो निश्चयस्ते
तव; यस्मात्प्रकृतिः क्षत्रियस्वभावस्त्वां नियोक्ष्यति ॥५९॥

यस्माच्च—

स्वभावजेन कौन्तेय निबद्धः स्वेन कर्मणा ॥

कर्तुं नेच्छसि यन्मोहात्करिष्यस्यवशोऽपि तत् ॥६०॥

स्वभावजेनेति । स्वभावजेन शौर्यादिना यथोक्तेन कौन्तेय निबद्धो
निश्चयेन बद्धः स्वेनात्मीयेन कर्मणा कर्तुं नेच्छसि यत्कर्म, मोहादविवेकतः
करिष्यस्यवशोऽपि परवश एव तत्कर्म ॥६०॥

यस्मात्—

ईश्वरः सर्वभूतानां हृद्देशेऽर्जुन तिष्ठति ॥

भ्रामयन्सर्वभूतानि यंत्रारूढानि मायया ॥६१॥

ईश्वर इति । ईश्वर ईशानशीलो नारायणः सर्वभूतानां सर्वप्राणिनां
हृद्देशे हृदयदेशेऽर्जुन शुक्लान्तरात्मस्वभावो विशुद्धान्तःकरणः— ‘अहश्च कृष्ण-
महरर्जुनं च’ इति दर्शनात्— तिष्ठति स्थितिं लभते । तेषु स कथं तिष्ठतीत्याह
‘भ्रामयन्भ्रमणं कारयन्सर्वभूतानि यंत्रारूढानि यंत्राण्यारूढान्यधिष्ठितानि—इति
इवशब्दोऽत्र द्रष्टव्यः । यथा दारुकृतपुरुषादीनि यंत्रारूढानि । मायया छद्मना
भ्रामयन्तिष्ठतीति संबंधः ॥६१॥

तमेव शरणं गच्छ सर्वभावेन भारत ॥

तत्प्रसादात्परां शान्तिं स्थानं प्राप्स्यसि शाश्वतम् ॥६२॥

तमेवेति । तमेवेश्वरं शरणमाश्रयं संसारार्तिहरणार्थं गच्छ आश्रय
सर्वभावेन सर्वात्मना हे भारत । ततस्तत्प्रसादादीश्वरानुग्रहात्परां प्रकृष्टां शान्तिं
उपरतिं स्थानं च मम विष्णोः परमं पदमवाप्स्यसि शाश्वतं नित्यम् ॥६२॥

इति ते ज्ञानमाख्यातं गुह्यात् गुह्यतरं मया ॥

विमृश्यैतदशेषेण यथेच्छसि तथा कुरु ॥६३॥

इतीति । इत्येतत्ते तुभ्यं ज्ञानमाख्यातं कथितं गुह्याद्गोप्याद्गुह्यतरम-
तिशयेन गुह्यं रहस्यमित्यर्थः । मया सर्वज्ञेश्वरेण विमृश्य विमर्शनमालोचनं
कृत्वा एतद्यथोक्तं शास्त्रमशेषेण समस्तं यथोक्तं चार्थजातं यथेच्छसि तथा
कुरु ॥६३॥

भूयोऽपि मयोच्यमानं शृणु—

सर्वगुह्यतमं भूयः शृणु मे परमं वचः ॥

इष्टोऽसि मे दृढमिति ततो वक्ष्यामि ते हितम् ॥६४॥

सर्वगुह्यतममिति । सर्वगुह्यतमं सर्वगुह्येभ्योऽत्यंतगुह्यतमं अत्यंत-

रहस्यमुक्तमप्यसकृत् भूयः पुनः शृणु मे मम परमं प्रकृष्टं वचो वाक्यम् । न
भयान्नाप्यर्थकारणाद्वा वक्ष्यामि, किं तर्हि इष्टः प्रियोऽसि मे मम दृढमव्य-
भिचारेणेति कृत्वा ततस्तेन कारणेन वक्ष्यामि कथयिष्यामि ते हितं परं
ज्ञानप्राप्तिसाधनम् । तद्धि सर्वहितानां हिततमम् ॥६४॥

किं तदित्याह—

मन्मना भव मद्भक्तो मद्याजी मां नमस्कुरु ॥

मामेवैष्यसि सत्यं ते प्रतिजाने प्रियोऽसि मे ॥६५॥

मन्मना इति । मन्मना भव मच्चित्तो भव, मद्भक्तो भव मद्भजनो

भव, मद्याजी मद्यजनशीलो भव, मां नमस्कुरु नमस्कारमपि ममैव कुरु ।
ममैवं वर्तमानो वासुदेवे एव समर्पितसाध्यसाधनप्रयोजनो मामेवैष्यस्यागमि-

व्यसि । सत्यं ते तव प्रतिजाने सत्यां प्रतिज्ञां करोभ्येतस्मिन्वस्तुर्नात्यर्थः ।
यतः प्रियोऽसि मे । एवं भगवतः सत्यप्रतिज्ञत्वं बुद्ध्वा भगवद्भक्तेरवश्यंभावि
मोक्षफलमवधार्य भगवच्छरणैकपरायणो भवेदिति वाक्यार्थः ॥६५॥

कर्मयोगनिष्ठायाः परमरहस्यमीश्वरशरणतामुपसंहृत्य, अथेदानीं कर्म-
योगनिष्ठाफलं सम्यग्दर्शनं सर्ववेदान्तसारविहितं वक्तव्यमित्याह—

सर्वधर्मान्परित्यज्य मामेकं शरणं ब्रज ॥

अहं त्वा सर्वपापेभ्यो मोक्षयिष्यामि मा शुचः ॥६६॥

सर्वधर्मानिति । सर्वधर्मान्सर्वं च ते धर्माश्च सर्वधर्मास्तान् । धर्म-
शब्देनात्राधर्मोऽपि गृह्यते, नैष्कर्म्यस्य विवक्षितत्वात् “नाविरतो दुश्चरितात्”
[कठ.२.२४], “त्यज धर्ममधर्मं च” [मभा.शां.३.२९.४०] इत्यादिश्रुति-
स्मृतिभ्यः । सर्वधर्मान्परित्यज्य संन्यस्य सर्वकर्माणीत्येतत् । मामेकं सर्वात्मानं
समं सर्वभूतस्थमीश्वरमच्युतं गर्भजन्मजरामरणविवर्जितं अहमेव इत्येवं शरणं
ब्रज, न मत्तोऽन्यदस्तीत्यवधारयेत्यर्थः । अहं त्वा त्वामेवंनिश्चितबुद्धिं सर्व-
पापेभ्यः सर्वधर्माधर्मबंधनरूपेभ्यो मोक्षयिष्यामि स्वात्मभावप्रकाशीकरणेन ।
उक्तं च—‘नाशयाम्यात्मभावस्थो ज्ञानदीपेन भास्वता’ [गी.१०.११]
इति । अतो मा शुचः शोकं मा कार्षीरित्यर्थः ॥

अस्मिन् गीताशास्त्रे परमनिःश्रेयससाधनं निश्चितं किं ज्ञानं, कर्म वा,
आहोस्विदुभयमिति । कुतः संशयः ‘यज्ज्ञात्वाऽमृतश्रुते’ [गी.१३.१२], ततो
मां तत्त्वतो ज्ञात्वा विशते तदनंतरम्’ [गी.१८.५५] इत्यादीनि वाक्यानि
केवलज्ञानान्निःश्रेयसप्राप्तिं दर्शयन्ति । ‘कर्मण्येवाधिकारस्ते’ [गी.२.४७],
‘कुरु कर्मैव’ [गी.४.१५] इत्येवमादीनि कर्मणामवश्यकर्तव्यतां दर्शयन्ति ।
एवं ज्ञानकर्मणोः कर्तव्यतोपदेशात्समुच्चितयोरपि निःश्रेयसहेतुत्वं स्यादिति
भवेत्संशयः कस्यचित् । किं पुनरत्र मीमांसाफलम् ? । नन्येतदेव एषाम-
न्यतमस्य परमनिःश्रेयससाधनत्वावधारणम् । अतो विस्तीर्णतरं मीमांस्यमेतत् ॥

आत्मज्ञानस्य तु केवलस्य निःश्रेयसहेतुत्वं भेदप्रत्ययनिवर्तकत्वेन कै-

मोक्षो नास्तीत्यनिमोक्ष एव । नैष दोषो, नित्यत्वान्मोक्षस्य । नित्यानां सात्
 कर्मणामनुष्ठानात्प्रत्यवायस्याप्राप्तिः । प्रतिषिद्धस्य चाकरणादनिष्टशरीरानुपपत्तिः । दुरि
 काम्यानां च वर्जनादिष्टशरीरानुपपत्तिः । वर्तमानशरीरारंभकस्य च कर्मणः कल्प
 फलोपभोगक्षये पतितेऽस्मिञ्शरीरे देहान्तरोत्पत्तौ च कारणाभावादात्मनो कर्म
 रागादीनां चाकरणात्स्वरूपावस्थानमेव कैवल्यमित्ययत्नसिद्धं कैवल्यमिति अप्र
 अतिक्रान्तानेकजन्मांतरकृतस्य स्वर्गनरकादिप्राप्तिफलस्यानारब्धकार्यस्योपभोगा- इत्य
 नुपपत्तेः क्षयाभाव इति चेत् । न, नित्यकर्मानुष्ठानायासदुःखोपभोगस्य तत्र
 तत्फलोपभोगत्वोपपत्तेः । प्रायश्चित्तवद्वा पूर्वोपात्तदुरितक्षयार्थत्वात् नित्यकर्मणाम् ताप्र
 आरब्धानां च कर्मणां उपभोगेनैव क्षीणत्वादपूर्वाणां च कर्मणामनारंभेऽयत्न- भवा
 सिद्धं कैवल्यमिति । न, “तमेव विदित्वातिमृत्युमेति नान्यः पन्था विद्यतेऽय- नित्य
 नाय” [श्वेताश्व. ३.८] इति विद्याया अन्यः पन्था मोक्षाय न विद्यते इति यत्ते- इति
 श्रुतेः चर्मवदाकाशवेष्टनासंभववदविदुषो मोक्षासंभवश्रुतेः “अज्ञानात्कैवल्यमात्राय
 मोति” इति च पुराणस्मृतेः, अनारब्धफलानां पुण्यानां कर्मणां क्षयानुपपत्तेर्वै
 चेष्ट्य । यथा पूर्वोपात्तानां दुरितानामनारब्धफलानां संभवः, तथा पुण्यानामनारब्ध-
 प्यनारब्धफलानां स्यात्संभवः । तेषां च देहान्तरमकृत्वा क्षयानुपपत्तौ मोक्षा-
 नुपपत्तिः । धर्माधर्महेतूनां च रागद्वेषमोहानामन्यत्रात्मज्ञानादुच्छेदानुपपत्तेर्वै
 धर्माधर्मोच्छेदानुपपत्तिः । नित्यानां च कर्मणां पुण्यफलत्वश्रुतेः “वर्णा आश्रम-
 माश्च स्वकर्मनिष्ठा” इत्यादिस्मृतेश्च कर्मक्षयानुपपत्तिः ॥

ये त्वाहुः नित्यानि कर्माणि दुःखरूपत्वात्पूर्वकृतदुरितकर्मणां फलमेव
 न तु तेषां स्वरूपव्यतिरेकेणान्यत्फलमस्ति, अश्रुतत्वात्, जीवनादिनिमित्ते कर्मा-
 विधानादिति । न, अप्रवृत्तानां कर्मणां फलदानासंभवात्, दुःखफलविशेषा-
 नुपपत्तिश्च स्यात् । यदुक्तं पूर्वजन्मकृतदुरितानां कर्मणां फलं नित्यकर्मानु-
 ष्ठानायासदुःख भुज्यत इति, तदसत् । न हि मरणकाले फलदानाय अनङ्कुर-
 भूतस्य कर्मणः फलमन्यकर्मारब्धे जन्मन्युपभुज्यत इत्युपपत्तिः । अन्य
 स्वर्गफलोपभोगाय अग्निहोत्रादिकर्मारब्धे जन्मनि नरकफलोपभोगानुपपत्तिः

सात् । तस्य दुरितस्य दुःखविशेषफलत्वानुपपत्तेश्च, अनेकेषु हि
 दुरितेषु संभवत्सु भिन्नदुःखसाधनफलेषु नित्यकर्मानुष्ठानायासदुःखमात्रफलेषु
 कल्प्यमानेषु द्वंद्वरोगादिबाधनं निर्निमित्तं न हि शक्यते कल्पयितुं, नित्य-
 कर्मानुष्ठानायासदुःखमेव पूर्वकृतदुरितफलं न शिरसा पाषाणवहनादिदुःखमिति ।
 अप्रकृतं चेदमुच्यते— नित्यकर्मानुष्ठानायासदुःखं पूर्वकृतदुरितकर्मफलमिति ।
 अथम्, अप्रसूतफलस्य हि पूर्वकृतदुरितस्य क्षयो नोपपद्यते इति प्रकृतम् ।
 तत्र प्रसूतफलस्य कर्मणः फलं नित्यकर्मानुष्ठानायासदुःखमाह भवान्,
 अप्रसूतफलस्येति । अथ सर्वमेव पूर्वकृतं दुरितं प्रसूतफलमेवेति मन्यते
 भवान्, ततो नित्यकर्मानुष्ठानायासदुःखमेव फलमिति विशेषणमयुक्तम् ।
 नित्यकर्मविध्यानर्थक्यप्रसंगश्च, उपभोगेनैव प्रसूतफलस्य दुरितकर्मणः क्षयो-
 इति चेत् । किंच, श्रुतस्य नित्यस्य दुःखं कर्मणः चेत् फलं, नित्यकर्मानुष्ठा-
 नानायासादेव तत् दृश्यते व्यायामादिवत्; तदन्यस्येतिकल्पनानुपपत्तिः ।
 जीवनादिनिमित्ते च विधानान्नित्यानां कर्मणां प्रायश्चित्तवत्पूर्वकृतदुरितफलत्वा-
 ननुपपत्तिः । यस्मिन्पापकर्मणि निमित्ते यद्विहितं प्रायश्चित्तं न तु तस्य पापस्य
 मोक्षफलम् । अथ तस्यैव पापस्य निमित्तस्य प्रायश्चित्तदुःखं फलं, जीवनादि-
 निमित्तेऽपि नित्यकर्मानुष्ठानायासदुःखं जीवनादिनिमित्तस्यैव तत्फलं प्रसज्येत,
 आभ्युपगम्य प्रायश्चित्तयोर्नैमित्तिकत्वाविशेषात् । किंचान्यत् नित्यस्य— काम्यस्य चाभि-
 न्यादेरनुष्ठानायासदुःखस्य तुल्यत्वान्नित्यानुष्ठानायासदुःखमेव पूर्वकृतदुरि-
 तफलमेव फलं, न तु काम्यानुष्ठानायासदुःखमिति विशेषो नास्तीति तदपि पूर्वकृत-
 निमित्तं दुरितफलं प्रसज्येत । तथा च सति नित्यानां फलाश्रवणात्तद्विधानान्यथानुपपत्तेश्च
 विशेषान्नित्यानुष्ठानायासदुःखं पूर्वकृतदुरितफलमित्यर्थापत्तिकल्पना च अनुपपन्ना, एवं
 नित्यकर्मानुष्ठानान्यथानुपपत्तेरनुष्ठानायासदुःखव्यतिरिक्तफलत्वानुमानाच्च नित्यानाम् ।
 अतश्च निरोधाच्च । विरुद्धं चेदमुच्यते— नित्यकर्मणा अनुष्ठीयमानेन अन्यस्य कर्मणः
 अन्यफलं मुच्यते इत्यभ्युपगम्यमाने स एवोपभोगो नित्यस्य कर्मणः फलमिति,
 नित्यस्य कर्मणः फलाभाव इति च विरुद्धमुच्यते । किंच, काम्याभिहोत्रादौ

अनुष्ठीयमाने नित्यमप्यग्निहोत्रादि तंत्रेणैवानुष्ठितं भवतीति तदायासदुःखेनैव
 काम्याग्निहोत्रादिफलमुपक्षीणं स्यात् तत्तंत्रत्वात् । अथ काम्याग्निहोत्रादिफलमन्य-
 देव स्वर्गादि, तदनुष्ठानायासदुःखमपि भिन्नं प्रसज्येत । न च तदास्ति दृष्टविरो-
 धात् । न हि काम्यानुष्ठानायासदुःखात्केवलनित्यानुष्ठानायासदुःखं भिन्नं दृश्यते ।
 किंचान्यत्, अविहितमप्रतिषिद्धं च कर्म तत्कालफलं, न तु शास्त्रचोदितं
 प्रतिषिद्धं वा तत्कालफलं भवेत् । तदा स्वर्गादिष्वप्यदृष्टफलाशासनेन उद्यमो
 न स्यात् । अग्निहोत्रादीनामेव कर्मस्वरूपाविशेषेऽनुष्ठानायासदुःखमात्रेणोपक्षयः
 नित्यानाम्, स्वर्गादिमहाफलत्वं काम्यानां, अंगेतिकर्तव्यताद्याधिक्ये त्वसति,
 फलकामित्वमात्रेणेति । तस्मान्न नित्यानां कर्मणामदृष्टफलाभावः कदाचिद-
 प्युपपद्यते । अतश्चाविद्यापूर्वकस्य कर्मणो विद्यैव शुभस्याशुभस्य वा क्षयका-
 रणमशेषतो, न नित्यकर्मानुष्ठानम् । अविद्याकामबीजं हि सर्वमेव कर्म ।
 तथाचोपपादितं अविद्वद्विषयं कर्म, विद्वद्विषया च सर्वकर्मसंन्यासपूर्विका-
 ज्ञाननिष्ठा । 'उभौ तौ न विजानीतः' [गी.२.१९], 'वेदाविनाशिनं नित्यं'
 [गी.२.२१], 'ज्ञानयोगेन सांख्यानां कर्मयोगेन योगिनाम्' [गी.३.३],
 'अज्ञानां कर्मसंगिनां' [गी.३.२६], 'तत्त्ववित्तु गुणा गुणेषु वर्तन्ते इति'
 मत्वा न सज्जते' [गी.३.२८], 'सर्वकर्माणि मनसा संन्यस्यास्ते' [गी.५.
 १३], 'नैव किंचित्करोमीति युक्तो मन्येत तत्त्ववित्' [गी.५.८], अर्थादज्ञ-
 करोमीति, 'आरुरुक्षोः कर्म कारणमारुढस्य योगस्थस्य शम एव कारणं' [गी.६.
 ३], 'उदारास्त्रयोऽप्यज्ञा ज्ञानी त्वात्मैव मे मतं' [गी.७.१८], अज्ञाः कर्मिणो
 'गतागतं कामकामा लभन्ते' [गी.९.२१], 'अनन्याश्चिन्तयन्तो मां नित्ययुक्ता'
 यथोक्तमात्मानमाकाशकल्पककल्मषमुपासते, ददामि बुद्धियोगं तं येन मामुप-
 यान्ति ते' [गी.१०.१०], अर्थात् कर्मिणोऽज्ञा उपयान्ति । भगवत्कर्मकरिणो
 ये युक्ततमा अपि कर्मिणोऽज्ञाः, ते उत्तरोत्तरहीनफलत्यागावसानसाधनाः
 अनिर्देश्याक्षरोपासकास्तु 'अद्वेष्टा सर्वभूतानां' [गी.१२.१३] इति आ अद्या-
 यपरिसमाप्ति उक्तसाधनाः क्षेत्राध्यायाद्यध्यायत्रयोक्तज्ञानसाधनाश्च । अधि-

शानादिपञ्चहेतुकसर्वकर्मसंन्यासिनामात्मैकत्वाकर्तृत्वज्ञानवतां परस्यां ज्ञाननि-
 श्रयां वर्तमानानां भगवत्तत्त्वविदामनिष्ठादिकर्मफलत्रयं परमहंसपरिव्राजकाना-
 मेव लब्धभगवत्स्वरूपात्मैकत्वशरणानां न भवति, भवत्येवान्येषामज्ञानां
 कर्मिणामसंन्यासिनामित्येष गीताशाल्लोक्तस्य कर्तव्याकर्तव्यार्थस्य विभागः ॥

अविद्यापूर्वकत्वं सर्वस्य कर्मणोऽसिद्धमिति चेत् । न, ब्रह्महत्यादिवत् ।
 यद्यपि शाल्नावगतं नित्यं कर्म, तथाप्यविद्यावत् एव भवति । यथा प्रतिषेध-
 शाल्नावगतमपि ब्रह्महत्यादिलक्षणं कर्मानर्थकारणं अविद्याकामादिदोषवतो
 भवति, अन्यथा प्रवृत्त्यनुपपत्तेः, तथा नित्यनैमित्तिककाम्यान्यपीति । देह-
 धारितिरिक्तात्मन्यज्ञाते प्रवृत्तिर्नित्यादिकर्मस्वनुपपन्नेति चेत् । न, चलनात्मकस्य
 कर्मणः अनात्मकर्तृकस्य 'अहं करोमि' इतिप्रवृत्तिदर्शनात् । देहादिसंघातेऽ-
 प्रत्ययो गौणो, न मिथ्या इति चेत्, न, तत्कार्येणैव गौणत्वोपपत्तेः ।
 आत्मीयो देहादिसंघातेऽहंप्रत्ययो गौणो, यथात्मीये पुत्रे आत्मा वै पुत्र-
 मामासीति, लोके चापि मम प्राण एवायं गौरिति तद्वत् । नैवायं मिथ्या-
 प्रत्ययः । मिथ्याप्रत्ययस्तु स्थाणुपुरुषयोरगृह्यमाणविशेषयोः । न गौणप्रत्ययस्य
 स्वकार्यार्थत्वमधिकरणस्तुत्यर्थत्वाल्लुप्तोपमाशब्देन । यथा सिंहो देवदत्तोऽ-
 निर्माणवक इति सिंह इवाग्निरिव क्रौर्यपैंगल्यादिसामान्यवत्त्वाद्देवदत्तमाणवका-
 वकरणस्तुत्यर्थमेव, न तु सिंहकार्यमग्निकार्यं वा गौणशब्दप्रत्ययनिमित्तं
 किञ्चित्साध्यते; मिथ्याप्रत्ययकार्यं त्वनर्थमनुभवति इति । गौणप्रत्ययविषयं
 जानाति, नैष सिंहो देवदत्तः स्यान्नायमग्निर्माणवक इति । तथा
 गौणेन देहादिसंघातेनात्मना कृतं कर्म न मुख्येनाहंप्रत्ययविषयेणात्मना कृतं
 स्यात् । न हि गौणसिंहाग्निभ्यां कृतं कर्म मुख्यसिंहाग्निभ्यां कृतं स्यात् ।
 न च क्रौर्येण पैंगल्येन वा मुख्यसिंहाग्निभ्योः कार्यं किञ्चित्क्रियते, स्तुत्यर्थत्वे-
 नोपक्षीणत्वात् । स्तूयमानो च जानीतो नाहं सिंहो नाहमग्निरिति, न सिंहस्य कर्म
 नामाग्रेऽस्ति । तथा न संघातस्य कर्म मम मुख्यस्यात्मन इति प्रत्ययो युक्ततरः
 स्यात्, न पुनरहं कर्ता मम कर्मेति । यच्चाहुः आत्मीयैः स्मृतीच्छाप्रयत्नैः

कर्महेतुभिरात्मा कर्म करोतीति । न, तेषां मिथ्याप्रत्ययपूर्वकत्वात् मिथ्याप्रत्यय-
निमित्तेष्टानिष्टानुभूतक्रियाफलजनितसंस्कारपूर्वका हि स्मृताच्छाप्रयत्नादयः ।
यथास्मिन् जन्मनि देहादिसंघाताभिमानरागद्वेषादिकृतौ धर्माधर्मौ तत्फलानु-
भवश्च, तथातीतेऽतीततरेऽपि जन्मनि इत्यनादिरविद्याकृतः संसारोऽतीतोऽ-
नागतश्चानुमेयः । ततश्च सर्वकर्मसंन्याससहितज्ञाननिष्ठया आत्यंतिकः संसा-
रोपम इति सिद्धम् । अविद्यात्मकत्वाच्च देहाभिमानस्य, तन्निवृत्तौ देहानुप-
पत्तेः संसारानुपपत्तिः । देहादिसंघाते आत्माभिमानोऽविद्यात्मकः । न हि
लोके गवादिभ्योऽन्योऽहं मत्तश्चान्ये गवादय इति जानंस्तानहमिति मन्यते
कश्चित् । अजानंस्तु स्थाणौ पुरुषविज्ञानवदविवेकतो देहादिसंघाते कुर्यादह-
मिति प्रत्ययं, न विवेकतो जानन् । यस्त्वात्मा वै पुत्रनामासीति पुत्रेऽहं-
प्रत्ययः, स तु जन्यजनकसंबन्धनिमित्तो गौणः । गौणेन चात्मना भोजनादि-
वत्परमार्थकार्यं न शक्यते कर्तुं, गौणसिंहाग्निभ्यां मुख्यसिंहाग्निकार्यवत् ॥

अदृष्टविषयचोदनाप्रामाण्यादात्मकर्तव्यं गौणैर्देहेन्द्रियात्मभिः क्रियते च
इति चेत् । न, अविद्याकृतात्मकत्वात्तेषाम् । न च गौणा आत्मनो देहेन्द्रि-
यादयः । किं तर्हि ? मिथ्याप्रत्ययेनैव अनात्मानः सन्तः आत्मत्वमापाद्यन्ते,
तद्भावे भावात्तदभावे चाभावात् । अविवेकिनां ह्यज्ञानकाले बालानां
दृश्यते दीर्घोऽहं गौरोऽहमिति देहादिसंघातेऽहंप्रत्ययः । न तु विवे-
किनं अन्योऽहं देहादिसंघातादितिज्ञानवतां तत्काले देहादिसंघातेऽहंप्रत्ययो
भवति । तस्मान्मिथ्याप्रत्ययभावे अभावात्तत्कृत एव, न गौणः । पृथग्गृह्य-
माणविशेषसामान्ययोर्हि सिंहदेवदत्तयोरग्निमाणवकयोर्वा गौणः प्रत्ययः
शब्दप्रयोगो वा स्यात्, न अगृह्यमाणसामान्यविशेषयोः । यत्तुक्तं श्रुतिप्रामाण्या-
दिति । तत् न, तत्प्रामाण्यस्यादृष्टविषयत्वात् । प्रत्यक्षादिप्रमाणानुपलब्धे हि यु-
विषयेऽग्निहोत्रादिसाध्यसाधनसंबन्धे श्रुतेः प्रामाण्यं, न प्रत्यक्षादिविषये, अदृ-
ष्टदर्शनार्थविषयत्वात्प्राणस्य । तस्मान्न दृष्टमिथ्याज्ञाननिमित्तस्याहंप्रत्ययस्य देहा-
दिसंघाते गौणत्वं कल्पयितुं शक्यम् । न हि श्रुतिशतमपि शीतोऽग्निरप्रकाशो

वेति श्रुवत्प्रामाण्यमुपैति । यदि ब्रूयाच्छीतोऽग्निरप्रकाशो वेति, तथाप्यर्थान्तरं श्रुतेर्विवक्षितं कल्प्यं, प्रामाण्यान्यथानुपपत्तेः, न तु प्रमाणान्तरविरुद्धं स्ववचन-
विरुद्धं वा । कर्मणो मिथ्याप्रत्ययवत्कर्तृकत्वात्कर्तुरभावे श्रुतेरप्रामाण्यमिति चेत् । न, ब्रह्मविद्यायामर्थवत्त्वोपपत्तेः ॥

कर्मविधिश्रुतिवत् ब्रह्मविद्याविधिश्रुतेरपि अप्रामाण्यप्रसंग इति चेत् । न, बाधकप्रत्ययानुपपत्तेः । यथा ब्रह्मविद्याविधिश्रुत्या आत्मन्यवगते देहादि-
संघातेऽहंप्रत्ययो बाध्यते, तथात्मन्येवात्मावगतिर्न कदाचित्केनचित्कथंचिदपि बाधितुं शक्या, फलाव्यतिरेकादवगतेः, यथाग्निरुष्णः प्रकाशश्चेति । न चैवं कर्मविधिश्रुतेरप्रामाण्यं, पूर्वपूर्वप्रवृत्तिनिरोधेनोत्तरोत्तरापूर्वप्रवृत्तिजननस्य प्रत्य-
गात्माभिमुख्येन प्रवृत्त्युत्पादनार्थत्वात् । मिथ्यात्वेऽप्युपायस्योपेयसत्यतया सत्यत्वमेव स्यात्, यथा अर्थवादानां विधिशेषाणाम्, लोकेऽपि बालोन्मत्ता-
दीनां पयसादौ पाययितव्ये चूडावर्धनादिवचनम् । प्रकारान्तरस्थानां च साक्षादेव वा प्रामाण्यसिद्धिः, प्रागात्मज्ञानाद्देहाभिमाननिमित्तप्रत्यक्षादिप्रामाण्य-
वत् । यत्तु मन्यसे—स्वयमव्याप्रियमाणोऽप्यात्मा संनिधिमात्रेण करोति, तदेव च मुख्यं कर्तृत्वमात्मनः, यथा राजा युध्यमानेषु योधेषु युध्यत इति प्रसिद्धं
स्वयमयुध्यमानोऽपि संनिधानादेव जितः पराजितश्चेति, तथा सेनापतिर्वाचैव करोति, क्रियाफलसंबन्धश्च राज्ञः सेनापतेश्च दृष्टः । यथा ऋत्विक्कर्म यजमा-
नस्य, तथा देहादीनां कर्म आत्मकृतं स्यात् फलस्यात्मगामित्वात् । यथा वा भ्रामकस्य लोहभ्रामयितृत्वादव्यापृतस्यैव मुख्यमेव कर्तृत्वं तथा चात्मन इति ।
तदसत्, अकुर्वतः कारकत्वप्रसंगात् । कारकमनेकप्रकारमिति चेत् । न, राजप्रभृतीनां मुख्यस्यापि कर्तृत्वस्य दर्शनात् । राजा तावत्स्वव्यापारेणापि
युध्यते, योधानां च योधयितृत्वे धनदाने च मुख्यमेव कर्तृत्वं, तथा जय-
पराजयफलोपभोगे । तथा यजमानस्यापि प्रधानत्यागे दक्षिणादाने च मुख्यमेव कर्तृत्वम् । तस्मादव्यापृतस्य कर्तृत्वोपचारो यः स गौण इत्यवगम्यते । यदि
मुख्यं कर्तृत्वं स्वव्यापारलक्षणं नोपलभ्यते राजयजमानप्रभृतीनां, तदा संनि-

धिमात्रेणापि कर्तृत्वं मुख्यं परिकल्प्येत; यथा भ्रामकस्य लोहभ्रमणेन, न तथा राजयजमानादीनां स्वध्यापारो नोपलभ्यते । तस्मात्संनिधिमात्रेण कर्तृत्वं गौणमेव । तथा च सति तत्फलसंबन्धोऽपि गौण एव स्यात् । न गौणेन मुख्यं कार्यं निर्वर्त्यते । तस्मादसदेवैतद्गीयते देहादीनां व्यापारेणाव्यापृत आत्मा कर्ता भोक्ता च स्यादिति । भ्रान्तिनिमित्तं तु सर्वमुपपद्यते, यथा स्वप्ने, मायायां चैवम् । न च देहाद्यात्मप्रत्ययभ्रान्तिसंतानविच्छेदेषु सुषुप्ति-समाध्यादिषु कर्तृत्वभोक्तृत्वाद्यनर्थ उपलभ्यते । तस्मात् अभ्रान्तिप्रत्ययनिमित्त एवायं संसारभ्रमो, न तु परमार्थ, इति सम्यग्दर्शनादत्यन्तमेवोपरम इति सिद्धम् ॥६६॥

सर्वगीताशास्त्रार्थमुपसंहृत्य अस्मिन्नध्याये, विशेषतश्चान्ते, इह शास्त्रार्थ-
दाढ्याय संक्षेपत उपसंहारं कृत्वा, अथेदानीं शास्त्रसंप्रदायविधिमाह—

इदं ते नातपस्काय नाभक्ताय कदाचन ॥

न चाशुश्रूषवे वाच्यं न च मां योऽभ्यसूयति ॥६७॥

इदमिति । इदं शास्त्रं ते तव हिताय मयोक्तं संसारविच्छिन्नतये अत-
पस्काय तपोरहिताय न वाच्यमिति व्यवहितेन संबध्यते । तपस्विनेऽप्यभक्ताय
गुरुदेवभक्तिरहिताय कदाचन कस्यांचिदप्यवस्थायां न वाच्यम् । भक्तस्तप-
स्यपि सन्नशुश्रूषुर्यो भवति तस्मा अपि न वाच्यम् । न च यो मां वासुदेवं
प्राकृतं मनुष्यं मत्वाभ्यसूयत्यात्मप्रशंसादिदोषाध्यारोपणेन ममेश्वरत्वमजानन्न
सहते, असावप्ययोग्यः, तस्मा अपि न वाच्यम् । भगवति अनसूयायुक्ताय
तपस्विने भक्ताय शुश्रूषवे च वाच्यं शास्त्रमिति सामर्थ्याद्भ्रम्यते । तत्र मेघा-
विने तपस्विने वा इत्यनयोर्विकल्पदर्शनात् शुश्रूषाभक्तियुक्ताय तपस्विने तदु-
क्ताय मेघाविने वा वाच्यम् । शुश्रूषाभक्तिवियुक्ताय न तपस्विने नापि
मेघाविने वाच्यम् । भगवत्यसूयायुक्ताय समस्तगुणवतेऽपि न वाच्यम् ।
गुरुशुश्रूषाभक्तिमते च वाच्यमित्येषः शास्त्रसंप्रदायविधिः ॥६७॥

संप्रदायस्य कर्तुः फलमिदानीमाह—

य इमं परमं गुह्यं मद्भक्तेष्वभिधास्यति ॥

भक्तिं मयि परां कृत्वा मामेवैष्यत्यसंशयः ॥६८॥

य इममिति । य इमं यथोक्तं परमं निःश्रेयसार्थं केशवार्जुनयोः

संवादरूपं ग्रंथं गुह्यं गोप्यं मद्भक्तेषु मयि भक्तिमत्स्वभिधास्यति वक्ष्यति,
ग्रंथतोऽर्थतश्च स्थापयिष्यतीत्यर्थः, यथा त्वयि मया । भक्तेः पुनर्ग्रहणात्
भक्तिमात्रेण केवलेन शास्त्रसंप्रदाने पात्रं भवतीति गम्यते । कथमभिधास्यती-
त्युच्यते भक्तिं मयि परां कृत्वा भगवतः परमगुरोः अच्युतस्य शुश्रूषा
मया क्रियते इत्येवं कृत्वेत्यर्थः । तस्येदं फलं मामेवैष्यति मुच्यते एव
असंशयः अत्र संशयो न कर्तव्यः ॥६८॥

किंच—

न च तस्मान्मनुष्येषु कश्चिन्मे प्रियकृत्तमः ॥

भविता न च मे तस्मादन्यः प्रियतरो भुवि ॥६९॥

न चेति । न च तस्माच्छास्त्रसंप्रदायकृतो मनुष्येषु मनुष्याणां मध्ये

कश्चिन्मे मम प्रियकृत्तमोऽतिशयेन प्रियकृत्ततोऽन्यः प्रियकृत्तमो, नास्त्येवे-
त्यर्थो वर्तमानेषु । न च भविता भविष्यत्यपि काले तस्मात् द्वितीयोऽन्यः
प्रियतरो प्रियकृत्तरः भुवि लोकेऽस्मिन् ॥६९॥

योऽपि—

अध्येष्यते च य इमं धर्म्यं संवादमावयोः ॥

ज्ञानयज्ञेन तेनाहमिष्टः स्यामिति मे मतिः ॥७०॥

अध्येष्यते इति । अध्येष्यते च पठिष्यति य इमं धर्म्यं धर्मादनपेक्षं

संवादरूपं ग्रंथमावयोः, तेनेदं कृतं स्यात्—शामयज्ञेन विधिजपोपांशुमान-
सानां यज्ञानां ज्ञानयज्ञो मानसत्वाद्विशिष्टतम इत्यतस्तेन ज्ञानयज्ञेन गीता-
शास्त्रस्याध्ययनं स्तूयते । फलविधिरेव वा, देवतादिविषयज्ञानयज्ञफलतुल्यं
अस्य फलं भवतीति । तेनाध्ययनेनाहमिष्टः पूजितः स्यां भवेयमिति मे मम
मतिर्निश्चयः ॥७०॥

अथ श्रोत्रुरिदं फलम्—

श्रद्धावाननसूयश्च शृणुयादपि यो नरः ॥

सोऽपि मुक्तः शुभाह्लोकान्प्राप्नुयात्पुण्यकर्मणाम् ॥७१॥

श्रद्धावानिति । श्रद्धावाञ्छ्रद्धधानोऽनसूयश्चासूयावर्जितः सन्निभं ग्रंथं शृणुयादपि यो नरः अपिशब्दात्किमुतार्थज्ञानवानसोऽपि पापान्मुक्तः शुभान्प्रशस्तान् लोकान्प्राप्नुयात्पुण्यकर्मणामग्निहोत्रादिकर्मवताम् ॥७१॥

शिष्यस्य शास्त्रार्थग्रहणामग्रहणविवेकबुभुत्सया पृच्छति । तदग्रहणे ज्ञाते पुनर्ग्राहयिष्याम्युपायान्तरेणापीति प्रष्टुरभिप्रायः । यत्नान्तरमास्थाय शिष्यः कृतार्थः कर्तव्य इत्याचार्यधर्मः प्रदर्शितो भवति—

कच्चिदेतत् श्रुतं पार्थ त्वयैकाग्रेण चेतसा ॥

कच्चिदज्ञानसंमोहः प्रणष्टस्ते धनंजय ॥७२॥

कच्चिदिति । कच्चिकिमेतन्मयोक्तं श्रुतं श्रवणेनावधारितं पार्थ, त्वयैकाग्रेण चेतसा चित्तेन, किंवा अप्रमादतः । कच्चिदज्ञानसंमोहोऽज्ञाननिमित्तः संमोहो विचित्तभावः अविवेकः स्वाभाविकः किं प्रणष्टः? यदर्थोऽयं शास्त्रश्रवणायासस्तव, मम चोपदेष्टृत्वायासः प्रवृत्तः, ते तव धनंजय ॥७२॥

अर्जुन उवाच ।

नष्टो मोहः स्मृतिर्लब्धा त्वत्प्रसादान्मयाच्युत ॥

स्थितोऽस्मि गतसंदेहः करिष्ये वचनं तव ॥७३॥

नष्ट इति । नष्टो मोहोऽज्ञानजः समस्तसंसारानर्थहेतुः सागर इव दुस्तरः । स्मृतिश्चात्मतत्त्वविषया लब्धा, यस्या लाभात्सर्वग्रंथीनां विप्रमोक्षः, त्वत्प्रसादात्तव प्रसादान्मया त्वत्प्रसादमाश्रितेनाच्युत । अनेन मोहनाशप्रश्रुतिवचनेन सर्वशास्त्रार्थज्ञानफलमेतावदेवेति निश्चितं दर्शितं भवति, यतः ज्ञानात् मोहनाश आत्मस्मृतिलाभश्चेति । तथाच श्रुतौ अनात्मविच्छोचामीत्युपन्यस्य आत्मज्ञानेन सर्वग्रंथीनां विप्रमोक्ष उक्तः । “भिद्यते हृदयग्रंथिः” [मुं.२.२.८] “तत्र को मोहः कः शोक एकत्वमनुपश्यतः” [ईश.७] इति

च मंत्रवर्णः । अथेदानीं त्वच्छासने स्थितोऽस्मि गतसंदेहो मुक्तसंशयः । करिष्ये वचनं तव अहं त्वत्प्रसादात्कृतार्थो, न मम कर्तव्यमस्तीत्यभिप्रायः ॥७३॥

परिसमाप्तः । शास्त्रार्थः अथेदानीं कथासंबन्धप्रदर्शनार्थं संजय उवाच—
संजय उवाच ।

इत्यहं वासुदेवस्य पार्थस्य च महात्मनः ॥

संवादमिममश्रौषमद्भुतं रोमहर्षणम् ॥७४॥

इत्यहमिति । इत्येवमहं वासुदेवस्य पार्थस्य च महात्मनः संवाद-
मिमं यथोक्तमश्रौषं श्रुतवानस्मि अद्भुतमत्यंतविस्मयकरं रोमहर्षणं रोमांच-
करम् ॥७४॥

तं चेमम्—

व्यासप्रसादात् श्रुतवानिमं गुह्यतमं परम् ॥

योगं योगेश्वरात्कृष्णात्साक्षात्कथयतः स्वयम् ॥७५॥

व्यासेति । व्यासप्रसादात् ततो दिव्यचक्षुर्लभात् श्रुतवानिमं संवादं
गुह्यतमं परं योगं, योगार्थत्वात् ग्रंथोऽपि योगः, संवादमिमं योगमेव वा
योगेश्वरात्कृष्णात्साक्षात्कथयतः स्वयं न परंपरया ॥७५॥

राजन्संस्मृत्य संस्मृत्य संवादमिममद्भुतम् ॥

केशवार्जुनयोः पुण्यं हृष्यामि च मुहुर्मुहुः ॥७६॥

राजन्निति । हे राजन्धृतराष्ट्र, संस्मृत्य संस्मृत्य संवादमिममद्भुतं
केशवार्जुनयोः पुण्यं इमं श्रवणादपि पापहरं श्रुत्वा हृष्यामि च मुहुर्मुहुः
प्रतिक्षणम् ॥७६॥

तच्च संस्मृत्य संस्मृत्य रूपमत्यद्भुतं हरेः ॥

विस्मयो मे महान् राजन् हृष्यामि च पुनः पुनः ॥७७॥

तच्चेति । तच्च संस्मृत्य संस्मृत्य रूपमत्यद्भुतं हरेर्विश्वरूपं विस्मयो
मे महान् हे राजन्, हृष्यामि च पुनः पुनः ॥७७॥

किं बहुना—

यत्र योगेश्वरः कृष्णो यत्र पार्थो धनुर्धरः ॥

तत्र श्रीविजयो भूतिर्ध्रुवा नीतिर्मतिर्मम ॥७८॥

इति श्रीमहाभारते शतसाहस्र्यां संहितायां वैयासिक्यां भीष्मपर्वणि श्रीमद्भगवद्गीतासु उपनिषत्सु ब्रह्मविद्यायां योगशास्त्रे श्रीकृष्णार्जुनसंवादे मोक्षसंन्यासयोगो नामाष्टादशोऽध्यायः ॥१८॥

यत्रेति । यत्र यस्मिन्पक्षे योगेश्वरः सर्वयोगानामीश्वरः तत्प्रभवत्वात्सर्वयोगवीजस्य, कृष्णो, यत्र पार्थो यस्मिन्पक्षे धनुर्धरो गाण्डीवधन्वा, तत्र श्रीस्तस्मिन्पाण्डवानां पक्षे विजयः तत्रैव भूतिः श्रियो विशेषो विस्तारो भूतिः ध्रुवा अव्यभिचारिणी नीतिर्नयः; इत्येवं मतिर्ममेति ॥७८॥

इति श्रीमत्परमहंसपरिव्राजकाचार्यस्य श्रीगोविंदभगवत्पूज्यपादशिष्यस्य श्रीमच्छंकरभगवतः कृतौ श्रीमद्भगवद्गीताभाष्ये मोक्षसंन्यासयोगो नामाष्टादशोऽध्यायः ॥१८॥

इति श्रीमद्भगवद्गीताशास्त्रं समाप्तम् ।

[२०]



श्रीमद्भगवद्गीताश्लोकाद्यचरणप्रतीकवर्णानुक्रमः ।

अ.

अकीर्तिं चापि भूतानि	२.३४	अध्यात्मज्ञाननित्यत्वम्	१३.११
अक्षरं ब्रह्म परमम्	८. ३	अध्येष्यते च य इमम्	१८.७०
अक्षराणामकारोऽस्मि	१०.३३	अनंतविजयं राजा	१.१६
अग्निज्योतिरहः शुक्लः	८.२४	अनंतश्चास्मि नागानाम्	१०.२९
अच्छेद्योऽयमदाह्योऽयम्	२.२४	अनन्यचेताः सततम्	८.१४
अजोऽपि सन्नव्ययात्मा	४. ६	अनन्याश्चिन्तयन्तो माम्	९.२२
अज्ञश्चाश्रद्धानश्च	४.४०	अनपेक्षः शुचिर्देक्षः	१२.१६
अत्र शूरा महेष्वासाः	१. ४	अनादिस्वानिर्गुणत्वात्	१३.३१
अथ केन प्रयुक्तोऽयम्	३.३६	अनादिमध्यान्तमनन्त	११.१९
अथ चित्तं समाधातुम्	१२. ९	अनाश्रितः कर्मफलम्	६. १
अथ चेत्त्वमिमं धर्म्यम्	२.३३	अनिष्टमिष्टं मिश्रं च	१८.१२
अथ चैनं नित्यजातम्	२.२६	अनुद्वेगकरं वाक्यम्	१७.५५
अथवा योगिनामेव	६.४२	अनुबन्धं क्षयं हिंसाम्	१८.२५
अथवा बहुनैतेन	१०.४२	अनेकचित्तविभ्रान्ताः	१६.१६
अथ व्यवस्थितान्दृष्ट्वा	१.२०	अनेकबाहूदरवक्त्रनेत्रम्	११.१६
अथैतदप्यशक्तोऽसि	१२.११	अनेकवक्त्रनयनम्	११.१०
अदृष्टपूर्वं दृषितोऽस्मि	११.४५	अन्तकाले च मामेव	८. ५
अदेशकाले यद्दानम्	१७.२२	अन्तवत्तु फलं तेषाम्	७.३३
अद्वेष्टा सर्वभूतानाम्	१२.१३	अन्तवस्त इमे देहाः	२.१८
अधर्मं धर्ममिति या	१८.३२	अन्नाद्भवन्ति भूतानि	३.१४
अधर्माभिभवत्कृष्ण	१.४१	अन्ये च बहवः शूराः	१. ९
अधश्चोर्ध्वं प्रसृतास्तस्य	१५. २	अन्ये त्वेवमजानन्तः	१३.२५
अधिभूतं क्षरो भावः	८. ४	अपरं भवतो जन्म	४. ४
अधियज्ञः कथं कोऽत्र	८. २	अपरे नियताहाराः	४.३०
अधिष्ठानं तथा कर्ता	१८.१४	अपरेयमितस्त्वन्याम्	७. ५
		अपर्याप्तं तदस्माकम्	१.१०

अपाने जुहति प्राणम्	४.२९	असक्तबुद्धिः सर्वत्र	१८.४९	अ
अपि चेत्सुदुराचारो	९.३०	असक्तिरनभिध्वंगः	१३. ९	अ
अपि चेदसि पापेभ्यः	४.३६	असत्यमप्रतिष्ठं ते	१६. ८	अ
अप्रकाशोऽप्रवृत्तिश्च	१४.१३	असौ मया हतः शत्रुः	१६.१४	अ
अफलाकांक्षिभिर्यज्ञो	१७.११	असंयतात्मना योगो	६.३६	अ
अभयं सत्त्वसंशुद्धिः	१६. १	असंशयं महाबाहो	६.३५	अ
अभिसंधाय तु फलम्	१७.१२	अस्माकं तु विशिष्टा ये	१. ७	
अभ्यासयोगयुक्तेन	८. ८	अहं क्रतुरहं यज्ञः	९.१६	
अभ्यासेऽप्यसमर्थोऽसि	१२.१०	अहंकारं बलं दर्पम्	१६.१८	इ
अमानित्वमदंभित्वम्	२३. ७	„ „ „	१८.५३	इ
अमी च त्वां धृतराष्ट्रस्य	११.२६	अहमात्मा गुडाकेश	१०.२०	इ
अमी हि त्वां सुरसंघाः	११.२१	अहं वैश्वानरो भूत्वा	१५.१४	इ
अयनेषु च सर्वेषु	१.११	अहं सर्वस्य प्रभवो	१०. ८	इ
अयतिः श्रद्धयोपेतो	६.३७	अहं हि सर्वयज्ञानाम्	९.२४	इ
अयुक्तः प्राकृतः स्तब्धः	१८.२८	अहिंसा सत्यमक्रोधः	१६. २	इ
अवजानन्ति मां मूढाः	९.११	अहिंसा समता तुष्टिः	१०. ५	इ
अवाच्यवादांश्च बहून्	२.३६	अहो बत महत्पापम्	१.४५	इ
अविनाशि तु तद्विद्धि	२.१७	आ.		इ
अविभक्तं च भूतेषु	१३.१६	आख्याहि मे को भवान्	११.३१	इ
अव्यक्तादीनि भूतानि	२.२८	आचार्याः पितरः पुत्राः	१.३४	इ
अव्यक्ताद्व्यक्तयः सर्वाः	८.१८	आढ्योऽभिजनवानस्मि	१६.१५	इ
अव्यक्तोऽक्षर इत्युक्तः	८.२१	आत्मसंभाविताः स्तब्धाः	१६.१७	इ
अव्यक्तोऽयमचिन्त्योऽ०	२.२५	आत्मौपम्येन सर्वत्र	६.३२	इ
अव्यक्तं व्यक्तिमापन्नम्	७.२४	आदित्यानामहं विष्णुः	१०.२१	इ
अंशास्त्रविहितं धारम्	१७. ५	आपूर्यमाणमचल०	२.७०	इ
अशोच्यानन्वशोचस्त्वम्	२.११	आब्रह्मभुवनाह्नोकाः	८.१६	इ
अश्रद्धाः पुरुषाः	९. ३	आयुधानामहं वज्रम्	१०.२८	इ
अश्रद्धया हुतं दत्तम्	१७.२८	आयुःसत्त्वबलारोग्य०	१७. ८	इ
अश्वत्थः सर्ववृक्षाणाम्	१०.२६	आदरुक्षोर्मुनेर्योगम्	६. ३	इ

आवृतं ज्ञानमेतेन	३.३९	ई.	
आशापाशशतैर्वद्धाः	१६.१२	ईश्वरः सर्वभूतानाम्	१८.६१
आश्चर्यवत्पश्यति	२.२९	उ.	
आसुरी योनिमापन्नाः	१६.२०	उच्चैःश्रवसमश्वानाम्	१०.२७
आहारस्त्वपि सर्वस्य	१७. ७	उत्क्रामंतं स्थितं वाऽपि	१५.१०
आहुस्त्वामृषयः सर्वे	१०.१३	उत्तमः पुरुषस्त्वन्यः	१५.१७
इ.		उत्सन्नकुलधर्माणाम्	१.४४
इच्छाद्वेषसमुत्थेन	७.२७	उत्सीदेयुरिमे लोकाः	३.२४
इच्छा द्वेषः सुखम्	१३. ६	उदाराः सर्व एवैते	७.१८
इति गुह्यतमं शास्त्रम्	१५.२०	उदासीनवदासीनः	१४.२३
इति ते ज्ञानमाख्यातम्	१८.६३	उदरेदात्मनाऽऽत्मानम्	६. ५
इति क्षेत्रं तथा ज्ञानम्	१३.१८	उपद्रष्टाऽनुमता च	१३.२२
इत्यर्जुनं वासुदेवः	११.५०	ऊ.	
इत्यहं वासुदेवस्य	१८.७४	ऊर्ध्वं गच्छन्ति सत्त्वस्थाः	१४.१८
इदमद्य मया लब्धम्	१६.१३	ऊर्ध्वमूलमधःशाखम्	१५. १
इदं तु ते गुह्यतमम्	९. १	ऊ.	
इदं ते नातपस्काय	१८.६७	ऋषिभिर्बहुधा गीतम्	१३. ४
इदं शरीरं कौन्तेय	१३. १	ए.	
इदं ज्ञानमुपाश्रित्य	१४. २	एतच्छ्रुत्वा वचनं केश०	११.३५
इन्द्रियस्येन्द्रियस्थायं	३.३४	एतद्योनीनि भूतानि	७. ६
इन्द्रियाणां हि चरताम्	२.६७	एतन्मे संशयं कृष्ण	६.३९
इन्द्रियाणि पराण्याहुः	३.४२	एतान्न हंतुमिच्छामि	१.३५
इन्द्रियाणि मनो बुद्धिः	३.४०	एतान्यपि तु कर्माणि	१८. ६
इन्द्रियार्थेषु वैराग्यम्	१३. ८	एतां दृष्टिमवष्टभ्य	१६. ९
इमं विवस्वते योगम्	४. १	एतां विभूर्तिं योगं च	१०. ७
इष्टान्भोगान्हि	३.१२	एतैर्विमुक्तः कौन्तेय	१६.२२
इहैकस्थं जगत्कृत्स्नम्	११. ७	एवमुक्तो हृषीकेशः	१.२४
इहैव तैर्जितः सर्गः	५.१९	एवमुक्त्वाऽर्जुनः संख्ये	१.४७

एवमुक्त्वा ततो राजन्	११. ९	कर्मेन्द्रियाणि संयम्य	३. ६
एवमुक्त्वा हृषीकेशम्	२. ९	कर्णयंतः शरीरस्थम्	१७. ६
एवमेतद्यथात्थ त्वम्	११. ३	कविं पुराणमनुशा०	८. ९
एवं परंपराप्राप्तम्	४. २	कस्माच्च ते न नमेरन्	११. ३७
एवं प्रवर्तितं चक्रम्	३. १६	कांक्षंतः कर्मणां सिद्धिम्	४. १२
एवं बहुविधा यज्ञाः	४. ३२	काम एष क्रोध एष	३. ३७
एवं बुद्धेः परं बुद्ध्वा	३. ४३	कामक्रोधवियुक्तानाम्	५. २६
एवं सततयुक्ता ये	१२. १	काममाश्रित्य दुष्पूरम्	१६. १०
एवं ज्ञात्वा कृतं कर्म	४. १५	कामात्मानः स्वर्गपराः	२. ४३
एषा तेऽभिहिता सांख्ये	२. ३९	कामैस्तैस्तैर्हृतशानाः	७. २०
एषा ब्राह्मी स्थितिः पार्थ	२. ७२	काभ्यानां कर्मणां	१८. २
ओं.		कायेन मनसा बुद्ध्या	५. ११
ओमित्येकाक्षरं ब्रह्म	८. १३	कार्पण्यदोषोपहत०	२. ७
ॐ तत्सदिति निर्देशो	१७. २३	कार्यकरणकर्तृत्वे	१३. २०
क.		कार्यमित्येव यत्कर्म	१८. ९
कच्चिन्नौभयविभ्रष्टः	६. ३८	कालोऽस्मि लोकक्षय०	११. ३२
कच्चिदेतच्छ्रुतं पार्थ	१८. ७२	काश्यश्च परमेष्वासः	१. १७
कद्रुमलवणात्सुष्ण०	१७. ९	किरीटिनं गदिनं चक्र०	११. ४६
कथं न ज्ञेयमस्माभिः	१. ३९	किरीटिनं गदिनं चक्रि०	११. १७
कथं भीष्ममहं संख्ये	२. ४	किं कर्म किमकर्मेति	४. १६
कथं विद्यामहं योगिन्	१०. १७	किं तद्ब्रह्म किमध्यात्मम्	८. १
कर्मजं बुद्धियुक्ता हि	२. ५१	किं पुनर्ब्राह्मणाः पुण्याः	९. ३३
कर्मणः सुकृतस्याहुः	१४. १६	कुतस्त्वा कश्चलमिदम्	२. २
कर्मणैव हि संसिद्धिम्	३. २०	कुलक्षयं प्रणश्यति	१. ४०
कर्मणो ह्यपि बोद्धव्यम्	४. १७	कृपया परयाविष्टो	१. २८
कर्मण्यकर्म यः पश्येत्	४. १८	कृषिगौरक्ष्यवाणिज्यम्	१८. ४४
कर्मण्येवाधिकारस्ते	२. ४७	कैलिंगौह्नीन्गुणानेतान्	१४. २१
कर्म ब्रह्मोद्भवं विद्धि	३. १५	क्रोधान्भवति संमोहः	२. ६३
		क्लेशोऽधिकतरस्तेषाम्	१२. ५

कैव्यं मा स्म गमः पार्थ	२. ३	ज्ञं यत्तत्प्रवक्ष्यामि	१३.१२
क्षिप्रं भवति धर्मात्मा	९.३१	ज्यायसी चेत्कर्मणस्ते	३. १
क्षेत्रक्षेत्रज्ञयोरेवम्	१३.३४	ज्योतिषामपि तज्ज्यो०	१३.१७
क्षेत्रज्ञं चापि मां विद्धि	१३. २	त.	
ग.		ततः प्रदं तत्परिमा०	१५. ४
गतसंगस्य मुक्तस्य	४.२३	तच्च संस्मृत्य संस्मृत्य	१८.७७
गतिर्भर्ता प्रभुः साक्षी	९.१८	ततः शंखाश्च मेर्यश्च	१.१३
गांडीवं संसते हस्तात्	१.३०	ततः श्वेतैर्हयैर्युक्ते	१.१४
गामाविश्य च भूतानि	१५.१३	ततः स विस्मयाविष्टो	११.१४
गुणानेतानतीत्य त्रीन्	१४.२०	तत्स्ववित्तु महाबाहो	३.२८
गुरुनहत्वा हि महानु०	२. ५	तत्र तं बुद्धिसंयोगम्	६.४३
च.		तत्र सत्त्वं निर्मलत्वात्	१४. ६
चंचलं हि मनः कृष्ण	६.३४	तत्रापश्यत्स्थितान्यार्थः	१.२६
चतुर्विधा भजन्ते माम्	७.१६	तत्रैकस्थं जगत्कुत्स्नम्	११.१३
चातुर्वर्ण्यं मया सृष्टम्	४.१३	तत्रैकाग्रं मनः कृत्वा	६.१२
चिंतामपरिमेयां च	१६.११	तत्रैवं सति कर्तागम्	१८.१६
चेतसा सर्वकर्माणि	१८.५७	तत्क्षेत्रं यच्च यादृक्च	१३. ३
ज.		तदित्यनभिसंधाय	१७.२५
जन्म कर्म च मे दिव्यम्	४. २	तद्बुद्धयस्तदात्मानः	५.१७
जरामरणमोक्षाय	७.२९	तद्विद्धि प्राणिपातेन	४.३४
जातस्य हि ध्रुवो मृत्युः	२.२०	तपस्विभ्योऽधिको योगी	६.४६
जितात्मनः प्रशान्तस्य	६. ७	तपाम्यहमहं वर्षम्	९.१९
ज्ञानश्चेन चाप्यन्ये	९.१५	तमस्त्वज्ञानजं विद्धि	१४. ८
ज्ञानविज्ञानतृप्तात्मा	६. ८	तमुवाच हर्षाकेशः	२.१०
ज्ञानेन तु तदज्ञानम्	५.१६	तमेव शरणं गच्छ	१८.६२
ज्ञानं कर्म च कर्ता च	१८.१९	तस्माच्छास्त्रं प्रमाणं ते	१६.२४
ज्ञानं तेऽहं सविज्ञानम्	७. २	तस्मात्प्रणम्य प्रणिधाय	११.४४
ज्ञानं ज्ञेयं परिज्ञाता	१८.१८	तस्मात्त्वमिन्द्रियाण्यादौ	३.४१
ज्ञेयं स मायामयः	५. ३	तस्मात्त्वमुजिष्ठं यज्ञो०	११.१३

तस्मात्सर्वेषु कालेषु	८. ७	दंभो दपोऽभिमानश्च	१६. ४
तस्मादसक्तः सततम्	३. १९	दंष्ट्राकरालानि च ते	११. २५
तस्मादज्ञानसंभूतम्	४. ४२	दातव्यामिति यद्दानम्	१७. २०
तस्मादोमित्युदाहृत्य	१७. २४	दिवि सूर्यसहस्रस्य	११. १२
तस्माद्यस्य महाबाहो	२. ६८	दिध्यमात्यांबरधरम्	११. ११
तस्मान्नार्हा वयं हन्तुम्	१. ३७	दुःखमित्येव यत्कर्म	१८. ८
तस्य संजनयन्हर्षम्	१. १२	दुःखेष्वनुद्विग्नमनाः	२. ५६
तं विद्यात्दुःखसंयोगम्	६. २३	दूरेण ह्यवरं कर्म	२. ४९
तं तथा कृपयाविष्टम्	२. १	दृष्ट्वा तु पांडवानीकम्	१. २
तानहं द्विषतः क्रूरान्	१६. १९	दृष्ट्वेदं मानुषं रूपम्	११. ५१
तानि सर्वाणि संयम्य	२. ६१	देवद्विजगुरुप्राज्ञः	१७. १४
तुल्यनिंदास्तुतिमौनी	१२. १९	देवान्भावयतानेन	३. ११
तेजः क्षमा धृतिः शौ०	१६. ३	देही नित्यमवध्योऽयम्	२. ३०
ते तं भुक्त्वा स्वर्गलोकम्	९. २१	देहिनोऽस्मिन्यथा देहे	२. १३
तेषामहं समुद्धर्ता	१२. ७	दैवमेवापरे यज्ञम्	४. २५
तेषामेवानुक्मार्थम्	१०. ११	दैवी ह्येषा गुणमयी	७. १४
तेषां सततयुक्तानाम्	१०. १०	दैवी संपद्विमोक्षाय	१६. ५
तेषां शानी नित्ययुक्तः	७. १७	दोषैरेतैः कुलघ्नानाम्	१. ४३
त्यक्त्वा कर्मफलासंगम्	४. २०	द्यावापृथिव्योरिदं	११. २०
त्याज्यं दोषवदित्येके	१८. ३	द्यूतं छलयतामस्मि	१०. ३६
त्रिभिर्गुणमयैर्भावैः	७. १३	द्रव्ययज्ञास्तपोयज्ञाः	४. २८
त्रिविधा भवति श्रद्धा	१७. २	द्रुपदो द्रौपदेयाश्च	१. १८
त्रिविधं नरकस्येदम्	१६. २१	द्रोणं च भीष्मं च	११. ३४
त्रैगुण्यविषया वेदाः	२. ४५	द्राविमौ पुरुषौ लोके	१५. १६
त्रैविद्या मां सोमपाः	९. २०	द्वौ भूतसर्गौ लोके	१६. ६
त्वमक्षरं परमं वेदि०	११. १८	धर्मक्षेत्रे कुरुक्षेत्रे	१. १
त्वमादिदेवः पुरुषः	११. ३८	धूमो रात्रिस्तथा कृष्णः	८. २५
दं.		धूमेनाव्रियते वह्निः	३. ३८
दंभो दमयतामस्मि	१०. ३६	धृत्या यया धातयते	१८. ३३

धृष्टकेतुश्चेकितानः	१. ५	न हि देहभृता शक्यम्	१८. ११
ध्यानेनात्मनि पश्य०	१३. २४	न हि प्रपश्यामि ममा०	२. ८
ध्यायतो विषयान्पुंसः	२. ६२	न हि ज्ञानेन सदृशम्	४. ३८
न.		नात्यश्रतस्तु योगोऽस्ति	६. १६
न कर्तृत्वं न कर्माणि	५. १४	नादत्ते कस्याचित्पापम्	५. १५
न कर्मणामनारंभात्	३. ४	नान्तोऽस्ति मम दि०	१०. ४०
न कांक्षे विजयं कृष्ण	१. ३२	नान्यं गुणेभ्यः कर्तारम्	१४. १९
न च तस्मान्मनुष्येषु	१८. ६९	नासतो विद्यते भावः	२. १६
न च मत्स्थानी भूतानि	९. ५	नास्ति बुद्धिरयुक्तस्य	२. ६६
न च मां तानि कर्माणि	९. ९	नाहं प्रकाशः सर्वस्य	७. २५
न चैतद्विद्मः कतरन्नो	२. ६	नाहं वेदैर्न तपसा	११. ५३
न जायते म्रियते वा	२. २०	निमित्तानि च पश्यामि	१. ३१
न तदस्ति पृथिव्यां वा	१८. ४०	नियतस्य तु संन्यासः	१८. ७
न तद्भासयते सूर्यो	१५. ६	नियतं कुरु कर्म त्वम्	३. ८
न तु मां शक्यसे द्रष्टुम्	११. ८	नियतं संगरहितम्	१८. २३
न त्वेवाहं जातु नासम्	२. १२	निराशीर्यतचित्तात्मा	४. २१
न द्वेष्टथकुशलं कर्म	१८. १०	निर्मानमोहा जितसंग०	१५. ५
न प्रहृष्येत्प्रियं प्राप्य	५. २०	निश्चयं शुणु मे तत्र	१८. ४
न बुद्धिभेदं जनयेत्	३. २६	निहय भार्तराष्ट्रान्नः	१. ३६
नभःस्पृशं दीप्तमने०	११. २४	नेहाभिक्रमनाशोऽस्ति	२. ४०
नमः पुरस्तादथ पृष्ठ०	११. ४०	नैते सृती पार्थ जानन्	८. २७
न मां कर्माणि लिपन्ति	४. १४	नैनं छिन्दन्ति शस्त्राणि	२. २३
न मां दुष्कृतिनो मूढाः	७. १५	नैव किञ्चित्करोमीति	५. ८
न मे पार्थास्ति कर्त०	३. २२	नैव तस्य कृतेनार्थो	३. १८
न मे विदुः सुरगणाः	१०. २	प.	
न रूपमस्येह तथो०	१५. ३	पञ्चैतानि महाबाहो	१८. ३
न वेदयज्ञाध्ययनैः	११. ४८	पत्रं पुष्पं फलं तोयम्	९. २६
नष्टो मोहः स्मृतिर्लब्धा	१८. ७३	परस्तस्मात्तु भावोऽन्यो	८. २०
नहि कश्चित्क्षणमपि	३. ५	परं ब्रह्म परं धाम	१०. २२

परं भूयः प्रवक्ष्यामि	१४. १	प्रशांतात्मा वितगभीः	६.१४	भूत
परित्राणाय साधूनाम्	४. ८	प्रसादे सर्वदुःखानाम्	२.६५	भू
पवनः पवतामस्मि	१०. ३१	प्रह्लादश्चामि दैन्या०	१०.३०	भू
पश्य मे पार्थ रूपाणि	११. ५	प्राप्य पुण्यकृतां लो०	६.४१	भो
पश्यादित्यान्वसू०	११.६	ब.		भो
पश्यामि देवांस्तव देव	११.१५	बंधुरात्मान्मनस्तस्य	६. ६	
पश्यैतां पांडुपुत्राणाम्	१. ३	बलं बलवतां चाहम्	७.११	मा
पांचजन्यं हृषीकेशो	१.१५	बहिरंतश्च भूतानाम्	१३.१५	मा
पार्थ नैवेह नामुत्र	६.४०	बहूनां जन्मनामन्ते	७.१९	म
पितासि लोकस्य चरा	११.४३	बहूनि मे व्यतीतानि	४. ५	म
पिताहमस्य जगतो	९.१७	बाह्यस्पर्शेष्वसक्तात्मा	५.२१	म
पुण्यो गंधः पृथिव्यां च	७. ९	बीजं मां सर्वभूतानां	७.१०	म
पुरुषः प्रकृतिस्थो हि	१३.२१	बुद्धियुक्तो जहातीह	२.५०	म
पुरुषः स परः पार्थ	८.२२	बुद्धिर्ज्ञानमसंमोहः	१०. ४	म
पुरोधसां च मुख्यं मां	१०.२४	बुद्धेर्मेदं धृतेश्चैव	१८.२९	म
पूर्वाभ्यासेन तेनैव	६.४४	बुद्ध्या विशुद्ध्या युक्तो	१८.५१	म
पृथक्त्वेन तु यज्ज्ञानम्	१८.२१	बृहत्साम तथा साम्नाम्	१०.३५	म
प्रकाशं च प्रवृत्तिं च	१४.२२	ब्रह्मणो हि प्रतिष्ठाऽहम्	१४.२७	म
प्रकृतिं स्वामवष्टभ्य	९ ८	ब्रह्मण्याधाय कर्माणि	५.१०	म
प्रकृतेः क्रियमाणानि	३.२७	ब्रह्मभूतः प्रसन्नात्मा	१८.१४	म
प्रकृतेर्गुणसंमूढः	३.२९	ब्रह्मार्पणं ब्रह्म हविः	४.२४	म
प्रकृत्यैव च कर्माणि	१३.२९	ब्राह्मणक्षत्रियविशाम्	१८.४१	म
प्रजहाति यदा कामान्	२.५५	भ.		म
प्रयत्नाद्यतमानस्तु	६.४५	भक्त्या त्वनन्यया शक्य	११.५४	म
प्रयाणकाले मनसा	८.१०	भक्त्या मामभिजानाति	१८.५५	म
प्रलपन्विसृजन्गह्नुन्	५. ९	भयाद्रणानुपरतम्	२.३५	म
प्रवृत्तिं च निवृत्तिं च	१६. ७	भवान्भीष्मश्च कर्णश्च	१. ८	म
” ” ”	१८.३०	भवाप्ययौ हि भूतानाम्	११. २	म
प्रशान्तमनसं ह्येनम्	६.२७	भीष्मद्रोणप्रमुखतः	१.२५	म

भूतग्रामः स एवायम्	८.१९	महाभूतान्यहंकारो	१३. ५
भूमिरापोऽनलो वायुः	७. ४	मा ते व्यथा मा च	११.४९
भूय एव महाबाहो	१०. १	मात्रास्पर्शास्तु कौन्तेय	२.१४
भोक्तारं यज्ञतपसाम्	५.२९	गानापमानयोस्तुल्यः	१४.२५
भोगैश्वर्यप्रसक्तानाम्	२.४४	मामुपेत्य पुनर्जन्म	८.१५
म.		मां च योऽव्यभिचारेण	१४.२६
मच्चित्तः सर्वदुर्गाणि	१८.५८	मां हि पार्थ व्यपाश्रित्य	९.३२
मच्चित्ता मद्गतप्राणाः	१०. ९	मुक्तसंगोऽनहंवादी	१८.२६
मत्कर्मकृन्मत्परमो	११.५५	मृद्ग्राहेणात्मनो यत्	१७.१९
मत्तः परतरं नान्यत्	७. ७	मृत्युः सर्वहरश्चाहम्	१०.३४
मदनुग्रहाय परमम्	११. १	मोघाशा मोघकर्माणो	९.१२
मनःप्रसादः सौम्यत्वम्	१७.१६	य.	
मनुष्याणां सहस्रेषु	७. ३	य एवं परमं गुह्यम्	१८.६८
मन्मना भव मद्भक्तो	९.३४	य एनं वेत्ति हन्तारम्	२.१९
" " "	१८.६५	य एवं वेत्ति पुरुषम्	१३.२३
मन्यसे यदि तच्छक्यम्	११. ४	यच्चापि सर्वभूतानाम्	१०.३९
मम योनिर्महद्ब्रह्म	१४. ३	यच्चावहासार्थमस०	११.४२
ममैवांशो जीवलोके	१५. ७	यजन्ते सात्त्विका देवा०	१७ ४
मया ततमिदं सर्वम्	९. ४	यज्ञो दानं तपः कर्म	१८. ५
मयाध्यक्षेण प्रकृतिः	९.१०	यज्ञशिष्टाऽमृतभुजो	४.३१
मया प्रसन्नेन तवा०	११.४७	यज्ञशिष्टाशिनः सन्तो	३.१३
मयि चानन्ययोगेन	१३.१०	यज्ञार्थात्कर्मणोऽन्यत्र	३. ९
मयि सर्वाणि कर्माणि	३.३०	यज्ञे तपसि दाने च	१७.२७
मय्यावेश्य मनो ये माम्	१२. २	यज्ञज्ञात्वा न पुनर्मोहम्	४.३५
मय्यासक्तमनाः पार्थ	७. १	यततो ह्यग्निं कौन्तेय	२.६०
मय्येव मन आधत्स्व	१२. ८	यतन्तो योगिनश्चैनम्	१५.११
महर्षयः सप्त पूर्वं	१०. ६	यतः प्रवृत्तिर्भूतानाम्	१८.४६
महर्षीणां भृगुरहम्	१०.२५	यतैर्द्रियमनोबुद्धिः	५.२८
महात्मानस्तु मां पार्थ	९.१३	यतो यतो निश्चरति	६.२६

यत्करोषि यदश्नासि	९.२७	यदृच्छया चोपपन्नम्	२.३२	
यत्तदग्रे विषमिव	१८.३७	यदृच्छालाभसंतुष्टो	४.२२	युञ्ज
यत्तु कामेप्सुना कर्म	१८.२४	यद्यदाचरति श्रेष्ठः	३.२१	युध
यत्तु कृत्स्नवदेकस्मिन्	१८.२२	यद्यद्विभूतिमत्सत्त्वम्	१०.४१	ये
यत्तु प्रत्युपकारार्थम्	१७.२१	यद्यप्येते न पश्यन्ति	१.३८	ये
यत्र काले त्वनावृत्तिम्	८.२३	यया तु धर्मकामार्थान्	१८.३४	ये
यत्र योगेश्वरः कृष्णो	१८.७८	यया धर्ममधर्मं च	१८.३१	ये
यत्रोपरमते चित्तम्	६.२०	यया स्वप्नं भयं शोकम्	१८.३५	ये
यत्सांख्यैः प्राप्यते	५. ५	यस्त्विन्द्रियाणि मनसा	३. ७	येऽ
यथाकाशस्थितो नित्यम्	९. ६	यस्मात्क्षरमतीतोऽहम्	१५.१८	ये
यथा दीपो निवातस्थो	६.१९	यस्मान्नोद्विजते लोको	१२.१५	ये
यथा नदीनां बहवोऽ०	११.२८	यस्य नाहंकृतो भावो	१८.१७	ये
यथा प्रकाशयत्येकः	१३.३३	यस्य सर्वे समारंभाः	४.१९	येष
यथा प्रदीप्तं ज्वलनम्	११.२९	यं यं वापि स्मरन्भावम्	८. ६	येष
यथा सर्वगतं सौदम्यात्	१३.३२	यं लब्ध्वा चापरं लाभम्	६.२२	ये
यथैधांसि समिद्धोऽग्निः	४.३७	यं संन्यासमिति प्राहुः	६. २	यो
यदग्रे चानुबन्धे च	१८.३९	यं हि न व्यथयन्त्येते	२.१५	यो
यदहंकारमाश्रित्य	१८.५९	यः शास्त्रविधिमुत्सृज्य	१६.२३	यो
यदक्षरं वेदविदो	८.११	यः सर्वत्रानभिस्नेहः	२.५७	यो
यदा ते मोहकलिलम्	२.५२	यातयामं गतरसम्	१७.१०	यो
यदादित्यगतं तेजो	१५.१२	या निशा सर्वभूतानाम्	२.६९	यो
यदा भूतपृथग्भावम्	१३.३०	यांति देवव्रता देवान्	९.२५	यो
यदा यदाहि धर्मस्य	४. ७	यामिमां पुष्पितां वाचम्	२.४२	यो
यदा विनियतं चित्तम्	६.१८	यावत्संजायते किञ्चित्	१३.२६	यो
यदा सत्त्वे प्रवृद्धे तु	१४.१४	यावदेतान्निरीक्षेऽहम्	१.२२	यो
यदा संहरते चायम्	२.५८	यावानर्थ उदपाने	२.४६	यो
यदा हि नैन्द्रियार्थेषु	६. ४	युक्तः कर्मफलं त्यक्त्वा	५.१२	यो
यदि मामप्रतीकारम्	१.४६	युक्ताहारविहारस्य	६.१७	यो
यदि ह्यहं न वर्तय	३.२३	युञ्जन्नेवं सदाऽऽत्मानम्	६.१५	त

युजन्नेवं सदात्मानं	६.२८	रजसि प्रलयं गत्वा	१४.१५
युधामन्युश्च विक्रान्तः	१. ६	रजो रागात्मकं विद्धि	१४. ७
ये चैव सात्त्विका भावाः	७.१२	रसोऽहमप्सु कौन्तेय	७. ८
ये तु धर्म्यामृतमिदम्	१२.२०	रागद्वेषवियुक्तैस्तु	२.६४
ये तु सर्वाणि कर्माणि	१२. ६	रागी कर्मफलप्रेप्सुः	१८.२७
ये त्वक्षरमानिर्देश्यम्	१२. ३	राजन्तंसंस्मृत्य	१८.७६
ये त्वेतदभ्यसूयन्तो	३.३२	राजविद्या राजगुह्यम्	९. २
येऽप्यन्यदेवताभक्ताः	९.२३	रुद्राणां शंकरश्चास्मि	१०.२३
ये मे मतमिदं नित्यम्	३.३१	रुद्रादित्या वसवो ये च	११.२२
ये यथा मां प्रपद्यन्ते	४.११	रूपं महत्ते बहुवक्त्र०	११.२३
ये शास्त्राविधिसुत्सृज्य	१७. १	ल.	
येषामर्थे कांक्षितं नो	१.३३	लभन्ते ब्रह्म निर्वाणम्	५.२५
येषां त्वन्तगतं पापं	७.२८	लेलिह्यसे प्रसमानः	११.३०
ये हि संस्पर्शजा भोगाः	५.२२	लोकेऽस्मिन्द्विविधा	३. ३
योगयुक्तो विशुद्धात्मा	५. ७	लोभः प्रवृत्तिरारंभः	१४.१२
योगसंन्यस्तकर्माणम्	४.४१	व.	
योगस्थः कुरु कर्माणि	२.४८	वक्तुमर्हस्यशेषेण	१०.१६
योगिनामपि सर्वेषाम्	६.४७	वक्त्राणि ते त्वरमाणा	११.२७
योगी युक्तीति सततम्	६.१०	वायुर्यमोऽग्निर्वरुणः	११.३९
योत्स्यमानानवेक्षेऽहम्	१.२३	वासांसि जीर्णानि यथा	२.२२
यो न हृष्यति न द्वेष्टि	१२.१७	विद्याविनयसंपन्ने	५.१८
योऽन्तःसुखोऽन्तराराम	५.२४	विधिहीनमसृष्टान्नम्	१७.१३
यो मामजमनादिं च	१०. ३	विविक्तसेवी लघ्वाशी	१८.५२
यो मामेवमसंमूढो	१५.१९	विप्रया विनिवर्तन्ते	२.५९
यो मां पश्यति सर्वत्र	६.३०	विप्रयेंद्रियसंयोगात्	१८.३८
यो यो यां यां तनुं भक्तः	७.२१	विस्तरेणात्मनो योगम्	१०.१८
योऽयं योगस्त्वया प्रोक्तः	६.३३	विहाय कामान्यः	२.७१
र.		वीतरागभयक्रोधाः	४.१०
जस्तमश्वाभिभूय		वृष्णीनां वासुदेवोऽस्मि	१०.३७

वेदानां सामवेदोऽस्मि
वेदाविनाशिनं नित्यम्
वेदाहं समतीतानि
वेदेषु यज्ञेषु तपःसु
व्यवसायात्मिका बुद्धिः
व्यामिश्रेणेव वाक्येन
व्यासप्रसादाच्छ्रुतवान्

श.

शक्नोतीहैव यः सोढुम्
शनैः शनैरुपरमेत्
शमो दमस्तपः शौचम्
शरीरं यदवाप्नोति
शरीरबाह्याभिर्यत्
शुक्लकृष्णे गती ह्येते
शुचौ देशे प्रतिष्ठाप्य
शुभाशुभफलैरेवम्
शौर्यं तेजो धृतिर्दाक्ष्यम्
श्रद्धया परया ततम्
श्रद्धावाननसूयश्च
श्रद्धावांलभते ज्ञानम्
श्रुतिविप्रतिपन्ना ते
श्रेयान् द्रव्यमयाद्यज्ञात्
श्रेयान् स्वधर्मां विगुणः
" " "
श्रेयो हि ज्ञानमभ्यास
श्रोत्रादीर्नाद्रियाण्यन्ये
श्रोत्रं चक्षुः स्पर्शनं च
श्वशुरान्मुहुरदश्चैव

१०.२२
२.२१
७.२६
८.२८
२.४१
३. २
१८.७५

स.

स एवायं मया तेऽद्य
सक्ताः कर्मण्यविद्वांसः
सखेति मत्वा प्रसभम्
स घोषो धार्तराष्ट्राणाम्
सततं कीर्तयन्तो माम्
स तथा श्रद्धया युक्तः
सत्कारमानपूजार्थम्
सत्त्वं रजस्तम इति
सत्त्वं मुखे संजयति
सत्त्वात्संजायते ज्ञानम्
सत्त्वानुरूपा सर्वस्य
सदृशं चेष्टते स्वस्याः
सद्भावे साधुभावे च
समदुःखसुखः स्वस्थः
समं कायशिरोग्राविम्
समं पश्यन् हि सर्वत्र
समं सर्वेषु भूतेषु
समः शत्रौ च मित्रे च
समोऽहं सर्वभूतेषु
सर्गाणामादिरन्तश्च
सर्वकर्माणि मनसा
सर्वकर्माण्यपि सदा
सर्वगुह्यतमं भूयः
सर्वतःपाणिपादं तत्
सर्वद्वाराणि संयम्य
सर्वद्वारेषु देहेऽस्मिन्
सर्वधर्मान्परित्यज्य
सर्वभूतस्थमात्मानम्

सर्वभू
४. ३ सर्वभू
३.३५ सर्वभू
११.४१ सर्वमे
१.१९ सर्वयो
९.१४ सर्वस्य
७.२२ सर्वाण
१७.१८ सर्वेद्रि
१४. ५ सहजं
१४. ९ सहय
१४.१७ सहस
१७. ३ संकरो
३.३३ संकल्
१७.२६ संतुष्ट
१४.२४ संनिय
३.१३ न्या
१३.२८ न्या
१३.२७ न्या
१२.१८ गधि
९.२९
१०.३२
५.१३
१८.५६
१८.६४
१३.१३
८.१२
१४.११
१८.६६
६.२९

सर्वभूतस्थितं यो माम्	६.३१	सांख्ययोगौ पृथग्बालाः	५. ४
सर्वभूतानि कौन्तेय	९. ७	सिद्धिं प्राप्नो यथा	१८.५०
सर्वभूतेषु येनैकम्	१८.२०	सीदन्ति मम गात्राणि	१.२९
सर्वमेतद्वत्तं मन्ये	१०.१४	सुखदुःखे समे कृत्वा	२.३८
सर्वयोनिषु कौन्तेय	१४. ४	सुखमात्यन्तिकं यत्तत्	६.२१
सर्वस्य चाहं हृदि	१५.१५	सुखं त्विदानीं त्रिविधम्	१८.३६
सर्वाणीन्द्रियकर्माणि	४.२७	सुदुर्दर्शमिदं रूपम्	११.५२
सर्वेन्द्रियगुणाभासम्	१३.१४	सुहृन्मित्रार्युदासीन०	६. ९
सहजं कर्म कौन्तेय	१८.४८	स्थाने हृषीकेश तव	११.३६
सहयज्ञाः प्रजाः सृष्ट्वा	३.१०	स्थितप्रज्ञस्य का भाषा	२.५४
सहस्रयुगपर्यन्तम्	८.१७	स्पर्शान्कृत्वा बहिर्बाह्यान्	५.२७
संकरो नरकायैव	१.४२	स्वधर्ममपि चावेक्ष्य	२.३१
संकल्पप्रभवान्कामान्	६.२४	स्वभावजेन कौन्तेय	१८.६०
संतुष्टः सततं योगी	१२.१४	स्वयमेवात्मनात्मानम्	१०.१५
संनियम्येन्द्रियग्रामम्	१२. ४	स्वे स्वे कर्मण्यभिरतः	१८.४५
न्यासस्तु महाबाहो	५. ६	ह.	
न्यासस्य महाबाहो	१८. १	हतो वा प्राप्स्यसि	२.३७
न्यासः कर्मयोगश्च	५. २	हतं ते कथयिष्यामि	१०.१९
आधिभूताधिदैवं माम्	७.३०	हृषीकेशं तदा वाक्यम्	१.२१

Messrs. Ashtekar & Co. Poona.
Booksellers and Publishers.

	रु. आ.
१०८ उपनिषदां समुच्चयः	२- ०
२८ उपनिषदां समुच्चयः	०-१२
अमरकोशः	०-१२
" " क्षीरस्वामिकृतटीकया संवलितः	३- ८
" " भानुदीक्षितकृतव्याख्यायुतः	४- ०
गीतासंग्रहः	
भगवद्गीतारामगीतागणेशगीताशिवगीता-	
देवीगीताकपिलगीताष्टावक्रगीतावधूतगीता-	
हंसगीतायमगीतापांडवगीतासूर्यगीताब्रह्मगीता	
इत्येतास्त्रयोदशगीताः	३-१२
भगवद्गीता	०- ३
" " शांकरभाष्योपेता	१- ८
" " शंकरानंदविरचितटीकोपेता	२- ०
" " शांकरभाष्य-आनंदगिरिव्याख्या-	
" " नीलकंठी-मधुसूदनी-भाष्योत्कर्ष-	
दीपिका-श्रीधरी-अभिनवगुप्ताचार्य-	
व्याख्या-मधुसूदनीविवरणं इत्यनेन	
व्याख्याष्टकेन मंडिता	८- ०
" " पंचदशटीकायुता	
" " पञ्चदशटीकायुता	२- ०
ब्रह्मसूत्रभाष्यम् शांकरं (निर्णयसागरमुद्रणालयस्य)	८- ०
" " रत्नप्रभा-भामती-न्यायनिर्णयव्याख्यायुतम्	१- ८
मनुस्मृतिः	२- ०
याज्ञवल्क्यस्मृतिः	
मिताक्षराव्याख्यायुता	

	रु. आ.
योगवासिष्ठं वासिष्ठमहारामायणतात्पर्यप्रकाशव्याख्यायुतम्	१०- ०
वाल्मीकिरामायणम्	३- ०
वेदान्तसारः	१- ०
साहित्यदर्पणम्	३- ०
सुभाषितरत्नभांडागारम्	३- ८
स्तोत्ररत्नाकरः १८० स्तोत्राणि	०-१०
स्तोत्रसंग्रहः ४०० स्तोत्राणि	१- ०
स्वप्नवासवदत्तं भासकविप्रणीतं नाटकम्	०- ४
शाकुंतलं कालिदासस्य with English Translation and Notes by Prof. P. N. Patankar M. A.	२- ०
शिवगीता बालानंदिनीव्याख्यायुता	०- ८

